

နိုင်ငံတော်သမ္မတ ဦးဝင်းမြင့်နှင့်ဇနီး ဗီယက်နမ်နိုင်ငံသို့ အလုပ်သဘောခရီးစဉ် သွားရောက်မည်

နေပြည်တော် မေ ၆

ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ ဦးဝင်းမြင့်နှင့် ဇနီး ဒေါ်ချိုချိုတို့သည် ဗီယက်နမ်ဆိုရှယ်လစ် သမ္မတနိုင်ငံ သမ္မတ မစ္စတာသုယင်ဖူးကျောင့်နှင့်ဇနီးတို့၏ ဖိတ်ကြားချက်အရ ဗီယက်နမ်နိုင်ငံသို့ မကြာမီကာလ အတွင်း တရားဝင် အလုပ်သဘောခရီးစဉ်သွားရောက်မည်ဖြစ်ပြီး ခရီးစဉ်နှင့်ဆက်စပ်၍ ဗီယက်နမ်နိုင်ငံ တာနမ် ပြည်နယ်တွင် ကျင်းပပြုလုပ်မည့် (၁၆) ကြိမ်မြောက် ကုလသမဂ္ဂ ဗုဒ္ဓနေ့ အခမ်းအနားသို့ တက်ရောက်မည် ဖြစ်သည်။

သတင်းစဉ်

ရခိုင်ပြည်နယ်ဆိုင်ရာ အကြံပြုချက်များအပေါ် အကောင်အထည်ဖော် ဆောင်ရွက်နေမှုများနှင့်စပ်လျဉ်းပြီး ပြန်လည်သုံးသပ်ခြင်းဆိုင်ရာ အလုပ်ရုံဆွေးနွေးပွဲကျင်းပ

ရန်ကုန် မေ ၆

ရခိုင်ပြည်နယ်အတွင်း တည်ငြိမ်အေးချမ်းရေး၊ စီးပွားရေးနှင့် လူမှုရေးဆိုင်ရာကိစ္စရပ်များ အလျင်အမြန်ဖွံ့ဖြိုးတိုးတက်လာစေရေးအတွက် ရခိုင်ပြည်နယ်ဆိုင်ရာ အကြံပြုချက်များအပေါ် အကောင်အထည်ဖော်ဆောင်ရွက်နေမှုများနှင့် စပ်လျဉ်းပြီး ပြန်လည်သုံးသပ်ခြင်းဆိုင်ရာ အလုပ်ရုံဆွေးနွေးပွဲပထမနေ့ကို ရန်ကုန်မြို့ Park Royal Hotel ၌ ယနေ့နံနက်ပိုင်းက ကျင်းပသည်။

စာမျက်နှာ ၇ ကော်လံ ၁ သို့



ရခိုင်ပြည်နယ်ဆိုင်ရာ အကြံပြုချက်များအပေါ် အကောင်အထည်ဖော်ဆောင်ရွက်နေမှုများနှင့်စပ်လျဉ်းပြီး ပြန်လည်သုံးသပ်ခြင်းဆိုင်ရာ အလုပ်ရုံဆွေးနွေးပွဲတွင် ရခိုင်ပြည်နယ်ဆိုင်ရာအကြံပြုချက်များအပေါ် အကောင်အထည် ဖော်ဆောင်ရွက်ရေးကော်မတီဥက္ကဋ္ဌ ပြည်ထောင်စုဝန်ကြီး ဒေါက်တာဝင်းမြတ်အေး ကြိုဆိုနှုတ်ခွန်းဆက်စကား ပြောကြားစဉ်။

<p>မြောက် ယနေ့ ဖတ်စရာ</p>	<p>JICA ထံမှ ဂျပန် ယန်း ၃၈ ဒသမ ၆၄၂ ဘီလီယံ ချေးငွေရယူရေးနှင့်စပ်လျဉ်း၍ ပြည်ထောင်စုလွှတ်တော်၌ ဆွေးနွေး</p> <p>စာမျက်နှာ » ၄</p>	<p>တိုင်ကြားပေးပို့လာသော မူးယစ်ဆေးဝါး သတင်းများနှင့် စပ်လျဉ်း၍ ထပ်မံဖော်ထုတ်ရရှိမှုများ ထုတ်ပြန်</p> <p>စာမျက်နှာ » ၁၀</p>	<p>ဆိုင်ကလုန်းမုန်တိုင်း “ဖန်နီ” နှင့်ပတ်သက်၍ အိန္ဒိယအစိုးရ၏ ကိုင်တွယ်ဆောင်ရွက်မှုကို နိုင်ငံတကာက ချီးကျူး</p> <p>စာမျက်နှာ » ၁၃</p>
-----------------------------------	---	--	--

Best Corporate & Investment Bank

2019 (Asia Money)

Contact Center : 01-231 777 0

မြောက်

အနာဂတ်ကို ပညာဖြင့် ရင်းနှီးမြှုပ်နှံ

“ပညာရေးအိုး လူမခိုး” ဆိုသကဲ့သို့ ပညာတည်းဟူသော အဖိုးတန်သော အရာကို မည်သူမျှ ဖျက်ဆီးနိုင်စွမ်းမရှိချေ။ ထို့ကြောင့် မိမိတို့ဘဝဖွံ့ဖြိုး တိုးတက်ရေးအတွက် ပညာပညာဖြင့် ရင်းနှီးမြှုပ်နှံတည်ဆောက်ကြသည်။ နိုင်ငံတစ်နိုင်ငံ အောင်မြင်ကြီးပွားခြင်း အရင်းခံအကြောင်းတစ်ခုမှာ တိုင်းပြည်တွင် ပညာဘက်၌ ရင်းနှီးမြှုပ်နှံခြင်း ဖြစ်သည်။ အဖိုးတန်သော အရင်းအမြစ်သယံဇာတများတွင် လူသားအရင်းအမြစ်သည် တန်ဖိုးအကြီးဆုံး ဖြစ်၍ လူသားအရင်းအမြစ်များ တိုးတက်ဖွံ့ဖြိုးအောင် ပညာရေးဘက်တွင် မဟာဗျူဟာများချမှတ်၍ ကြိုးပမ်းဆောင်ရွက်ကြသည်။

မြန်မာနိုင်ငံ ဖွံ့ဖြိုးတိုးတက်ခြင်း၊ မတိုးတက်ခြင်း အကြောင်းကိစ္စအဝဝ တို့ကို ပြန်လည်စေ့ငြိမည်ဆိုလျှင် ပညာရေးဘက်၌ အားနည်းခြင်း၊ အားသာခြင်းအကြောင်းပေါ်တွင် မူတည်နေသည်ကိုတွေ့ရမည်ဖြစ်သည်။ ပညာရေးသည် ဖွံ့ဖြိုးတိုးတက်ရေးသာမက ငြိမ်းချမ်းရေး၊ လုံခြုံရေး၊ တည်ငြိမ်ရေး၊ တရားမျှတရေး၊ လူ့အခွင့်အရေး၊ တန်းတူညီမျှရေး၊ ဒီမို ကရေစီရေး၊ သဘာဝပတ်ဝန်းကျင်ထိန်းသိမ်းရေး၊ ဆင်းရဲမှုတိုက်ဖျက်ရေး စသည့် ဖွံ့ဖြိုးမှုလုပ်ငန်းအားလုံးအတွက် အရေးပါသည်။

ကိုလိုနီခေတ်က ကျွန်ုပ်တို့ရရှိခဲ့သော ပညာရေးကို အားမပေးခဲ့သဖြင့် မြန်မာမျိုးချစ်ပုဂ္ဂိုလ်များက ပညာရေးဘက်တွင် အစွမ်းကုန်ကြိုးပမ်းအားထုတ်ကြပြီး အမျိုးသားလွတ်မြောက်ရေးသို့ တက်လှမ်းနိုင်ခဲ့သည်။ လွတ်လပ်ပြီးနောက်ပိုင်းကာလဝယ် အဆင့်ဆင့် သောပညာရေးကို အမျိုးမျိုးအဖုံဖုံစမ်းသပ်ခဲ့ကြပြီး ထိုပညာရေးစနစ် အောက်မှ ထွက်ပေါ်လာခဲ့သော လူသားအရင်းအမြစ်များနှင့် ဖွံ့ဖြိုး တိုးတက်မှုအနေအထားများကို ယနေ့မြင်တွေ့နိုင်မည်ဖြစ်သည်။ ထိုသို့ အားနည်းခဲ့သောပညာရေးကို ပြန်လည်ပြုပြင်ကြိုးပမ်းအားထုတ် နိုင်ပါက နောင်မျိုးဆက်တစ်ခုရောက်လျှင် နိုင်ငံဖွံ့ဖြိုးတိုးတက်လာမည်မှာ အမှန်ဖြစ်သည်။

မြန်မာနိုင်ငံအနေဖြင့် စဉ်ဆက်မပြတ်ဖွံ့ဖြိုးတိုးတက်သော ပန်းတိုင်သို့ ရောက်ရှိနိုင်ရန်အတွက် လူတိုင်းပါဝင်သော၊ တန်းတူညီမျှသော၊ အရည် အသွေးရှိသောပညာရေးကို ဖော်ဆောင်ရန်နှင့် လူတိုင်းအတွက် ဘဝ တစ်သက်တာသင်ယူမှုအခွင့်အလမ်းများ ဖွင့်တင်နိုင်ရန် အမျိုးသားပညာ ရေးမဟာဗျူဟာစီမံကိန်းကို အကောင်အထည်ဖော်ဆောင်ရွက်နေသည်။ ကျောင်းနေအရွယ်ကလေးငယ်များ ကျောင်းနေရေး၊ ကျောင်းထွက်နှုန်း ပပျောက်ရေးကို အစောပိုင်းကတည်းက ဆောင်ရွက်လျက်ရှိသည်။ ယခု အတန်းစနစ်ပြောင်းလဲခြင်း၊ အလွတ်ကျက်အလေ့အထပြောင်းလဲခြင်း၊ သင်ရိုးညွှန်းတမ်းပြောင်းလဲခြင်း၊ ဆရာအရည်အသွေးပြောင်းလဲခြင်း စသည့် ပညာရေးဘက်၌ ပြောင်းလဲခြင်းအမျိုးမျိုးတို့အား ဆောင်ရွက် နေသည်ကို တွေ့ရသည်။

ယနေ့လက်ရှိ ကျောင်းသား ကျောင်းသူ၊ လူငယ်လူရွယ်များအတွက် အထူးလိုအပ်နေသည်မှာ စိတ်ဓာတ်နှင့် စွမ်းရည်မြင့်မားတိုးတက်ရေး ဖြစ်သည်။ အထူးသဖြင့် လူငယ်လူရွယ်များ ကျန်းမာကြံ့ခိုင်စေရေး၊ ကိုယ်ကျင့်တရားကောင်းရေးနှင့် လမ်းမှားသို့ မရောက်ရှိစေရေးဖြစ်သည်။ လူငယ်အများစုနှစ်သက်သည် ကွန်ပျူတာနည်းပညာဂိမ်းစွဲလမ်းမှုကို လျော့ချပေးရေးလည်း ပါဝင်သည်။ နိုင်ငံကြီးသားပီသရေး၊ ဆန်းသစ် တီထွင်မှုနှင့် အတွေးအခေါ်မြင့်မားတိုးတက်ရေးတို့လည်း ပါဝင်သည်။ မျက်မှောက်ကာလသည် နည်းပညာဆန်းသစ်မှုများ အရှိန်အဟုန်ဖြင့် ဖွံ့ဖြိုးတိုးတက်နေသဖြင့် နိုင်ငံတကာနှင့်နှိုင်းယှဉ်လျှင် နောက်ကျ မကျန်ရစ်စေရေး ပိုင်းဝန်းကြိုးပမ်းဆောင်ရွက်ပေးရမည်ဖြစ်သည်။

သို့ဖြစ်ရာ ပညာရေးသည် အနာဂတ်နိုင်ငံတော်အတွက် အကောင်းဆုံး ရင်းနှီးမြှုပ်နှံမှုတစ်ခုဖြစ်၍ ပညာရေးဘက်၌ ကျောင်းသား ကျောင်းသူများ မျိုးဆက်သစ်လူငယ်များ စဉ်ဆက်မပြတ် ဖွံ့ဖြိုးတိုးတက်ရေး ပန်းတိုင်နှင့် မိမိနေထိုင်ရာနိုင်ငံနှင့် မျက်မှောက်ကမ္ဘာကြီးအတွက် အကောင်းဆုံးပါဝင် ဆောင်ရွက်နိုင်မည့် အခွင့်အရေးများကို ထိရောက်စွာအသုံးပြုတတ်နိုင် စေရန် ပညာရေးပိုင်းသဘာဝ လူမှုပတ်ဝန်းကျင်တစ်ခုလုံးက ပိုင်းဝန်း ကြံဆ၊ အားပေးကူညီပံ့ပိုးပေးကြရမည်ဖြစ်ပါကြောင်း။ ။

မဟာဗျူဟာမြောက်စီးပွားရေးပြုပြင်ပြောင်းလဲမှုအတွက် Good Governance ဆိုင်ရာ ဆွေးနွေးပွဲကျင်းပ

နေပြည်တော် မေ ၆
နိုင်ငံတော် စီးပွားရေးရာပေါင်းစပ် ညှိနှိုင်းရေးကော်မတီ၊ Civil Service College Singapore နှင့် Temasek Foundation International တို့ ပူးပေါင်း၍ မဟာဗျူဟာမြောက်စီးပွားရေးပြုပြင် ပြောင်းလဲမှုအတွက် Good Governance ဆိုင်ရာ ဆွေးနွေးပွဲကို ယနေ့ နံနက် ၉ နာရီတွင် နေပြည် တော်ရှိ အမျိုးသားမှတ်တမ်းများ မော်ကွန်းတိုက် အစည်းအဝေးခန်းမ၌ ကျင်းပသည်။



ရှင်းလင်းပြောကြား ဆွေးနွေးပွဲတွင် နိုင်ငံတော်စီးပွား ရေးရာပေါင်းစပ်ညှိနှိုင်းရေးကော်မတီ ဒုတိယဥက္ကဋ္ဌ စီမံကိန်းနှင့်ဘဏ္ဍာရေး ဝန်ကြီးဌာန ပြည်ထောင်စုဝန်ကြီး ဦးစိုးဝင်းက စီးပွားရေးကဏ္ဍဆိုင်ရာ မဟာဗျူဟာပြုပြင်ပြောင်းလဲမှုများ အတွက် ကော်မတီက ညှိနှိုင်းဆောင် ရွက်နေသော ကိစ္စရပ်များတွင် စံလုပ်ထုံးလုပ်နည်းများ (Standard Operation Procedure) သည် လိုအပ်ချက်တစ်ခုဖြစ်ကြောင်း၊ ယခု ဆွေးနွေးပွဲသည် Good Governance ကို အထောက်အကူပြုသည့် စီးပွားရေးကဏ္ဍဆိုင်ရာ စံလုပ်ထုံး လုပ်နည်းများအား စံအဖြစ် ရေးဆွဲ

နိုင်ရန် ပထမဆုံးခြေလှမ်းအဖြစ် စတင်နိုင်ခြင်းဖြစ်ကြောင်း၊ ဝန်ကြီး ဌာနများအနေဖြင့် ဌာန၏ စံလုပ်ထုံး လုပ်နည်းများရေးဆွဲရာတွင် ဝန်ကြီး ဌာနတစ်ခုတည်းအနေဖြင့် မဟုတ်ဘဲ အစိုးရအဖွဲ့အစည်းတစ်ခုလုံးအတွက် ချိတ်ဆက်စဉ်းစားသည့် စံလုပ်ထုံးလုပ်နည်းများ ရေးဆွဲ အကောင်အထည်ဖော် ဆောင်ရွက် သွားရမည်ဖြစ်ကြောင်း ပြောကြား သည်။ ထို့နောက် မြန်မာနိုင်ငံတော်ဗဟို ဘဏ်ဒုတိယဥက္ကဋ္ဌ ဦးဘိုဘိုဝယ်က မြန်မာနိုင်ငံ၏ စီးပွားရေးပြုပြင်ပြောင်း လဲမှုအခြေအနေများနှင့်ပတ်သက်၍ ရှင်းလင်းပြောကြားသည်။

ကိစ္စရပ်များ ဆွေးနွေး ယင်းနောက် စင်ကာပူနိုင်ငံ ဒုတိယစာရင်းစစ်ချုပ် (ငြိမ်း) Mr. Teo Chee Khiang က စင်ကာပူ နိုင်ငံ၏ စီးပွားရေးဆိုင်ရာ ပြုပြင် ပြောင်းလဲရေးဆောင်ရွက်ခဲ့မှု အတွေ့ အကြုံများကို ရှင်းလင်းပြောကြားပြီး စင်ကာပူနိုင်ငံ လူ့စွမ်းအားဝန်ကြီး ဌာန အမြဲတမ်းအတွင်းဝန် (ငြိမ်း) Dr. Tan Chin Nam က စင်ကာပူ နိုင်ငံ၏ အနာဂတ်စီးပွားရေးပြုပြင် ပြောင်းလဲမှုများအတွက် ပြင်ဆင်ထား မှုအခြေအနေများကို ရှင်းလင်း ပြောကြားသည်။ ဆက်လက်၍ နိုင်ငံတော်စီးပွား ရေးရာ ပေါင်းစပ်ညှိနှိုင်းရေး

ကော်မတီအဖွဲ့ဝင် ဦးမင်းရဲပိုင်တို့က ဦးဆောင်ဆွေးနွေးသူအဖြစ် ဆောင် ရွက်ပြီး စီမံကိန်းနှင့် ဘဏ္ဍာရေး ဝန်ကြီးဌာန ဒုတိယဝန်ကြီး ဦးဆက်အောင်၊ စင်ကာပူနိုင်ငံ ဒုတိယစာရင်းစစ်ချုပ် (ငြိမ်း) Mr. Teo Chee Khiang Senior Corporate Adviser နှင့် လူ့စွမ်းအားဝန်ကြီးဌာန အမြဲတမ်း အတွင်းဝန် (ငြိမ်း) Dr. Tan Chin Nam တို့က မဟာဗျူဟာမြောက် စီးပွားရေးပြုပြင်ပြောင်းလဲမှုအတွက် Good Governance ဆိုင်ရာ ကိစ္စရပ်များကို ဆွေးနွေးကြကြောင်း သိရသည်။

သတင်းစဉ်

ကုက္ကိုစုရပ် ညောင်ရေသွန်းအဖွဲ့ အစဉ်အလာမပျက် ညောင်ရေသွန်းလောင်း

မန္တလေး မေ ၆
မန္တလေးမြို့ (၈၆) လမ်း ၃၈၈၂၉ လမ်းကြား ဒေဝန်း အရှေ့ကုက္ကိုစုရပ် ဩဒိဿ ဥဒကဒိန ဗုဒ္ဓဝေယျာဝစ္စ အသင်းမှ နှစ်စဉ် ကဆုန်လဆန်း ၁ ရက်နေ့မှ ကဆုန်လပြည့်နေ့အထိ ၁၅ ရက်တိုင်တိုင် ညောင်ရေသွန်းလောင်းလေ့ရှိရာ မေ ၃ ရက်တွင် စတင်ညောင်ရေသွန်းလောင်းခဲ့ကြောင်း သိရသည်။ ကုက္ကိုစုရပ်မှ ညောင်ရေသွန်းလောင်းအဖွဲ့ သည် မဟာမုနိဘုရားကြီးဝင်းအတွင်းရှိ ဗောဓိ ညောင်ပင်များနှင့် ဂြိုဟ်ပြန်ပြေဘုရားများအား သွန်းလောင်းကြခြင်းဖြစ်ပြီး ညနေပိုင်း နေအေး ချိန်တွင် ခြေကျင်ခရီးဖြင့် စီတန်းလာရောက်



ကြခြင်းဖြစ်သည်။ အမျိုးသားများမှာ ညောင်ရေ သွန်းလောင်းမည့် အိုးများကို ဆိုင်းထမ်းဖြင့် လည်းကောင်း၊ အမျိုးသမီးများမှာ ခေါင်းရွက်ဖြင့် လည်းကောင်း သယ်ဆောင်လာပြီး ညောင်ရေအိုး

များတွင် ပန်းများဖြင့် တန်ဆာဆင်ကာ သွန်းလောင်း ကြခြင်းဖြစ်သည်။ ယခုနှစ် ညောင်ရေသွန်းပွဲမှာ ကုက္ကိုစုရပ်ကွက်အတွက် (၈၉) ကြိမ်မြောက် ရှိပြီဖြစ်ကြောင်း သိရသည်။ အေးမြ (မန္တလေး)

Table with 2 columns: Donor Name and Amount. Includes entries like 'ရွှေဈေး၊ စက်သုံးဆီဈေးနှင့် နိုင်ငံခြားငွေလဲလှယ်နှုန်း' and 'နိုင်ငံခြားငွေလဲလှယ်နှုန်း'.

MYANMAR Digital News Presented by NPE www.mdn.gov.mm

Advertisement for Myanmar Mirror with contact information and social media links.



အမျိုးသားလွှတ်တော်ဥက္ကဋ္ဌ မန်းဝင်းခိုင်သန်း တရုတ်သံအမတ်ကြီး မစ္စတာ ဟုန်လျန်အား လက်ခံတွေ့ဆုံ

နေပြည်တော် မေ ၆
အမျိုးသားလွှတ်တော်ဥက္ကဋ္ဌ မန်းဝင်းခိုင်သန်းသည် တာဝန်ပြီးဆုံး၍ ပြန်လည်ထွက်ခွာတော့မည့် တရုတ်ပြည်သူ့သမ္မတနိုင်ငံ သံအမတ်ကြီး မစ္စတာ ဟုန်လျန်အား ယနေ့မွန်လွဲ ၁ နာရီခွဲတွင် နေပြည်တော်ရှိ အမျိုးသားလွှတ်တော်ဧည့်ခန်းမဆောင်၌ လက်ခံတွေ့ဆုံသည်။

ထိုသို့တွေ့ဆုံစဉ် မြန်မာ-တရုတ်နှစ်နိုင်ငံအကြား ချစ်ကြည်ရင်းနှီးမှုနှင့် ပူးပေါင်းဆောင်ရွက်မှုဆိုင်ရာကိစ္စရပ်များတိုးမြှင့်ရေး၊ လွှတ်တော်ချင်းပိုမိုခိုင်မာစွာ ဆက်သွယ်ဆောင်ရွက်ရေး၊ စီးပွားရေးစင်္ကြံစီမံကိန်းအောင်မြင်စွာအကောင်အထည်ဖော် တည်ဆောက်မြှင့်တင်ရေး၊ မြန်မာနိုင်ငံ၏ ပြည်တွင်းငြိမ်းချမ်းရေးလုပ်ငန်းစဉ်များအတွက် ကူညီပံ့ပိုးပေးမှုများနှင့် စပ်လျဉ်း၍ ရင်းနှီးပွင့်လင်းစွာဆွေးနွေးကြသည်။

တွေ့ဆုံပွဲသို့ အမျိုးသားလွှတ်တော် ဒုတိယဥက္ကဋ္ဌ ဦးအေးသာအောင်နှင့် အမျိုးသားလွှတ်တော်ရုံးမှ တာဝန်ရှိသူများ တက်ရောက်ကြသည်။ သတင်းစဉ်

ပြည်သူ့လွှတ်တော်ဥက္ကဋ္ဌ ဦးတီခွန်မြတ် တရုတ်သံအမတ်ကြီး မစ္စတာဟုန်လျန်အား လက်ခံတွေ့ဆုံ

နေပြည်တော် မေ ၆
ပြည်သူ့လွှတ်တော်ဥက္ကဋ္ဌဦးတီခွန်မြတ်သည် တာဝန်ပြီးဆုံး၍ ပြန်လည်ထွက်ခွာတော့မည့် မြန်မာနိုင်ငံဆိုင်ရာ တရုတ်ပြည်သူ့သမ္မတနိုင်ငံ သံအမတ်ကြီး မစ္စတာဟုန်လျန်အား ယနေ့ ညနေ ၃ နာရီတွင် နေပြည်တော်ရှိ လွှတ်တော်အဆောက်အအုံ ပြည်သူ့လွှတ်တော်ဧည့်ခန်းမဆောင်၌ လက်ခံတွေ့ဆုံသည်။

ထိုသို့တွေ့ဆုံစဉ် တရုတ်-မြန်မာနှစ်နိုင်ငံအစိုးရအချင်းချင်း၊ လွှတ်တော်အချင်းချင်း ချစ်ကြည်ရင်းနှီးမှုနှင့် ပူးပေါင်းဆောင်ရွက်မှုပိုမိုမြှင့်တင်ရေးဆိုင်ရာ ကိစ္စရပ်များ

ရပ်ဝန်းနှင့် ပိုးလမ်းမစီမံကိန်း (Belt and Road Initiative-BRI)၏ အစိတ်အပိုင်းဖြစ်သည့် တရုတ်-မြန်မာနှစ်နိုင်ငံအကြား စီးပွားရေးစင်္ကြံစီမံကိန်း၌ ပူးပေါင်းဆောင်ရွက်ရေးဆိုင်ရာ ကိစ္စရပ်များ၊ ပြည်တွင်းငြိမ်းချမ်းရေးဆိုင်ရာ ကိစ္စရပ်များနှင့်စပ်လျဉ်း၍ ရင်းနှီးပွင့်လင်းစွာ အမြင်ချင်းဖလှယ်ဆွေးနွေးခဲ့ကြသည်။

တွေ့ဆုံပွဲသို့ ပြည်သူ့လွှတ်တော်ဒုတိယဥက္ကဋ္ဌ ဦးထွန်းထွန်းဟိန်နှင့် ပြည်သူ့လွှတ်တော်ရုံးမှ တာဝန်ရှိသူများ တက်ရောက်ကြသည်။ သတင်းစဉ်



ပြည်ထောင်စုဝန်ကြီး သူရဦးအောင်ကို တရုတ်သံအမတ်ကြီးအား လက်ခံတွေ့ဆုံ

နေပြည်တော် မေ ၆
သာသနာရေးနှင့် ယဉ်ကျေးမှုဝန်ကြီးဌာန ပြည်ထောင်စုဝန်ကြီး သူရဦးအောင်ကိုသည် တာဝန်ပြီးဆုံး၍ ပြန်လည်ထွက်ခွာမည့် မြန်မာနိုင်ငံဆိုင်ရာ တရုတ်ပြည်သူ့သမ္မတနိုင်ငံ သံအမတ်ကြီး မစ္စတာဟုန်လျန်နှင့် အဖွဲ့အား ယနေ့ နံနက် ၁၁ နာရီတွင် နေပြည်တော်ရှိ သာသနာရေးနှင့် ယဉ်ကျေးမှုဝန်ကြီးဌာန ဧည့်ခန်းမ၌ လက်ခံတွေ့ဆုံသည်။



ပူးပေါင်းဆောင်ရွက် ထိုသို့တွေ့ဆုံစဉ် မြန်မာ-တရုတ်နှစ်နိုင်ငံအကြား ယဉ်ကျေးမှုဆိုင်ရာ ပူးပေါင်းဆောင်ရွက်မှုများ၊ တရုတ်နိုင်ငံဘက်မှ ငွေကြေးထောက်ပံ့မှု၊ အစာဘိုင်းဂျန်နိုင်ငံ၌ ၂၀၁၉ ခုနှစ် ဇွန်လတွင် ကျင်းပမည့် ကမ္ဘာ့အမွေအနှစ်ညီလာခံတွင် မြန်မာနိုင်ငံမှ တင်သွင်းထားသည့် ပုဂံဒေသအား ကမ္ဘာ့အမွေအနှစ်စာရင်းတွင် ပါဝင်

နိုင်ရေး တရုတ်ပြည်သူ့သမ္မတနိုင်ငံမှ ထောက်ပံ့မှုပြုနိုင်ရေး၊ ရခိုင်ပြည်နယ် မြောက်ဦးဒေသရှိ ရှေးဟောင်းအဆောက်အအုံများ ပြုပြင်ထိန်းသိမ်းရေးနှင့် မြောက်ဦးဒေသအား ကမ္ဘာ့အမွေအနှစ်စာရင်းတွင် ပါဝင်

ဆောင်ရွက်မှုများနှင့် ရှေ့ဆက်လက်ပြီး နှစ်နိုင်ငံအကြား သာသနာရေးနှင့် ယဉ်ကျေးမှုဆိုင်ရာကိစ္စရပ်များ ပိုမိုပူးပေါင်းဆောင်ရွက်နိုင်ရေးတို့နှင့် စပ်လျဉ်း၍ ရင်းနှီးပွင့်လင်းစွာ ဆွေးနွေးခဲ့ကြကြောင်း သိရသည်။ သတင်းစဉ်

ရာဇဝတ်အထူးအယူခံမှုနှစ်မှုနှင့် တရားမအထူးအယူခံမှု သုံးမှုကို စီရင်ချက်ချ၊ တရားမအထူးအယူခံမှု ခြောက်မှုကို ရုံးထိုင်ကြားနာ

နေပြည်တော် မေ ၆
ပြည်ထောင်စုတရားသူကြီးချုပ် ဦးထွန်းထွန်းဦးနှင့် ပြည်ထောင်စုတရားလွှတ်တော်ချုပ် တရားသူကြီးများအားလုံးပါဝင်သော စုံညီရုံးသည် ယနေ့နံနက် ၉ နာရီခွဲတွင် ပြည်ထောင်စုတရားလွှတ်တော်ချုပ် ရုံးခန်းအမှတ် (၁)၌ ရုံးထိုင်၍ ရာဇဝတ် အထူးအယူခံမှု နှစ်မှုနှင့် တရားမအထူးအယူခံမှု သုံးမှုကို စီရင်ချက်ချမှတ်သည်။ ထို့ပြင် တရားမအထူးအယူခံမှု ခြောက်မှုကို ကြားနာခဲ့ကြောင်း သတင်းရရှိသည်။ သတင်းစဉ်

သံအမတ်ကြီး ဦးစိုးလင်းဟန် ခရိုအေးရှားသမ္မတနိုင်ငံ သမ္မတထံ ခန့်အပ်လွှာပေးအပ်

နေပြည်တော် မေ ၇
ခရိုအေးရှားသမ္မတနိုင်ငံဆိုင်ရာ အထူးအာဏာကုန်လွှဲအပ်ခြင်းခံရသော ပြည်ထောင်စုသမ္မတမြန်မာနိုင်ငံတော် သံအမတ်ကြီး ဦးစိုးလင်းဟန်သည် ၎င်း၏ခန့်အပ်လွှာကို ၂၀၁၉ ခုနှစ် ဧပြီ ၂၃ ရက်တွင် ဇာဂရတ်မြို့၌ ခရိုအေးရှား သမ္မတ မစ္စတာ ကိုလင်ဒါ ဂရာဘာ ကိုတာရိုဗစ်ထံ ပေးအပ်ခဲ့ပြီး ဖြစ်သည်။ သတင်းစဉ်

ပြည်ထောင်စုအဆင့်အဖွဲ့အစည်းများ၊ ဝန်ကြီးဌာနများ သတင်းစာရှင်းလင်းပွဲ ပြုလုပ်မည်

နေပြည်တော် မေ ၆
နိုင်ငံတော်အစိုးရ၏ ပြည်သူ့အတွက် တတိယ (၁) နှစ်တာ ကာလအတွင်း ဆောင်ရွက်ခဲ့မှုများနှင့်ပတ်သက်သည့် သတင်းစာရှင်းလင်းပွဲများကို သတ်မှတ်ရက်အလိုက် မွန်လွဲ ၁ နာရီတွင် နေပြည်တော် ရုံးအမှတ် (၇) ပြန်ကြားရေးဝန်ကြီးဌာနဝန်ကြီးရုံး စုပေါင်းအစည်းအဝေးခန်းမ၌ ပြုလုပ်သွားမည်ဖြစ်ကြောင်း သိရသည်။

သတင်းစာရှင်းလင်းပွဲများကို မေ ၉ ရက်တွင် လှုပ်စစ်နှင့် စွမ်းအင်ဝန်ကြီးဌာန၊ နယ်စပ်ရေးရာဝန်ကြီးဌာန၊ ပြည်ထောင်စုစာရင်းစစ်ချုပ်ရုံး၊ မေ ၁၃ ရက်တွင် ပို့ဆောင်ရေးနှင့် ဆက်သွယ်ရေးဝန်ကြီးဌာန၊ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာ ချထားရေးဝန်ကြီးဌာန၊ စက်မှုဝန်ကြီးဌာန၊

မေ ၁၅ ရက်တွင် တိုင်းရင်းသားလူမျိုးရေးရာဝန်ကြီးဌာန၊ ပညာရေးဝန်ကြီးဌာန၊ နေပြည်တော်ကောင်စီ၊ မေ ၁၇ ရက်တွင် ပြည်ထောင်စုအစိုးရအဖွဲ့ဝန်ကြီးဌာန၊ ဆောက်လုပ်ရေးဝန်ကြီးဌာန၊ မြန်မာနိုင်ငံတော်ဗဟိုဘဏ်၊ မေ ၂၁ ရက်တွင် ပြန်ကြားရေးဝန်ကြီးဌာန၊ သယံဇာတနှင့် သဘာဝပတ်ဝန်းကျင်ထိန်းသိမ်းရေးဝန်ကြီးဌာန၊ ဟိုတယ်နှင့် ခရီးသွားလာရေးဝန်ကြီးဌာန၊ မေ ၂၃ ရက်တွင် နိုင်ငံခြားရေးဝန်ကြီးဌာန၊ အပြည်ပြည်ဆိုင်ရာ ပူးပေါင်းဆောင်ရွက်ရေးဝန်ကြီးဌာန၊ ပြည်ထောင်စုရေနေချုပ်ရုံး၊ ပြည်ထောင်စု ရာထူးဝန်အဖွဲ့၊ မေ ၂၇ ရက်တွင် ပြည်ထဲရေးဝန်ကြီးဌာန၊ ကာကွယ်ရေးဝန်ကြီးဌာန၊ ကျန်းမာရေးနှင့် အားကစားဝန်ကြီး ဌာန၊ မေ ၂၉ ရက်တွင် ရင်းနှီးမြှုပ်နှံမှုနှင့် နိုင်ငံခြားစီးပွားဆက်သွယ်ရေးဝန်ကြီးဌာန၊ စီးပွားရေးနှင့်ကူးသန်း

ရှင်းလင်းပွဲများ ဖြစ်သည်။ သတင်းစာရှင်းလင်းပွဲများကို မေ ၃၁ ရက်တွင် နိုင်ငံတော်အတိုင်ပင်ခံရုံးဝန်ကြီးဌာန၊ သာသနာရေးနှင့် ယဉ်ကျေးမှုဝန်ကြီးဌာန၊ အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန၊ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာနတို့က ရှင်းလင်းပွဲများမည်ဖြစ်သည်။

တက်ရောက်သတင်းရယူလိုသည့် ပြည်တွင်းပြည်ပ သတင်းမီဒီယာများ အနေဖြင့် ပြည်တွင်းပြည်ပဆက်ဆံရေးနှင့် သတင်းပြန်ကြားရေးဌာနခွဲ၊ e-mail; ir.pso.moi2015@gmail.com သို့လိပ်မူ၍ အမည်၊ သတင်းဌာန၊ ဆက်သွယ်ရန် ဖုန်းနံပါတ်၊ လိပ်စာ (e-mail လိပ်စာ) တို့အား ပေးပို့နိုင်ကြောင်း သိရသည်။ သတင်းစဉ်

JICA ထံမှ ဂျပန်ယန်း ၃၈ ဒသမ ၆၄၂ ဘီလီယံ ချေးငွေရယူရေးနှင့်စပ်လျဉ်း၍ ပြည်ထောင်စုလွှတ်တော်၌ ဆွေးနွေး

နေပြည်တော် မေ ၆

ဒုတိယအကြိမ် ပြည်ထောင်စုလွှတ်တော် (၁၂)ကြိမ် မြောက် ပုံမှန်အစည်းအဝေး တတိယနေ့ကို ယနေ့နံနက် ပိုင်းတွင် ကျင်းပရာ နိုင်ငံတော်သမ္မတထံမှ ပေးပို့ထားသော ဒေသတွင်း အခြေခံအဆောက်အအုံ မြှင့်တင်ခြင်း စီမံကိန်း ဆောင်ရွက်ရန်အတွက် ဂျပန်နိုင်ငံ အပြည်ပြည်ဆိုင်ရာ ပူးပေါင်းဆောင်ရွက်ရေးအေဂျင်စီထံမှ ဂျပန်ယန်း ၃၈ ဒသမ ၆၄၂ ဘီလီယံ ချေးငွေရယူရေးနှင့်စပ်လျဉ်း၍ လွှတ်တော်ကိုယ်စားလှယ်များက ဆွေးနွေးကြသည်။

လျှပ်စစ်ဓာတ်အားဖြန့်ဖြူးမှု ဧရိယာကျယ်ပြန့်လာသည်နှင့်အမျှ ဝန်ထမ်းဖွဲ့စည်းပုံကိုလည်း ကြိုတင်တွက်ချက် လျာထားတင်ပြရန် လိုအပ်မည်

လှိုင်းဘွဲ့မဲဆန္ဒနယ်မှ ဦးခင်ချိုက NEP စီမံကိန်းအရ ဓာတ်အားတစ်နှစ်ထက်တစ်နှစ် တိုး၍ထုတ်လွှတ်ပေးရမည် ဖြစ်သောကြောင့် အရှုံးသည် တစ်နှစ်ထက်တစ်နှစ် ပိုလာ မည်ဖြစ်၍ ယင်းကိစ္စကို ကုစားနိုင်ရန်အတွက် နည်းလမ်း ရှာသင့်ပြီဖြစ်ကြောင်း၊ လျှပ်စစ်ဓာတ်အားဖြန့်ဖြူးမှု ဧရိယာကျယ်ပြန့်လာသည်နှင့်အမျှ ပြုပြင်ထိန်းသိမ်းရန် ကျွမ်းကျင်ဝန်ထမ်းများကို ပြည်ပြည်ဝေခန့်ထားနိုင်ရန် အတွက် ဝန်ထမ်းဖွဲ့စည်းပုံကိုလည်း ကြိုတင်တွက်ချက် လျာထားတင်ပြရန် လိုအပ်မည်ဖြစ်ကြောင်း။

NEP လုပ်ငန်းတိုးချဲ့ဆောင်ရွက်မှုသည် ပြည်သူများ အကျိုးကို ရည်ရွယ်ဆောင်ရွက်သည်ဆိုသော်လည်း အချို့ ဒေသများ၏ ကျေးရွာမီးလင်းရေးအဖွဲ့များအပေါ် ဩဇာ လွှမ်းမိုးနေမှုများ၊ လုပ်ပိုင်ခွင့်ကို အလွဲသုံးစားပြုလုပ်ပြီး မိမိနှင့်ပတ်သက်သည့် ကုမ္ပဏီအဖွဲ့အစည်းနှင့် မဆောင် ရွက်သည့် ကျေးရွာများကို အချိန်မီဆောင်ရွက်ပေးမှု၊ လျှပ်စစ်မီတာချထားမှုတွင် ဘက်လိုက်ဆောင်ရွက်မှုများနှင့် အဂတိလိုက်စားမှုများရှိနေကြပြီး သိသိသာသာချမ်းသာ ကြွယ်ဝလာမှုများကို ကြားသိနေရသည့်အတွက် ထိုကိစ္စ များကို ထိထိရောက်ရောက် အပြစ်ပေးအရေးယူနိုင်ရေး ဆောင်ရွက်သင့်ကြောင်း အကြံပြုဆွေးနွေးသည်။

ချင်းပြည်နယ် မဲဆန္ဒနယ်အမှတ်(၇)မှ ဒေါ်ကျိန်စိုက် မန်က JICA ချေးငွေဖြင့် ဆောင်ရွက်မည့်စီမံကိန်းတွင် တွန်းဇံမြို့နယ် မပါဝင်သေးသည့်အတွက် မိမိမဲဆန္ဒနယ် ပြည်သူများ၏ မေးခွန်းများကိုလည်း ဖြေရှင်းပေးရဦးမည် ဖြစ်ကြောင်း၊ မေးခွန်းများဖြစ်လာပါက မိမိတို့ရင်ဆိုင်ရ သည်များကို သက်ဆိုင်ရာဝန်ကြီးဌာနများအနေဖြင့် တစ်ဆက်တစ်လည်း စဉ်းစားပေးစေလိုကြောင်း၊ လျှပ်စစ်မီးရရှိမှုနောက်ကျခြင်းကြောင့် တွန်းဇံမြို့၏ သစ်တောဧရိယာများ ပြန်းတီးနေပြီဖြစ်ကြောင်း၊ လျှပ်စစ်မီးအမြန်ရမှသာ သစ်တောပြန်တိုးမှု နည်းလာ မည်ဖြစ်ကြောင်း။

မြို့နယ်အတွင်း လျှပ်စစ်မီးရရှိပါက ဒေသတစ်ခုနှင့် တစ်ခု လျှပ်စစ်မီးမရရှိခြင်းကြောင့် ဖြစ်ပေါ်လာသည့် လူ့အခွင့်အရေးမညီမျှမှုကိုလည်း ဖြေရှင်းပေးပြီးဖြစ်သကဲ့ သို့ ပညာရေး၊ ကျန်းမာရေး၊ စီးပွားရေးစသည့် လူမှုစီးပွား များကိုလည်း ဖြေရှင်းပေးနိုင်မည်ဖြစ်ကြောင်း၊ ယခု JICA ချေးငွေဖြင့် ဆောင်ရွက်မည့် စီမံကိန်းတွင် လျှပ်စစ် မီးနှင့် သောက်သုံးရေ အလုံအလောက်ရရှိရေးတွင် အခြား မြို့နယ်များအပါအဝင် တွန်းဇံမြို့နယ်ကိုလည်း တစ်ပါတည်း ဆောင်ရွက်ပေးပါရန် အကြံပြုလိုကြောင်း ဆွေးနွေး သည်။

ဗဟိုမဲဆန္ဒနယ်မှ ဦးထွန်းမြအောင် (ခေါ်) ဦးစော ထွန်းမြအောင်၊ အုတ်တွင်းမဲဆန္ဒနယ်မှ ဒေါ်ချိုချို၊ ပဲခူးတိုင်း ဒေသကြီး မဲဆန္ဒနယ်အမှတ်(၅)မှ ဒေါက်တာတင်တင် ဝင်း၊ သံဖြူဇရပ်မဲဆန္ဒနယ်မှ ဦးဉာဏ်ဟိန်း၊ ကရင်ပြည်နယ် မဲဆန္ဒနယ်အမှတ်(၇)မှ နော်ခရစ္စထွန်း(ခေါ်) ဒေါက်တာ အာကာမိုး၊ သံတောင်ကြီးမဲဆန္ဒနယ်မှ ဦးစောစစ်တာခ



ဒုတိယဝန်ကြီး ဝိုလ်ချုပ်အောင်သူ



ဒုတိယဝန်ကြီး ဒေါက်တာရဲမြင့်ဆွေ



ဒုတိယဝန်ကြီး ဦးကျော်မျိုး



လှိုင်းဘွဲ့မဲဆန္ဒနယ်မှ ဦးခင်ချို



ချင်းပြည်နယ် မဲဆန္ဒနယ် အမှတ်(၇)မှ ဒေါ်ကျိန်စိုက်မန်



တပ်မတော်သားပြည်သူ့လွှတ်တော် ကိုယ်စားလှယ် ဝိုလ်မျိုးသူရိန်ဇော်

လိုက်၊ မြဝတီမဲဆန္ဒနယ်မှ ဦးစိန်ဝိုင်း၊ ဖျာပုံမဲဆန္ဒနယ်မှ ဦးဝင်းထွဋ်၊ ကယားပြည်နယ် မဲဆန္ဒနယ်အမှတ်(၉)မှ ဦးစိုးသိန်းနှင့် ဒီပဲယင်းမဲဆန္ဒနယ်မှ ဦးဝင်းမြင့်အောင်တို့က ဆွေးနွေးကြသည်။

ပြည်ထောင်စုလွှတ်တော် နာယကက ယင်းချေးငွေ ရယူရေးကိစ္စနှင့်စပ်လျဉ်း၍ ကျန်ရှိသည့် အစီအစဉ်များကို ၂၀၁၉ ခုနှစ် မေ ၉ ရက်တွင် ကျင်းပမည့် ပြည်ထောင်စု လွှတ်တော်အစည်းအဝေးတွင် ဆက်လက်ဆောင်ရွက်သွား ရန် လျာထားကြောင်း ကြေညာသည်။

အစည်းအဝေးတွင် နိုင်ငံတော်သမ္မတထံမှ ပေးပို့ထား သော ၂၀၁၈-၂၀၁၉ ဘဏ္ဍာနှစ် ပြည်ထောင်စု၏ ဘဏ္ဍာ ငွေအရအသုံးဆိုင်ရာ ဥပဒေပါ အရေးပေါ်ရန်ပုံငွေမှ ကျပ် ၉၀၉၅ ဒသမ ၂၆၂ သန်း ခွဲဝေသုံးစွဲခဲ့သည့် ကိစ္စရပ်များနှင့် စပ်လျဉ်း၍ ကာကွယ်ရေးဝန်ကြီးဌာန၊ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာနနှင့် ပြည်ထဲရေး ဝန်ကြီးဌာနတို့မှ ဒုတိယဝန်ကြီးများက ရှင်းလင်းပြောကြား ကြသည်။

ပြည်ထဲရေးဝန်ကြီးဌာန ဒုတိယဝန်ကြီး ဝိုလ်ချုပ် အောင်သူက အရေးပေါ်ရန်ပုံငွေမှ ခွင့်ပြုငွေကျပ် ၅၈၇ ဒသမ ၄၃၇ သန်းဖြင့်အမှတ်(၁/၂/၃/၄) နယ်ခြားစောင့် ရဲတပ်ဖွဲ့ခွဲများ၌ နယ်စပ်ဒေသလုံခြုံရေး အခြေအနေအရ ထရန်စဖော်မာများ တပ်ဆင်ခြင်း၊ အုပ်ချုပ်မှုနှင့် လူနေ အဆောက်အအုံများတွင် လျှပ်စစ်မီးသွယ်တန်းတပ်ဆင် ခြင်း စသည့် လုပ်ငန်းများတွင် အသုံးပြုသွားမည်ဖြစ်ပြီး ထိုသို့ဆောင်ရွက်ခြင်းအားဖြင့် ရခိုင်ပြည်နယ် နယ်စပ် ဒေသလုံခြုံရေးအခြေအနေများ ပိုမိုကောင်းမွန် စိတ်ချရ ဖြင့် တရားဥပဒေစိုးမိုးရေးလုပ်ငန်းများကို ထိရောက် အောင်မြင်စွာ ဆောင်ရွက်နိုင်မည် အကျိုးရလဒ်များစွာ ရရှိနိုင်မည်ဖြစ်ပြီး ဘဏ္ဍာရေးလုပ်ထုံးလုပ်နည်းများနှင့် အညီ သုံးစွဲသွားမည်ဖြစ်သောကြောင့် ပြည်ထောင်စု လွှတ်တော်မှ မှတ်တမ်းတင်ပေးနိုင်ပါရန် တင်ပြကြောင်း ရှင်းလင်းပြောကြားသည်။

ထို့နောက် ပြည်ထောင်စုလွှတ်တော် နာယကက ကာကွယ်ရေးဝန်ကြီးဌာန၊ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာနနှင့် ပြည်ထဲရေးဝန်ကြီးဌာနတို့၏ အရေးပေါ်ရန်ပုံငွေမှ သုံးစွဲခဲ့မှုများကို လွှတ်တော်က မှတ်တမ်းတင်ကြောင်းနှင့် ကျန်ရှိသည့် နိုင်ငံခြားရေး ဝန်ကြီးဌာန၏ အရေးပေါ်ရန်ပုံငွေမှ သုံးစွဲမှုကို ဆက်လက် ဆောင်ရွက်သွားမည်ဖြစ်ကြောင်း ကြေညာသည်။

ဂေဟစနစ်ဝန်ဆောင်မှုများနှင့် ဇီဝမျိုးစုံမျိုးကွဲဆိုင်ရာ နိုင်ငံတကာသိပ္ပံ-မူဝါဒ လုပ်ငန်းအဖွဲ့သို့ ဝင်ရောက်နိုင်ရေး ကိစ္စနှင့်စပ်လျဉ်း၍ ရှင်းလင်းပြောကြား

ယင်းနောက် သယံဇာတနှင့် သဘာဝပတ်ဝန်းကျင် ထိန်းသိမ်းရေးဝန်ကြီးဌာန ဒုတိယဝန်ကြီး ဒေါက်တာ ရဲမြင့်ဆွေက နိုင်ငံတော်သမ္မတထံမှ ပေးပို့ထားသော ဂေဟစနစ်ဝန်ဆောင်မှုများနှင့် ဇီဝမျိုးစုံမျိုးကွဲဆိုင်ရာ နိုင်ငံတကာသိပ္ပံ-မူဝါဒ လုပ်ငန်းအဖွဲ့သို့ ဝင်ရောက်နိုင်ရေး ကိစ္စနှင့်စပ်လျဉ်း၍ ရှင်းလင်းပြောကြားသည်။

ထို့နောက် ပြည်ထောင်စုလွှတ်တော် နာယကက ယင်းကိစ္စနှင့်စပ်လျဉ်း၍ ဆွေးနွေးလိုသည့် လွှတ်တော် ကိုယ်စားလှယ်များရှိပါက အမည်စာရင်းတင်သွင်းနိုင် ကြောင်း ကြေညာသည်။

ဆက်လက်၍ ပို့ဆောင်ရေးနှင့် ဆက်သွယ်ရေးဝန်ကြီး ဌာန ဒုတိယဝန်ကြီး ဦးကျော်မျိုးက နိုင်ငံတော်သမ္မတထံမှ ပေးပို့ထားသော Protocol of 1988 relating to the International Convention for the Safety of the Life at Sea, 1974 တွင် မြန်မာနိုင်ငံက ပါဝင် လက်မှတ်ရေးထိုးနိုင်ရေးကိစ္စနှင့်စပ်လျဉ်း၍ မြန်မာနိုင်ငံ အနေဖြင့် Protocol of 1988 တွင် ပါဝင်ပြီးသည့်အခါ SOLAS 1974 နှင့် ၎င်း၏နောက်ဆက်တွဲ Protocol များပါ ပြဋ္ဌာန်းချက်များကို မြန်မာနိုင်ငံ၏ သက်ဆိုင်ရာ

ပြည်တွင်းဥပဒေတွင် ပြင်ဆင်ဖြည့်စွက်၍ ရေးဆွဲပြဋ္ဌာန်း ခြင်းနှင့် သတ်မှတ်ပြဋ္ဌာန်းထားသည့် လက်မှတ်ပုံစံများ အတိုင်း ပြောင်းလဲထုတ်ပေးခြင်းကို ဆက်လက်လုပ်ဆောင် ရန် လိုအပ်မည်ဖြစ်ကြောင်း။

Protocol တွင် ပြဋ္ဌာန်းထားသည့် Harmonization System of Survey and Certification အရ သင်္ဘောများ ငါးနှစ်လျှင် တစ်ကြိမ်အထူးလွန်းတင်ပြဆင်မှု ဆောင်ရွက်ချိန်၌ တိုင်းတာစစ်ဆေးခြင်းနှင့် လက်မှတ် အသစ်လဲလှယ်ထုတ်ပေးခြင်းများ အပြီးဆောင်ရွက်ခြင်း ကိုလည်းကောင်း၊ ကြားကာလစစ်ဆေးခြင်းများကို ဒုတိယ သို့မဟုတ် တတိယနှစ်၏ နှစ်ပတ်လည်နေ့တွင် ဆောင်ရွက် ခြင်းကိုလည်းကောင်း မြန်မာနိုင်ငံအနေဖြင့် လိုက်နာ ကျင့်သုံးလျက်ရှိသဖြင့် အထူးတလည် ပြောင်းလဲကျင့် သုံးရန် မလိုအပ်ပါကြောင်းနှင့် Protocol of 1988 relating to the International Convention for the Safety of Life at Sea, 1974 ကို မြန်မာနိုင်ငံက Accession နည်းလမ်းဖြင့် ပါဝင်နိုင်ရေးအတွက် ပြည်ထောင်စုလွှတ်တော်က အတည်ပြုပေးနိုင်ပါရန် တင်ပြအပ်ပါကြောင်း ရှင်းလင်းပြောကြားသည်။

ထို့နောက် ပြည်ထောင်စုလွှတ်တော် နာယကက အထက်ပါကိစ္စနှင့်စပ်လျဉ်း၍ဆွေးနွေးလိုသည့် လွှတ်တော် ကိုယ်စားလှယ်များရှိပါက အမည်စာရင်းတင်သွင်းနိုင် ကြောင်း ကြေညာသည်။

ယင်းနောက် ပြည်ထောင်စုလွှတ်တော် နာယကက နိုင်ငံတော်သမ္မတထံမှ သဘောထားမှတ်ချက်ဖြင့် ပြန်လည်ပေးပို့ထားသော “လောင်းကစားဥပဒေကြမ်း” နှင့် လွှတ်တော်နှစ်ရပ်သဘောကွဲလွဲသော “တံတားကြီး များဥပဒေကြမ်း” တို့နှင့်စပ်လျဉ်း၍ လွှတ်တော်၏ အဆုံး အဖြတ်ရယူ၍ တစ်ပိုဒ်ချင်းစီအလိုက် အတည်ပြုသည်။

ဆက်လက်၍ တပ်မတော်သားပြည်သူ့လွှတ်တော် ကိုယ်စားလှယ် ဝိုလ်မျိုးသူရိန်ဇော်က နိုင်ငံတော်သမ္မတထံမှ ပေးပို့ထားသော အပြည်ပြည်ဆိုင်ရာ ကြက်ခြေနီကော်မတီ မှ ရုံးသုံးမော်တော်ယာဉ် ငါးစီး တင်သွင်းရာတွင် အကောက် ခွန်၊ ကုန်သွယ်လုပ်ငန်းခွန်နှင့် အထူးကုန်စည်ခွန် ကင်းလွတ်ခွင့်ရရှိရေးကိစ္စနှင့်စပ်လျဉ်း၍ ယခုတင်ပြလာ သည့် မော်တော်ယာဉ်ငါးစီးကို အခွန်ကင်းလွတ်ခွင့်များ တောင်းခံလာခြင်းကိစ္စတွင် ကားအမျိုးအစားနှင့် ကား တန်ဖိုးစုစုပေါင်းသာပါရှိပြီး မော်ဒယ်၊ ထုတ်လုပ်သည့် ခုနှစ်၊ နိုင်ငံ၊ ဈေးကွက်အတွင်းရှိ အမှန်တကယ်ဈေးနှုန်း၊ ဆိပ်ကမ်းရောက် တန်ဖိုး၊ အခွန်ပေးဆောင်ရမည့်ဆိုပါက နိုင်ငံတော်မှရရှိမည့် အခွန်ငွေပမာဏတို့ကို ထည့်သွင်း ဖော်ပြပေးရန်လိုအပ်ပါကြောင်း၊ သို့မှသာ နိုင်ငံအနေဖြင့် ကင်းလွတ်ခွင့်ပြုပေးရသော ငွေကြေးပမာဏနှင့် အခြား အခွင့်အရေးများ ပေးအပ်ရမည် နိုင်ငံတော်မှ ပြန်လည် ရရှိနိုင်မည် အကျိုးဖြစ်ထွန်းမှုများ၊ နိုင်ငံသားများ၏ အကျိုး ဖြစ်ထွန်းမှုများကို ချိန်ဆနိုင်မည်ဖြစ်ပါကြောင်း။

သို့ဖြစ်ပါ၍ နိုင်ငံတော်နှင့် နိုင်ငံသားများအတွက် အကျိုးဖြစ်ထွန်းနိုင်မှုအခြေအနေ၊ အခွန်ကင်းလွတ်ခွင့် ပေးခြင်းနှင့်စပ်လျဉ်း၍ တည်ဆဲဥပဒေလုပ်ထုံးလုပ်နည်း များ၊ စံနှုန်းသတ်မှတ်ချက်များနှင့် ကိုက်ညီမှုအခြေအနေ၊ မိမိတို့နိုင်ငံနှင့် အခြေအနေချင်းတူသော နိုင်ငံများ၏ IHO များအပေါ် အခွန်ကင်းလွတ်ခွင့်နှင့် အခြားသော ကင်းလွတ်ခွင့်များ ပြုပေးနေမှုအခြေအနေ စသည်တို့ကို ထည့်သွင်းစဉ်းစားကာ အဘက်ဘက်မှ လေ့လာသုံးသပ် လျက် နိုင်ငံတော်နှင့် နိုင်ငံသားများ၏အကျိုးကို ဦးစားပေး၍ ပြည်ထောင်စုလွှတ်တော်သို့ အတည်ပြုချက်တောင်းခံ သင့်ပါကြောင်း အကြံပြုဆွေးနွေးသည်။

ယင်းကိစ္စနှင့်စပ်လျဉ်း၍ ပြည်ထောင်စုလွှတ်တော် နာယကက ၂၀၁၉ ခုနှစ် မေ ၉ ရက်တွင် ကျင်းပမည့် ပြည်ထောင်စုလွှတ်တော် အစည်းအဝေးတွင် ဆောင်ရွက် ရန် လျာထားကြောင်း ကြေညာသည်။

မော်စီ၊ အေးအေးသန့် (သတင်းစဉ်)

NRPC နှင့် KNPP ညှိနှိုင်းအစည်းအဝေး သဘောတူညီချက်များရရှိ

KNPP နှင့် NCA လက်မှတ်ရေးထိုးနိုင်ရေး မေလကုန်တွင် နေပြည်တော်၌ ထပ်မံတွေ့ဆုံမည်

လွိုင်ကော် မေ ၆

အမျိုးသားပြန်လည်သင့်မြတ်ရေးနှင့် ငြိမ်းချမ်းရေးဗဟိုဌာန (NRPC)၊ ကယားပြည်နယ် အစိုးရအဖွဲ့နှင့် ကရင်နီ အမျိုးသားတိုးတက်ရေးပါတီ (KNPP) တို့၏ ညှိနှိုင်း အစည်းအဝေးတွင် အချိန်ယူဆွေးနွေးနိုင်၍ သဘောတူညီချက်များရရှိခဲ့ကြောင်း ငြိမ်းချမ်းရေးကော်မရှင် အကြံပေး ဦးလှမောင်ရွှေထံမှ သိရသည်။

NRPC ကိုယ်စားလှယ်အဖွဲ့၊ ကယားပြည်နယ်အစိုးရ နှင့် KNPP တို့၏ ညှိနှိုင်းအစည်းအဝေးကို ယနေ့နံနက် ပိုင်းက ကယားပြည်နယ် လွိုင်ကော်မြို့ရှိ Famous Hotel တွင် ကျင်းပခဲ့သည်။

သဘောတူ

သဘောတူညီချက်များအဖြစ် ကယားပြည်နယ် အစိုးရ၊ ကရင်နီအမျိုးသားတိုးတက်ရေးပါတီ (KNPP) နှင့် ပြည်နယ်အဆင့် လစဉ်ပုံမှန် အစည်းအဝေးကျင်းပခြင်း ဆိုင်ရာ လုပ်ငန်းလမ်းညွှန်ကို အတည်ပြုခြင်း၊ KNPP အနေဖြင့် ဆောင်ရွက်လိုသည့် စီးပွားရေးနှင့် ဖွံ့ဖြိုး တိုးတက်ရေးကိစ္စများကို ပြည်နယ်အစိုးရနှင့် ငြိမ်းချမ်းရေး ကော်မရှင်တို့မှတစ်ဆင့် အဆိုပြုတင်ပြရန်၊ KNPP အနေဖြင့် ဒေသဖွံ့ဖြိုးရေးနှင့်စပ်လျဉ်း၍ ပူးပေါင်းဆောင်ရွက် လိုသည့် ကိစ္စရပ်များအား ငြိမ်းချမ်းရေးကော်မရှင်သို့ ဆက်သွယ်ဆောင်ရွက်ရန်၊ ပြည်နယ်မှဆောင်ရွက်မည့် ကျန်းမာရေးနှင့်စပ်လျဉ်းသည့်အရာများကို အသေးစိတ် ဆွေးနွေးရန်နှင့် Education Seminar ကျင်းပ ပြုလုပ်ရေးအပါအဝင် ပညာရေးနှင့်စပ်လျဉ်း၍ ပြည်နယ်



အဆင့် ပုံမှန်အစည်းအဝေးများတွင် ဆွေးနွေးရန်နှင့် ပူးပေါင်းဆောင်ရွက်မည့်လုပ်ငန်းစဉ်များကို သဘောတူညီခဲ့ကြောင်း သိရသည်။

ယုံကြည်မှုတည်ဆောက်

“၂၀၁၉ မတ်လကုန်က နေပြည်တော်မှာ လုပ်ခဲ့တဲ့ အစည်းအဝေး နောက်ဆက်တွဲ အကြောင်းအရာတွေကို အဓိက ဆွေးနွေးဖြစ်တယ်။ သူတို့ KNPP ဘက်ကလည်း ၁၁ ယောက်လောက်လာပြီး အချိန်ယူ ဆွေးနွေးတော့ တော်တော်လေးကျေနပ်တယ်။ အားရတယ်။ NCA ကို ဘယ်တော့ထိုးနိုင်မှန်းမသိပေမယ့် ယုံကြည်မှုကို တည်ဆောက်နိုင်ရင် အမြန်ဆုံးထိုးနိုင်မှာပါ။ တပ်ပိုင်း ဆိုင်ရာကတော့ လွိုင်ကော်ဒေသကွပ်ကဲရေးမှူး တက်တယ်။

အဲဒါကတော့ သီးခြားဆွေးနွေးမှာ။ နေပြည်တော်မှာလည်း သူတို့လာဆွေးနွေးဦးမှာ။ ယုံကြည်မှု တည်ဆောက်တာက တော့ အဓိကပါပဲ” ဟု ငြိမ်းချမ်းရေးကော်မရှင် အကြံပေး ဦးလှမောင်ရွှေက ပြောသည်။

တစ်နိုင်ငံလုံးပစ်ခတ်တိုက်ခိုက်မှုရပ်စဲရေးသဘောတူ စာချုပ်(Nationwide Ceasefire Agreement-NCA) လက်မှတ်ရေးထိုးနိုင်ရေးအတွက် အမျိုးသား ပြန်လည်သင့်မြတ်ရေးနှင့် ငြိမ်းချမ်းရေးဗဟိုဌာန (NRPC) နှင့် ကရင်နီအမျိုးသားတိုးတက်ရေးပါတီ (KNPP) တို့ သည် ယခု မေလ နောက်ဆုံးပတ်တွင် တွေ့ဆုံကြမည်ဖြစ် သည်။

ဦးလှမောင်ရွှေက “NCA စာချုပ် လက်မှတ်ရေးထိုး

နိုင်ရေးအတွက် ကျွန်တော်တို့ NRPC နှင့် KNPP နေပြည်တော်မှာ တွေ့ဆုံရပါမယ်။ ဒီလမကုန်ခင် တွေ့ဆုံ တော့ ကျွန်တော်တို့က ပြောထားပါတယ်” ဟု ဆိုသည်။

သီးခြားဆွေးနွေး

ကရင်နီအမျိုးသားတိုးတက်ရေးပါတီ (KNPP) ဒုတိယဥက္ကဋ္ဌ ခူဦးရယ်က တစ်နိုင်ငံလုံးပစ်ခတ်တိုက်ခိုက် မှု ရပ်စဲရေးသဘောတူစာချုပ် လက်မှတ်ရေးထိုးခင်အချိန် တွင် ပြည်နယ်အတွင်း တည်ရှိနေသည့် အခြေအနေအပေါ် KNPP ဘက်မှ ပူးပေါင်းဆောင်ရွက်နိုင်သည့် လုပ်ငန်း အချို့တွင် ပါဝင်ဆောင်ရွက်သွားမည်ဖြစ်ပြီး တပ်ပိုင်း ဆိုင်ရာကိစ္စကို တပ်ပိုင်းဆိုင်ရာအကြီးအကဲများနှင့် သီးခြား ဆွေးနွေးသွားရန် စဉ်းစားထားကြောင်း အမှာစကားတွင် ထည့်သွင်းပြောကြားခဲ့သည်။

ယနေ့အစည်းအဝေးသို့ အမျိုးသားပြန်လည်သင့်မြတ် ရေးနှင့် ငြိမ်းချမ်းရေးဗဟိုဌာန (NRPC) ကိုယ်စားလှယ် ခေါင်းဆောင်အဖြစ် ငြိမ်းချမ်းရေးကော်မရှင်အဖွဲ့ဝင်များ၊ ဒုတိယဥက္ကဋ္ဌ ခူဦးရယ်နှင့် အဖွဲ့ဝင်များ၊ ကယားပြည်နယ်ဝန်ကြီးချုပ် ဦးအယ်လ်ဖောင်းရှိနှင့် ပြည်နယ်ဝန်ကြီးများ၊ လွိုင်ကော်ဒေသကွပ်ကဲရေးမှူး၊ ဗိုလ်မှူးချုပ် မျိုးသန့်နှင့် တာဝန်ရှိသူများတက်ရောက် ခဲ့ကြပြီး ကရင်နီအမျိုးသားတိုးတက်ရေးပါတီ (KNPP) ခေါင်းဆောင်အဖြစ် KNPP ဒုတိယဥက္ကဋ္ဌ ခူဦးရယ်နှင့် အမြဲတမ်းဗဟိုကော်မတီဝင်များ၊ ဗဟိုကော်မတီဝင်များနှင့် အရန်ဗဟိုကော်မတီဝင်များ တက်ရောက်ခဲ့ကြသည်။

သတင်း-ရဲခေါင်ညွန့်၊ ဓာတ်ပုံ-HMS

* ကျော့မှ

ကျန်းမာရေးနှင့် ဒေသဖွံ့ဖြိုးရေးကိစ္စရပ်များအပါအဝင် အခြားလိုအပ်ချက် များကို ထပ်မံပြုလုပ်မည့် ဆွေးနွေးပွဲမတိုင်မီ NRPC သို့တင်ပြရန်နှင့် လိုအပ်ပါ က အလွတ်သဘောတွေ့ဆုံဆွေးနွေးရန်၊ ငြိမ်းချမ်းရေးကော်မရှင်နှင့် KNPP တို့၏ ညှိနှိုင်းသဘောတူညီချက်အရ အကောင်အထည်ဖော်ရမည့် ပြည်နယ် အဆင့် လစဉ်အစည်းအဝေးကို ဆုံးဖြတ်ပေးနိုင်သည့် နှစ်ဖက်တာဝန်ရှိသူများ မပျက်မကွက်တက်ရောက်ရန်နှင့် လိုအပ်သော အကြောင်းကြားရာများနှင့် ပတ်သက်၍ ကြိုတင်ပေးပို့ ညှိနှိုင်းဆောင်ရွက်ရန်၊ ထပ်မံပြုလုပ်မည့် အစည်း အဝေးကို ၂၀၁၉ ခုနှစ် ဖေဖော်ဝါရီလကုန်ပိုင်း ကျင်းပပြီး အဆိုပါအစည်းအဝေး၌ NCA လက်မှတ်ရေးထိုးနိုင်ရေးအတွက် ဆက်လက်ညှိနှိုင်းဆောင်ရွက်ရန် ဟူ၍ သဘောတူညီချက် တချို့ရရှိခဲ့ပါကြောင်း။

အလေးအနက်ထားလိုက်နာ

ထိုပြင် ဒုတိယဥက္ကဋ္ဌ ခူဦးရယ်က ဦးဆောင်သည့် တပ်မတော်ညှိနှိုင်းရေး အဖွဲ့နှင့် ဒုတိယဥက္ကဋ္ဌ ခူဦးရယ်က ဦးဆောင်သည့် KNPP အဖွဲ့တို့ တွေ့ဆုံ ဆွေးနွေးနိုင်ခဲ့ပါကြောင်း၊ ထိုသို့ တွေ့ဆုံဆွေးနွေးခဲ့ရာတွင်လည်း သဘော တူညီချက်အနေဖြင့် NCA စာချုပ်လက်မှတ်ရေးထိုးနိုင်ရေး၊ နှစ်ဖက်တပ် အကြား ယုံကြည်မှုတည်ဆောက်နိုင်ရန်အတွက် လှုပ်ရှားသွားလာမှုများကို လက်နက်မဲ့သော ဆောင်ရွက်ရန် သဘောတူပြီး အကယ်၍ လက်နက်ဖြင့် သွားလာရန်လိုအပ်ပါက နှစ်ဖက်ညှိနှိုင်းအကြောင်းကြားပြီး ဆောင်ရွက်ရန် သဘောတူသည် ဟူ၍လည်းကောင်း၊ ယခင် ပြည်နယ်အဆင့်နှင့် ပြည်ထောင်စု အဆင့် ငြိမ်းချမ်းရေးဆွေးနွေးပွဲများမှ သဘောတူညီချက်များအား နှစ်ဖက်လုံး က အလေးအနက်ထား လိုက်နာဆောင်ရွက်ရန် သဘောတူသည်ဟူ၍ လည်းကောင်း၊ တစ်ဖက်နှင့်တစ်ဖက်အကြား သံသယနှင့် ပြဿနာဖြစ်ပွယ်ရာ ကိစ္စရပ်များ ပေါ်ပေါက်လာပါက နှစ်ဖက်ခေါင်းဆောင်များအကြား အမြန်ဆုံး တွေ့ဆုံပြီး ပွင့်လင်းမြင်သာစွာ ညှိနှိုင်းဖြေရှင်းရန်နှင့် အလွတ်သဘော တွေ့ဆုံ ဆွေးနွေးမှုများ ဆောင်ရွက်သွားရန်၊ လိုအပ်ပါကညှိနှိုင်းဆောင်ရွက်မှုများ ဆောင်ရွက်ရန် သဘောတူသည်ဟူ၍လည်းကောင်း၊ နောက်တစ်ချိန် ပြန်လည် တွေ့ဆုံရေးကို ၂၀၁၉ ခုနှစ် ဖေဖော်ဝါရီလကုန်ပိုင်း ကျင်းပရန် သဘောတူသည် ဟူ၍ ဆွေးနွေးကြပြီး လက်မှတ်ရေးထိုးကြခြင်းများ ရှိပါကြောင်း။

ကောင်းမွန်သည့် အခွင့်အရေးဖြစ်

အဆိုပါ အချက်များကို ကြည့်ပါက အပြုသဘောဆောင်သည့် သဘော တူညီမှုများဖြစ်သည်ဟု ခံယူရမည်ဖြစ်ပါကြောင်း၊ KNPP အနေဖြင့် ယခု ကဲ့သို့ ပုံမှန်လစဉ် တွေ့ဆုံရသည့်အခွင့်အရေးသည် အခြားအဖွဲ့အစည်းများနှင့် ယှဉ်ပါက များစွာကောင်းမွန်သည့် အခွင့်အရေးတစ်ရပ်လည်း ဖြစ်ပါကြောင်း၊ NCA လက်မှတ်ရေးထိုးထားသည့် အဖွဲ့အစည်းများအနေဖြင့် ယခုကဲ့သို့ ပြည်နယ်အစိုးရနှင့် ဒေသဆိုင်ရာ၊ တပ်ပိုင်းဆိုင်ရာများ ဆွေးနွေးရန် ပုံမှန် အစည်းအဝေးများ ယခုထိ ဖော်ဆောင်နိုင်ခြင်းမရှိသေးပါကြောင်း၊ ကယား ပြည်နယ်တွင် KNPP နှင့် ဒေသဆိုင်ရာအစိုးရ ဒေသဆိုင်ရာ တပ်ကွပ်ကဲမှု

များနှင့် လစဉ်တွေ့ဆုံနိုင်သည့် အခွင့်အရေးသည် များစွာကောင်းမွန်သည့် အခွင့်အရေးဖြစ်ပါကြောင်း။

ထိုသို့ တွေ့ဆုံရသည့် ရည်ရွယ်ချက်အနေဖြင့် လစဉ်တွေ့ဆုံမှုမှတစ်ဆင့် ပြည်နယ်အတွင်းအခက်အခဲများကို ညှိနှိုင်းဖြေရှင်းနိုင်ခြင်းအားဖြင့် KNPP အနေဖြင့် NCA ကို အမြန်ဆုံးလက်မှတ်ရေးထိုးနိုင်ရေးအတွက် လမ်းပွင့်သွား စေမည်ဖြစ်ပါကြောင်း၊ အဆိုပါ အစည်းအဝေးများမှတစ်ဆင့် ယုံကြည်မှု တည်ဆောက်နိုင်ရန်အတွက်လည်း ရည်ရွယ်ပါကြောင်း၊ မကြာမီ တွေ့ဆုံ ဆွေးနွေးပွဲများတွင် KNPP အနေဖြင့် အောက်ခြေတွင်တွေ့ရသည့် အခက် အခဲများကို တင်ပြဆွေးနွေးပြီး သက်ဆိုင်ရာ ပြည်နယ်အစိုးရ၊ ဒေသဆိုင်ရာ ကွပ်ကဲမှုအဖွဲ့များက မိမိတို့၏ လုပ်ပိုင်ခွင့်ဘောင်အတွင်း ဆောင်ရွက်ပေး နိုင်သည်များကို ဆောင်ရွက်ပေးနိုင်ရန် ဖြစ်ပါကြောင်း၊ သက်ဆိုင်ရာ ပြည်နယ် အစိုးရများ၊ ဒေသကွပ်ကဲမှုအဖွဲ့များ၏ လုပ်ပိုင်ခွင့်ဘောင်အား ကျော်လွန်နေ သည့်အချက်များရှိပါက NRPC သို့တင်ပြပေးနိုင်ရန်အတွက် မိမိတို့ငြိမ်းချမ်းရေး ကော်မရှင်အနေဖြင့် ယခုတစ်ကြိမ်တွင် တက်ရောက်ပါဝင်ဆွေးနွေးခြင်း ဖြစ်ပါကြောင်း၊ ထို့ကြောင့် ယင်းကိစ္စရပ်များကို ယခုပြုလုပ်သည့် အစည်းအဝေး တွင် တက်ရောက်လာကြသူများအနေဖြင့်လည်း ပွင့်ပွင့်လင်းလင်း ဆွေးနွေးပေး ကြစေလိုပါကြောင်း၊ အစည်းအဝေးတွင် ညှိနှိုင်းဆွေးနွေးမှုများ အောင်မြင်လာ သည့်အခါ KNPP အနေဖြင့် မိမိတို့ ရည်ရွယ်ထားသည့် NCA စာချုပ်ကို အမြန်ဆုံးလက်မှတ်ရေးထိုးနိုင်ရန်အတွက် ပိုမိုနီးကပ်လာမည်ဟု ယုံကြည် မျှော်လင့်ပါကြောင်း ပြောကြားသည်။

ဂုဏ်ယူဝမ်းမြောက်

ထိုနောက် ကယားပြည်နယ် ဝန်ကြီးချုပ် ဦးအယ်လ်ဖောင်းရှိက မိမိတို့ ကယားပြည်နယ်တွင် ယခုကဲ့သို့ အမှန်တကယ်လိုအပ်နေသည့် ငြိမ်းချမ်းရေး အခန်းကဏ္ဍကို ဖော်ဆောင်နိုင်ရန်အတွက် ပြည်ထောင်စုအဆင့်နှင့် ပြည်နယ် အတွင်းတွင်ရှိသည့် KNPP အဖွဲ့ခေါင်းဆောင်နှင့် တာဝန်ရှိပုဂ္ဂိုလ်များ လိုလို လားလား ခံယူချက်အပြည့်ဖြင့် အပြုသဘောဆန်ဆန် တွေ့ဆုံညှိနှိုင်းမှု ပြုလုပ် သည့်အပေါ်တွင် ကယားပြည်နယ်၏ကိုယ်စား မိမိအနေဖြင့် ဂုဏ်ယူဝမ်းမြောက် မိပါကြောင်း၊ မိမိအနေဖြင့် ငြိမ်းချမ်းရေးကို အမှန်တကယ် ဖော်ဆောင်စေလိုပါ ကြောင်း။

ငြိမ်းချမ်းရေးဆွေးနွေးမှုများကို ပြည်ထောင်စုအဆင့်နှင့် ပြည်နယ်များတွင် တွေ့ဆုံညှိနှိုင်းဆွေးနွေးမှုများ မကြာခဏ လုပ်ဆောင်ခဲ့သော်လည်း အဖြေ မရနိုင်ခဲ့ပါကြောင်း၊ မည်သည့်အတွက် အဖြေမရနိုင်သည့်ကို ပြန်လည်သုံးသပ် ရပါက အနာဂတ်ပြည်သူများအရေး၊ နောင်လာနောက်သားများ၏အရေးကို အမှန်တကယ် မြှော်တွေးပြီး လုပ်ဆောင်လိုသည့် စိတ်ဆန္ဒ၊ စေတနာများ ရှိရန် လိုအပ်သည်ဟု ထင်မြင်မိပါကြောင်း၊ မိမိအနေဖြင့် စိတ်စေတနာအပြည့်ဖြင့် ပေါင်းစပ်ညှိနှိုင်းမှုများကို ကြိုးပမ်းဆောင်ရွက်ပါကြောင်း၊ ပြည်နယ်၏ တိုင်းရင်းသား တစ်ယောက်စီ ပြည်နယ်တွင်ရှိသည့် တိုင်းရင်းသားများ၏ စံစားချက်ကို နားလည်ပါကြောင်း။

ထို့ကြောင့် မိမိတာဝန်ယူသည့်အချိန်တွင် နိုင်ငံတော်၏မူဝါဒများနှင့်အညီ ပေါင်းစပ်ညှိနှိုင်းမှုများကို ပြုလုပ်နေပါကြောင်း၊ အဆိုပါ ပေါင်းစပ်ညှိနှိုင်းမှုများ တွင်တစ်ဆင့်ချင်းဆောင်ရွက်၍ရသည့်ကဏ္ဍများရှိသကဲ့သို့ ချက်ချင်းဆောင်ရွက်၍ ရသည့်ကဏ္ဍများလည်း ရှိပါကြောင်း၊ အဆိုပါကဏ္ဍများတွင် တိုင်းရင်းသား လက်နက်ကိုင် အဖွဲ့အစည်းများနှင့်လည်း တွေ့ဆုံ၍ ၎င်းတို့နှင့် ပူးပေါင်း ဆောင်ရွက်နိုင်ရန်အတွက် အမြဲအလေးထားပါကြောင်း၊ ထို့ပြင် KNPP မှ တာဝန်ရှိပုဂ္ဂိုလ်များနှင့်လည်း ရင်းရင်းနှီးနှီးတွေ့ဆုံမှုများလည်း လုပ်ဆောင်ပါ ကြောင်း၊ သို့သော် ခရီးမပေါက်သေးသည့် အခြေအနေအားနည်းချက်များကို အမြန်ဆုံးပြင်ဆင်နိုင်ရန် မိမိအနေဖြင့် အားလုံးကို တိုက်တွန်းလိုပါကြောင်း၊ KNPP အဖွဲ့အနေဖြင့် မိသားစုစားဝတ်နေရေး အဆင်ပြေစေရန်နှင့် ပြန်လည် ဝင်ရောက်လာသူအားလုံးကိုလည်း တစ်နိုင်တစ်ပိုင် ဖြေလျှော့ပြီး အလုပ်အကိုင် အခွင့်အလမ်းများ ရရှိရန်အတွက် တင်ပြသည့်အခါတွင်လည်း မိမိတို့ ကယားပြည်နယ်အစိုးရအဖွဲ့အနေဖြင့် ဖြည့်ဆည်းပံ့ပိုးမှုများကို လုပ်ဆောင်ပေး ပါကြောင်း၊ လက်ရှိသွားနေသည့် ပြုပြင်ပြောင်းလဲမှုကဏ္ဍတွင် ရရှိနေသည့် အခွင့်အရေး မူဘောင်အတွင်းမှ တစ်ဆင့်ချင်းသွားစေလိုပါကြောင်း၊ မဖြစ်နိုင် သေးသည့်များကို မျှော်မှန်းပြီး ဆောင်ရွက်ပေးစေလိုပါက မိမိတစ်ယောက် တည်းအနေဖြင့် မစွမ်းဆောင်နိုင်ပါကြောင်း၊ အဆိုပါကိစ္စမျိုးရှိခဲ့ပါက မိမိ အနေဖြင့် NRPC သို့ တင်ပြ၍ လမ်းညွှန်မှုခံယူဆောင်ရွက်ရသည့် ကဏ္ဍ များလည်းရှိပါကြောင်း၊ ပြည်နယ်တွင် တစ်ဆင့်ချင်းဆောင်ရွက်၍ရသည့် အနေအထား အများအပြားရှိပါကြောင်း၊ ထိုအပေါ်တွင် KNPP မှ ခေါင်းဆောင် များအားလုံးအနေဖြင့် နောက်ပိုင်းတွင် ယခုထက်ပိုမိုအားကောင်းသည့် ပူးပေါင်းဆောင်ရွက်မှုများနှင့် မှန်ကန်စနစ်ကျသည့် ပြုပြင်ပြောင်းလဲမှုများ လုပ်ဆောင်မည်ဆိုပါက မိမိအနေဖြင့် နှေးထွေးစွာ ကြိုဆိုပါကြောင်း ပြောကြား သည်။

ပိုမိုကောင်းမွန်သည့် အခြေအနေတစ်ရပ်

ယင်းနောက် ကရင်နီအမျိုးသားတိုးတက်ရေးပါတီ (KNPP) ဒုတိယ ဥက္ကဋ္ဌ ခူဦးရယ်က ယနေ့ တွေ့ဆုံဆွေးနွေးပွဲသည် KNPP နှင့် ကယားပြည်နယ် အစိုးရအကြားတွင် ပုံမှန်ပြုလုပ်နေကြ လစဉ်အစည်းအဝေး၏ အဆက်ဖြစ်ပါ ကြောင်း၊ KNPP နှင့် အစိုးရအကြား နှစ်ဖက်အပစ်ခတ်ရပ်စဲရေးပြုလုပ် ထားသည့်ကာလအတွင်း တည်ငြိမ်အေးချမ်းမှုများရှိသကဲ့သို့ အဆင်မပြေမှုများ လည်းရှိပါကြောင်း၊ သို့သော် အခြားပြည်နယ်များထက် ပိုမိုကောင်းမွန်သည့် အခြေအနေတစ်ရပ်ကို ထိန်းကျောင်းထားနိုင်သည်ဟု မှတ်ယူပါကြောင်း၊ တစ်ခါတစ်ရံ အဆင်မပြေမှုများရှိသည်မှာ နှစ်ဖက်အကြားတွင် တာဝန်အရ အပြောင်းအလဲဖြစ်သည်အပေါ်တွင် နားလည်မှုအားနည်းခြင်း၊ ကွင်းဆက် မမိခြင်းတို့အပေါ်တွင် အတိမ်းအစောင်းများဖြစ်နေသည်ဟု နားလည်ပါကြောင်း။ ယခင်အစိုးရလက်ထက်ကပင် လစဉ်ပုံမှန်တွေ့ဆုံညှိနှိုင်းဆွေးနွေးပြီး သဘောတူညီချက်များကို အကောင်အထည်ဖော်ရန်နှင့် နေ့စဉ်ဖြစ်ပေါ်လာမည့် အဆင်မပြေမှုများရှိပါက ညှိနှိုင်းတိုင်ပင်ပြီး

ပြည်တွင်းရေးရာ

မြန်မာနိုင်ငံအိုလံပစ်ကော်မတီ ပြန်လည်ဖွဲ့စည်းရေး ညှိနှိုင်းအစည်းအဝေး ကျင်းပ

နေပြည်တော် မေ ၆

ကျန်းမာရေးနှင့်အားကစားဝန်ကြီးဌာန ပြည်ထောင်စုဝန်ကြီး ဒေါက်တာမြင့်ထွေးသည် ယနေ့နံနက်ပိုင်းတွင် ရန်ကုန်မြို့ရှိ အမျိုးသားအားကစားပြိုင်ပွဲရုံ (၁) သုတေသနပညာရေးဌာနခန်းမ၌ ကျင်းပသော မြန်မာနိုင်ငံအိုလံပစ်ကော်မတီပြန်လည်ဖွဲ့စည်းရေး ညှိနှိုင်းအစည်းအဝေးသို့ တက်ရောက်သည်။

အကြံဉာဏ်များရယူဆောင်ရွက်

ရှေးဦးစွာ မြန်မာနိုင်ငံအမျိုးသားအိုလံပစ်ကော်မတီဥက္ကဋ္ဌ ကျန်းမာရေးနှင့်အားကစားဝန်ကြီးဌာန ပြည်ထောင်စုဝန်ကြီးက မိမိတို့ဝန်ကြီးဌာနအနေဖြင့် ကျန်းမာရေးကဏ္ဍတွင် ကုသရေးဆိုင်ရာနှင့် တိုင်းရင်းဆေးပညာဆိုင်ရာ၊ ကျွမ်းကျင်မှုပိုင်းဆိုင်ရာ အကြံပေးအဖွဲ့များ ဖွဲ့စည်းထားရှိကာ အကြံဉာဏ်များ ရယူဆောင်ရွက်လျက်ရှိသကဲ့သို့ အားကစားကဏ္ဍတွင်လည်း မြန်မာနိုင်ငံ အိုလံပစ်ကော်မတီဖွဲ့စည်းကာ မြန်မာနိုင်ငံအားကစားလောကကြီးတစ်ခုလုံး ဘက်စုံပိုမိုဖွံ့ဖြိုးတိုးတက်ရေးအတွက် အကြံဉာဏ်များ ရယူဆောင်ရွက်သွားမည် ဖြစ်ပါကြောင်း။



ကြရန်ဖြစ်ပါကြောင်း။

အားကစားနှင့် ကာယပညာသိပ္ပံကျောင်းများမှ အားကစားသမားများအားလုံးတွင် မူးယစ်ဆေးဝါး၊ တားမြစ်ဆေးဝါး၊ အရက်၊ ကွမ်းယာ၊ ဆေးလိပ်နှင့် ဆေးရွက်ကြီးကင်းစင်ရေးကို အထူးအလေးထား ကြပ်မတ်ဆောင်ရွက်ရမည်ဖြစ်ပါကြောင်း၊ ဝန်ကြီးဌာနအနေဖြင့် အားကစားအောင်နိုင်ရေး၊ ကျန်းမာသန်စွမ်းရေးတို့အတွက် အရေးကြီးသည့် အာဟာရဖွံ့ဖြိုးရေးလုပ်ငန်းများကိုလည်း ဦးစားပေးသတ်မှတ်ဆောင်ရွက်လျက်ရှိပြီး ပညာရေးဝန်ကြီးဌာနနှင့်ပူးပေါင်း၍ ကျောင်းနေအရွယ်ကလေးငယ်များ အာဟာရဖွံ့ဖြိုးရေးအပေါ်အဝင် ကျောင်းကျန်းမာရေးလုပ်ငန်းများ ပိုမိုကောင်းမွန်တိုးတက်ရေး နှီးနှောဆွေးနွေးဖလှယ်ပွဲကြီးတစ်ခု ကျင်းပဆောင်ရွက်သွားမည်ဖြစ်ပါ

ကြောင်း၊ အားကစားအောင်နိုင်ရေးအတွက် ကိုယ်ကာယပိုင်းတွင်သာမက စိတ်ပိုင်းဆိုင်ရာပါ အရေးကြီးသဖြင့် အားကစားဆိုင်ရာ စိတ်ပညာကိုလည်း အလေးထားဆောင်ရွက်ကြရမည်ဖြစ်ပါကြောင်း။ နိုင်ငံတကာအားကစားပြိုင်ပွဲများမှ အောင်ပွဲရအားကစားသမားများ၏ဘဝ အနာဂတ်ခိုင်မာစေခြင်း၊ အလုပ်အကိုင်အခွင့်အလမ်းများရရှိစေခြင်းနှင့် ရာထူးတိုးမြှင့်ပေးခြင်း၊ ဆုကြေးငွေများတိုးမြှင့်ချီးမြှင့်ခြင်း စသည်တို့ကို စီစဉ်ဆောင်ရွက်လျက်ရှိပါကြောင်း၊ အားကစားနည်းပြများ၏ အရည်အသွေးတိုးတက်မြှင့်တင်ရေးကိစ္စရပ်များကိုလည်း မူဘောင်ချမှတ်ကာ မဟာဗျူဟာရေးဆွဲ၍ ဆောင်ရွက်သွားရန်ဖြစ်ပါကြောင်း။ တိုင်းဒေသကြီး/ပြည်နယ်အဆင့် ကျောင်းပေါင်းစုံ

အားကစားပြိုင်ပွဲများကို ကျင်းပရေးနှင့် နောက်အဆင့်အနေဖြင့် အမျိုးသားအဆင့် ကျောင်းပေါင်းစုံအားကစားပြိုင်ပွဲများ ကျင်းပနိုင်ရေးအတွက် အကြံပြုချက်များကိုလည်း ပေးအပ်စေလိုပါကြောင်း၊ မြန်မာနိုင်ငံအိုလံပစ်ကော်မတီကို ဖွဲ့စည်းပြီးနောက် ကော်မတီဝင်များအနေဖြင့် ပိုင်းဝန်းစုစည်းညီညွတ်စွာဖြင့် မြန်မာနိုင်ငံ အားကစားလောကကြီးတစ်ခုလုံး ဘက်စုံပိုမိုဖွံ့ဖြိုးတိုးတက်စေရေးအတွက် အကြံပြုချက်များပေးအပ်ခြင်းနှင့် လုပ်ငန်းများဆောင်ရွက်ခြင်းတို့ကို လုပ်ဆောင်သွားရန်ဖြစ်ပါကြောင်း ပြောကြားသည်။

ရှင်းလင်းပြောကြား

ဆက်လက်၍ မြန်မာနိုင်ငံအိုလံပစ်ကော်မတီ အတွင်းရေးမှူး ကျန်းမာရေးနှင့် အားကစားဝန်ကြီးဌာန ဒုတိယဝန်ကြီး ဒေါက်တာမြလေးစိန်က မြန်မာနိုင်ငံအိုလံပစ်ကော်မတီပြန်လည်ဖွဲ့စည်းခြင်းဆိုင်ရာ ကိစ္စရပ်များကို ရှင်းလင်းပြောကြားခဲ့ပြီး အားကစားနှင့်ကာယပညာဦးစီးဌာန ညွှန်ကြားရေးမှူးချုပ် ဦးမျိုးလှိုင်က (၃၀) ကြိမ်မြောက် အရှေ့တောင်အာရှ အားကစားပြိုင်ပွဲနှင့်ပတ်သက်၍ ရှင်းလင်းပြောကြားသည်။

ထိုနောက် အစည်းအဝေးသို့ တက်ရောက်လာကြသည့် အားကစားအဖွဲ့ချုပ် ၄၂ ဖွဲ့မှ ဥက္ကဋ္ဌများနှင့် ကိုယ်စားလှယ်များက မြန်မာနိုင်ငံ အိုလံပစ်ကော်မတီပြန်လည်ဖွဲ့စည်းရေးနှင့် (၃၀) ကြိမ်မြောက် အရှေ့တောင်အာရှ အားကစားပြိုင်ပွဲတွင် အောင်နိုင်ရေးတို့အတွက် အဖွဲ့ချုပ်တစ်ခုချင်းစီအလိုက် တင်ပြမှုနှင့် ဘက်စုံအကြံပြုဆွေးနွေးမှုများပြုလုပ်ခဲ့ရာ ပြည်ထောင်စုဝန်ကြီးက ပြန်လည်ဆွေးနွေးသည်။

သတင်းစဉ်

စာမျက်နှာ ၅ မှ

အခြေရာနိုင်ရန်ရည်ရွယ်၍ လစဉ်အစည်းအဝေးကျင်းပရန် နှစ်ဦးနှစ်ဖက် သဘောတူဆုံးဖြတ်ခဲ့ခြင်း ဖြစ်ပါကြောင်း၊ ထိုသို့ ဆောင်ရွက်နိုင်ရန်အတွက် နှစ်ဖက်ကိုယ်စားလှယ်များကိုလည်း ရွေးချယ်ပြီး အပြန်အလှန် အသိအမှတ်ပြုမှုဖြင့် ဆောင်ရွက်ခဲ့ကြခြင်းဖြစ်ပါကြောင်း၊ လက်တွေ့တွင် ဖွဲ့စည်းလိုက်သည့် ကော်မတီနှင့် လစဉ်ပုံမှန်အစည်းအဝေးနှင့်ပတ်သက်သည့် စည်းမျဉ်းစည်းကမ်းများကို ကြိုတင်မည့်နှိုင်းထားသည့်အတွက် ယခင်က ကျင်းပခဲ့သည့် လစဉ်အစည်းအဝေးများသည် အဆင်မပြေမှုများဖြင့် အဆုံးသတ်သွားပါကြောင်း၊ အပြန်အလှန်နားလည်မှုအားနည်းခြင်းကြောင့် နောက်ပိုင်းတွင် ပြတ်တောက်သွားခြင်းများရှိပါကြောင်း၊ ပြန်လည်စတင်ရန်အတွက် ယခင်ကရှိခဲ့သည့် ခေါင်းဆောင်များနှင့် ပြန်လည်ညှိနှိုင်းတိုင်ပင်ခဲ့ပါကြောင်း။

လစဉ်တွေ့ဆုံဆွေးနွေး

သို့သော် အစိုးရပြောင်းလဲပြီးသည့်နောက်တွင် Bilateral Agreement အရသဘောတူထားသည့် အခြေခံအချက်အလက်များအနက် တစ်ချက်အပါအဝင်ဖြစ်သည့် တစ်နိုင်ငံလုံးကို လွှမ်းမိုးသည့် ပစ်ခတ်တိုက်ခိုက်မှုရပ်စဲရေး ဖြစ်ပေါ်ရေးအတွက် နှစ်ဖက်စလုံးက ကြိုးပမ်းဆောင်ရွက်သွားမည်ဆိုသည့် အချက်အပေါ်တွင်မူတည်၍ တစ်နိုင်ငံလုံးပစ်ခတ်တိုက်ခိုက်မှုရပ်စဲရေး ဖြစ်ပေါ်ရေးအတွက် ကျန်သည်တိုင်းရင်းသားလက်နက်ကိုင်အဖွဲ့အစည်းများနှင့် ပေါင်းစပ်၍ ညှိနှိုင်းဆွေးနွေးမှုဖြစ်စေရေးကို ဦးတည်သွားခြင်းမှာ လစဉ်အစည်းအဝေးကျင်းပရန် လစ်ဟာသွားစေသည့်အကြောင်းတရားတစ်ခု ဖြစ်သည်

ဟု နားလည်ပါကြောင်း၊ ထို့ကြောင့် မူလက သဘောတူထားခဲ့သည့် Bilateral Agreement အရ နှစ်ဖက်ပုံမှန်လစဉ်တွေ့ဆုံဆွေးနွေးသည့်ဖြစ်စဉ်မှ ပြဿနာများကို နှစ်ဖက်သက်ဆိုင်ရာကိုယ်စားလှယ်များက တွေ့ဆုံဆွေးနွေးအခြေရာပါက အဆင်ပြေမည်ဟုလည်းလမ်းစကို ပြန်လည်ဆက်ခဲ့ခြင်းဖြစ်ပါကြောင်း။

လစဉ်ပုံမှန်အစည်းအဝေးများတွင် မိမိတို့ဘက်မှ စေလွှတ်လိုက်သည့် ကိုယ်စားလှယ်များသည် ဗဟိုကော်မတီနှင့် အရန်ဗဟိုကော်မတီဝင်များဖြစ်ပါကြောင်း၊ သက်ဆိုင်ရာကဏ္ဍအလိုက် တာဝန်ရှိသူများဖြစ်ပါကြောင်း၊ သို့သော် အစည်းအဝေး၏ ဆွေးနွေးမှုပုံသဏ္ဍာန် ကြိုတင်ညှိနှိုင်းသဘောတူထားခြင်းများ မရှိသည့်အတွက် အဆင်မပြေမှုရှိခဲ့ခြင်းကြောင့် ရလဒ်ကောင်းမထွက်ပါကြောင်း၊ ထို့ကြောင့် ယခုတစ်ကြိမ်တွင် NRPC နှင့် ငြိမ်းချမ်းရေးကော်မရှင်တို့မှ ခေါင်းဆောင်ကိုယ်စားလှယ်တချို့နှင့် မိမိတို့အပါအဝင် နှစ်ဖက်ပါဝင်ပိုင်းရပြီး လစဉ်ပုံမှန်အစည်းအဝေးကို ပုံစံတကျဖြင့် ဆက်လက်ဖော်ဆောင်သွားရန် ပါဝင်တက်ရောက်ခြင်းဖြစ်ပါကြောင်း၊ စဉ်ဆက်မပြတ် ကျင်းပသွားမည့် လစဉ်အစည်းအဝေးအတွက် အထောက်အကူဖြစ်မည်ဟု ယုံကြည်ပါကြောင်း။

ကဏ္ဍသုံးခုကို ပြင်ဆင်ထား

ယနေ့အစည်းအဝေးတွင် မိမိတို့ဘက်မှ အခြေခံစဉ်းစားသည်မှာ Bilateral Agreement ကို အကြောင်းပြုပြီး လတ်တလောတွင် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ် လက်မှတ်ရေးထိုးခင် အချိန်တွင် ပြည်နယ်အတွင်းတည်ရှိနေသည့် အခြေအနေအပေါ်တွင် ဗိုတည်ပြီး မိမိတို့ဘက်မှ ပူးပေါင်းဆောင်ရွက်နိုင်သည့် လုပ်ငန်းအချို့ မိမိတို့ဘက်မှ အဆင်မပြေမှုရှိသည့်ဧရိယာများတွင် သက်ဆိုင်ရာတာဝန်ရှိသူများနှင့် ညှိညှိနှိုင်းနှိုင်း နှစ်ဦးနှစ်ဖက် ကျေကျေလည်လည်နှင့် အခြေရာနိုင်ရန် ပြင်ဆင်ထားပါကြောင်း၊ ပြည်နယ်အစိုးရနှင့် ဆွေးနွေးရမည့်ကိစ္စရပ်များကို ပုံမှန်အစည်းအဝေးတွင် ဆွေးနွေးမည်ဖြစ်ပြီး တပ်ပိုင်းဆိုင်ရာကိစ္စကို တပ်ပိုင်းဆိုင်ရာအကြီးအကဲများနှင့် သီးခြားဆွေးနွေးသွားရန် စဉ်းစားထားပါကြောင်း၊ ယနေ့ဆွေးနွေးပွဲတွင် ကဏ္ဍသုံးခုကို ပြင်ဆင်ထားပါကြောင်း၊ ပစ်ခတ်ရပ်စဲရေးကာလတွင် ငြိမ်းချမ်းရေးဖော်ဆောင်မှု အစီအစဉ်အဆုံးမရောက်ခင် ကြားကာလအစီအစဉ်သဘောအနေဖြင့် ပညာရေး၊ ကျန်းမာရေးနှင့် ဖွံ့ဖြိုးရေးလုပ်ငန်းများ

ကို သက်ဆိုင်ရာကိုယ်စားလှယ်များမှ ပြည်နယ်အစိုးရတာဝန်ရှိသူများနှင့် ညှိနှိုင်းအခြေရာရန် ဖြစ်ပါကြောင်း၊ ထို့ကြောင့် သက်ဆိုင်ရာဌာနအလိုက် တာဝန်ရှိသူများအနေဖြင့် အစည်းအဝေးအစီအစဉ်အရ ဆက်လက်တင်ပြဆွေးနွေးသွားမည်အပေါ်တွင် အခြေရာသွားရန်ဖြစ်ပါကြောင်း ပြောကြားသည်။

ဆက်လက်၍ ပြည်နယ်အစိုးရနှင့် ကရင်နီအမျိုးသားတိုးတက်ရေးပါတီတို့၏ လစဉ်ပုံမှန်အစည်းအဝေး ပြန်လည်ကျင်းပနိုင်ရန်နှင့် ယင်းတွေ့ဆုံဆွေးနွေးမည့်အစည်းအဝေးပုံစံကို နှစ်ဖက်ညှိနှိုင်း သဘောတူညီနိုင်ရေးကိစ္စ၊ ဒေသဖွံ့ဖြိုးတိုးတက်ရေး၊ ကျန်းမာရေး၊ ပညာရေးနှင့် အထွေထွေကိစ္စရပ်များကို ဆွေးနွေးကြသည်။

သဘောတူညီ

အစည်းအဝေးတွင် ကယားပြည်နယ်အစိုးရနှင့် ကရင်နီအမျိုးသားတိုးတက်ရေးပါတီတို့၏ ပြည်နယ်အဆင့် လစဉ်ပုံမှန်အစည်းအဝေး ကျင်းပခြင်းဆိုင်ရာ လုပ်ငန်းလမ်းညွှန်ကို အတည်ပြုကြပြီး ဒေသဖွံ့ဖြိုးရေး၊ ပညာရေး၊ ကျန်းမာရေးကိစ္စရပ်များနှင့် ပူးပေါင်းဆောင်ရွက်မည့် လုပ်ငန်းစဉ်များကို သဘောတူညီကြသည်။

ထို့နောက် ကရင်နီအမျိုးသားတိုးတက်ရေးပါတီ (KNPP) ဒုတိယဥက္ကဋ္ဌ ခုဦးရယ်၊ ကယားပြည်နယ်ဝန်ကြီးချုပ် ဦးအယ်လ်ဖောင်းရှိုနှင့် ငြိမ်းချမ်းရေးကော်မရှင်အတွင်းရေးမှူး ဒုတိယဗိုလ်ချုပ်ကြီး ခင်ဇော်ဦး (ငြိမ်း) တို့က နံနံ့ချုပ်အမှာစကားပြောကြားကြသည်။

အစည်းအဝေးသို့ ငြိမ်းချမ်းရေးကော်မရှင်အဖွဲ့ဝင် ဦးလှမောင်ရွှေနှင့် အကြံပေး ဦးမှီးဇော်ဦး၊ နိုင်ငံတော်အတိုင်ပင်ခံရုံးဝန်ကြီးဌာန ညွှန်ကြားရေးမှူးချုပ် ဦးဇော်ဌေး၊ ဒေသကွပ်ကဲရေးမှူး (လွိုင်ကော်) ဗိုလ်မှူးချုပ် မျိုးသန့်နိုင်၊ ပြည်နယ်ဝန်ကြီး ဗိုလ်မှူးကြီးမြင့်ဝေ၊ ဒေါက်တာအောင်ကျော်ဌေး၊ ဦးမော်မော်၊ ပြည်နယ်အစိုးရအဖွဲ့အတွင်းရေးမှူး ဦးညီညီမင်း၊ ကရင်နီအမျိုးသားတိုးတက်ရေးပါတီမှ ဒုတိယဥက္ကဋ္ဌ ခုဦးရယ်၊ အမြဲတမ်းဗဟိုကော်မတီဝင် ဦးဘုန်းနိုင်၊ မော်ဒေဒေဇော၊ ခုထံဘူ၊ ဗဟိုကော်မတီဝင် ဦးအောင်ဆန်းမြင့်၊ ခုညေးရယ်၊ ခုတော်ရယ် (အက်စ်)၊ ခွန်ဇလီယာ၊ အရန်ဗဟိုကော်မတီဝင် လှထွန်း၊ သဲရယ်ခေးလွီးနှင့် တာဝန်ရှိသူများ တက်ရောက်ကြသည်။

သတင်းစဉ်

ကမ္ဘာကြီးပူနွေးလာတာကို လျော့ကျစေချင်ရင် လူတွေရဲ့ နေထိုင်မှုပုံစံကို ပြောင်းဖို့ လိုမယ်။

ဒိုက်ဦး မေ ၆
 ၂၀၁၉ ခုနှစ် မိုးစပါးစိုက်ပျိုးစရိတ်စတင်ထုတ်ချေးခြင်းအခမ်းအနားကို မေ ၆ ရက် နံနက်ပိုင်းက ပဲခူးတိုင်းဒေသကြီး ဒိုက်ဦးမြို့ ကန်တော်မင်္ဂလာဘုန်းတော်ကြီးကျောင်း ဓမ္မဗိမာန်၌ကျင်းပရာ ဒိုက်ဦးမြို့နယ် မြန်မာ့လယ်ယာဖွံ့ဖြိုးရေး ဘဏ်မန်နေဂျာ ဒေါ်ယုဝါခိုင်က ချေးငွေနှင့်ပတ်သက်၍ စည်းကမ်းချက်များ ဖတ်ကြားရှင်းလင်းပြောကြားသည်။
 ထို့နောက် ဒိုက်ဦးမြို့နယ် တောင်သလဲမြောင်းကျေးရွာအုပ်စုမှ တောင်သူ ၂၀၄ ဦး၏ လယ်ဧက ၁၃၀၆ ဧက အတွက် တစ်ဧကလျှင် ငွေကျပ် ၁၅၀၀၀၀ နှုန်းဖြင့် ငွေကျပ် ၁၉၇၄၀၀၀၀ ကို စတင်ထုတ်ချေးခဲ့ကြောင်း သိရသည်။
 ကျော်ကျော်(ဒိုက်ဦး)



ရခိုင်ပြည်နယ်ဆိုင်ရာ အကြံပြုချက်များအပေါ် အကောင်အထည်ဖော် ဆောင်ရွက်ရေးကော်မတီဝင်များနှင့် စပ်လျဉ်းပြီး ပြန်လည်သုံးသပ်ခြင်းဆိုင်ရာ အလုပ်ရုံဆွေးနွေးပွဲသို့ တက်ရောက်ကြသူများ စုပေါင်းမှတ်တမ်းတင်ဓာတ်ပုံရိုက်စဉ်။

ရေခဲမှ

အဆိုပါ အလုပ်ရုံဆွေးနွေးပွဲသို့ နိုင်ငံတော်အတိုင်ပင်ခံရုံးဝန်ကြီးဌာန ပြည်ထောင်စုဝန်ကြီး ဦးကျော်တင်ဆွေ၊ ပြန်ကြားရေးဝန်ကြီးဌာန ပြည်ထောင်စုဝန်ကြီး ဒေါက်တာ ဖေမြင့်၊ ပညာရေးဝန်ကြီးဌာန ပြည်ထောင်စုဝန်ကြီး ဒေါက်တာမျိုးသိမ်းကြီး၊ ကျန်းမာရေးနှင့် အားကစားဝန်ကြီးဌာန ပြည်ထောင်စုဝန်ကြီး ဒေါက်တာမြင့်ထွေး၊ ရင်းနှီးမြှုပ်နှံမှုနှင့် နိုင်ငံခြားစီးပွား ဆက်သွယ်ရေးဝန်ကြီးဌာန ပြည်ထောင်စုဝန်ကြီး ဦးသောင်းထွန်း၊ ရခိုင် ပြည်နယ်ဆိုင်ရာအကြံပြုချက်များအပေါ် အကောင်အထည်ဖော် ဆောင်ရွက်ရေးကော်မတီဥက္ကဋ္ဌ လူမှုဝန်ထမ်း၊ ကယ်ဆယ်ရေးနှင့် ပြန်လည် နေရာချထားရေးဝန်ကြီးဌာန ပြည်ထောင်စုဝန်ကြီး ဒေါက်တာဝင်းမြတ်အေး၊ အပြည်ပြည်ဆိုင်ရာ ပူးပေါင်းဆောင်ရွက်ရေးဝန်ကြီးဌာန ပြည်ထောင်စုဝန်ကြီး ဦးကျော်တင်ရခိုင်ပြည်နယ်ဝန်ကြီးချုပ်ဦးညီပု၊ မြန်မာနိုင်ငံ အမျိုးသား လူ့ အခွင့်အရေးကော်မရှင်ဥက္ကဋ္ဌ ဦးဝင်းမြ၊ ဒုတိယဝန်ကြီးများ၊ ညွှန်ကြားရေးမှူး ချုပ်များ၊ လွှတ်တော်ကိုယ်စားလှယ်များ၊ မောင်တောဒေသစုံစမ်းစစ်ဆေးရေး ကော်မရှင်အဖွဲ့ဝင်များ၊ ရခိုင်ပြည်နယ်ဆိုင်ရာ အကြံပေးကော်မရှင်အဖွဲ့ဝင်များ၊ ရခိုင်ပြည်နယ် ဆိုင်ရာအကြံပြုချက်များအပေါ် အကောင်အထည်ဖော် ဆောင်ရွက်ရေးကော်မတီဝင်များနှင့်အကြံပေးဘုတ်အဖွဲ့ဝင်များ၊ အာဆီယံ အတွင်းရေးမှူးချုပ်ရုံးနှင့် အာဆီယံလူသားချင်းစာနာမှုညှိနှိုင်းရေးမှူးရုံး (AHA Centre) တို့မှ ကိုယ်စားလှယ်များ၊ ဖိတ်ကြားထားသော နိုင်ငံတကာသံတမန် များ၊ ကုလသမဂ္ဂအဖွဲ့အစည်းများနှင့် နိုင်ငံတကာ အဖွဲ့အစည်းများမှ ကိုယ်စားလှယ်များတက်ရောက်ကြသည်။

အကျိုးရှိမည့် အကြံပြုချက်များကို အကောင်အထည်ဖော်

အလုပ်ရုံဆွေးနွေးပွဲတွင်အခမ်းအနားတွင် ရခိုင်ပြည်နယ်ဆိုင်ရာအကြံပြု ချက်များအပေါ် အကောင်အထည်ဖော် ဆောင်ရွက်ရေးကော်မတီဥက္ကဋ္ဌ ဒေါက်တာဝင်းမြတ်အေးက ကြိုဆိုနှုတ်ခွန်းဆက်စကားပြောကြားရာတွင် အစိုးရအနေဖြင့် စတင်တာဝန်ယူချိန်ကတည်းက ရခိုင်ပြည်နယ်အတွင်း တည်ငြိမ်အေးချမ်းရေးနှင့် ဖွံ့ဖြိုးတိုးတက်ရေးကို အကောင်အထည်ဖော် ဆောင်ရွက်ခဲ့ပါကြောင်း၊ ရခိုင်ပြည်နယ်အတွင်းဖြစ်ပေါ်နေသည့် ပြဿနာများ ဖြစ်ပွားရခြင်း၏ အကြောင်းရင်းများကို စုံစမ်းဖော်ထုတ်နိုင်ရန်နှင့် သိမ်မွေ့ နက်နဲသည့် အရေးကိစ္စများကို ဖြေရှင်းနိုင်မည့် ရေရှည်နည်းလမ်းကောင်းများကို ဖော်ထုတ်အကြံပေးနိုင်စေရေးအတွက် ကိုဖီအာနီကော်မရှင်ကို ဖွဲ့စည်းပြီး ဆောင်ရွက်လျက်ရှိသည်ကို အားလုံးသိရှိပြီးဖြစ်ပါကြောင်း၊ ကော်မရှင်၏ အကြံပြုချက်များသည် ရခိုင်ပြည်နယ်အတွင်း ကြုံတွေ့နေရသည့် လူသားချင်း စာနာထောက်ထားမှုဆိုင်ရာ အကျပ်အတည်း၊ လုံခြုံရေးဆိုင်ရာ အကျပ် အတည်းနှင့် လူ့အခွင့်အရေးဆိုင်ရာ အကျပ်အတည်းများကို ဖြေရှင်း ဆောင်ရွက်နိုင်ရန်နှင့် ရေရှည်ပဋိပက္ခကင်းဝေးရေးအတွက် အရေးပါသည့် အကြံပြုချက်များဖြစ်ပါကြောင်း၊ ရခိုင်ပြည်နယ်နှင့် နိုင်ငံအတွက်အကျိုးရှိမည့် အကြံပြုချက်များကို တစ်နှစ်ခွဲကာလအတွင်း အကောင်အထည်ဖော် ဆောင်ရွက်လျက်ရှိပါကြောင်း။

၂၀၁၇ ခုနှစ် ဩဂုတ်လဖြစ်စဉ်ဖြစ်ပွားမှုများမရှိခဲ့ပါက ယခုအခြေအနေ ထက် များစွာတိုးတက်မှုရှိအောင် ဆောင်ရွက်နိုင်မည်ဖြစ်ပါကြောင်း၊ ယင်း ဖြစ်စဉ်များကြောင့် ၂၀၁၇ ခုနှစ်အတွင်း အကောင်အထည်ဖော် ဆောင်ရွက် မှုများ နှောင့်နှေးခဲ့ပါကြောင်း၊ သို့ရာတွင် ၂၀၁၈ ခုနှစ်အတွင်း ပုံမှန်အတိုင်း ဆက်လက်ဆောင်ရွက်နိုင်ခဲ့ပါကြောင်း၊ အားလုံးသိကြသည့်အတိုင်း ယခုအချိန် တွင် ရခိုင်ပြည်နယ်မြောက်ပိုင်း၌ မတူညီသည့်လုံခြုံရေးဆိုင်ရာ ပြဿနာများ ထပ်မံဖြစ်ပွားသဖြင့် နှောင့်နှေးခဲ့ရပါကြောင်း၊ ယင်းအခက်အခဲကိုလည်း ကျော်လွှားနိုင်မည်ဟု ယုံကြည်ပါကြောင်း၊ အမှန်အတိုင်းပြောရပါက အကြံပြု ချက်များ အကောင်အထည်ဖော်ဆောင်ရွက်ရေးလုပ်ငန်းစဉ်သည် အလွန် သိမ်မွေ့ပြီး ခက်ခဲသည့်လုပ်ငန်းစဉ်များဖြစ်ပါကြောင်း၊ သို့သော်အစိုးရအနေဖြင့် အင်တိုက်အားတိုက် ကြိုးစားဆောင်ရွက်ခဲ့ပါကြောင်း၊ ရခိုင်ပြည်နယ်အတွင်း ကြုံတွေ့နေရသည့် ပြဿနာအများစုသည် ကာလရှည်ဖွံ့ဖြိုးရေးနိမ့်ကျခဲ့မှု၊ ယုံကြည်မှုအားနည်းခြင်းများကြောင့် ဖြစ်ပါကြောင်း၊ သက်ဆိုင်ရာ ပါဝင် ပတ်သက်သူအားလုံးကို အတူတကွတွေ့ဆုံဆွေးနွေးပြီး ဆိုင်ရာကဏ္ဍအလိုက် သဘောတူညီမှုရရှိရေး ဆွေးနွေးမှုလုပ်ငန်းစဉ်သည် ခန့်မှန်းထားသည်ထက်

ပိုခက်ခဲခဲ့ပါကြောင်း။

ငြိမ်းချမ်းရေးနှင့် လုံခြုံရေးမရှိဘဲ ရခိုင်ပြည်နယ်အတွင်း မည်သည့် လုပ်ငန်းကိုမျှ ဆောင်ရွက်၍မရသည်ကို အားလုံးနားလည်ကြမည်ဟု ယုံကြည် ပါကြောင်း၊ ရေရှည် တည်တံ့သော ငြိမ်းချမ်းရေးနှင့်လုံခြုံရေးဆောင်ရွက်ရာ တွင် လူမှုသဟဇာတဖြစ်ရေးသည် အရေးပါသောကြောင့် ဦးစားပေးဆောင်ရွက် နေပါကြောင်း၊ နောက်ထပ်အရေးကြီးသည်မှာ တရားဥပဒေစိုးမိုးရေး ဖြစ်ပါ ကြောင်း၊ လက်ရှိကြုံတွေ့နေရသည့် လုံခြုံရေးအခက်အခဲကို ဖြေရှင်းနိုင်ရေး၊ နေရပ်စွန့်ခွာသူများအား ပြန်လည်လက်ခံနေရာချထားပေးရန်နှင့် အနာဂတ် တွင် အလားတူပြဿနာများ မဖြစ်ပွားစေရန် တရားဥပဒေစိုးမိုးရေးသည် အခြေခံအကျဆုံး ဖြစ်ပါကြောင်း၊ အစိုးရအနေဖြင့် ရခိုင်ပြည်နယ်အတွင်း တရားဥပဒေစိုးမိုးရေးကို မြှင့်တင်နိုင်ရေး စဉ်ဆက်မပြတ်ဆောင်ရွက်လျက်ရှိပါ ကြောင်း၊ ယင်းသို့ ဆောင်ရွက်ရာတွင် အတူပါဝင်ဆောင်ရွက်ရန်ပြည်တွင်း၊ ပြည်ပမိတ်ဖက်အဖွဲ့အစည်းများကို ဖိတ်ခေါ်ပါကြောင်း၊ မိမိတို့အစိုးရ စတင် တာဝန်ယူစဉ်ကပင် မြန်မာနိုင်ငံတစ်ဝန်းလုံးတွင် ဒေသဖွံ့ဖြိုးရေးအတွက် ဆောင်ရွက်ခဲ့သကဲ့သို့ တည်ငြိမ်မှုရှိစေရေးကြိုးစားဆောင်ရွက်ခဲ့ပါကြောင်း၊ ယခုအချိန်တွင် ရခိုင်ပြည်နယ်အပါအဝင်တစ်နိုင်ငံလုံးတွင် တိုးတက်မှုများကို မြင်တွေ့နေရပြီ ဖြစ်ပါကြောင်း။

ပြည်ထောင်စုတည်ဆောက်ရေးအတွက် အရေးပါ

သိသာထင်ရှားသည့် သာဓကတစ်ခုကိုပြရမည် ဆိုပါက ရခိုင်ပြည်နယ် အတွင်း ပြီးခဲ့သည့် နှစ်နှစ်ကာလအတွင်း လမ်းပန်းဆက်သွယ်ရေး၊ လျှပ်စစ် ဓာတ်အား ရရှိရေးစသည့် အခြေခံအဆောက်အအုံများ ဖွံ့ဖြိုးတိုးတက်လာသည် ကို ပြလိုပါကြောင်း၊ လူမှုစီးပွားဖွံ့ဖြိုးတိုးတက်ရေးသည် ရခိုင်ပြည်နယ်အတွင်း အခြေအနေများ ပုံမှန်ပြန်လည်ဖြစ်စေရေးနှင့် ပိုမိုကောင်းမွန်လာစေရေးအတွက် အခြေခံကျသည့် လိုအပ်ချက်ဖြစ်သကဲ့သို့ ငြိမ်းချမ်းပြီးသာယာပြောသည့် ဒီမိုကရေစီဖက်ဒရယ် ပြည်ထောင်စုတည်ဆောက်ရေးအတွက် အရေးပါပါ ကြောင်း။

ရခိုင်ပြည်နယ်အတွင်း IDP စခန်းများပိတ်သိမ်းရေးလုပ်ငန်းများကို အကြံပြုချက် မတိုင်မီကတည်းက အကောင်အထည်ဖော်ဆောင်ရွက်လျက် ရှိပါကြောင်း၊ အကြံပေးကော်မရှင်၏ ကြားဖြတ်အစီရင်ခံစာ တင်သွင်းပြီးပြီးချင်း IDP စခန်းသုံးခုကိုပိတ်သိမ်းနိုင်ခဲ့ပါကြောင်း၊ နောက်ထပ်စခန်းတစ်ခုကို ၂၀၁၈ ခုနှစ် အတွင်း ပိတ်သိမ်းနိုင်ခဲ့ပါကြောင်း၊ ယခုနှစ်တွင် ပိတ်သိမ်းဆဲစခန်း တစ်ခုကို စနစ်တကျပိတ်သိမ်းနိုင်ရေး ဆက်လက်ဆောင်ရွက်လျက်ရှိပါ ကြောင်း၊ ၂၀၁၈ ခုနှစ်အတွင်း IDP စခန်းများပိတ်သိမ်းရေး အမျိုးသားအဆင့် မဟာဗျူဟာ (မူကြမ်း)ကို ပြည်တွင်းပြည်ပကျွမ်းကျင်ပညာရှင်များနှင့် ပူးပေါင်း ချဲ့ ညှိနှိုင်းရေးဆွဲခဲ့ပါကြောင်း။

နိုင်ငံသားဖြစ်မှု လုပ်ငန်းစဉ်သည်လည်း အရေးကြီးသော လုပ်ငန်းစဉ် တစ်ခုဖြစ်ပါကြောင်း၊ အချုပ်အခြာအာဏာပိုင် နိုင်ငံတိုင်းတွင် နိုင်ငံသား စိစစ်ရေးလုပ်ငန်းစဉ်များရှိကြသကဲ့သို့ မြန်မာနိုင်ငံတွင်လည်း ရှိပါကြောင်း၊ နိုင်ငံသားစိစစ်ရေးလုပ်ငန်းစဉ်တွင် ပါဝင်ရန် ပထမအဆင့်အရေးပါသည့် လုပ်ငန်းစဉ်ဖြစ်ပါကြောင်း၊ အကြံပြုချက်အကောင်အထည်ဖော်ရေးတွင် အာဆီယံ၏ အခန်းကဏ္ဍကလည်းအရေးကြီးပါကြောင်း။

မြန်မာနိုင်ငံအပေါ် နားလည်မှုအပြည့်အဝဖြင့် အစဉ်တစိုက်ကူညီပေးခဲ့ကြ သည့် အာဆီယံနိုင်ငံများကိုလည်း ကျေးဇူးတင်ပါကြောင်း၊ အစိုးရအနေဖြင့် ရခိုင်ပြည်နယ် ငြိမ်းချမ်း သာယာပြောရေးအတွက် အားသွန်ခွန်စိုက်ဆက်လက် ဆောင်ရွက်သွားမည်ဖြစ်ပါကြောင်းနှင့် မိတ်ဖက်နိုင်ငံများ၊ အဖွဲ့အစည်းများ အနေဖြင့် နားလည်မှုရှိစွာ ပါဝင်ကူညီဆောင်ရွက်ပေးကြရန်ဖိတ်ခေါ်လိုပါ ကြောင်း၊ ယနေ့ဆွေးနွေးပွဲမှ ရခိုင်ပြည်နယ်ဆိုင်ရာ အကြံပြုချက်များအပေါ် အကောင်အထည်ဖော်ဆောင်ရွက်ခဲ့မှုများကို ပြန်လည်သုံးသပ်ရာမှ ရှေ့ဆက် ဆောင်ရွက်ရေးလုပ်ငန်းများကို ပိုမိုအင်တိုက်အားတိုက် ယုံကြည်ပါကြောင်း ပြောကြားသည်။

ထို့နောက် ရခိုင်ပြည်နယ်ဆိုင်ရာအကြံပြုချက်များအပေါ် အကောင် အထည်ဖော်ဆောင်ရွက်ရေးကော်မတီ၏အကြံပေးဘုတ်အဖွဲ့ဝင် Rt. Hon. Lord Darzi of Denham က ရခိုင်ပြည်နယ်ဆိုင်ရာ အကြံပြုချက်များအပေါ် အကောင်အထည်ဖော်ဆောင်ရွက်မှု တိုးတက်မှုများကို မြင်တွေ့နေရပါကြောင်း။



ရခိုင်ပြည်နယ်ဆိုင်ရာအကြံပြုချက်များအပေါ် အကောင်အထည်ဖော် ဆောင်ရွက်ရေးကော်မတီ၏ အကြံပေးဘုတ်အဖွဲ့ဝင် Rt. Hon. Lord Darzi of Denham ရှင်းလင်းပြောကြားစဉ်။

ရခိုင်ပြည်နယ်အတွင်း ရင်ဆိုင်နေရသည့် အခက်အခဲများသည် အခုမှ ကြုံတွေ့ရ သည့် အခက်အခဲများမဟုတ်ဘဲ ကာလရှည်ကြာ ဖြစ်ပွားခဲ့သည့် သိမ်မွေ့စွာ ဖြေရှင်းရမည့် လုပ်ငန်းများသည် ညှိနှိုင်းဆွေးနွေးမှုများမှတစ်ဆင့် ဆောင်ရွက်ရ မည့် လုပ်ငန်းဖြစ်ခြင်းကြောင့် ရှေ့ဆက်ဆောင်ရွက်မည့်လုပ်ငန်းများတွင် ရလဒ်ကောင်းများရရှိလာစေရေး နိုင်ငံတကာအသိုက်အဝန်းအနေဖြင့် ပါဝင် ပူးပေါင်းဆောင်ရွက်ကြရန် တိုက်တွန်းလိုပါကြောင်း မှတ်ချက်ပြုစကား ပြောကြားသည်။

ကဏ္ဍအလိုက်ဆွေးနွေး

ဆက်လက်၍ ကဏ္ဍအလိုက်ဆွေးနွေးပွဲများကို ဆက်လက်ကျင်းပရာ ခြုံငုံသုံးသပ်ချက်အစီအစဉ်၏ သဘာပတိအဖြစ် ပြည်ထောင်စုဝန်ကြီး ဦးကျော်တင်ဆွေ၊ ဦးဆောင်ဆွေးနွေးသူအဖြစ် ဘေးအန္တရာယ်ဆိုင်ရာ စီမံ ခန့်ခွဲမှုဦးစီးဌာန ညွှန်ကြားရေးမှူးချုပ် ဒေါက်တာကိုကိုနိုင်နှင့် ပြန်လည် ဆွေးနွေးသူအဖြစ် မြန်မာနိုင်ငံအမျိုးသား လူ့အခွင့်အရေးကော်မရှင် ဥက္ကဋ္ဌ ဦးဝင်းမြတို့ကဆောင်ရွက်ကြသည်။

မွန်းလွဲပိုင်းတွင် ရခိုင်ပြည်နယ်အတွင်း လူသားချင်းစာနာမှု အကူအညီ အထောက်အပံ့ပေးရေး၊ ပြန်လည်နေရာချထားရေး ဖွံ့ဖြိုးရေးစီမံကိန်း (UEHRD) ၏ အခန်းကဏ္ဍ သုံးသပ်ချက်အစီအစဉ်၏ သဘာပတိအဖြစ် ပြည်ထောင်စုဝန်ကြီး ဦးကျော်တင်ဆွေ၊ ဦးဆောင် ဆွေးနွေးသူအဖြစ် UEHRD ညှိနှိုင်းရေးမှူးချုပ် ဒေါက်တာအောင်ထွန်းသက်၊ ပြန်လည် ဆွေးနွေးသူအဖြစ် စီးပွားရေးနှင့်ကူးသန်းရောင်းဝယ်ရေးဝန်ကြီးဌာန ဒုတိယဝန်ကြီး ဦးအောင်ထူး တို့က ဆောင်ရွက်ကြသည်။

ယင်းနောက် အာဆီယံလူသားချင်းစာနာထောက်ထားမှုဆိုင်ရာ ညှိနှိုင်းရေးဗဟိုဌာန (AHA Centre) နှင့် အာဆီယံအရေးပေါ်တုံ့ပြန်ရေး နှင့် ဆန်းစစ်လေ့လာရေးအဖွဲ့ (ERAT) တို့၏ လူသားချင်းစာနာထောက်ထားမှု အကူအညီပေးရေးအခန်းကဏ္ဍ သုံးသပ်ချက် အစီအစဉ်၏ သဘာပတိအဖြစ် နိုင်ငံခြားရေးဝန်ကြီးဌာန အမြဲတမ်းအတွင်းဝန် ဦးမြင့်သူ၊ ဦးဆောင်ဆွေးနွေးသူ များအဖြစ် ရခိုင်ပြည်နယ်ဆိုင်ရာအကြံပြုချက်များအပေါ် အကောင်အထည် ဖော်ဆောင်ရွက်ရေးကော်မတီ၏ အကြံပေးဘုတ်အဖွဲ့ဝင်ဦးထွန်းမြတ်နှင့် AHA Centre မှ Deputy Executive Director, Mr. Arnel Capili တို့ကလည်းကောင်း၊ ပြန်လည်ဆွေးနွေးသူအဖြစ် ရခိုင်ပြည်နယ်ဆိုင်ရာ အကြံပြုချက်များအပေါ် အကောင်အထည်ဖော်ဆောင်ရွက်ရေး ကော်မတီ၏ အကြံပေးဘုတ်အဖွဲ့ဝင် ဦးလှမြင့်တို့က ဆောင်ရွက်ခဲ့ကြပြီး တက်ရောက်လာကြ သူများက အလုပ်ရုံဆွေးနွေးပွဲ ပထမနေ့၏ ကဏ္ဍအလိုက် ဆွေးနွေးမှုများအပေါ် သိရှိလိုသည်များကို မေးမြန်းကြရာ တာဝန်ရှိသူများက ပြန်လည်ဖြေကြား ခဲ့ကြောင်း သတင်းရရှိသည်။

သတင်းစဉ်

ရခိုင်ပြည်နယ်ဆိုင်ရာအကြံပြုချက်များအပေါ် အကောင်အထည်ဖော်ဆောင်ရွက်မှုများနှင့်စပ်လျဉ်း၍ ပြန်လည်သုံးသပ်ခြင်းဆိုင်ရာ အလုပ်ရုံဆွေးနွေးပွဲအပေါ် တာဝန်ရှိသူတို့၏ သဘောထားအမြင်

ရခိုင်ပြည်နယ်ဆိုင်ရာအကြံပြုချက်များအပေါ် အကောင်အထည်ဖော်ဆောင်ရွက်မှုများနှင့်စပ်လျဉ်း၍ ပြန်လည်သုံးသပ်ခြင်းဆိုင်ရာအလုပ်ရုံဆွေးနွေးပွဲကို မေ ၆ ရက် နံနက်ပိုင်းက ရန်ကုန်မြို့ရှိ Park Royal Hotel ၌ ကျင်းပသည်။ အလုပ်ရုံဆွေးနွေးပွဲကို မေ ၇ ရက်အထိ နှစ်ရက်တာကျင်းပသွားမည်ဖြစ်ပြီး ရခိုင်ပြည်နယ်အတွင်း လူသားချင်းစာနာထောက်ထားမှု အကူအညီပေးရေး၊ ပြန်လည်နေရာချထားရေး၊ ရေရှည်ဖွံ့ဖြိုးတိုးတက်ရေးဆိုင်ရာလုပ်ငန်းများကို သက်ဆိုင်ရာဝန်ကြီးဌာနများမှ ပြည်ထောင်စုဝန်ကြီးများ၊ ပြည်တွင်း၊ ပြည်ပအဖွဲ့အစည်းအသီးသီးမှ တာဝန်ရှိသူများနှင့် ပညာရှင်များက ဆွေးနွေးသွားကြမည်ဖြစ်သည်။

တွေ့ဆုံမေးမြန်း-ဝင်းစန္ဒီ၊ ဇော်ကြီး ဓာတ်ပုံ- ဇော်မင်းလတ်၊ ရဲထွဋ်



ပြည်ထောင်စုဝန်ကြီး ဒေါက်တာဝင်းမြတ်အေး



ဒုတိယဝန်ကြီး ဦးအောင်ထူး



ညွှန်ကြားရေးမှူးချုပ် ဒေါက်တာအောင်ထွန်းသက်



ရခိုင်ပြည်နယ်ဝန်ကြီးချုပ် ဦးညီပု



ဦးကိုလေးဝင်း

အဆိုပါ အလုပ်ရုံဆွေးနွေးပွဲနှင့်စပ်လျဉ်း၍ သက်ဆိုင်ရာ တာဝန်ရှိပုဂ္ဂိုလ်များနှင့် တက်ရောက်လာကြသူများအား မြန်မာ့ သတင်းစဉ်မှ တွေ့ဆုံမေးမြန်းခဲ့သည်များကို ကောက်နုတ်ဖော်ပြအပ်ပါသည်။

ဒေါက်တာဝင်းမြတ်အေး
ပြည်ထောင်စုဝန်ကြီး
လူမှုဝန်ထမ်း၊ ကယ်ဆယ်ရေးနှင့် ပြန်လည် နေရာချထားရေးဝန်ကြီးဌာန

အစိုးရသစ်စတင်ကတည်းက ရခိုင် ပြည်နယ် တည်ငြိမ်အေးချမ်းရေး၊ ဖွံ့ဖြိုး တိုးတက်ရေးကို ကြိုးစားခဲ့တယ်။ အဲဒီလို ကြိုးစားတဲ့အခါ အစိုးရအဖွဲ့တက်တက်ချင်း မှာ ရေရှည်ပဋိပက္ခကင်းဝေးစေဖို့ဆိုတာ အရေးကြီးတဲ့ အချက်ဖြစ်တယ်။ ရေရှည် ပဋိပက္ခကင်းဝေးစေဖို့ဆိုတာ ပဋိပက္ခဖြစ်ပေါ် နေတဲ့ အခြေအနေတွေ၊ တကယ့်အကြောင်း ရင်းတွေကို ဖော်ထုတ်ပြီးသိရရင် ပိုပြီး ဆောင်ရွက်နိုင်မယ်။ တိတိကျကျ တကယ့်ကို စနစ်တကျ ဆောင်ရွက်နိုင်မယ်လို့ ယူဆ ပြီးတော့ မစ္စတာကိုဖီအာနန် ကော်မရှင်ကို ဖွဲ့စည်းခဲ့တယ်။ ဖွဲ့စည်းပြီးတဲ့အခါမှာ အကြံ ပြုချက်တွေ ထွက်ပေါ်လာတယ်။ အကြံပြုချက် တွေထဲမှာ တကယ်ပဲ ရခိုင်ဒေသအတွက် အကျိုးရှိမယ့်ကိစ္စတွေ၊ နိုင်ငံအတွက် အကျိုး ဖြစ်မယ့်ကိစ္စတွေ ဒါတွေကိုအကောင်အထည် ဖော်ခဲ့တယ်။

ဒီလို အကောင်အထည်ဖော်ခဲ့တာ တစ်နှစ်ခွဲလောက် ရှိသွားပြီ။ ရခိုင်ပြည်နယ် ကိစ္စနဲ့ပတ်သက်ရင် ဒီကော်မရှင် မပေါ် ကတည်းက အစိုးရအဖွဲ့ဖွဲ့ပြီးချင်းမှာ ရခိုင် ပြည်နယ် တည်ငြိမ်အေးချမ်းဖို့ ဖွံ့ဖြိုးတိုးတက်ဖို့ ရေရှည်ပဋိပက္ခကင်းဝေးဖို့ကိစ္စကို နိုင်ငံတော် ၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် ဥက္ကဋ္ဌအဖြစ် ဦးဆောင်ပြီး ဗဟိုကော်မတီဖွဲ့ပြီး ဆောင်ရွက်နေတာ ဖြစ်ပါတယ်။ ဒီအကြံပြု ချက်တွေ ကြည့်လိုက်တဲ့အခါ တကယ်လိုအပ် တဲ့အချက်တွေကို တွေ့ရှိရတယ်။ ဒါတွေကို ကျွန်တော်တို့က ဆက်ပြီးအကောင်အထည် ဖော်တယ်။

အကောင်အထည်ဖော်နေတဲ့ ကြားမှာပဲ ပဋိပက္ခတွေက ရှိနေတယ်။ ဒီထက်ပိုပြီးတော့

နယ်မြေလုံခြုံရေးကို ထိပါးလာတဲ့ကိစ္စတွေ လည်းရှိတယ်။ ဆက်လက်အကောင်အထည် ဖော်မှုနဲ့ပတ်သက်ပြီး အကြံပြုချက်တွေက တကယ်ပဲ ဒေသအတွက် အကျိုးရှိမလားလို့ ဆန်းစစ်ကြည့်တော့ အကျိုးရှိနိုင်တဲ့ကိစ္စတွေ အများကြီးတွေ့ရတယ်။ ဒါကြောင့် အခက်အခဲ ကြားက ဆက်လက်ပြီး အကောင်အထည်ဖော် ခဲ့တယ်။ ၂၀၁၈ ခုနှစ် တစ်နှစ်လုံးမှာ အခက် အခဲကြားက အကောင်အထည်ဖော်ခဲ့သလို ၂၀၁၉ မှာလည်း ဆက်လက်ပြီး ကြုံတွေ့ရတဲ့ အခက်အခဲတွေကို ကျော်လွှားပြီး ဆက်လက် အကောင်အထည်ဖော်ခဲ့တယ်။ ဒီလိုအကောင် အထည်ဖော်မှုတွေက ဘယ်လောက် ထိရောက်သလဲ၊ အကျိုးရှိသလဲ၊ ရှေ့ကို ဘယ်လိုဆက်လုပ်မလဲဆိုတာကို ကျွန်တော် တို့ ပြန်ပြီးသုံးသပ်ဖို့ လိုလာတယ်။ ဒါကြောင့် ဒီအလုပ်ရုံဆွေးနွေးပွဲကို ကျင်းပတာဖြစ်ပါ တယ်။ တကယ်အကောင်အထည်ဖော်တဲ့ နေရာမှာ တကယ့်ကိုအရေးကြီးတဲ့ အချက်အလက်တွေ၊ အကြံပြုချက်တွေနဲ့ ပတ်သက်ပြီး ရခိုင်ဒေသအကျိုးရှိမယ်။ နိုင်ငံအတွက် အကျိုးရှိမယ့်ကိစ္စတွေကို ပြန်ပြီး သုံးသပ်ဆင်ခြင်တာပါ။ အားလုံးမြင်ပြီး သုံးသပ်တဲ့ပွဲဖြစ်ပါတယ်။

IDP နဲ့ပတ်သက်ပြီး ပြည်တွင်းမှာ နေရပ်စွန့်ခွာတဲ့သူတွေ၊ ဒါက ရခိုင်တင်မက ဘူး၊ ကချင်မှာလည်းရှိတယ်။ ရှမ်းမှာလည်း ရှိတယ်။ အခြားဒေသတွေမှာလည်း ရှိတယ်။ ရခိုင်မှာလည်း ပြည်တွင်းနေရပ်စွန့်ခွာတဲ့သူ တွေရှိလာပြီး ဒီစခန်းတွေက တကယ်တမ်း ဆိုရင် ယာယီဖြစ်ရမယ်။ တကယ်တမ်း ကိုယ့်ရပ်ကိုယ့်ဒေသမှာ ဖွံ့ဖြိုးတိုးတက်ရေးကို ဆက်လက်ပြီး ဆောင်ရွက်နိုင်ဖို့အတွက်ဆိုရင် ဒီစခန်းတွေက ရေရှည်မရှိသင့်ဘူး။ တစ်နိုင်ငံ လုံး အတိုင်းအတာအနေနဲ့ ဒီစခန်းတွေကို စနစ်တကျ အဆင့်မီပိတ်သိမ်းရေးဆိုတာ အမျိုးသားစီမံချက်ကြီး တစ်ရပ်အနေနဲ့ (National Strategy) ကို ၂၀၁၈ မှာ ရေးဆွဲခဲ့တယ်။ အခုဆိုရင် ရေးဆွဲတဲ့ မဟာ ဗျူဟာက ပြီးသွားပါပြီ။ ပြီးသွားတဲ့အခါ လုပ်ငန်းစဉ်တွေ ဆက်လက်အကောင်အထည် ဖော် ဆောင်ရွက်သွားမှာဖြစ်ပါတယ်။

ဘယ်လောက်များသလဲဆိုရင် ရခိုင်ရော၊ ကချင်ရော၊ ရှမ်းမှာပါရှိတယ်။ အားလုံးနဲ့ ဆိုင်တယ်။ ရခိုင်တစ်ခုတည်းအတွက် ဆောင်ရွက်တာ မဟုတ်ပါဘူး။ ဆက်လက်ပြီး တော့ ဒီစခန်းတွေကို စနစ်တကျ ပိတ်သိမ်း နိုင်ရေး၊ စခန်းတွေရှိမယ့်ဆိုရင် စနစ်တကျ တည်ရှိရေး၊ စနစ်တကျ ပိတ်သိမ်းရေး ဒါတွေ ကို ဆောင်ရွက်နေပါတယ်။

ဦးအောင်ထူး
ဒုတိယဝန်ကြီး
စီးပွားရေးနှင့် ကူးသန်းရောင်းဝယ်ရေးဝန်ကြီး ဌာန

ရခိုင်ပြည်နယ်အတွင်း လူသားချင်းစာနာ မှု အကူအညီအထောက်အပံ့ပေးရေး၊ ပြန်လည်နေရာချထားရေး ဖွံ့ဖြိုးရေး စီမံကိန်း(UEHRD)ရဲ့ ရည်ရွယ်ချက်သုံးခုနဲ့ ပတ်သက်ပြီး ဒေါက်တာအောင်ထွန်းသက်က ဆွေးနွေးမယ်။ ကျွန်တော်တို့က စီးပွားရေး ရှုထောင့်ကနေ ဆွေးနွေးမယ်။ ဟိုဘက်မှာ ရောက်သွားတဲ့ ၄၂ ရာခိုင်နှုန်းက အလုပ်လုပ် ကိုင်နိုင်တဲ့အရွယ်တွေ ရှိတယ်။ ဒီလူတွေကို ထုတ်လုပ်မှုစွမ်းအားရှိတဲ့ ကုန်ထုတ်လုပ်မှု ဆိုင်ရာ လုပ်သားအင်အားစုအဖြစ် စုစည်း နိုင်ရေး ဖြစ်ဖို့မှန်းတယ်။ ကျွန်တော်တို့က အလုပ်အကိုင် အခွင့်အလမ်းတွေ ရှာဖွေ ပေးမယ်ဆိုတာက ရခိုင်မှာ နဂိုကတည်းက အလုပ်အကိုင် အခွင့်အလမ်းတွေရှိတယ်။ ရေနံထုတ်လုပ်တဲ့ လုပ်ငန်းတွေ ရှိတယ်။ ကျောက်ဖြူစက်မှုဇုန်တွေရှိတယ်။ နောက် တခြားမှာလည်း စက်မှုဇုန်တွေရှိတယ်။ အဲဒီတော့ အဓိက ထုတ်လုပ်မှုလုပ်ငန်းတွေ ဖွံ့ဖြိုးစေချင်တယ်။ ဒါအပြင် ခရီးသွားလုပ်ငန်း တွေလည်း ဖွံ့ဖြိုးစေချင်တယ်။ အဲဒီလုပ်ငန်း တွေက တိုးတက်လာမယ်။

နောက်တစ်ခုက ရခိုင်ပြည်နယ်က တစ်ချိန်တုန်းက ဆန်စပါးအများဆုံး တင်ပို့တဲ့ နေရာ ဖြစ်ခဲ့ဖူးတယ်။ အဲဒီအဆင့်အတန်းမျိုးကို ပြန်ပြီးတော့ ရောက်ချင်တယ်။ ရခိုင်မှာ မစိုက်ပျိုးနိုင်တဲ့မြေ၊ မြေဩဇာကောင်းတဲ့ မြေတွေ အများကြီးရှိတယ်။ ငါးလုပ်ငန်းတွေ၊ ငါးမွေးတဲ့လုပ်ငန်းတွေ ပြန်လည်တိုးတက် စေချင်တယ်။ ဖြစ်နိုင်ရင် စက်မှုကုန်ချော

ထုတ်လုပ်တဲ့ အလုပ်အကိုင်အများကြီး ဖန်တီး ပေးနိုင်တဲ့ အထည်ချုပ်လုပ်ငန်းတွေ မွေးမြူ ရေးလုပ်ငန်းတွေလုပ်စေချင်တယ်။ ရခိုင် ပြည်နယ်က စစ်တွေဆိုရင် နိုင်ငံတကာ ဆိပ်ကမ်းဆိုတော့ ရခိုင်ကမ်းရိုးတန်းမှာ ဆိပ်ကမ်းတွေပြန်ပြီး ဖြစ်စေချင်တယ်။ အဲဒါ ဆိုရင် စစ်တွေကနေ အိန္ဒိယနိုင်ငံ ကိုလ်ကတ္တားကို ချိတ်လိုရတယ်။ နောက် အိန္ဒိယနိုင်ငံ အင်ဒရာပရာဒေရှ် ပြည်နယ်က ဝိသာခါပါတနမ် (Visakhapatnam) နေရာမျိုးကို ချိတ်လိုရတယ်။ အရင်တုန်းက မက်ဒရစ်ကို ချိတ်လိုရတယ်။ အဲဒါမျိုးချိတ်ရင် ရခိုင်မှာ စီးပွားရေးအခွင့်အလမ်းက ပြန်ပြီးဖြစ် လာမယ်။ ဒီလူတွေလည်း အသုံးချလို့ရမယ် ဆိုတဲ့ သဘောမျိုးဆွေးနွေးမှာပါ။

မနက်က ကိုဖီအာနန်ကော်မရှင်မှာပါတဲ့ Lord Darzi က ပြောသွားတာရှိတယ်။ International Community ကို မြန်မာနဲ့ဆက်ပြီး ပူးပေါင်းပါ။ ပူးပေါင်းတဲ့အခါ အထောက်အပံ့တွေပေးပါ။ ဒါမှလည်း ရခိုင်က တိုးတက်လာမယ်။ ရခိုင်တိုးတက်ရင် မြန်မာ နိုင်ငံလည်း တိုးတက်လာမယ်လို့ ပြောပါတယ်။ ဒီနေ့ ဆွေးနွေးပွဲမှာ သံတမန်တွေ တက်ရောက် လာတာကြောင့် သူတို့အနေနဲ့ မြန်မာနိုင်ငံက ကိုဖီအာနန်ကော်မရှင်ရဲ့ အစီရင်ခံစာကို ဆက်ပြီး အကောင်အထည်ဖော်နေတယ် ဆိုတာ သူတို့သိသွားမယ်။ ပြီးတဲ့အခါ သူတို့နဲ့ ကျွန်တော်တို့ ပူးပေါင်းဆောင်ရွက်လုပ်နိုင်မယ့် အနေအထားမျိုးရှိလာမယ်။

ဒေါက်တာအောင်ထွန်းသက်
ညွှန်ကြားရေးမှူးချုပ်
ရခိုင်ပြည်နယ်အတွင်း လူသားချင်းစာနာမှု အကူအညီ အထောက်အပံ့ပေးရေး၊ ပြန်လည် နေရာချထားရေး ဖွံ့ဖြိုးရေးစီမံကိန်း (UEHRD)

ရခိုင်ရဲ့ အရေးကြီးမဟာဗျူဟာကို ဖြေရှင်းနိုင်ဖို့ ကိုဖီအာနန်ကော်မရှင်ကို ဖွဲ့စည်း ခဲ့တယ်။ ကုလသမဂ္ဂမှာ အထွေထွေအတွင်း ရေးမှူးချုပ်ဖြစ်ခဲ့တဲ့သူနဲ့ Lord အဖွဲ့တွေပါ တယ်။ နောက်တိုင်းရင်းသားတွေပါတယ်။ ဒီကော်မရှင်ကြီးဖွဲ့ပြီးတော့ ကော်မရှင်လုပ်ရပ် တွေအားလုံးကို အနှစ်ချုပ်အနေနဲ့ အချက်

အလက်တွေ အကြံပြုခဲ့တယ်။ နိုင်ငံတော် အစိုးရအနေနဲ့ အဲဒီအကြံပြုချက်တွေကို ပီပီပြင်ပြင်ဖြစ်အောင် အကောင်အထည်ဖော် တဲ့ကော်မတီဆိုပြီး ဒေါက်တာဝင်းမြတ်အေး ဦးဆောင်တဲ့ ကော်မတီဖွဲ့ပြီး ဆောင်ရွက် တယ်။ အဲဒီလို ဆောင်ရွက်ချက်တွေကို ပြန်ပြီးသုံးသပ်တာကို ပြုလုပ်တဲ့ပွဲပါ။ အဲဒီလို သုံးသပ်တဲ့အခါ အရှိန်အရှိအတိုင်း သုံးသပ် ကြမယ်။ အကြံပြုတာတွေရှိမယ်။ လုပ်စရာ တွေ လိုသေးတာလည်း ကျန်ဦးမယ်။ ကိုဖီအာနန်ရဲ့ ကော်မရှင်အကြံပြုချက်ထဲမှာ ဒါတွေကို ပြန်လုပ်ဖို့ဆိုရင် အခြေခံသုံးခု ရှိတယ်။ လူသားချင်းစာနာမှုရယ်၊ ပြန်လည် နေရာချထားရေးရယ်၊ ရေရှည်အတွက် ဖွံ့ဖြိုး ရေးရယ်ဆိုပြီး လုပ်ရပ်သုံးခုကို အကောင် အထည်ဖော်ဖို့ပါ။

နိုင်ငံတော်၏ အတိုင်ပင်ခံပုဂ္ဂိုလ်က UEHRD ဆိုပြီး ဖွဲ့လိုက်တော့ ဆရာက ညွှန်ကြားရေးမှူးချုပ် တာဝန်ယူထားတယ်။ အခုမှာ UEHRD ရဲ့လုပ်ရပ်တွေကို တင်ပြ ဖို့ရှိတယ်။ အဓိပ္ပာယ်က ဒီအကြံပေးတာတွေ အားလုံးကို အစိုးရက တကယ်လိုလိုချင်ချင် ဘယ်လိုတုံ့ပြန်တယ်ဆိုတာ တင်ပြဖို့ ဆွေးနွေး ဖို့ရှိတယ်။ အတွင်းပိုင်း၊ အပြင်ပိုင်း ဒီသုံးသပ်ချက်ကို မူတည်ပြီးတော့ ဆရာတို့ အားသာချက်တွေရှိမယ်။ လုပ်စရာတွေ ကျန်သေးတာတွေကို ဖော်ထုတ်မယ်။ အားသာချက်တွေကို အခြေခံပြီးတော့ ဒီထက် ကောင်းအောင် ဘယ်လိုလုပ်မလဲ၊ လုပ်စရာ တွေ ကျန်သေးတာကို ဘယ်လိုကိုင်တွယ် မလဲဆိုတာ ဒါကတစ်ပိုင်း။ ပြီးတော့မှ နိုင်ငံတကာကလည်း ဒါကို သိပြီးရင် ပြည်တွင်းမှာသာမက နိုင်ငံတကာ အဖွဲ့ အစည်းတွေနဲ့ ပူးပေါင်းဆောင်ရွက်မှာ ဖြစ်ပါ တယ်။

ဦးညီပု
ရခိုင်ပြည်နယ်ဝန်ကြီးချုပ်

ရခိုင်ပြည်နယ်အတွက် ဒီကော်မရှင်က အများကြီးအထောက်အကူပြုပြီး အကျိုး ဖြစ်ထွန်းမယ်လို့ ကျွန်တော်တို့ ယုံယုံ ကြည်ကြည်နဲ့ မျှော်လင့်ပါတယ်။ ဒီကော်မရှင်

❖ စာမျက်နှာ ၈ မှ

အနေနဲ့ပတ်သက်ပြီး အစီရင်ခံစာ အကောင်အထည်ဖော်ရေးအပိုင်းကလည်း နောက်ဆုံးအပိုင်းလောက်ဖြစ်လာပါပြီ။ ဒီအပေါ်အကောင်အထည်ဖော်ရေး အချက်အလက်တွေ၊ အကောင်အထည်ဖော်နိုင်တဲ့ လုပ်ငန်းတွေက တော်တော်အားရစရာ ကောင်းပါတယ်။

ဒါတွေနဲ့ပတ်သက်လို့ ကျွန်တော်တို့ သာမက နိုင်ငံတကာအမြင်နဲ့ ပတ်သက်လို့ ဒီအခြေအနေတွေကို မှန်မှန်ကန်ကန်သိသွားတဲ့ အနေအထားဖြစ်မယ်ဆိုရင် နိုင်ငံတကာအတွက် အင်မတန်ကောင်းတဲ့အနေအထားတွေပါ။ ကျွန်တော်တို့ ပြည်နယ်အတွက် အားလုံးက ဒီထက်ပိုပြီးတော့ အခြေအနေတွေကို မှန်မှန်ကန်ကန်သိသွားပြီး နောက်ထပ်လုပ်ရမယ့် ဖွံ့ဖြိုးတိုးတက်ရေးလုပ်ငန်းတွေကို ယခင်အနေအထားထက်ပိုပြီး ပြည်သူတွေရဲ့လူမှုဝတ်တွေကို ကောင်းမွန်တဲ့ အနေအထားတွေဖြစ်လာအောင် အားလုံးက ဝိုင်းဝန်းလုပ်ဆောင်ကြမယ်ဆိုရင် ပိုပြီး ကောင်းမွန်တဲ့ အနေအထားတွေဖြစ်လာလိမ့်မယ်လို့ ကျွန်တော်အနေနဲ့ သုံးသပ်ပါတယ်။ ဆွေးနွေးပွဲမှာ ထပ်မံညှိနှိုင်းတာတွေ ရှိလာနိုင်တဲ့ အနေအထားရှိပါတယ်။ နောက်ဆုံးအနေနဲ့ အကောင်းဆုံးဖြစ်အောင် အချောသတ်ပြီးတော့ အစီရင်ခံစာအောင်မြင်တဲ့ အနေအထားအထိ လုပ်ဆောင်ဖို့ပဲရှိပါတယ်။

ဦးကိုလေးဝင်း

ညွှန်ကြားရေးမှူးချုပ်

ပညာရေးဝန်ကြီးဌာန၊ အခြေခံပညာဦးစီးဌာန ရခိုင်ပြည်နယ်ရဲ့ ပညာရေးတိုးတက်ဖို့နဲ့ ပတ်သက်ပြီး ပညာရေးဝန်ကြီးဌာနက လုပ်ဆောင်နေတာတွေ အများကြီးရှိပါတယ်။ ကလေးတွေအားလုံး ပညာသင်ယူဖို့အခွင့်အလမ်းတွေ ပိုမိုရရှိလာစေဖို့၊ ကလေးတွေ တစ်ဦးနဲ့တစ်ဦး ရင်းရင်းနှီးနှီးချစ်ချစ်ခင်ခင် သင်ယူစေဖို့၊ ကျောင်းတွေ လိုအပ်ရင် ဆောက်လုပ်ပေးဖို့၊ အားကစားစွမ်းတွေ လိုအပ်ရင် ပံ့ပိုးပေးဖို့ဖြစ်ပါတယ်။ နောက် အဆင့်မြင့်ပညာကဏ္ဍမှာလည်း အဝေးသင် ပညာရေးရုံးတွေဖွင့်လှစ်ပြီး ဘူးသီးတောင်၊ မောင်တော၊ သက္ကယ်ပြင်နဲ့ သံတွဲမြို့တွေမှာ စီမံကိန်းတွေ လုပ်ဆောင်ပေးနေပါတယ်။

နောက်ပြီး နည်းပညာ၊ သက်မွေးပညာ လေ့ကျင့်ရေးနဲ့ပတ်သက်ရင်လည်း ဒီဌာနတွေမှာ မော်တော်ယာဉ်ပြင်ဆင်ရေး၊ အင်ဂျင်စက်ပိုင်းပြုပြင်ရေးနဲ့ ဂဟေဆော်သင်တန်း



ဒေါက်တာကိုကိုနိုင်

တွေစတဲ့ အခြေခံလေ့ကျင့်သင်ကြားရေး လူထုအခြေပြု လုပ်ငန်းတွေအနေနဲ့ ဆောင်ရွက်နေပါတယ်။ အခြေခံကျတဲ့ ပညာရေးလုပ်ငန်းအနေနဲ့ စာတတ်မြောက်ရေး လှုပ်ရှားမှုကို ဆောင်ရွက်နေပါတယ်။ ပညာရေးတိုးတက်ဖို့အနေနဲ့လည်း JICA နဲ့ပူးပေါင်းပြီး လာမယ့် ဒီဇင်ဘာ ၁၅ ရက်အထိ ကျောင်းတွေဆောက်လုပ်တာ၊ အိမ်သာတွေ ဆောက်လုပ်တာတွေ လုပ်ဆောင်ဖို့ ရှိပါတယ်။ အမျိုးသားပညာရေးမဟာဗျူဟာ စီမံကိန်းအနေနဲ့ ရန်ပုံငွေတွေ ပိုပြီးရရှိအောင် လုပ်ငန်းတွေ ဆက်လက်ဆောင်ရွက်သွားဖို့ ရှိပါတယ်။ ဒီဆွေးနွေးပွဲမှာ ပြည်ထောင်စုဝန်ကြီးက ဒါတွေကိုတင်ပြတဲ့အခါ ဖွံ့ဖြိုးရေးမိတ်ဖက်အဖွဲ့အစည်းတွေရဲ့ မေးမြန်းချက်တွေကိုလည်း ဖြေကြားသွားဖို့ ရှိပါတယ်။

ဒေါက်တာကိုကိုနိုင်

ဘေးအန္တရာယ်ဆိုင်ရာ စီမံခန့်ခွဲမှုဦးစီးဌာန

ညွှန်ကြားရေးမှူးချုပ်

လူမှုဝန်ထမ်း၊ ကယ်ဆယ်ရေးနှင့် ပြန်လည်

နေရာချထားရေးဝန်ကြီးဌာန

ဒီနေ့မနက်ပိုင်းမှာတော့ ကျွန်တော်တို့ ပြည်ထောင်စုဝန်ကြီး ဦးဆောင်ပြီးတော့ ကိုဖီအာနန်ကော်မရှင်ရဲ့အကြံပြုချက်တွေကို အကောင်အထည်ဖော်မှုနဲ့ ပတ်သက်ပြီး ပြန်လည်သုံးသပ်ဆွေးနွေးတာပါ။ ကျွန်တော်အနေနဲ့ကတော့ ခြုံငုံသုံးသပ်မှုအနေနဲ့ ဆွေးနွေးတယ်။ ကိုဖီအာနန်အစီရင်ခံစာမှာပါတဲ့ ၈၈ ချက်ထဲက ဘာတွေလုပ်နိုင်ခဲ့သလဲ။ ဘယ်အဆင့်အထိ ရောက်နေသလဲ။ ဒါတွေကို ကျွန်တော်အနေနဲ့ ခြုံငုံသုံးသပ်ဆွေးနွေးခဲ့ပါတယ်။ ဒါတွေဟာလည်း ရှေ့ဆက်ပြီးတော့ လုပ်ဆောင်သွားရမယ့်အလုပ်တွေပါ။ အကုန်လုံးကတော့ လက်ရှိဆောင်ရွက်



ဦးဝင်းမြ

နေတဲ့ လုပ်ငန်းစဉ်တွေပါ။ ပါဝင်ဆွေးနွေးသူတွေရဲ့အကြံပြုချက်တွေကိုလည်း မှတ်ထားပါတယ်။ ဆက်လက် ဆွေးနွေးသွားမယ့် သီးခြား Section တွေလည်း ရှိပါတယ်။ ကျန်းမာရေး၊ ပညာရေး၊ လူမှုပေါင်းစည်းရေး၊ UEHRD အကြောင်းတွေကို ဆွေးနွေးကြမယ်။ ဒါတွေအားလုံးဟာလည်း ပြန်လည်သုံးသပ်မှုလုပ်တာဆိုတော့ အကြံပြုတာတွေ၊ မှတ်ချက်ပြုတာတွေကို ကြည့်ရမှာပါ။ ဒါမှလည်း ရှေ့ဆက်ပြီးဘယ်လိုလုပ်သွားရမယ်ဆိုတာကို ထည့်သွင်းစဉ်းစားဖို့ရမှာပါ။ ရခိုင်အရေးက ကျွန်တော်တို့တိုင်းပြည်အတွက် အရေးကြီးပါတယ်။ အားလုံးပါဝင်ကြရမှာပါ။ အခုဆွေးနွေးပွဲဟာ အကျိုးရှိမှာပါ။ ပါဝင်ဆွေးနွေးကြတဲ့ သူတွေကလည်း သူတို့ရဲ့ နေရာတွေအလိုက် အတွေ့အကြုံရှိတဲ့သူတွေပါ။ သူတို့တွေဆီက မှတ်ချက်တွေ၊ အကြံပြုချက်တွေကို ကြိုဆိုရမှာပါ။

ဦးဝင်းမြ

မြန်မာနိုင်ငံ အမျိုးသားလူ့အခွင့်အရေး

ကော်မရှင်ဥက္ကဋ္ဌ

ရခိုင်ကိစ္စ အကြံပြုချက်တွေနဲ့ပတ်သက်ပြီး အကောင်အထည်ဖော်မှုအနေအထားကို ဆွေးနွေးမှာဖြစ်တဲ့အတွက်ကြောင့် ဒီဆွေးနွေးချက်ကနေပြီးတော့ နောက်ဆုံးဖြစ်ပေါ်တိုးတက်နေတဲ့ အခြေအနေတွေ တကယ်လို့ အခက်အခဲတွေရှိရင်လည်း အဲဒီအခက်အခဲတွေကို ဘယ်လိုဖြေရှင်းဆောင်ရွက်ကြမယ်ဆိုတဲ့ အနေအထားတွေကို သိရှိနိုင်မယ်လို့ ထင်ပါတယ်။ ကျွန်တော်အနေနဲ့ကတော့ ခြုံငုံသုံးသပ်မှုဆွေးနွေးတဲ့ သူအနေနဲ့ ပါဝင်မှာပါ။ အဓိကဆွေးနွေးမယ့် သူကတော့ ဒေါက်တာကိုကိုနိုင်ပါ။ သူဆွေးနွေးသွားတဲ့ အပေါ်မှာ မူတည်ပြီးတော့ ကျွန်တော်က အခြေပြုဆွေးနွေးသွားရမယ့် အနေအထားမျိုးဖြစ်ပါတယ်။ ဆွေးနွေးမှုရှိမှသာလျှင်



ဦးလွင်ဦး

ပြဿနာတစ်ခုရဲ့အဖြေကို ရခိုင်မှာဖြစ်တဲ့ အတွက် ရလဒ်တစ်ခုရရေးအတွက် ဦးတည်သွားနိုင်လိမ့်မယ်လို့ မြင်ပါတယ်။ အဲဒီသဘောနဲ့ပဲ ကျွန်တော်တို့လည်း ပါဝင်ဆွေးနွေးမှာဖြစ်ပါတယ်။ ဆွေးနွေးတယ်ဆိုရာမှာ အမြင်မျိုးစုံကိုသိရှိရတဲ့အတွက် ရလဒ်တစ်ခုကတော့ အမြဲရမှာပါ။ ဘယ်လောက် အတိုင်းအတာအထိရမယ်ဆိုတာကတော့ ဆွေးနွေးမှုတွေကို နားထောင်ပြီးမှပဲ သိနိုင်မှာဖြစ်ပါတယ်။ ရည်ရွယ်ချက်ကတော့ ရလဒ်ကောင်းရအောင်ဆိုတဲ့ သဘောနဲ့ လုပ်တာပဲဖြစ်ပါတယ်။

ဦးလွင်ဦး

ဘင်္ဂလားဒေ့ရှ်နိုင်ငံဆိုင်ရာ မြန်မာသံအမတ်ကြီး

မြန်မာနဲ့ ဘင်္ဂလားဒေ့ရှ် သံတမန် ဆက်ဆံရေးဟာ ၁၉၇၂ ခုနှစ် ဘင်္ဂလားဒေ့ရှ်နိုင်ငံ လွတ်လပ်ရေးရခဲ့တဲ့ အချိန်ကတည်းက စခဲ့တာပါ။ မြန်မာက ဘင်္ဂလားဒေ့ရှ်နိုင်ငံ လွတ်လပ်ရေးကို အသိအမှတ်ပြုတဲ့ အစောဆုံး ငါးနိုင်ငံထဲမှာပါတယ်။ မြန်မာနဲ့ ဘင်္ဂလားဒေ့ရှ် နှစ်နိုင်ငံဆက်ဆံရေးဟာ နှစ်နိုင်ငံမိတ်ဝတ် မပျက်ဆက်ဆံရေးနဲ့ သမိုင်းစဉ်တစ်လျှောက် တောက်လျှောက် ရင်းနှီးမှုရှိခဲ့တဲ့ မိတ်ဆွေနိုင်ငံတွေဖြစ်ပါတယ်။ ဒါကြောင့် နှစ်ဖက်စလုံးက နှစ်နိုင်ငံဆက်ဆံရေးကောင်းမွန်စေဖို့ ကြိုးစားနေကြတယ်။ ဒီဆွေးနွေးပွဲကတော့ အခြားတစ်ဖက်ကလည်း အဓိကရှိနေတဲ့ စိန်ခေါ်မှုတွေ၊ အခက်အခဲတွေကို ဘယ်လို နှစ်ဦးနှစ်ဖက် အကျိုးရှိစွာနဲ့ ချောချော မောမော ကျော်ဖြတ်နိုင်မလဲဆိုတာကို အဖြေရှာတာဖြစ်လို့ အထူးကို အကျိုးရှိလိမ့် မယ်လို့ ယူဆပါတယ်။ ဘင်္ဂလားဒေ့ရှ်နိုင်ငံမှာ တာဝန်ထမ်းဆောင်နေတဲ့ မြန်မာသံအမတ်ကြီး တစ်ဦးအနေနဲ့လည်း နှစ်နိုင်ငံ သံတမန် ဆက်ဆံရေးကောင်းမွန်ပြီးတော့ ဒီထက်ပိုပြီး ကူးလူးဆက်ဆံမှုတွေရှိဖို့ အမြဲတမ်းကြိုးစား သွားမှာဖြစ်ပါတယ်။



ဦးညိုငြိမ်းအေး

ဦးညိုငြိမ်းအေး
ရခိုင်ပြည်နယ်အတွင်း လူသားချင်းစာနာမှု အကူအညီအထောက်အပံ့ပေးရေး၊ ပြန်လည်နေရာချထားရေး၊ ဖွံ့ဖြိုးရေးစီမံကိန်း (UEHRD) စီမံခန့်ခွဲမှုအရာရှိချုပ်

ရခိုင်အရေးကိစ္စဟာ မြန်မာနိုင်ငံရဲ့အရေးအကြီးဆုံးကိစ္စတစ်ခုထဲမှာပါပါတယ်။ အခုလို ဆွေးနွေးပွဲတွေကနေတစ်ဆင့် ရခိုင်ပြည်နယ် ဖွံ့ဖြိုးတိုးတက်မှုတွေအတွက် ဘယ်လိုတွေ လုပ်ဆောင်လို့ရတယ်။ လူသားချင်းစာနာ ထောက်ပံ့မှုတွေ ဘယ်လိုဆောင်ရွက်လို့ ရတယ်ဆိုတာတွေ ပိုပြီးသိမြင်လာနိုင်ပါတယ်။ UEHRD ရဲ့ အဓိကဆောင်ရွက်မှုအပိုင်းကတော့ လူသားချင်းစာနာထောက်ထားရေး၊ ပြန်လည်နေရာချထားရေး၊ ရခိုင်ဒေသဖွံ့ဖြိုးတိုးတက်ရေးတို့ဖြစ်ပါတယ်။ အဲဒါတွေကို နိုင်ငံတကာ အဖွဲ့အစည်းတွေ၊ အခြားသော ပြည်တွင်း ပြည်ပအဖွဲ့အစည်းတွေနဲ့ ဘယ်လိုမျိုး ပေါင်းစပ်ပြီး ကူညီဆောင်ရွက်လို့ရလဲ ဆိုတာကို ကျွန်တော်တို့က ကြိုးပမ်းနေတဲ့ အခါမှာ အခုလို ပြန်လည်သုံးသပ်မှုတွေ လုပ်တဲ့အချိန်မှာ ဘာတွေဆက်လုပ်လို့ရတယ် ဆိုတာ လေ့လာပြီးတော့ ကျွန်တော်တို့ လုပ်ငန်းအစီအစဉ်တွေ ချသွားလို့ရမှာဖြစ်ပါတယ်။ UEHRD မှာဆိုရင် အစိုးရနဲ့ ပုဂ္ဂလိကကဏ္ဍနဲ့ ပေါင်းစပ်ထားပြီး ပူးတွဲဆောင်ရွက်နေတာပါ။ ဒါကြောင့် ရခိုင်ကိစ္စဟာ အစိုးရတစ်ခုတည်းတင်မဟုတ်ပါဘူး။ တိုင်းသူပြည်သားတွေနဲ့လည်း ဆိုင်တယ်။ ပုဂ္ဂလိကနဲ့လည်းဆိုင်တယ်။ လူသားချင်း အနေနဲ့လည်း ဆိုင်တယ်။ ဒါကြောင့် လူသားချင်းစာနာထောက်ထားရေး၊ ပြန်လည်ဖွံ့ဖြိုးတိုးတက်ရေးတွေကို လုပ်ခြင်းအားဖြင့် တိုင်းပြည်အတွက် အကျိုးရှိစေမယ့်အရာတွေ ဖြစ်ထွန်းလာလိမ့်မယ်လို့ မျှော်လင့်ပါတယ်။

✱ အာဆီယံမှ

၂၀၁၉ အာဆီယံဖူဆယ်ကလပ်ပြိုင်ပွဲကို ဇွန် ၁၇ ရက်မှ ၂၃ ရက်အထိ ထိုင်းနိုင်ငံ၌ ကျင်းပမည်ဖြစ်ပြီး နိုင်ငံခြောက်နိုင်ငံမှ ကလပ် အသင်းများ ယှဉ်ပြိုင်မည် ဖြစ်သည်။ အုပ်စုခွဲဝေထားမှုအရ အုပ်စု(က)တွင် ချောင်ဘူရီ (ထိုင်း)၊ ဆာဗီနက်စ် (ဗီယက်နမ်)၊ ဘလက်စတီ (အင်ဒိုနီးရှား)၊ အုပ်စု(ခ)တွင် MIU (မြန်မာ)၊ Down Town (ကမ္ဘောဒီးယား)၊ မီလာကာ (မလေးရှား)တို့ ပါဝင်နေသည်။ MIU အသင်းသည် ၂၀၁၈-၂၀၁၉ ရာသီ ဖူဆယ်လိဂ်ပြိုင်ပွဲတွင် ဗိုလ်ခွဲခဲ့သောကြောင့် ယှဉ်ပြိုင်ခွင့် ရခဲ့ခြင်းဖြစ်သည်။ MIU အသင်းကို နည်းပြချုပ်အဖြစ် ဦးသန်းဝဏ္ဏ အောင်က ကိုင်တွယ်နေပြီး လက်ရွေးစင်ကစားသမားအများစုဖြင့် ဖွဲ့စည်းထားသည်။ MIU အသင်းသည် အသင်းစတင်

တည်ထောင်ချိန်ကတည်းက အောင်မြင်မှုများ ဆက်တိုက်ရယူနိုင်ခဲ့သည်။ MIU အသင်းသည် MIC အသင်းကို အမည်ပြောင်းလဲထားခြင်းဖြစ်ပြီး အောင်မြင်မှုရရှိကြိုတင်ပြင်ဆင်လျက်ရှိသည်။ မြန်မာကလပ် MIU အသင်းသည် ယင်းပြိုင်ပွဲတွင် လေးကြိမ်မြောက် ယှဉ်ပြိုင်ခွင့်ရခြင်းဖြစ်ပြီး ပြီးခဲ့သည့် သုံးကြိမ်လုံး တတိယဆုရခဲ့သည်။ MIU အသင်းသည် ၂၀၁၅၊ ၂၀၁၆ နှင့် ၂၀၁၈ ပြိုင်ပွဲတွင် ဝင်ရောက်ယှဉ်ပြိုင်ခဲ့ရာ တတိယဆုရခဲ့ပြီး ၂၀၁၇ ပြိုင်ပွဲတွင် PU အသင်း ယှဉ်ပြိုင်ခဲ့ရာ အုပ်စုအဆင့်မှ ထွက်ခဲ့ရသည်။ MIU အသင်းသည် ယခုနှစ်တွင် ဗိုလ်လုပွဲသို့ ပထမဆုံး တက်ရောက်နိုင်ရန်ပြင်ဆင်လျက်ရှိသည်။
သတင်း-ရှင်းထက်ဇော်
ဓာတ်ပုံ-စိုးညွန့်

○ အာဆီယံ ယူ-၁၅ မှ

မြန်မာအသင်းယှဉ်ပြိုင်မည့် အာဆီယံ ယူ-၁၅ အမျိုးသမီးပြိုင်ပွဲတွင် ပြိုင်ပွဲဝင် ကိုးသင်း ယှဉ်ပြိုင်မည် ဖြစ်သည်။ အုပ်စု(က) တွင် မြန်မာ၊ ဗီယက်နမ်၊ ဗီယက်မိုင်၊ တီမော၊ အုပ်စု(ခ)တွင် ထိုင်း၊ လာအို၊ မလေးရှား၊ စင်ကာပူ၊ ကမ္ဘောဒီးယားအသင်းတို့ ပါဝင်နေသည်။ မြန်မာအသင်းသည် အုပ်စုပွဲများအဖြစ် မေ ၁၀ ရက်တွင် တီမောအသင်း၊ မေ ၁၂

ရက်တွင် ဗီယက်မိုင်အသင်း၊ မေ ၁၄ ရက်တွင် ဗီယက်နမ်အသင်းနှင့် ကစားရမည်ဖြစ်သည်။ မြန်မာ ယူ-၁၅ အမျိုးသမီးအသင်းတွင် အုပ်ချုပ်သူ ဦးအေးမင်း၊ နည်းပြချုပ် ဒေါ်မေသူထွန်း၊ နည်းစနစ် အကြံပေး ဒေါ်စန်းစန်းသိန်း၊ လက်ထောက်နည်းပြ ဒေါ်မာလာဝင်း၊ ဒေါ်မိုးမိုးဝါ၊ ဂိုးနည်းပြ ဒေါ်မေခင်မေခင်၊ ကစားသမားများအဖြစ် ဂိုးသမား-လူစီယာ၊ ရင်ရင်မိုးနိုင်၊ မေဦးခင်၊

နောက်တန်း- ဖြူဖွေး၊ မေရီဦး၊ ပိုင်ဖြိုးချ၊ မိုးပြည်ပြည်မောင်၊ ခင်စုန်း၊ ဖြိုးဖြိုးဝေ၊ ဂျူးထက်ဝေ၊ ခင်ဌေးကြိုင်၊ အလယ်တန်း- ထူးသီဂီနိုင်၊ အေးထက်ထက်ပိုင်၊ စန္ဒာလင်း၊ နန်းချိုမွှေး၊ ဒေစီအောင်၊ သန်းသန်းစိုး၊ ဖျားမြ မိုးမိုးအေး၊ ကြယ်စင်၊ ရှေ့တန်း-ဇင်မိုးပြည်၊ ယုယနိုင်၊ ဆုမြတ်နိုးနှင့် ဝေနှင်းဖြိုးတို့ ပါဝင်ကြသည်။
ရှင်းထက်ဇော်

အမျိုးသားစာကြည့်တိုက်(နေပြည်တော်)ဖွင့်လှစ်ခြင်း ၆ နှစ်ပြည့် အထိမ်းအမှတ်အဖြစ် စာပေဟောပြောပွဲ၊ ရှားပါးစာအုပ်ပြပွဲနှင့် အမှတ်တရဈေးရောင်းပွဲတော် ကျင်းပမည်

နေပြည်တော် မေ ၆
အမျိုးသားစာကြည့်တိုက် (နေပြည်တော်)ဖွင့်လှစ်ခြင်း ၆ နှစ်ပြည့် အထိမ်းအမှတ်အဖြစ် စာပေဟောပြောပွဲ၊ ရှားပါးစာအုပ်ပြပွဲနှင့် အမှတ်တရဈေးရောင်းပွဲတော်ကို မေ ၁၀ ရက်တွင် သမိုင်းသုတေသနနှင့် အမျိုးသားစာကြည့်တိုက်ဦးစီးဌာန အမျိုးသားစာကြည့်တိုက် (နေပြည်တော်)၌ ကျင်းပမည်ဖြစ်သည်။
အဆိုပါပွဲတော်ကို မေ ၁၀ ရက်မှ ၂ ရက်အထိ သုံးရက်တိုင်တိုင် ကျင်းပမည်ဖြစ်ရာ စာပေဟောပြောပွဲတွင် ဆရာမ မစန္ဒာ၊ ဆရာ နေဝင်းမြင့်နှင့် ဆရာမ ခင်ခင်ထူးတို့က ဟောပြောမည်ဖြစ်ပြီး အထူးအစီအစဉ်အဖြစ် မြန်မာရိုးရာရုပ်သေးကပွဲ ပါဝင်မည်ဖြစ်သည့်အတွက် စိတ်ပါဝင်စားသော ဝန်ထမ်းများနှင့် ဝန်ထမ်းမိသားစုများ တက်ရောက်ကြည့်ရှုအားပေးနိုင်ကြောင်း သိရသည်။
မောင်လူမော်

တိုင်ကြားပေးပို့လာသော မူးယစ်ဆေးဝါးသတင်းများနှင့် စပ်လျဉ်း၍ ထပ်မံဖော်ထုတ်ရရှိမှုများ ထုတ်ပြန်

ပြည်ထောင်စုသမ္မတမြန်မာနိုင်ငံတော်
နိုင်ငံတော်သမ္မတရုံး
သတင်းထုတ်ပြန်ချက်အမှတ်၊ ၁၇ / ၂၀၁၉
၁၃၈၁ ခုနှစ်၊ ကဆုန်လဆန်း ၃ ရက်
(၂၀၁၉ ခုနှစ်၊ မေလ ၆ ရက်)

“တိုင်ကြားပေးပို့လာသော မူးယစ်ဆေးဝါးသတင်းများနှင့်စပ်လျဉ်း၍ ထပ်မံဖော်ထုတ်ရရှိမှုများ ထုတ်ပြန်ခြင်း”

၁။ မူးယစ်ဆေးဝါးနှင့် စိတ်ကိုပြောင်းလဲစေသည့် ဆေးဝါးအန္တရာယ် တားဆီးကာကွယ်နိုင်ရန်နှင့် ရေးအတွက် ပြည်သူ့ထုတ်ကုန် ပေးပို့တိုင်ကြားလာသည့် သတင်းအချက်အလက်များကို စနစ်တကျ လက်ခံရယူနိုင်ရန် “မူးယစ်ဆေးဝါး အထူးသတင်းတိုင်ကြားရေးဌာန” ကို ဤရုံးတွင် ဖွင့်လှစ်ထားရှိကြောင်း ၂၀၁၈ ခုနှစ်၊ ဇွန်လ ၂၆ ရက်နေ့တွင် အများပြည်သူသို့ ထုတ်ပြန်ကြေညာခဲ့ပါသည်။

၂။ “မူးယစ်ဆေးဝါး အထူးသတင်းတိုင်ကြားရေးဌာန” သို့ ၂၀၁၉ ခုနှစ်၊ မေလ ၄ ရက်နေ့အထိ ပေးပို့တိုင်ကြားလာသည့် မူးယစ်ဆေးဝါးသတင်းများနှင့်စပ်လျဉ်း၍ နိုင်ငံတော်သမ္မတရုံး၏ ညွှန်ကြားချက်အရ ပြည်ထဲရေးဝန်ကြီးဌာနက အောက်ပါအတိုင်း ထပ်မံဖော်ထုတ်ဖမ်းဆီးအရေးယူနိုင်ခဲ့ပါသည်။

စဉ်	သတင်းလက်ခံရရှိမှု	ဖော်ထုတ်ဖမ်းဆီးအရေးယူမှု
၁	စစ်ကိုင်းတိုင်းဒေသကြီး၊ ကန့်ဘလူမြို့နယ်၊ ဇင်းကျေးရွာနေ ဒေါ်မြင့်မြင့်(ခ)ဒေါ်ခင်သည် မူးယစ်ဆေးဝါးများ ဖြန့်ဖြူးရောင်းချနေကြောင်း သတင်းပေးပို့ခြင်း။	၂-၅-၂၀၁၉ ရက်နေ့တွင် ကန့်ဘလူမြို့နယ်၊ ဇင်းကျေးရွာ၊ လည်ပင်းလျှိုတောတိုက်နေ ဒေါ်မြင့်မြင့်(ခ)ဒေါ်ခင်(၅၃)နှစ်၊ (ဘ)ဦးကျွန်းမောင်၏နေအိမ်အား ဝင်ရောက်ရှာဖွေရာ စိတ်ကြွဆေးပြားများ၊ ဘီနီဗြူးများနှင့်အတူ ဖမ်းဆီးရမိသဖြင့် မမစ(ကန့်ဘလူ)မယ(ပ)၅/၂၀၁၉၊ မူး/စိတ်ပုဒ်မ ၁၆(ဂ)/၂၀(က)ဖြင့် အမှုဖွင့်အရေးယူထားရှိပါသည်။
၂	မန္တလေးတိုင်းဒေသကြီး၊ မိတ္ထီလာမြို့၊ ဝန်ဇင်းရပ်ကွက်၊ နယ်မြေ(၁၀)၊ မင်္ဂလာလမ်းနေ လှမ်းထွေး(ခ)ကုလားသည် မူးယစ်ဆေးဝါးများ သုံးစွဲ/ဖြန့်ဖြူးရောင်းချနေကြောင်း သတင်းပေးပို့ခြင်း။	၂၈-၄-၂၀၁၉ ရက်နေ့တွင် မိတ္ထီလာမြို့၊ ဝန်ဇင်း(၃)ရပ်ကွက်၊ နယ်မြေ(၆)၊ မင်္ဂလာလမ်းအတွင်း နယ်မြေ(၁၀)၊ မင်္ဂလာလမ်းနေ လှမ်းထွေး(ခ)ကုလား(၂၈)နှစ်၊ (ဘ) ဦးအေးကြူနှင့် ထွန်းထွန်းဝင်း(ခ)ထွန်းထွန်း(၃၈)နှစ်၊ (ဘ)ဦးမောင်ပုတို့(၂)ဦး စီးနင်းလာသည့် ဆိုင်ကယ်အားရပ်တန့်စိစစ်ရာ ၈၈/၁ စာတန်းပါ စိတ်ကြွဆေးပြားများနှင့်အတူ ဖမ်းဆီးရမိသဖြင့် နမစ(၂)(မိတ္ထီလာ)မယ(ပ)၈/၂၀၁၉၊ မူး/စိတ်ပုဒ်မ ၁၆(ဂ)/၂၀(က)/၂၁(ခ)ဖြင့် အမှုဖွင့်အရေးယူထားရှိပါသည်။
၃	မန္တလေးတိုင်းဒေသကြီး၊ မိတ္ထီလာမြို့၊ အောင်ဇေယျရပ်ကွက်၊ နယ်မြေ(၆)နေ နေထက်လင်းသည် မူးယစ်ဆေးဝါးများ ဖြန့်ဖြူးရောင်းချနေကြောင်း သတင်းပေးပို့ခြင်း။	၂၈-၄-၂၀၁၉ ရက်နေ့တွင် မိတ္ထီလာမြို့၊ အောင်ဇေယျရပ်ကွက်၊ နယ်မြေ(၆)နေ နေထက်လင်း(၂၃)နှစ်၊ (ဘ)ဦးမြင့်ဦး၏ နေအိမ်အား ဝင်ရောက်ရှာဖွေရာ ၈၈/၁ စာတန်းပါ စိတ်ကြွဆေးပြားများနှင့်အတူ ဖမ်းဆီးရမိသဖြင့် နမစ(၂)(မိတ္ထီလာ)မယ(ပ)၉/၂၀၁၉၊ မူး/စိတ်ပုဒ်မ ၁၆(ဂ)/၂၁ဖြင့် အမှုဖွင့်အရေးယူထားရှိပါသည်။
၄	မန္တလေးတိုင်းဒေသကြီး၊ အောင်မြေသာစံမြို့နယ်၊ မင်းတံအိကင်းရပ်ကွက်နေ ဒေါ်ချိုမာလွင်သည် မူးယစ်ဆေးဝါးများ ဖြန့်ဖြူးရောင်းချနေကြောင်း သတင်းပေးပို့ခြင်း။	၁-၅-၂၀၁၉ ရက်နေ့တွင် အောင်မြေသာစံမြို့နယ်၊ မင်းတံအိကင်းရပ်ကွက်၊ အကွက်အမှတ်(၁၀၄)၊ ၁၉ x ၂၀ လမ်းရှိ ဆွေသဟာသစ်စက်ဝင်းအတွင်း ဝင်ရောက်ရှာဖွေရာ ပြည်ကြီးတံခွန်မြို့နယ်၊ (စ)ရပ်ကွက်နေ မြင့်တင်(၅၆)နှစ်၊ (ဘ)ဦးနွယ်နှင့် ဒေါ်ချိုမာလွင်(၄၈)နှစ်၊ (ဘ)ဦးကျော်ဒင် တို့(၂)ဦးအား ဘီနီဗြူးများနှင့်အတူ ဖမ်းဆီးရမိသဖြင့် မမစ(၅)(အောင်မြေသာစံ)မယ (ပ)၂၀/၂၀၁၉၊ မူး/စိတ်ပုဒ်မ ၁၉(က)/၂၀(က)/၂၁ဖြင့် အမှုဖွင့်အရေးယူထားရှိပါသည်။
၅	ရန်ကုန်တိုင်းဒေသကြီး၊ ဒဂုံမြို့သစ်(တောင်ပိုင်း)မြို့နယ်၊ (၇၀)ရပ်ကွက်၊ လှော်ကားလမ်း၊ အမှတ် (၁၁၈၉/က)နေ ဇင်မင်းထွန်းသည် မူးယစ်ဆေးဝါးများ သုံးစွဲ/ဖြန့်ဖြူးရောင်းချနေကြောင်း သတင်းပေးပို့ခြင်း။	၃-၅-၂၀၁၉ ရက်နေ့တွင် ဒဂုံမြို့သစ်(တောင်ပိုင်း)မြို့နယ်၊ (၇၀)ရပ်ကွက်၊ ဆုထူးပန်လမ်းနှင့် ကျန်စစ်သားလမ်းထောင့်၌ စောင့်ကြည့်သတင်းစုံစမ်းနေစဉ် (၆၉)ရပ်ကွက်၊ အနော်ရထာလမ်းနေ မသန္တာအောင်(၂၃)နှစ်၊ (ဘ)ဦးမောင်ဦး စီးနင်းလာသည့် စက်ဘီးအား ရပ်တန့်စိစစ်ရာ WY စာတန်းပါ စိတ်ကြွဆေးပြားများနှင့်အတူ ဖမ်းဆီးရမိပြီး အဆိုပါ မူးယစ်ဆေးဝါးများမှာ (၇၀)ရပ်ကွက်၊ လှော်ကားလမ်း၊ အမှတ်(၁၁၈၉/က)နေ ဇင်မင်းထွန်း (ခ)ဇင်မင်း(ခ)ဝတုတ် (၄၀)နှစ်၊ (ဘ)ဦးစန်းရီထံမှ ဝယ်ယူခဲ့ကြောင်း သိရှိရသဖြင့် ၎င်းတို့(၂)ဦးအား မမစ(ဒဂုံတောင်) မယ(ပ) ၄၀/၂၀၁၉၊ မူး/စိတ်ပုဒ်မ ၁၉(က)/၂၁ဖြင့် လည်းကောင်း၊ ကွင်းဆက်အရ ဇင်မင်းထွန်း (ခ) ဇင်မင်း(ခ) ဝတုတ်၏ နေအိမ်အား ဆက်လက်ဝင်ရောက်ရှာဖွေရာ ၎င်းအား WY စာတန်းပါ စိတ်ကြွဆေးပြားများ၊ ဘီနီဗြူးများနှင့်အတူ ဖမ်းဆီးရမိသဖြင့် မမစ(ဒဂုံတောင်) မယ(ပ)၄၁/၂၀၁၉၊ မူး/စိတ်ပုဒ်မ ၁၉(က)ဖြင့်လည်းကောင်း အမှုဖွင့်အရေးယူထားရှိပါသည်။

၃။ တိုင်ကြားလာသော သတင်းများအနက် အထက်ဖော်ပြပါ ယခုသိတင်းပတ်အတွင်း ဖော်ထုတ်ဖမ်းဆီးရမိမှု အပါအဝင် ၄-၅-၂၀၁၉ ရက်နေ့အထိ စုံစမ်းဖော်ထုတ်ချက်များအရ အမှုပေါင်း (၆၁၁)မှု ဖွင့်လှစ်အရေးယူခဲ့ပြီး တရားခံကျား(၈၀၅)ဦး၊ မ(၁၅၇)ဦး၊ ပေါင်း(၉၆၂)ဦး ဖမ်းဆီးရမိခဲ့၍ ဘီနီဗြူး(၅၉၃၃.၆၅)ဂရမ်၊ ICE (၇၃.၆၇)ဂရမ်၊ ဘီနီဗြူး(၃၈၇၀၄.၇၄)ဂရမ်၊ အဆင့်နိမ့်ဘီနီဗြူး(၃၂၉.၆)ဂရမ်၊ ဘီနီဗြူးစာမူနီ(၁၈၈၇၉.၂၇)ဂရမ်၊ ဘီနီဗြူးစာရွက် (၇၈၃၃.၁၉)ဂရမ်၊ ဘီနီဗြူးစာရည်(၁.၅)လီတာ၊ စိတ်ကြွဆေးပြား(၂၃၂၃၀၅)ပြား၊ ဆေးခြောက် (၆၄၂၄.၂၂) ဂရမ်၊ ဘီနီဗြူးရည်(၀.၁)လီတာ၊ ဘီနီဗြူးဆီခဲ (၅၁၃.၂၆)ဂရမ်၊ ဘီနီဗြူးစေ့(၆၀)ဂရမ်၊ စိတ်ကြွဆေးပြားအကြွေမှုန့် (၂၃.၄၅)ဂရမ်၊ Ecstasy အကြွေ (၀.၀၀၁) ဂရမ်၊ လက်နက်မျိုးစုံ(၁၆)လက်၊ ကျည်မျိုးစုံ(၂၅၇)တောင့်၊ လက်ပစ်ဗုံး (၁)လုံးတို့အား သိမ်းဆည်းရမိခဲ့ကြောင်းနှင့် မူးယစ်ဆေးဝါးသတင်းများနှင့်ပတ်သက်၍ ဖော်ထုတ်ဖမ်းဆီးအရေးယူမှုကို အရှိန်အဟုန်ဖြင့် ဆောင်ရွက်လျက်ရှိပြီး ထပ်မံဖော်ထုတ်ဖမ်းဆီးအရေးယူနိုင်မှု အခြေအနေအား ဆက်လက်ထုတ်ပြန်သွားမည်ဖြစ်ပါသည်။

၄။ မူးယစ်ဆေးဝါးအထူးသတင်းတိုင်ကြားရေးဌာနသို့ တိုင်ကြားပေးပို့သော သတင်းများကို စိစစ်ဖော်ထုတ်အရေးယူခဲ့သည့်အပြင် တပ်မတော်နှင့် မြန်မာနိုင်ငံရဲတပ်ဖွဲ့တို့မှ သီးခြားရရှိသော မူးယစ်ဆေးဝါးသတင်းများအပေါ် စိစစ်ဖော်ထုတ်ခြင်း၊ နယ်စပ်ပူးပေါင်းစစ်ဆေးရေးဂိုဏ်းများတွင် ပိတ်ဆို့ရှာဖွေစစ်ဆေးခြင်း၊ နယ်မြေရှင်းလင်းခြင်း၊ သတင်းအရ မော်တော်ယာဉ်/ ဆိုင်ကယ်များကို ရှာဖွေစစ်ဆေးခြင်း၊ အချို့ဒေသများတွင် စီမံချက်ဖြင့် မူးယစ်ဆေးဝါး တားဆီးနိုင်ရန်ရေး အထူးစစ်ဆေးရေးဆောင်ရွက်ခြင်းတို့ ပြုလုပ်ခဲ့ရာ ယခုသိတင်းပတ်အတွင်း နယ်စပ်ဒေသများ၊ ပူးပေါင်းစစ်ဆေးရေးဂိုဏ်းအပါအဝင် ပြည်နယ် / တိုင်းဒေသကြီးအသီးသီး၌ ဖမ်းဆီးရမိမှုများမှာ ကချင်ပြည်နယ်၊ မိုးညှင်းမြို့နယ်၊ မော်ဟန်ကျေးရွာအနီး မော်ဟန်နမူချီသွား ကားလမ်းပေါ်၌ သတင်းအရ ဆိုင်ကယ်အား ရပ်တန့်စိစစ်ရာ တရားခံအမျိုးသား(၁)ဦးထံမှ စိတ်ကြွဆေးပြား(၆၀၀)ပြား၊ ဘီနီဗြူး(၁.၈)ဂရမ်၊ ဆိုင်ကယ်(၁)စီး၊ ဖားကန့်မြို့၊ ပြည်သူ့ဆေးရုံရှေ့လမ်းမပေါ်၌ တရားခံအမျိုးသား(၁)ဦးထံမှ စိတ်ကြွဆေးပြား (၄၇)ပြား၊ ကွင်းဆက်စိစစ်ဖော်ထုတ်ချက်အရ မော်ဝမ်းအုပ်စု(၄)၌ တရားခံအမျိုးသား(၁)ဦးထံမှ စိတ်ကြွဆေးပြား (၁၆၂)ပြား၊ ဆက်လက်ဖော်ထုတ်ချက်အရ မော်ဝမ်း-ရတနာမြေစာပုံသွားကားလမ်းမပေါ်၌ သတင်းအရ Pajero ယာဉ်အားရပ်တန့်စိစစ်ရာ တရားခံအမျိုးသား (၂)ဦးထံမှ စိတ်ကြွဆေးပြား(၉၇၅)ပြား၊ မော်တော်ယာဉ်(၁)စီး၊ ထပ်မံဖော်ထုတ်ချက်အရ မော်ရန်ကျေးရွာ၌ တရားခံအမျိုးသား(၁)ဦးထံမှ စိတ်ကြွဆေးပြား(၁၅၉၉၀)ပြား၊ ဘီနီဗြူး(၅)ဂရမ်၊ ကရင်ပြည်နယ်၊ မြဝတီမြို့၊ အမှတ် (၄) ရပ်ကွက်၌ တရားခံအမျိုးသား(၂)ဦးထံမှ စိတ်ကြွဆေးပြား(၁၉၁)ပြား၊ မွန်ပြည်နယ်၊ ချောင်းဆုံမြို့နယ်၊ သက္ကောကျေးရွာ၌ သတင်းအရ ဆိုင်ကယ်အားရပ်တန့်စိစစ်ရာ တရားခံအမျိုးသား(၁)ဦးထံမှ ဘီနီဗြူးစာရွက်(၈၁.၆၅)ဂရမ်၊ ဆိုင်ကယ်(၁)စီး၊ ရခိုင်ပြည်နယ်၊ မောင်တောမြို့နယ်၊ မောင်တော-ကြိမ်ချောင်းသွားကားလမ်းမပေါ်၌ သတင်းအရ ဆိုင်ကယ်အားရပ်တန့်စိစစ်ရာ တရားခံအမျိုးသား(၁)ဦးထံမှ စိတ်ကြွဆေးပြား(၁၉၅၀၀)ပြား၊ ဆိုင်ကယ်(၁)စီး၊ မောင်တော-ဘူးသီးတောင်သွားကားလမ်း၊ (၃)မိုင်လမ်းဆုံ၌ ယာဉ်မောင်းမရှိဘဲ တိမ်းမှောက်နေသည့် သုံးဘီးဆိုင်ကယ်အတွင်းမှ စိတ်ကြွဆေးပြား(၁၉၄၆၀၀)ပြား၊ သုံးဘီးဆိုင်ကယ်(၁)စီး၊ (၆)မိုင် စစ်ဆေးရေးဂိုဏ်း၌ သတင်းအရ Probox ယာဉ်အားရပ်တန့်စိစစ်ရာ တရားခံအမျိုးသား(၃)ဦးထံမှ စိတ်ကြွဆေးပြား(၉၇၅၀)ပြား၊ မော်တော်ယာဉ်(၁)စီး၊ ရှမ်းပြည်နယ်၊ တောင်ကြီးမြို့နယ်၊ ဇလဲကျေးရွာအနီး၌ သတင်းအရ Honda Insight ယာဉ်အားရပ်တန့်စိစစ်ရာ တရားခံအမျိုးသား(၂)ဦးထံမှ စိတ်ကြွဆေးပြား (၁၉၃၅)ပြား၊ မော်တော်ယာဉ်(၁)စီး၊ ရေအေးကွင်းရပ်ကွက်၌ တရားခံအမျိုးသမီး(၁)ဦးထံမှ စိတ်ကြွဆေးပြား (၂၇၉၅)ပြား၊ ပင်လောင်းမြို့နယ်၊ နောင်ကားမိုးအနောက်ကျေးရွာ၌ တရားခံအမျိုးသား(၁)ဦးထံမှ စိတ်ကြွဆေးပြား(၁၀၉၅)ပြား၊ ဘီနီဗြူးခဲ(၁၃၀.၆၃)ဂရမ်၊ လဲချားမြို့နယ်၊ လဲချား-မိုင်းနောင်သွားကားလမ်း၊ မတ်လန်းတံတားအနီး၌ သတင်းအရ Fuso (၁၂)ဘီးယာဉ်အားရပ်တန့်စိစစ်ရာ တရားခံအမျိုးသား(၁)ဦးထံမှ Sulphuric Acid (၃၂၀၀)လီတာ၊ မော်တော်ယာဉ်(၁)စီး၊ နမ့်စန်မြို့နယ်၊ အမှတ်(၃)ကျေးရွာအနီး နမ့်စန်-ခိုလမ်းသွား ကားလမ်းမပေါ်၌ သတင်းအရ Hilux ယာဉ်အား ရပ်တန့်စိစစ်ရာ တရားခံအမျိုးသား(၃)ဦးထံမှ ဘီနီဗြူး (၂၆၆၄၀)ဂရမ်၊ မော်တော်ယာဉ်(၁)စီး၊ မိုးနဲမြို့နယ်၊ ဆိုင်းဖယ်ကျေးရွာ၌ တရားခံအမျိုးသမီး(၁)ဦးထံမှ စိတ်ကြွဆေးပြား(၇၀)ပြား၊ ဘီနီဗြူး(၈၀၀)ဂရမ်၊ လားရှိုးမြို့နယ်၊ လားရှိုး-တန့်ယန်းသွားကားလမ်း မိုင်တိုင်(၅/၇)၌ သတင်းအရ Revo Hilux ယာဉ်အားရပ်တန့်စိစစ်ရာ တရားခံအမျိုးသား(၁)ဦးထံမှ စိတ်ကြွဆေးပြား (၂၉၉၆၀၀)ပြား၊ မော်တော်ယာဉ်(၁)စီး၊ သီပေါမြို့နယ်၊ ရေပူအမြဲတမ်းစစ်ဆေးရေးဂိုဏ်း၌ သတင်းအရ ဆိုင်ကယ်အားရပ်တန့်စိစစ်ရာ တရားခံအမျိုးသား(၂)ဦးထံမှ စိတ်ကြွဆေးပြား(၁၉၁၀)ပြား၊ ဆိုင်ကယ်(၁)စီး၊ တန့်ယန်းမြို့၊ တန့်ယန်း-မိုင်းကောင်းသွားကားလမ်းပေါ်၌ သတင်းအရ ဆိုင်ကယ်အား ရပ်တန့်စိစစ်ရာ တရားခံအမျိုးသား(၁)ဦးထံမှ စိတ်ကြွဆေးပြား (၂၀၀၀၀)ပြား၊ ဆိုင်ကယ်(၁)စီး၊ မုဆယ်မြို့နယ်၊ နောင်ရမ်းကျေးရွာ ကူးတိုဆိပ်အနီး ရွာလယ်လမ်းမပေါ်၌ ယာဉ်မောင်းသူမရှိဘဲ တိမ်းမှောက်နေသည့် Jinlino (၆)ဘီးယာဉ်ပေါ်မှ ပလတ်စတစ်ပုံးများအတွင်း ထည့်ထားသည့် Methanol/Nitric Acid (၄၀၀၀)လီတာ၊ မော်တော်ယာဉ်(၁)စီး၊ ကောင်းမှုတုံ့ရပ်ကွက်၌ သတင်းအရ ဆိုင်ကယ်အားရပ်တန့်စိစစ်ရာ တရားခံအမျိုးသား(၁)ဦးထံမှ စိတ်ကြွဆေးပြား(၈၀၀)ပြား၊ ဆိုင်ကယ်(၁)စီး၊ နောင်ချိုမြို့အဝင် အိုရီယမ်တယ်တိုးဂိုဏ်းအနီး၌ သတင်းအရ Alphard ယာဉ်အားရပ်တန့်စိစစ်ရာ တရားခံအမျိုးသား (၁)ဦးထံမှ ဘီနီဗြူး (၁၆၉၄)ဂရမ်၊ မော်တော်ယာဉ်(၁)စီး၊ သတင်းအရ Caldina ယာဉ်အား ရပ်တန့်စိစစ်ရာ တရားခံအမျိုးသား (၁)ဦးထံမှ စိတ်ကြွဆေးပြား(၄၀၀၀၀)ပြား၊ မော်တော်ယာဉ်(၁)စီး၊ မဘိမ်းမြို့နယ်၊ စိပိန်းကျေးရွာ၌ တရားခံအမျိုးသား(၅)ဦးထံမှ စိတ်ကြွဆေးပြား(၁၇၉၀၀)ပြား၊ ဘီနီဗြူး(၆၉၀)ဂရမ်၊ ဘီနီဗြူး(၈၀၀)ဂရမ်၊ ဆိုင်ကယ်(၄)စီး၊ လောက်ကိုင်မြို့နယ်၊ တာရှီကမ်းပါးကျေးရွာ၌ ပိုင်ရှင်မဲ့ Sulphuric Acid (၂၂၄၀)လီတာ၊ တာချီလိတ်မြို့၊ ပုန်းထွန်းရပ်ကွက်၌ တရားခံအမျိုးသား(၁)ဦးထံမှ စိတ်ကြွဆေးပြား(၁၆၀၅)ပြား၊ ပါကော့ (အထက်)ကျေးရွာ၌ တရားခံအမျိုးသား(၁)ဦးထံမှ ဘီနီဗြူး(၃.၅)ဂရမ်၊ ဘီနီဗြူး(၁၀၀၀)ဂရမ်၊ စစ်ကိုင်းတိုင်းဒေသကြီး၊ မုံရွာမြို့၊ ရွှေလှိုင်ရပ်ကွက်၊ မြို့ရှောင်လမ်းမပေါ်၌ သတင်းအရ ဆိုင်ကယ်အား ရပ်တန့်စိစစ်ရာ တရားခံအမျိုးသား(၁)ဦးထံမှ စိတ်ကြွဆေးပြား(၁၁၃၁)ပြား၊ ဆိုင်ကယ်(၁)စီး၊ ကလေးဝမြို့၊ အမှတ်(၁)ရပ်ကွက်၌ တရားခံအမျိုးသား(၂)ဦးထံမှ စိတ်ကြွဆေးပြား(၃၇၅)ပြား၊ ဆိုင်ကယ်(၁)စီး၊ ဟုမ္မလင်းမြို့နယ်၊ နောင်ပိုင်အောင်ကျေးရွာ၌ တရားခံအမျိုးသား(၂)ဦးထံမှ ဘီနီဗြူး(၆၉၀)ဂရမ်၊ ကွင်းဆက်စိစစ်ဖော်ထုတ်ချက်အရ ဇာမဏီခရီးသည်ပို့ဆောင်ရေးဂိုဏ်းတွင် တရားခံအမျိုးသား(၁)ဦး ပို့ဆောင်ထားသည့် လက်ဆွဲအိတ်အတွင်းမှ စိတ်ကြွဆေးပြား(၁၈၀၀)ပြား၊ ဘီနီဗြူး(၆၀၀)ဂရမ်၊ တနင်္သာရီတိုင်းဒေသကြီး၊ မြိတ်မြို့၊ အထက်ရေပုန်းရပ်ကွက်၌ တရားခံအမျိုးသား(၁)ဦးထံမှ စိတ်ကြွဆေးပြား(၄၆၀၅)ပြား၊ ကော့သောင်းမြို့၏ အနောက်တောင်ဘက် ပင်လယ်ပြင်၌ သတင်းအရ စက်လှေအား ရပ်တန့်စိစစ်ရာ တရားခံအမျိုးသား (၇)ဦးထံမှ ICE(၁၂၃၈၀၀၀)ဂရမ်၊ စက်လှေ(၃)စင်း၊ ဆိုင်ကယ်(၁)စီး၊ ကွင်းဆက်စိစစ်ဖော်ထုတ်ချက်အရ မော်လမြိုင်မြို့၊ တောင်ပိုင်းသွေးသောက်ရပ်ကွက်ရှိ ပိုဒေါင်အားဝင်ရောက်ရှာဖွေရာ တရားခံမှာ ကြိုတင်တိမ်းရှောင်နေပြီး ပိုဒေါင်အတွင်းမှ စိတ်ကြွဆေးပြား(၆၀၅၈၀)ပြား၊ Sojen(၆)ဘီးယာဉ်(၁)စီး၊ ဗိုင်းဘာလှေ(၁) စင်းနှင့် မြိုင်သာယာရပ်ကွက်ရှိ တရားခံ၏နေအိမ်မှ စိတ်ကြွဆေးပြား(၈၁၀)ပြား၊ ICE (၁၁၁၀)ဂရမ်၊ Mark II ယာဉ်(၁)စီး၊ ကျွန်းစုမြို့နယ်၊ ပြင်စဘူကျွန်း အနောက်ဘက် ရေပြင်၌ သတင်းအရ လှေအားရပ်တန့်စိစစ်ရာ တရားခံအမျိုးသား(၂)ဦးထံမှ စိတ်ကြွဆေးပြား(၇၃)ပြား၊ ဘီနီဗြူးစာမူနီ(၁၁၄၀)ဂရမ်၊ ပန်းတောင်ကျွန်းအနောက်၊ သံကတော့အော်အနီးတောင်ပေါ်၌ တရားခံအမျိုးသား(၂)ဦးထံမှ ဘီနီဗြူးစာမူနီ(၁၂၀)ဂရမ်၊ ပဲခူးတိုင်းဒေသကြီး၊ ပြည်မြို့၊ ရွာဘဲရပ်ကွက်၌ တရားခံအမျိုးသား(၁)ဦးထံမှ စိတ်ကြွဆေးပြား (၃၈၇၅)ပြား၊ မကွေးတိုင်းဒေသကြီး၊ ငဖဲမြို့နယ်၊ ပဒါန်းကျေးရွာ၌ တရားခံအမျိုးသမီး(၁)ဦးထံမှ ဆေးခြောက်(၆၅၃.၂)ဂရမ်၊ မန္တလေးတိုင်းဒေသကြီး၊ ပြည်ကြီးတံခွန်မြို့နယ်၊ (၆၂)လမ်းမပေါ်၌

စာမျက်နှာ ၁၁ သို့ ✪

★ စာမျက်နှာ ၁၀ မှ

သတင်းအရ Nissan ယာဉ်အား ရပ်တန့်စိစစ်ရာ တရားခံအမျိုးသား(၁)ဦးထံမှ စိတ်ကြွဆေးပြား(၃၅၆၅)ပြား၊ မော်တော်ယာဉ်(၁)စီး၊ မိုးကုတ်မြို့နယ်၊ လယ်ကြီးရကင်းရှေ့၌ သတင်းအရ Honda Insight ယာဉ်အား စစ်ဆေးရန်တားဆီးစဉ် မောင်းနှင်ထွက်ပြေးသဖြင့် လိုက်လံဖမ်းဆီးရာ ယာဉ်အားရပ်တန့်၍ ယာဉ်မောင်း ထွက်ပြေးသွားခဲ့ပြီး ယာဉ်ပေါ်မှ ဘိန်းဖြူ(၂၂၀၀)ဂရမ်၊ မော်တော်ယာဉ်(၁)စီး၊ သပိတ်ကျင်းမြို့နယ်၊ တောင်လယ် ကျေးရွာလမ်းမပေါ်၌ သတင်းအရ ဆိုင်ကယ်အားရပ်တန့်စိစစ်ရာ တရားခံအမျိုးသား(၃)ဦးထံမှ စိတ်ကြွဆေးပြား(၁၀၀၀) ပြား၊ ဆိုင်ကယ်(၁)စီး၊ ရန်ကုန်တိုင်းဒေသကြီး၊ တောင်ငူကွက်(၄)ရပ်ကွက်၌ တရားခံအမျိုးသား(၁)ဦးထံမှ ဆေးခြောက်(၂၅)ဂရမ်၊ ကွင်းဆက်စိစစ်ဖော်ထုတ်ချက်အရ (၆)ရပ်ကွက်၌ တရားခံအမျိုးသား(၂)ဦးထံမှ ဆေးခြောက် (၃၅)ဂရမ်၊ ထပ်မံဖော်ထုတ်ချက်အရ (၄)ရပ်ကွက်၌ တရားခံအမျိုးသား (၁)ဦး၊ အမျိုးသမီး(၁)ဦး၊ ပေါင်း(၂)ဦးတို့ထံမှ ဆေးခြောက်(၅.၅)ဂရမ်၊ ဒဂုံမြို့သစ်(တောင်ပိုင်း)မြို့နယ်၊ (၁၄၀)ရပ်ကွက်၊ အမှတ်(၂) လမ်းပေါ်၌ သတင်းအရ ဆိုင်ကယ်အားရပ်တန့်စိစစ်ရာ တရားခံအမျိုးသား(၁)ဦးထံမှ ဆေးခြောက်(၄၀၀)ဂရမ်၊ ဆိုင်ကယ်(၁)စီး၊ ဧရာဝတီ တိုင်းဒေသကြီး၊ မအူပင်မြို့၊ အမှတ်(၁)ရပ်ကွက်၌ တရားခံအမျိုးသား(၁)ဦး၊ အမျိုးသမီး(၂)ဦး၊ ပေါင်း(၃)ဦးတို့ထံမှ စိတ်ကြွဆေးပြား(၈၀)ပြား၊ ဆိုင်ကယ်(၁)စီးအားလည်းကောင်း၊ ခဲယမ်းများနှင့်အတူ ဖမ်းဆီးရမိမှုဖြစ်စဉ်(၁)ခုရှိခဲ့ပြီး ကယားပြည်နယ်၊ လွိုင်ကော်မြို့နယ်၊ ဒေါ်ဆာဆီးကျေးရွာ၌ သတင်းအရ ဆိုင်ကယ်အား ရပ်တန့်စိစစ်ရာ တရားခံ အမျိုးသား(၁)ဦးထံမှ စိတ်ကြွဆေးပြား(၁၃၂၀၀)ပြား၊ ဆိုင်ကယ်(၁)စီး၊ ပွင့် ၂၂ ကျည်(၂၅)တောင့်အားလည်းကောင်း၊ နိုင်ငံခြားသားများ ပါဝင်ပတ်သက်သော ဖမ်းဆီးရမိမှုဖြစ်စဉ် (၃)ခုရှိခဲ့ပြီး စစ်ကိုင်းတိုင်းဒေသကြီး၊ စစ်ကိုင်းမြို့၊ ပတ္တမြားစက်မှုဇုန်၌ တရားမဝင် ဝင်ရောက်လာသည့် တရုတ်နိုင်ငံသား တရားခံအမျိုးသား(၁)ဦးထံမှ စိတ်ကြွ ဆေးပြား(၃)ပြား၊ တမူးမြို့နယ်၊ ခမ်းပါတ်မြို့၊ အမှတ်(၂)ရပ်ကွက်၌ တရားမဝင် ဝင်ရောက်လာသည့် အိန္ဒိယနိုင်ငံသား

တရားခံအမျိုးသမီး(၁)ဦးထံမှ ဘိန်းဖြူ(၂၆၂.၅)ဂရမ်၊ ရန်ကုန်တိုင်းဒေသကြီး၊ မင်္ဂလာဒုံမြို့နယ်၊ ရန်ကုန်အပြည်ပြည် ဆိုင်ရာ လေဆိပ် Terminal-1 ၌ မလေးရှားနိုင်ငံသို့ သွားရောက်မည့် အင်ဒိုနီးရှားနိုင်ငံသား တရားခံအမျိုးသား (၁)ဦးထံမှ ICE(၅၆၀၀)ဂရမ်အား သိမ်းဆည်းရမိခဲ့ကြောင်းနှင့် သီးခြားဖော်ထုတ်ဖမ်းဆီးမှု စုစုပေါင်းအနေဖြင့် ယခုသိတင်းပတ် (၂၈-၄-၂၀၁၉)ရက်နေ့မှ ၄-၅-၂၀၁၉ရက်နေ့အထိ အတွင်း မူးယစ်အမှုပေါင်း (၁၉၆)မှုတွင် တရားခံကျား(၂၆၂)ဦး၊ မ(၃၇)ဦး၊ ပေါင်း(၂၉၉)ဦးကို စိတ်ကြွဆေးပြား(၈၉၄၀၆၅)ပြား၊ ဘိန်းဖြူ (၃၃၀၈၇.၁၆၇) ဂရမ်၊ ICE (၁၂၄၄၇၁၀.၆) ဂရမ်၊ စိတ်ကြွဆေးပြားအကြေမှုန့်(၀.၃)ဂရမ်၊ ဘိန်း(၃၁၁၀.၉၉) ဂရမ်၊ ဘိန်းဆီခဲ(၁၃၀.၆၃) ဂရမ်၊ ဘိန်းစာမှုန့်(၁၂၇၆.၃၃)ဂရမ်၊ ဘိန်းစာရွက်(၈၁.၆၅)ဂရမ်၊ ဆေးခြောက် (၁၁၂၉.၉)ဂရမ်၊ Sulphuric Acid (၅၄၄၀)လီတာ၊ Methanol / Nitric Acid(၄၀၀၀)လီတာ၊ ပွင့် ၂၂ ကျည်(၂၅)တောင့်တို့အား ဖော်ထုတ် သိမ်းဆည်းရမိကြောင်း သတင်းရရှိပါသည်။

၅။ မူးယစ်ဆေးဝါးများ ပိုမိုဖမ်းဆီးရမိနိုင်ရေးနှင့်စပ်လျဉ်း၍ ပြည်ထဲရေးဝန်ကြီးဌာနနှင့် တိုင်းဒေသကြီး/ပြည်နယ် အစိုးရအဖွဲ့များသို့ တိုင်ကြားနိုင်သည့်အပြင် ထူးခြားသည့်ကိစ္စရပ်များနှင့် ကြီးမားသည့် မူးယစ်ဆေးဝါး ရောင်း/ဝယ်မှု ကိစ္စရပ်များကို နိုင်ငံတော်သမ္မတရုံး၏ “မူးယစ်ဆေးဝါး အထူးသတင်းတိုင်ကြားရေးဌာန” အောက်ဖော်ပြပါ တယ်လီဖုန်း/ ဖက်စ်ဖုန်းနှင့် အီးမေးလ်လိပ်စာတို့သို့ ရုံးချိန်အတွင်း လုံခြုံစိတ်ချစွာ တိုင်ကြားနိုင်ပါကြောင်း ထပ်မံအသိပေးအပ်ပါသည်။

ဆက်သွယ်ရန်-
 အော်တိုတယ်လီဖုန်းနံပါတ် - ၀၆၇-၅၉၀၂၀၀
 ဖက်စ်ဖုန်းနံပါတ် - ၀၆၇-၅၉၀၂၃၃
 အီးမေးလ်လိပ်စာ - antinarcotics@presidentoffice.gov.mm

အဂတိလိုက်စားမှု တားဆီးကာကွယ်ရေးမဟာဗျူဟာစီမံကိန်း ၂၀၁၈-၂၀၂၁ ကို ချမှတ်ပြီး နှစ်အလိုက် စီမံချက်များချမှတ်၍ အကောင်အထည်ဖော်ဆောင်ရွက်လျက်ရှိ



နေပြည်တော် မေ ၆

မြန်မာနိုင်ငံ အဂတိလိုက်စားမှု တိုက်ဖျက်ရေးကော်မရှင်၏ ကုလသမဂ္ဂအဂတိလိုက်စားမှု တိုက်ဖျက်ရေးကွန်ဗင်းရှင်း (UNCAC) အကောင်အထည်ဖော်ဆောင်ရွက်မှု ပြန်လည် သုံးသပ်ရေးလုပ်ငန်းစဉ် ဒုတိယစက်ဝန်း Country Report ထုတ်ပြန်နိုင်ရေး (Meeting on Myanmar's Country Review Report for UNCAC Implementation Review Cycle 2) အစည်း အဝေးဖွင့်ပွဲ အခမ်းအနားကို ယနေ့နံနက် ၈ နာရီခွဲတွင် နေပြည်တော်ရှိ Grand Amara ဟိုတယ်၌ ကျင်းပသည်။ အခမ်းအနားတွင် အဂတိလိုက်စားမှုတိုက်ဖျက်ရေး ကော်မရှင်ဥက္ကဋ္ဌ ဦးအောင်ကြည်က မြန်မာနိုင်ငံအနေဖြင့် ကုလသမဂ္ဂ အဂတိလိုက်စားမှုတိုက်ဖျက်ရေး ကွန်ဗင်းရှင်း (UNCAC) ကို ၂၀၀၅ ခုနှစ်တွင် လက်မှတ်ရေးထိုးခဲ့ပြီး ၂၀၁၂ ခုနှစ် ဒီဇင်ဘာ ၂၀ ရက်တွင် အတည်ပြုခဲ့ပါကြောင်း၊ အဂတိလိုက်စားမှုတိုက်ဖျက်ရေးဥပဒေကို ၂၀၁၃ ခုနှစ် ဩဂုတ် ၇ ရက်တွင် ပြည်ထောင်စုလွှတ်တော်က ပြဋ္ဌာန်း ခဲ့ပြီး အဂတိလိုက်စားမှုတိုက်ဖျက်ရေးကော်မရှင်ကို ၂၀၁၄ ခုနှစ် ဖေဖော်ဝါရီ ၂၅ ရက်တွင် စတင်ဖွဲ့စည်းခဲ့ပါကြောင်း၊ ကုလသမဂ္ဂအဂတိလိုက်စားမှုတိုက်ဖျက်ရေး ကွန်ဗင်းရှင်း အကောင်အထည်ဖော်ဆောင်ရွက်မှု သုံးသပ်ရေးလုပ်ငန်းစဉ် ပထမစက်ဝန်းတွင် ထိုင်းနှင့် ဘူရီရာ့ဒီနိုင်ငံတို့က မြန်မာ နိုင်ငံအပေါ် သုံးသပ်မှုဆောင်ရွက်ခဲ့ပြီး မြန်မာနိုင်ငံအနေ ဖြင့် တိုက်ခိုက်နိုင်စွမ်းအတူ ကမ္ဘောဒီးယားနိုင်ငံအား သုံးသပ် ခဲ့ပါကြောင်း၊ ပထမအကြိမ် သုံးသပ်ရေးလုပ်ငန်းစဉ် အကြံပြုချက်များအပေါ် အလေးထားပြီး လိုက်နာ

အကောင်အထည်ဖော် ဆောင်ရွက်နိုင်ခဲ့ပြီးဖြစ်ပါကြောင်း။ ဒုတိယစက်ဝန်းတွင် ကွန်ဗင်းရှင်းပါ တားဆီးကာကွယ် ရေးဆောင်ရွက်မှုများနှင့် ပိုင်ဆိုင်မှုပစ္စည်းများ ပြန်လည် ရယူခြင်း သတ်မှတ်ချက်များနှင့်စပ်လျဉ်း၍ ကွန်ဗင်းရှင်း ပြဋ္ဌာန်းချက်များအပေါ် လိုက်နာဆောင်ရွက်ခြင်းကို သုံးသပ် ရန်ဖြစ်ပါကြောင်း၊ အဂတိလိုက်စားမှု တားဆီးကာကွယ် ခြင်းနှင့်ပတ်သက်ပြီး အသိပညာပေးခြင်း၊ ဟောပြော ပို့ချခြင်း၊ အသိပညာပေးရပ်သံဇာတ်လမ်းတိုများ၊ သတင်း ထုတ်ပြန်ခြင်းများကို လုပ်ဆောင်လျက်ရှိပါကြောင်း၊ အဂတိလိုက်စားမှုတိုက်ဖျက်ရေး ကော်မရှင်ကျင့်ဝတ်အား ထုတ်ပြန်ဆောင်ရွက်နိုင်ခဲ့ကြောင်း၊ အထူးသဖြင့် အဂတိ လိုက်စားမှု တားဆီးကာကွယ်ရေးမဟာဗျူဟာစီမံကိန်း ၂၀၁၈-၂၀၂၁ ကိုချမှတ်ပြီး နှစ်အလိုက် စီမံချက်များ ချမှတ်၍ အကောင်အထည်ဖော် ဆောင်ရွက်လျက်ရှိပါ ကြောင်း၊ နိုင်ငံတော်အစိုးရ၏ Political Will အဖြစ် ဆောင်ရွက်ခြင်းကို ပြည်ထောင်စုဝန်ကြီးဌာနများတွင် အဂတိလိုက်စားမှုတားဆီးကာကွယ်ရေးအဖွဲ့များ (CPU) စတင်ဖွဲ့စည်းဆောင်ရွက်နေခြင်းကို ကျေနပ်အားရဖွယ် မြင်တွေ့ကြရမည် ဖြစ်ပါကြောင်း။ ပြည်တွင်း၌သာမက နိုင်ငံတကာအဂတိလိုက်စားမှု တိုက်ဖျက်ရေးအဖွဲ့များ၊ ဒေသဆိုင်ရာ အဂတိလိုက်စားမှု တိုက်ဖျက်ရေးအဖွဲ့များနှင့်လည်း ပူးပေါင်း၍ အဂတိ လိုက်စားမှုလျော့နည်းပပျောက်ရေးအတွက် ကြိုးပမ်း ဆောင်ရွက်လျက်ရှိပါကြောင်း၊ မြန်မာနိုင်ငံ၏ Country Review Report အောင်မြင်စွာ ထုတ်ပြန်နိုင်ရေးအတွက် ပထမစက်ဝန်းတွင် ပေါင်းစည်းဆောင်ရွက်ခဲ့ကြသည့်



နည်းတူ ဒုတိယစက်ဝန်းတွင်လည်း ဆက်လက်၍ ပိုင်းဝန်း လုပ်ကိုင်ဆောင်ရွက်ပေးကြရန် ပြောကြားသည်။ ဆက်လက်၍ United Nations Office on Drugs and Crime (UNODC) Country Office မှ ကိုယ်စားလှယ် Ms. Marie Pegie Cauchois နှင့် UNODC ရုံးချုပ်မှ ကိုယ်စားလှယ် Mr. Jason Reichelt တို့က အမှာစကား ပြောကြားကြသည်။ ထိုနောက် အစည်းအဝေးကို ဆက်လက်ကျင်းပရာ တက်ရောက်လာကြသူများက ကုလသမဂ္ဂအဂတိ လိုက်စားမှု တိုက်ဖျက်ရေးကွန်ဗင်းရှင်း (UNCAC) အကောင်အထည်ဖော်ဆောင်ရွက်မှု ပြန်လည်သုံးသပ်ရေး လုပ်ငန်းစဉ် ဒုတိယစက်ဝန်း Country Report ထုတ်ပြန်နိုင်ရေးအတွက် ဆွေးနွေးကြပြီး အစည်းအဝေးကို မေ ၈ ရက်အထိ ကျင်းပသွားမည်ဖြစ်ကြောင်း သိရသည်။ အစည်းအဝေးသို့ အဂတိလိုက်စားမှုတိုက်ဖျက်ရေး ကော်မရှင်၊ အတွင်းရေးမှူးနှင့် အဖွဲ့ဝင်များ၊ ပြည်ထောင်စု ရာထူးဝန်အဖွဲ့ အဖွဲ့ဝင် ဦးသန်းထွန်း၊ မြန်မာနိုင်ငံတော် ဗဟိုဘဏ် ဒုတိယဥက္ကဋ္ဌ ဦးစိုးသိမ်း၊ UNODC မှ တာဝန်ရှိပုဂ္ဂိုလ်များ၊ ပြည်ထောင်စုဝန်ကြီးဌာနများမှ တာဝန်ရှိသူများ တက်ရောက်ကြသည်။ သတင်းစဉ်



လေယာဉ်တင်သင်္ဘောအုပ်စုနှင့် ဗုံးကြဲလေယာဉ်များ အရှေ့အလယ်ပိုင်းဒေသသို့ အမေရိကန်စေလွှတ်

ဝါရှင်တန် မေ ၆

လေယာဉ်တင်သင်္ဘောတစ်စင်း ဦးဆောင်သည့် တိုက်ခိုက်ရေးရေယာဉ်စုတစ်စုနှင့် ဗုံးကြဲလေယာဉ်များကို အမေရိကန်ပြည်ထောင်စုက အရှေ့အလယ်ပိုင်းဒေသသို့ စေလွှတ်လိုကြောင်း၊ ယင်းမှာ အီရန်နိုင်ငံအား ဟန့်တားသည့် လက္ခဏာဖြစ်ကြောင်း အေအက်ဖ်ပီသတင်းတွင် ဖော်ပြသည်။

လေယာဉ်တင်သင်္ဘောကြီး ယူအက်စ်အက်စ် အီဘရာဟင်လင်ကွန်းနှင့် တိုက်ခိုက်ရေးရေယာဉ် တစ်စုနှင့် ဗုံးကြဲလေယာဉ်အုပ်စုတစ်စုကို အမေရိကန်အလယ်ပိုင်းစစ်ဌာနချုပ်ဒေသအတွင်းသို့ စေလွှတ်ခဲ့ကြောင်း၊ ယင်းမှာ ရှင်းလင်းပြီး သိသာထင်ရှားသည့် သတင်းစကားကို အီရန်သို့ ပေးခြင်းဖြစ်ကြောင်း အမေရိကန်အမျိုးသားလုံခြုံရေး အကြံပေး ဂျွန်ဘော်လ်တန်က မေ ၅ ရက်တွင် ထုတ်ပြန်သည့် ကြေညာချက်တွင် ဖော်ပြသည်။

ယင်းသို့ စစ်ရေယာဉ်များနှင့် ဗုံးကြဲလေယာဉ်များစေလွှတ်ခြင်းသည် အမေရိကန်၏ အကျိုးစီးပွားနှင့် အမေရိကန်၏ မဟာမိတ်များအား မည်သည့်တိုက်ခိုက်မှုမျိုးမဆို ပြုလုပ်ခဲ့ပါက မိမိတို့၏ မဆုတ်မနစ်သောတပ်ဖွဲ့များ၏ တိုက်ခိုက်မှုနှင့် ရင်ဆိုင်ရလိမ့်မည်ဟု ရှင်းရှင်းလင်းလင်း သတင်းစကားပါးလိုက်ကြောင်း ကြေညာချက်တွင် ဖော်ပြသည်။

အမေရိကန်ပြည်ထောင်စုသည် အီရန်နိုင်ငံအား အုပ်စိုးသူများနှင့် စစ်ပွဲဖြစ်ပွားအောင် လုပ်ဆောင်မည် မဟုတ်ကြောင်း၊ သို့သော် မိမိတို့သည် အီရန်နိုင်ငံက ကြိုးကိုင်ကိုယ်စားတိုက်ခိုက်မှုဖြစ်စေ၊ အီရန်တော်လှန်ရေး အစောင့်တပ်ဖွဲ့ (သို့မဟုတ်) အီရန် အမြဲတမ်းတပ်ဖွဲ့ဝင်များကဖြစ်စေ ပြုလုပ်လာမည့် မည်သည့်တိုက်ခိုက်မှုမျိုးကိုမဆို တုံ့ပြန်နိုင်ရန် အပြည့်အဝပြင်ဆင်ထားကြောင်း ကြေညာချက်တွင် ဖော်ပြသည်။

အေအက်ဖ်ပီ



ဂါဇာကမ်းမြောင်းတွင် အပစ်အခတ်ရပ်စဲရေး အစွဲအမတ်နှင့် သဘောတူညီမှုရဟု ဟားမားစ်ပြောကြား

ဂါဇာစီးတီး မေ ၆

ဂါဇာကမ်းမြောင်းဒေသတွင် ဖြစ်ပွားနေသည့် တိုက်ခိုက်မှုများရပ်စဲရန် မေ ၆ ရက်တွင် အစွဲအမတ်နှင့် သဘောတူညီမှု ရရှိခဲ့ကြောင်း ဟားမားစ်အဖွဲ့က ထုတ်ပြန်သည့်ကြေညာချက်တွင် ဖော်ပြသည်။ ယင်းအပစ်အခတ်ရပ်စဲမှု သဘောတူညီ ချက်ရရှိခြင်းနှင့်ပတ်သက်၍ အစွဲအမတ်နှင့်က တရားဝင်မှတ်ချက်ပေး ပြောကြားခြင်းမရှိကြောင်း အင်န်အိတ်ချ်ကေ သတင်းတွင် ဖော်ပြသည်။

ဟားမားစ် စစ်သွေးကြွအဖွဲ့နှင့် အစွဲအမတ်တပ်ဖွဲ့များအကြား ပြင်းထန်သည့် တိုက်ခိုက်မှုများ မေ ၄ ရက်တွင် စတင် ဖြစ်ပွားခဲ့ပြီး တိုက်ခိုက်မှုများအတွင်း နှစ်ဖက်စလုံးတွင် အရပ်သားများ သေဆုံးခဲ့ရသည်။ ဟားမားစ်အဖွဲ့က အစွဲအမတ်ပိုင်နယ်မြေအတွင်းသို့ ချီတက်လာခဲ့ရာ ၇၀၀ နီးပါးခန့် ပစ်လွှတ်ခဲ့ပြီး အစွဲအမတ်အရပ်သား လေးဦး သေဆုံး ခဲ့သည်။ ဟားမားစ်စစ်သွေးကြွအဖွဲ့၏ ချီတက်မှုကို လက်တုံ့ပြန်သည့်အနေဖြင့် ဂါဇာကမ်းမြောင်းဒေသရှိ နေရာပေါင်း ၃၅၀ ခန့်ကို အစွဲအမတ်တပ်ဖွဲ့က ပစ်ခတ်တိုက်ခိုက်ခဲ့ပြီး ပါလက်စတိုင်းအရပ်သား ၁၁ ဦး အပါ အဝင် ၂၃ ဦး သေဆုံးခဲ့ရသည်။ ဟားမားစ်အဖွဲ့နှင့် အစွဲအမတ်တို့အကြား နောက်ဆုံးလက်နက်ကိုင် တိုက်ခိုက်မှု စတင်ဖြစ်ပွားစဉ်ကတည်းကပင် ကုလသမဂ္ဂနှင့် အီဂျစ်နိုင်ငံတို့က ဖျန်ဖြေမှုပေးရန် ကြိုးပမ်းခဲ့ကြသည်။

အပစ်အခတ်ရပ်စဲရေးအတွက် အစွဲအမတ်နှင့် သဘောတူညီမှုရရှိခဲ့သည်ဟု ဟားမားစ်အဖွဲ့က မေ ၆ ရက်တွင် ကြေညာချက် ထုတ်ပြန်ခဲ့သော်လည်း အစွဲအမတ်က တရားဝင်မှတ်ချက်ပြု ပြောကြားခြင်းမရှိပေ။ ပစ်ခတ်တိုက်ခိုက် မှုများ အဆုံးသတ်သွားခြင်းမှာ အပစ်အခတ်ရပ်စဲရေး သဘောတူညီမှုကြောင့်ဖြစ်ကြောင်း ဂျေရုဆလင်ရှိ အင်န်အိတ်ချ် ကေ သတင်းထောက်က ပြောကြားသည်။

အင်န်အိတ်ချ်ကေ



မော်စကိုလေဆိပ်၌ လေယာဉ်တစ်စင်း မီးလောင်မှုကြောင့် ၄၁ ဦးသေဆုံး

မော်စကို မေ ၆

ရုရှားနိုင်ငံအနောက်မြောက်ပိုင်း မာမန့်စ်စ်မြို့ သို့ ပျံသန်းမည့် SSJ-100 ခရီးသည် လေယာဉ်သည် မေ ၅ ရက်က မော်စကိုမြို့ ရှီရီမီတေပို အပြည်ပြည်ဆိုင်ရာလေဆိပ်၌ အရေးပေါ်ဆင်းသက်မှုမစတင်မီ မီးလောင် ကျွမ်းမူဖြစ်ပွားခဲ့ပြီး ခရီးသည် ၄၁ ဦး သေဆုံး ခဲ့ကြောင်း ရုရှားနိုင်ငံ၏ စုံစမ်းစစ်ဆေးရေး ကော်မတီက မေ ၆ ရက်တွင် အတည်ပြု ပြောကြားခဲ့သည်။

ကနဦးထုတ်ပြန်ချက်တွင်မူ ယင်း လေယာဉ်ပေါ်တွင် ခရီးသည် ၇၈ ဦး လိုက်ပါ စီးနင်းခဲ့ပြီး အသက်ရှင်သူ ၃၇ ဦးရှိကြောင်း စုံစမ်းစစ်ဆေးရေးကော်မတီ၏ ထုတ်ပြန်ချက် အရ သိရသည်။ အဆိုပါလေယာဉ်သည် ဒေသစံတော်ချိန် ၂ နာရီ ၂ မိနစ်တွင် ရှီရီမီတေပိုလေဆိပ်မှ စတင်ပျံသန်းခဲ့ပြီး မိနစ် ၄၀ ဝန်းကျင်ခန့် မော်စကိုမြို့ပေါ်တွင် ပျံသန်း ခဲ့ပြီးနောက် အရေးပေါ်ဆင်းသက်မှုတစ်ရပ် ပြုလုပ်ခဲ့ခြင်းဖြစ်သည်။

ယင်းလေယာဉ်သည် အရေးပေါ်ဆင်း သက်မီကပင် မီးလောင်ကျွမ်းခဲ့ကြောင်းနှင့် လျှပ်စီးကြောင်းကြောင့် မီးလောင်ကျွမ်းခြင်း ဖြစ်နိုင်ကြောင်း ကနဦးသတင်းထုတ်ပြန်ချက် များအရ သိရသည်။ စုံစမ်းစစ်ဆေးရေး ကော်မတီက ယင်းဖြစ်စဉ်နှင့်ပတ်သက်၍ လေကြောင်းပို့ဆောင်မှုဆိုင်ရာ ဘေးကင်း လုံခြုံမှုစည်းမျဉ်းများကို ချိုးဖောက်မှုဖြင့် ပြစ်မှု ဆိုင်ရာတရားစွဲဆိုမှုတစ်ရပ် ပြုလုပ်ထားပြီး

လေယာဉ်မီးလောင်ကျွမ်းမှုအား နောက်ထပ် စုံစမ်းစစ်ဆေးခြင်းများ ပြုလုပ်လျက်ရှိကြောင်း သတင်းထုတ်ပြန်ချက်အရ သိရသည်။ စုံစမ်းစစ်ဆေးသူများအနေဖြင့် အဆိုပါ လေယာဉ်ဖြစ်စဉ်နှင့်ပတ်သက်၍ ဒုက္ခခံစားခဲ့ ရသူများ၊ မျက်မြင်တွေ့ရှိသူများ၊ လေဆိပ် ဝန်ထမ်းများ၊ လေယာဉ်အမှုထမ်းများအပါ အဝင် အခြားသော သက်ဆိုင်သူများကိုလည်း တွေ့ဆုံမေးမြန်းမှုများ ပြုလုပ်ခဲ့ကြောင်း သိရသည်။

အေအက်ဖ်ပီသတင်းတစ်ရပ်၏ ဖော်ပြ ချက်တွင်မူ အဆိုပါလေယာဉ်သည် လေယာဉ်

အမှုထမ်း ၄၁ ဦးအပါအဝင် ခရီးသည် ၇၃ ဦးပါရှိကြောင်းနှင့် လေယာဉ်မီးလောင်မှု ကြောင့် အနည်းဆုံးကလေးငယ်နှစ်ဦး အပါ အဝင် ၄၁ ဦးသေဆုံးခဲ့ကြောင်း သိရသည်။ မော်စကိုဒေသဆိုင်ရာ ကျန်းမာရေး ဝန်ကြီး ဒီမီထရီမက်ဗီယက်စ်၏ပြောကြားချက် အရ ၁၁ ဦး ဒဏ်ရာရရှိခဲ့ကြောင်း သိရ သည်။

လေယာဉ်မီးလောင်မှုဖြစ်စဉ်ကို ဆုံးဖြတ် နိုင်ရန် ရုရှားနိုင်ငံ စုံစမ်းစစ်ဆေးသူများက ဆက်လက် ကြိုးစားသွားမည်ဖြစ်ကြောင်း လည်း သိရသည်။ ဆင်ဟွာ၊ အေအက်ဖ်ပီ



ဂျပန်နိုင်ငံတွင် ၃၈ နှစ်အတွင်း ကလေးဦးရေ အနိမ့်ဆုံးကျဆင်း

တိုကျို မေ ၆

မေလ ၅ ရက်နေ့သည် ဂျပန်နိုင်ငံ၏ ကလေးများနေ့ဖြစ်သည်။ သို့သော် ဂျပန်နိုင်ငံတွင် ၁၉၈၂ ခုနှစ်မှစ၍ နှစ်ပေါင်း ၃၈ နှစ်အတွင်း ကလေးဦးရေမှာ လက်ရှိကာလအတွင်း အနိမ့်ဆုံးသို့ ကျဆင်းနေကြောင်း အင်န်အိတ်ချ်ကေသတင်းတွင် ဖော်ပြသည်။

ယခုနှစ် ဧပြီ ၁ ရက်တွင် ဂျပန်နိုင်ငံ၌ အသက် ၁၅ နှစ်အောက် ကလေးဦးရေ စုစုပေါင်း သည် ၁၅ ဒသမ ၃၃ သန်းရှိပြီး ယောက်ျားလေးဦးရေ ၇ ဒသမ ၈၅ သန်းနှင့် မိန်းကလေးဦးရေ ၇ ဒသမ ၄၈ သန်းရှိကြောင်း ဂျပန်ပြည်ထဲရေးဝန်ကြီးဌာနက ပြောကြားသည်။

ယင်းပမာဏမှာ ယမန်နှစ်က ဦးရေထက် ၁၈၀၀၀ ခန့် ကျဆင်းသွားခြင်းဖြစ်သည်။ နှစ်ပေါင်း ၃၀ သက်တမ်းရှိသည့် ဂျပန်နိုင်ငံ၏ ဟေဆေးခေတ်အတွင်း ကလေးဦးရေ ရှစ်သန်းခန့် ကျဆင်းသွားခြင်းဖြစ်သည်။

လတ်တလောကောက်ယူသည့်စာရင်းအရ ဂျပန်နိုင်ငံ၏ စုစုပေါင်းလူဦးရေ၏ ၁၂ ဒသမ ၁ ရာခိုင်နှုန်းမှာ ကလေးဦးရေဖြစ်ပြီး ယင်းမှာ ယမန်နှစ်နှင့် နှိုင်းယှဉ်ပါက သုည ဒသမ ၂ ရာခိုင်နှုန်း ကျဆင်းသွားခြင်းဖြစ်သည်။

အင်န်အိတ်ချ်ကေ

ဆိုင်ကလုန်းမုန်တိုင်း “ဖန်နီ” နှင့်ပတ်သက်၍ အိန္ဒိယအစိုးရ၏ ကိုင်တွယ်ဆောင်ရွက်မှုကို နိုင်ငံတကာက ချီးကျူး

ကျော်ထိုက်စိုး

ကြိုတင်အချက်ပေးစနစ်များ ဆောလျင်စွာထုတ်ပြန်မှုနှင့် ပြည်သူတစ်သန်းကျော်ကို ဘေးကင်းရာသို့ ပြောင်းရွှေ့မှု လျင်လျင်မြန်မြန် လုပ်ဆောင်ခဲ့ခြင်းကြောင့် ကုလသမဂ္ဂ အဖွဲ့နှင့် အခြားပညာရှင်များက အိန္ဒိယနိုင်ငံအား ချီးကျူး ခဲ့ပြီး ထိုသို့ဆောင်ရွက်ခြင်းကြောင့် အိန္ဒိယနိုင်ငံအရှေ့ပိုင်း ကမ်းရိုးတန်းတစ်လျှောက် တိုက်ခတ်ခဲ့သည့် အင်အား ပြင်းထန်သော ဆိုင်ကလုန်းမုန်တိုင်း “ဖန်နီ” ကြောင့် ဆုံးရှုံးရမည့် လူအသက်ပေါင်းများစွာကို ကယ်တင်နိုင်ခဲ့ ကြောင်း ၎င်းတို့က ပြောကြားခဲ့သည်။



မေလ ၄ ရက်က အိန္ဒိယနိုင်ငံ အိန္ဒိရာပြည်နယ် ပူရီခရိုင်တွင် ဆိုင်ကလုန်းမုန်တိုင်း “ဖန်နီ” ကြောင့် ပျက်စီးသွားသည့် အိမ်များအကြား အမျိုးသမီးတစ်ဦး လမ်းလျှောက်နေစဉ်။

နှစ်ပေါင်းများစွာအတွင်း အိန္ဒိယနိုင်ငံသို့ တိုက်ခတ် ခဲ့သည့် အင်အားပြင်းမုန်တိုင်းများအနက် တစ်ခုဖြစ်သည့် ဆိုင်ကလုန်းမုန်တိုင်း “ဖန်နီ” သည် မေလ ၃ ရက်က အိန္ဒိရာပြည်နယ်အတွင်း တိုက်ခတ်ခဲ့ပြီး ဘင်္ဂလားဒေ့ရှ် နိုင်ငံဘက်သို့ ဦးတည်မသွားမီ လူဦးရေ ၄၆ သန်း နေထိုင်ရာ အဆိုပါကမ်းရိုးတန်းပြည်နယ်တစ်လျှောက် ပျက်စီးဆုံးရှုံးမှုများဖြစ်ပေါ်အောင် မြေနှောက်ဖျက်ဆီး သွားခဲ့သည်။ ၁၉၉၉ ခုနှစ်ကလည်း အဆိုပါပြည်နယ်တွင် အင်အားအလွန်ပြင်းထန်သည့် ဆိုင်ကလုန်းမုန်တိုင်း တစ်ခု ကုန်းတွင်းပိုင်း ကီလိုမီတာ ၂၀ အထိ နာရီ ၃၀ ကြာအောင် တစ်ရှိန်ထိုးတိုက်ခတ်ခဲ့သည်။ သဘာဝဘေး အန္တရာယ် ကျရောက်လာချိန်တွင် ကြိုတင်ပြင်ဆင်မှုများ ပြုလုပ်ခြင်းမရှိသောကြောင့် အာဏာပိုင်များမှာ လေဘေးသင့်ပြည်သူများကို ဘေးလွတ်ရာသို့ ပြောင်းရွှေ့မှု မလုပ်ဆောင်နိုင်ခဲ့ဘဲ လူ ၁၀၀၀၀ ခန့် သေဆုံးခဲ့သည်။ ယခုတစ်ကြိမ် “ဖန်နီ” ဆိုင်ကလုန်း မုန်တိုင်း အိန္ဒိရာပြည်နယ်သို့ တိုက်ခတ်လာချိန်တွင်မူ တိုးတက်လာသော ကြိုတင်ခန့်မှန်းမှုပုံစံများ၊ ပြည်သူ များကြား သဘာဝဘေးအန္တရာယ်ဆိုင်ရာ အသိပညာ လေးမှုများနှင့် အိန္ဒိယတပ်မတော်နှင့် စေတနာ့ဝန်ထမ်း များ၏ ကျောထောက်နောက်ခံပြုမှုဖြင့် ဆောင်ရွက်သည့် သေချာပြင်ဆင်ထားသော ဘေးလွတ်ရာသို့ပြောင်းရွှေ့မှု အစီအမံများကြောင့် ထိခိုက်သေဆုံးသူ နည်းပါးခဲ့ခြင်း ဖြစ်သည်။

ပြည်နယ်သို့ တိုက်ခတ်လာတော့မည်ဟု ရှင်းရှင်းလင်းလင်း သိလာ ရချိန်တွင် အရေးပေါ်ကယ်ဆယ်ရေးအဖွဲ့များသည် မြေခိုခိုဒေသများတွင် နေထိုင်သူများကို ဘေးလွတ်ရာသို့ ပြောင်းရွှေ့တာဝန်ကိုစတင်ခဲ့ပြီး မုန်တိုင်းအန္တရာယ် ကျရောက်နိုင်သည့်ဒေသများရှိ ပြည်သူ ၁ ဒသမ ၂ သန်းကို ယာယီမုန်တိုင်းရှောင်စခန်းများသို့ ရွှေ့ပြောင်း ပေးခဲ့သည်။ ပြည်သူများ အမိုးအကာများအတွင်း နေထိုင် ကြရန်နှင့် ဆောင်ရွက်၊ ရှောင်ရန်များ လိုက်နာကြရန် မေတ္တာရပ်ခံထားသည့် သတိပေးမှုများကို ရုပ်မြင်သံကြား နှင့် ရေဒီယိုများတွင် ထပ်တလဲလဲထုတ်ပြန်ခဲ့ပြီး ဘူတာ များ၊ ပန်းခြံများကဲ့သို့သော အများပြည်သူပိုင်နေရာများတွင် အသံချစ်စက်များဖြင့် သတိပေးခဲ့သည်။ သဘာဝဘေး အန္တရာယ်လျော့ချရေးဆိုင်ရာ ကုလသမဂ္ဂရုံး (UNDRR) က အိန္ဒိယအစိုးရ၏ ထိရောက်မှုရှိသော ဘေးလွတ်ရာသို့ ပြောင်းရွှေ့မှုကို ချီးကျူးခဲ့ပြီး ထိုအစီအစဉ်က လူအသက် ပေါင်းများစွာကို ကယ်တင်ခဲ့ကြောင်း ပြောကြားခဲ့သည်။

အိန္ဒိယနိုင်ငံတွင် ဆိုင်ကလုန်းမုန်တိုင်း “ဖန်နီ” မြေနှောက်ဖျက်ဆီးမှုကြောင့် လူ ၁၂ ဦး သေဆုံးခဲ့ပြီး ၁၆၀ ထက်မနည်း ဒဏ်ရာရရှိခဲ့ကြောင်း ဒေသန္တရ မီဒီယာများက ဖော်ပြခဲ့သည်။ ဆိုင်ကလုန်းမုန်တိုင်း “ဖန်နီ” သည် ယခုရက်သတ္တပတ်အတွင်း အိန္ဒိရာ

အမျိုးသားဘေးအန္တရာယ် တုံ့ပြန်ရေးအဖွဲ့များ၊ စေတနာ့ဝန်ထမ်းများနှင့်အတူ ပြည်နယ်အစိုးရက ပြည်သူ များအား ဘေးလွတ်ရာသို့ပြောင်းရွှေ့မှုများနှင့် ဘေး အန္တရာယ်ကင်းသော ယာယီမုန်တိုင်းရှောင်စခန်းများ တည်ဆောက်မှုကို အတိုင်အမောက်ညီညီ လုပ်ဆောင်ခဲ့

သည်။ မုန်တိုင်းကျရောက်ရာဒေသများသို့ အစား အသောက်များ၊ ဆေးဝါးများ ဖြန့်ဖြူးရန်အတွက် ကယ်ဆယ်ရေးလုပ်သားများကို ဖြိုဟ်တုဖုန်းများ တပ်ဆင် ပေးကာ လေသွင်းနိုင်သောလှေငယ်များ ပံ့ပိုးပေးခဲ့သည်။ အိန္ဒိယတပ်မတော်မှ စေတနာ့ဝန်ထမ်းတပ်ဖွဲ့ဝင် ၄၅၀၀၀ ၏ ကျေးဇူးကြောင့် ယာယီမုန်တိုင်းရှောင်စခန်း ၉၀၀၀ အတွက် လိုအပ်သည်များ ဖြည့်တင်းပေးရန် စားဖိုဆောင် ၇၀၀၀ ခန့် တည်ဆောက်ခဲ့သည်။ ယခုအခါ အရေးပေါ် ကယ်ဆယ်ရေးလုပ်သားများမှာ ဓာတ်အားလိုင်းများ၊ ဖုန်းလိုင်းများအပါအဝင် ပျက်စီးသွားသော အခြေခံ အဆောက်အအုံများ ပြန်လည်ပြုပြင်ရေးနှင့် ပိတ်မိနေသော လမ်းမကြီးများရှင်းလင်းရေးကို အလေးထားဆောင်ရွက် လျက်ရှိသည်။ မိုးလေဝသကြိုတင်ခန့်မှန်းမှုသည် ကမ္ဘာ့စီမံကိန်း Skymet ၏ ဒုတိယဥက္ကဋ္ဌ မာဟာဘိလဝါဝက် ကြိုတင် သတိပေးမှုများမှာ အစိုးရအာဏာပိုင်များ ကြိုတင်စီစဉ်မှု များဆောင်ရွက်ရာတွင် အရေးပါခဲ့ကြောင်း ပြောကြား သည်။ “ဧပြီလ ၂၅ ရက်ကစပြီး ကျွန်တော်တို့ အိန္ဒိယ မိုးလေဝသဌာနနှင့် Skymet က ဆိုင်ကလုန်းမုန်တိုင်းရဲ့ လမ်းကြောင်းနဲ့အားကို စဉ်ဆက်မပြတ် စောင့်ကြည့် ခဲ့ပါတယ်” ဟု မာဟာဘိက အေအက်စ်ပီသတင်းဌာနသို့ ပြောသည်။

အိန္ဒိယ မိုးလေဝသဌာန (IMD) က ၂၀၁၄ ခုနှစ် အတွင်း ကျင့်သုံးခဲ့သည့် မြောက်မြားလှစွာသော ပုံစံများ ကြောင့် ဆိုင်ကလုန်းမုန်တိုင်း “ဖန်နီ” ၏ အခြေအနေကို မိုးလေဝသကြိုတင်ခန့်မှန်းသူများ ခြေရာကောက်ရန် အထောက်အပံ့ဖြစ်စေခဲ့သည်။ အိန္ဒိယ မိုးလေဝသဌာန၏ တိကျမှုရှိသော ကြိုတင်အချက်ပေးမှုများက ကောင်းမွန် သော ဘေးလွတ်ရာသို့ ပြောင်းရွှေ့မှုစီမံချက်တစ်ရပ် လုပ်ဆောင်ရန် အစိုးရအာဏာပိုင်များကို အထောက် အပံ့ဖြစ်စေခဲ့ကြောင်း ကုလသမဂ္ဂ သဘာဝဘေးအန္တရာယ် လျော့ချရေးဆိုင်ရာ အပြည်ပြည်ဆိုင်ရာ မဟာဗျူဟာအဖွဲ့ (UNISDR) ပြောရေးဆိုခွင့်ရှိသူတစ်ဦးဖြစ်သူ ဒင်းနစ် မက်ကလင်းက ပြောသည်။ လူဦးရေသိပ်သည်းသော အိန္ဒိရာပြည်နယ်မှာ မုန်တိုင်း ကျရောက်နိုင်သည့်ဆိုသော် လည်း အင်အားပြင်းထန်သော ဆိုင်ကလုန်းမုန်တိုင်းတစ်ခု တိုက်ခတ်မှုနှင့်ပတ်သက်၍ နိုင်ငံနှင့်နင်းနင်း ကိုင်တွယ် နိုင်မှုကြောင့် လူမှုမီဒီယာအသုံးပြုသူများကလည်း အိန္ဒိယအာဏာပိုင်များကို ချီးကျူးခဲ့သည်။ “ပြည်သူ တွေကို အစုလိုက်အပြုံလိုက် ဘေးလွတ်ရာသို့ပြောင်းရွှေ့ ခြင်းအပါအဝင် ဆိုင်ကလုန်းမုန်တိုင်းမကျရောက်မီ လုပ်ဆောင်ခဲ့တဲ့ တုံ့ပြန်မှုတွေအတွက် အိန္ဒိယအာဏာ ပိုင်တွေကို ချီးကျူးပါတယ်” ဟု အမေရိကန် ပြည်ထောင်စုအခြေစိုက် ဆိုင်ကလုန်းဆိုင်ရာ ကျွမ်းကျင် သူတစ်ဦးဖြစ်သူ ဂျစ်မော်ဂါမန်က ပြောသည်။

အင်အားအလွန်ပြင်းထန်သည့် ဆိုင်ကလုန်း မုန်တိုင်း “ဖန်နီ” မှာ ၂၀၁၃ ခုနှစ်တွင် တိုက်ခတ်ခဲ့သည့် “ဖိုင်လင်း” မုန်တိုင်းနောက်ပိုင်း အိန္ဒိယနိုင်ငံ အိန္ဒိရာ ပြည်နယ်သို့ မြေနှောက်ဖျက်ဆီးမှုများ အင်အား အပြင်းထန်ဆုံးသော အပူပိုင်းမုန်တိုင်းတစ်ခုဖြစ်သည်။ ဆိုင်ကလုန်းမုန်တိုင်း “ဖန်နီ” မှာ ဧပြီလ ၂၆ ရက်နေ့တွင် အိန္ဒိယသမုဒ္ဒရာ ဆူမာတြားကျွန်းအနောက်ဘက်ပိုင်း တွင် ဖြစ်ပေါ်ခဲ့သည့် အပူပိုင်းလေဖိအားနည်းရပ်ဝန်း တစ်ခုမှ အစပြုခဲ့ခြင်းဖြစ်သည်။ ဧပြီလ ၃၀ ရက်နေ့တွင် “ဖန်နီ” မှာ အလွန်အင်အားပြင်းထန်သည့် ဆိုင်ကလုန်း မုန်တိုင်းအဖြစ် ပြောင်းလဲသွားခဲ့ပြီး မေလ ၂ ရက်နေ့တွင် အင်အားအပြင်းဆုံးအဆင့်သို့ ရောက်ရှိခဲ့သည်။ မေလ ၄ ရက်နေ့တွင် ဆိုင်ကလုန်းမုန်တိုင်း “ဖန်နီ” မှာ အားပျော့သွားခဲ့ပြီး ဘင်္ဂလားဒေ့ရှ်နိုင်ငံဘက်သို့ ဦးတည်သွားခဲ့သည်။

ကိုးကား-အေအက်စ်ပီ India's rapid response to devastating Cyclone Fani wins praise

ခရီးသွားလုပ်ငန်း တိုးတက်ကောင်းမွန်လာရန်ရည်ရွယ်၍ AIR KBZ လေကြောင်းလိုင်းမှ လေယာဉ်သစ်များ ဝယ်ယူ

ရန်ကုန် မေ ၆
နိုင်ငံတစ်နိုင်ငံ၏ ခရီးသွားလုပ်ငန်း ကောင်းမွန်ရန် ပိုဆောင် ဆက်သွယ်ရေးပြည်စုံရန်မှာ အရေးပါလှပြီး AIR KBZ Ltd. လေကြောင်းလိုင်းသည် မြန်မာနိုင်ငံမှ ခရီးသွား ပြည်သူများ အဆင်ပြေချောမွေ့စေရန် ပြင်သစ်နိုင်ငံထုတ် လေယာဉ်များဖြင့် ပြေးဆွဲပေးလျက်ရှိသည်။ ယခုအခါ ခရီးသွားပြည်သူများ သွားလာရေးအဆင်ပြေစေရန် အတွက် ပြည်တွင်း ပြည်ပလေကြောင်းခရီးစဉ်များ တိုးချဲ့ ပျံသန်းပြေးဆွဲပေးရန် လေယာဉ်သစ်များ ထပ်မံဝယ်ယူခဲ့ ကြောင်း သိရသည်။
AIR KBZ Ltd. က မှာယူထားသည့် ATR-72-600 (2019 Model) လေယာဉ်သစ်များအနက် လေယာဉ်အမှတ် MSN-1528 (XY-AMN) နှင့် MSN-1531 (XY-AMO) လေယာဉ်နှစ်စင်းသည် လေယာဉ်ထုတ်လုပ်သည့် ပြင်သစ်နိုင်ငံမှတစ်ဆင့် ရန်ကုန် အပြည်ပြည်ဆိုင်ရာလေဆိပ်သို့ ယနေ့မွန်းလွဲပိုင်းက ရောက်ရှိလာသည်။ AIR KBZ Ltd. ကို ၂၀၁၀ ပြည့်နှစ် ဇူလိုင် ၁ ရက်တွင် စတင်တည်ထောင်ခဲ့ပြီး ATR-72-600

၀းစင်း၊ ATR-72-500 တစ်စင်းဖြင့် ပြေးဆွဲလျက်ရှိရာမှ ခရီးသွားပြည်သူများ ပိုမိုအဆင်ပြေလျှံခြုံစေရန် 2019 Model ATR-72-600 လေစင်း ထပ်မံမှာယူခဲ့ခြင်းဖြစ် သည်။

AIR KBZ Ltd. သည် ATR-72-600 (2019 Model) လေယာဉ်လေးစင်း မှာယူထားခြင်းဖြစ်ပြီး ကျန်ရှိသည့် လေယာဉ်အသစ်နှစ်စင်းမှာ ဇွန်လတွင် ထပ်မံ ရောက်ရှိမည်ဖြစ်သည်။ ယခုမှာယူထားသည့် လေယာဉ်



AIR KBZ လေကြောင်းလိုင်းမှ ဝယ်ယူထားသည့် ATR-72-600 လေယာဉ်သစ်များ ရန်ကုန်အပြည်ပြည် ဆိုင်ရာလေဆိပ်သို့ ရောက်ရှိလာစဉ်။

များအနက် ဒုတိယအသုတ်အနေဖြင့် ဇွန်လတွင် နောက်ထပ် နှစ်စင်းရောက်ရှိလာပါက ပြည်တွင်းတွင် ATR-72-600 အများဆုံးပိုင်ဆိုင်သော လေကြောင်းလိုင်းတစ်ခုဖြစ်လာ မည်ဖြစ်ပြီး ပြည်တွင်းခရီးစဉ်များကို ယခုထက်ပိုမိုကောင်းမွန် ပြည့်စုံအောင် ပျံသန်းပြေးဆွဲပေးနိုင်တော့မည်ဖြစ်သည်။
AIR KBZ လေကြောင်းလိုင်းသည် အသစ်လေးစင်း အပါအဝင် စုစုပေါင်းလေယာဉ် ၁၀ စင်းဖြင့် ရန်ကုန် အပြည်ပြည်ဆိုင်ရာလေဆိပ်၊ မန္တလေးအပြည်ပြည်ဆိုင်ရာ လေဆိပ်တို့တွင် အခြေပြုကာ ပြည်တွင်းခရီးစဉ်များ ဖြစ်သော နေပြည်တော်၊ ညောင်ဦး၊ ဟံတီ၊ မြစ်ကြီးနား၊ တာချီလိတ်၊ လားရှိုး၊ လွိုင်ကော်၊ ကလေး၊ သံတွဲ၊ စစ်တွေ၊ ထားဝယ်၊ မြိတ်၊ ကော့သောင်းမြို့တို့သို့ ခရီးစဉ်များတိုးချဲ့ ပျံသန်းပြေးဆွဲလျက်ရှိပြီး မကြာမီ အိမ်နီးချင်းပြည်ပနိုင်ငံ များသို့ တိုးချဲ့ပျံသန်းပြေးဆွဲရန် စီစဉ်လျက်ရှိသည်။ အိမ်နီးချင်းနိုင်ငံများဖြစ်သော အိန္ဒိယနိုင်ငံ အင်ဇာမြို့နှင့် ထိုင်းနိုင်ငံရှိ ချင်းမိုင်၊ ဆူရတ်သန်နီ စသည်မြို့တို့သို့ တိုက်ရိုက်ပျံသန်းရန် စီစဉ်လျက်ရှိသည်။
သတင်း-စိုးသော်ငြိမ်း၊ ဓာတ်ပုံ-စိုးညွန့်

မိုးညှင်းမြို့နယ်၌ တရားမဝင်ကျောက်စိမ်းအရိုင်းတုံး တန်သုံးရာနီးပါး သိမ်းဆည်းရမိ

မိုးညှင်း မေ ၆
ကချင်ပြည်နယ် မိုးညှင်းမြို့နယ် နန့်ပုတ်ကျေးရွာအနီး မြို့ရှောင်လမ်း၌ မော်တော်ယာဉ် ၁၇ စီးဖြင့် တရားမဝင် တင်ဆောင်ထားသည့် ကျောက်စိမ်းအရိုင်းတုံး ဆိုင်ခုံ ၁၀၀ (တန်ချိန်သုံးရာနီးပါး)ကို မေ ၂ ရက်က သိမ်းဆည်းရမိခဲ့ကြောင်း သိရသည်။

ဖြစ်စဉ်မှာ မိုးညှင်းမြို့နယ် နန့်ပုတ်ကျေးရွာအနီး မြို့ရှောင်လမ်း၌ မေ ၂ ရက် ညနေပိုင်းက မသကာဖွယ် ၁၀ ဘီးယာဉ်နှင့် ၁၂ ဘီးယာဉ်များ ရပ်တန့်ထားကြောင်း သတင်းအရ မိုးညှင်းတပ်နယ်မှူးရုံးမှ တာဝန်ရှိသူများ၊ နယ်မြေခံတပ်မှ တာဝန်ရှိသူများ၊ မိုးညှင်းမြို့မရဲစခန်းမှ တာဝန်ရှိသူများ ပူးပေါင်း၍ သွားရောက်စစ်ဆေးရာ UD Canter ၁၀ ဘီးနှင့် ၁၂ ဘီးယာဉ် ၁၇ စီးပေါ်မှ

တရားမဝင်တင်ဆောင်ထားသည့် ကျောက်စိမ်းအရိုင်းတုံး ၁၀၀ ကို သိမ်းဆည်းရမိခဲ့သည်။

အဆိုပါသိမ်းဆည်းရမိသည့် ကျောက်စိမ်းအရိုင်းတုံးများနှင့်ပတ်သက်၍ စုံစမ်းစစ်ဆေးရာ မိုးညှင်းမြို့နယ် နန့်ပုတ်ကျေးရွာနေ ဦးဘသိန်း(ခ) ရန်ဖာရိမ်ထံမှ ဟိုပင်မြို့ မြို့မမြောက်ရပ်ကွက်နေ ဦးအောင်ကျော်မိုးက ငွေကျပ်သိန်းလေးရာဖြင့် ဝယ်ယူခဲ့ပြီး ဖားကန်မြို့နယ် ဆိုင်းဂျာဘွန်ကျေးရွာနေ ဒေါ်ပျော်မေ(ခ)နိုင်နိုင်စိုးအား ကျောက်စိမ်းတစ်တန်လျှင် ငွေကျပ်ရှစ်သိန်းနှုန်းဖြင့် နေပြည်တော်သို့ သယ်ယူပို့ဆောင်ရန် ငှားရမ်းခဲ့ကြောင်း စစ်ဆေးပေါ်ပေါက်ခဲ့သည်။

ဒေါ်ပျော်မေ(ခ)နိုင်နိုင်စိုးနှင့် ဦးအောင်

ကျော်မိုးတို့ နှစ်ဦးမှာ အဆိုပါကျောက်စိမ်းအရိုင်းတုံးများကို နေပြည်တော်သို့ ပို့ဆောင်နိုင်ရန် မိုးညှင်းမြို့နယ် နမူချီမှော်မှထွက်သည့် ကျောက်များအဖြစ် နမူချီမှော်ကျောက်မျက်တူးဖော်ရေးကုမ္ပဏီ၏ ကိုယ်စားလှယ် ဦးယိန်းဘောမိ၏ အမည်ခံကာ မိုးညှင်းမြို့ ကျောက်မျက်တူးဖော်ရေးဌာနမှ တာဝန်ရှိသူများနှင့် ဟိုပင်မြို့တွင် ကျောက်များကို တစ်တန်လျှင် ငွေကျပ်သုံးသိန်းခွဲဖြင့် တန်ချိန်/ရာဖြတ်ခြင်းများ ပြုလုပ်ခဲ့ကြောင်း စစ်ဆေးပေါ်ပေါက်ခဲ့သည်။

ထို့ကြောင့် တရားမဝင် ကျောက်စိမ်းအရိုင်းတုံးများ သယ်ဆောင်ရာတွင် ပါဝင်သူများကို မိုးညှင်းမြို့မရဲစခန်းတွင် ကျောက်မျက်ဥပဒေပုဒ်မဖြင့် အမှုဖွင့်



အရေးယူနိုင်ရန် စီစဉ်ဆောင်ရွက်လျက်ရှိကြောင်း သိရသည်။ ၁၀၀



ဇီးကုန်း၊ မင်းလှနှင့် ဒိုက်ဦးမြို့နယ်တို့တွင် လေပြင်းတိုက်ခတ်၍ အဆောက်အအုံများ ပျက်စီး

ဇီးကုန်း မေ ၆
ပဲခူးတိုင်းဒေသကြီး ဇီးကုန်းမြို့နယ် အနောက်ဘက်ခြမ်းရှိ ကျေးရွာအချို့တွင် မေ ၅ ရက် ညနေ ၅ နာရီခွဲက မိုးရွာသွန်းချိန်တွင် လေပြင်းတိုက်ခတ်မှုကြောင့် နေအိမ်နှစ်လုံးပြိုလဲ၍ ၂၃ လုံး အမိုးလန်ပျက်စီးခဲ့ကြောင်း သိရသည်။

လေပြင်းတိုက်ခတ်မှုကြောင့် စုစုပေါင်း နေအိမ်နှစ်လုံးပြိုကျပျက်စီး၍ အထက်တန်းကျောင်းရှိ စက်ဘီးရပ်နားဆောင်၊ ဘုန်းတော်ကြီးကျောင်း မီးစက်ခန်းနှင့် နေအိမ် ၂၃ လုံး အမိုးလန်ပျက်စီးပြီး လူနှင့် တိရစ္ဆာန်များ ထိခိုက်ပျက်စီးမှု မရှိကြောင်းနှင့် မြို့နယ်သဘာဝဘေးဆိုင်ရာ ကြိုတင်ကာကွယ်တားဆီးရေးအဖွဲ့နှင့် ကျေးရွာအုပ်ချုပ်ရေးအဖွဲ့များက ကူညီဆောင်ရွက်ပေးလျက်ရှိကြောင်း သိရသည်။

တင်ဆွေ(ဇီးကုန်း)

မင်းလှ
ပဲခူးတိုင်းဒေသကြီး မင်းလှမြို့နယ်အတွင်း မေ ၅ ရက် ညနေ ၄ နာရီ ၁၅ မိနစ်က မိုးသက်လေပြင်းတိုက်ခတ်မှုကြောင့် ကျေးရွာအုပ်စုများတွင် လူနေအိမ် ၂၅ လုံး ပြိုကျပြီး နေအိမ် ၁၆၇ လုံး အမိုးလန်ပျက်စီးခဲ့သည်။ လေပြင်းတိုက်ခတ်မှုကြောင့် လူနေအိမ် ၂၅ လုံး

ပြိုကျပြီး နေအိမ် ၁၆၇ လုံး အမိုးလန်ပျက်စီးခဲ့ကြောင်း၊ လူနှင့် တိရစ္ဆာန်များ ထိခိုက်ဆုံးရှုံးမှုမရှိကြောင်း သိရသည်။

အဆိုပါ လေပြင်းတိုက်ခတ်မှုကြောင့် ပျက်စီးသွားသည့် နေအိမ်မှ မိသားစုဝင်များအား ကျေးရွာအုပ်စုအုပ်ချုပ်ရေးမှူးနှင့် အဖွဲ့ဝင်များ၊ မီးသတ်တပ်ဖွဲ့ဝင်များ၊ ရဲတပ်ဖွဲ့ဝင်များ၊ ရွာသူရွာသားများက နီးစပ်ရာဆွေမျိုးများ၏ နေအိမ်များတွင် ယာယီပြောင်းရွှေ့နေထိုင်နိုင်ရန် စီစဉ်ပေးထားကြောင်းနှင့် လိုအပ်သည်များကို ကူညီဆောင်ရွက်ပေးလျက်ရှိကြောင်း သိရသည်။

ပေါက်စ(မင်းလှ)

ဒိုက်ဦး
ဒိုက်ဦးမြို့နယ်အတွင်း၌ မေ ၅ ရက် ညနေပိုင်းက မိုးရွာသွန်းခြင်းနှင့်အတူ လေပြင်းတိုက်ခတ်ခဲ့သဖြင့် ကံကလေးကျေးရွာအုပ်စု၊ ကတုတ်ဘုရားကြီးကျေးရွာအုပ်စုနှင့် အင်းသဇင်ကျေးရွာအုပ်စုတို့ရှိ လူနေအိမ်များ၊ ဘုန်းကြီးကျောင်းနှင့် သီလရှင်ကျောင်းတို့ အမိုးလန်ခြင်း၊ နေအိမ်အချို့ သစ်ပင်ပိခြင်း၊ ပြိုကျခြင်းများဖြစ်ပေါ်ခဲ့ရာ အဆောက်အအုံ ၇၂ လုံး ပျက်စီး၍ လူ တိရစ္ဆာန်များ ထိခိုက်ဆုံးရှုံးမှုမရှိကြောင်း သိရသည်။

မြန်မာ(ပြန်/ဆက်)

ရမည်းသင်းမြို့တွင် ရွှေဆွဲကြိုးဖြတ်လုသွားသူအား မန္တလေးတွင် ဖမ်းဆီးရမိ

နေပြည်တော် မေ ၆
ရမည်းသင်းမြို့ သီလဝါ (၂)ရပ်ကွက်နေ မကြည်ပြာလဲသည် အဒေါ်ဖြစ်သူအား ဆိုင်ကယ်ဖြင့် တင်ဆောင်လျက် ဧပြီ ၃၀ ရက် နံနက် ၉ နာရီခွဲက မြို့မဈေးမှ ရန်ကုန်-မန္တလေးလမ်းအတိုင်း အိမ်သို့ပြန်လာစဉ် ဆိုင်ကယ် ၁၂၅ အနက် ရောင်မောင်လာသူက မကြည်ပြာလဲ လည်ပင်းတွင် ဆွဲထားသော ရွှေဆွဲကြိုးအား ဆွဲဖြတ်ကာ ဆိုင်ကယ်မောင်းနှင်ထွက်ပြေးသွားသဖြင့် ရမည်းသင်းမြို့မရဲစခန်းတွင် အမှုဖွင့်တိုင်တန်းခဲ့သည်။

မေလ ပထမပတ်က မန္တလေးမြို့ မန်းမြို့ဈေးတွင် မသကာဖွယ်ရာ လူနှစ်ဦး အလေးချိန် နှစ်ကျပ်သာခန့်ရှိ ဆွဲသီး၊ ရွှေဆွဲကြိုးကုံးတစ်ကုံးအား ကာလတန်ကြေး

ထက်လျော့ပြီး ရောင်းချနေကြောင်း သတင်းအရ တိုင်းဒေသကြီး မှုခင်းအကူဌာနစိတ်မှ ရဲတပ်ဖွဲ့ဝင်များက မေးမြန်းခဲ့ရာ ရွှေဆွဲကြိုး လာရောက်ရောင်းချသူနှစ်ဦးမှာ အမရပူရမြို့ ၇၈ လမ်းနေ ဇော်မျိုးဦးနှင့် အောင်မြတ်သူတို့ ညီအစ်ကိုနှစ်ဦးဖြစ်ပြီး ပိုင်ဆိုင်ကြောင်း အထောက်အထား တင်ပြပြောဆိုနိုင်ခြင်းမရှိသဖြင့် ရမည်းသင်းမြို့မရဲစခန်းသို့ စုံစမ်းရာ ရမည်းသင်းမြို့မရဲစခန်းတွင် အမှုဖွင့်လှစ်ထားရှိသော ရွှေဆွဲကြိုးနှင့် သိမ်းဆည်းရမိသည့် ရွှေဆွဲကြိုးမှာ တစ်ပုံတည်းဖြစ်ကြောင်း သိရသည်။

အဆိုပါဖြစ်စဉ်နှင့်ပတ်သက်၍ ၎င်းတို့နှစ်ဦးအား ရမည်းသင်းမြို့မရဲစခန်းက ဆက်လက်စစ်ဆေးဆောင်ရွက်လျက်ရှိကြောင်း သိရသည်။

တင်ဇော်ထွန်း

ကျိုပျော်၌ ကျောက်တင်ကား တံတားဖြတ်မောင်းစဉ် ကျိုးကျမှုဖြစ်

ကျိုပျော် မေ ၆
ဧရာဝတီတိုင်းဒေသကြီး ကျိုပျော်မြို့နယ် ရှမ်းစု မိုးကြိုးပစ်လမ်းပေါ်ရှိ ကျိုပျော်ဒွန်းတံတားမှာ မေ ၅ ရက် မွန်းလွဲပိုင်းက ဝန်တင်ကျောက်ကားဖြတ်သန်းမောင်းနှင်စဉ် ကျိုးကျမှုဖြစ်ပွားခဲ့ကြောင်း သိရသည်။

ဖြစ်စဉ်မှာ ရေကြည်မြို့နယ်မှ ကျောက်များတင်ဆောင်လာသော ထွန်းထွန်းအောင်မောင်းနှင်သည့် ကျောက်တင်ယာဉ်သည် ကျိုပျော်မြို့နယ် ခရေကန်ကျေးရွာသို့ ကျောက်များသယ်ပို့ရန်အတွက်

ရှမ်းစု-ချောင်းစောက်-လှည်းဆိပ်- မိုးကြိုးပစ်လမ်းအတိုင်း မောင်းနှင်လာစဉ် လှည်းဆိပ်ကျေးရွာနှင့် တိုက်ရွာကျေးရွာသို့ ဆက်သွယ်ထားသော အရှည် ပေ ၈၀၊ အကျယ် ၁၄ ပေရှိ သံပေါင်သစ်သား တံတားမှာ မေ ၅ ရက် မွန်းလွဲ ၁၂ နာရီ ၅ မိနစ်က တံတားကျိုးကျပြီး ကျောက်ကား၏ နောက်ပိုင်းမှာ တံတားကျိုးနှင့်အတူ ပြုတ်ကျသွားခဲ့ခြင်းဖြစ်ကြောင်း သိရသည်။

နေဝန်းရှိန်(ကျိုပျော်)

မြို့နယ်အချို့တွင် မူးယစ်ဆေးဝါးများ သိမ်းဆည်းရမိ

နေပြည်တော် မေ ၆
မူးယစ်တပ်ဖွဲ့(၃) မိုးညှင်းမှ တပ်ဖွဲ့ဝင်များပါဝင်သော ပူးပေါင်းအဖွဲ့သည် မေ ၅ ရက် မွန်းလွဲ ၂ နာရီခွဲက မိုးညှင်းမြို့နယ် အင်းတော်ကြီးအရှေ့ဘက်ခြမ်း၊ ပန်းလားကျေးရွာအုပ်စု အိုင်လေးတူကျေးရွာနေ မြင့်အေး(ခ) ဇော်မင်းထွန်း၏ နေအိမ်ကိုရှာဖွေရန် ဝင်ရောက်စဉ် မြင့်အေး(ခ) ဇော်မင်းထွန်းက ဓားဖြင့်ခုတ်သဖြင့် ရဲတပ်ဖွဲ့ဝင်တစ်ဦး ဒဏ်ရာရရှိခဲ့ပြီး ၎င်းထံမှ ဘိန်းဖြူ သူညု ဒသမ ၀၁ ဂရမ်၊ ဘိန်းစိမ်း ၂၅ ဂရမ်၊ စိတ်ကြွရူးသွပ်ဆေးပြား ၅၀၊ လက်ပစ်ဗုံးနှစ်လုံး၊ ဓားနှစ်ချောင်းတို့ကို သိမ်းဆည်းရမိခဲ့သည်။



မြင့်အေး(ခ)ဇော်မင်းထွန်းအား သိမ်းဆည်းရမိသည့် မူးယစ်ဆေးဝါးများ၊ လက်ပစ်ဗုံး၊ ဓားနှင့်အတူ တွေ့ရစဉ်။

အလားတူ ယင်းနေ့ မွန်းလွဲ ၂ နာရီက ပန်းမော်မြို့မရဲစခန်းမှ တပ်ဖွဲ့ဝင်များပါဝင်သော ပူးပေါင်းအဖွဲ့သည် ပန်းမော်မြို့နယ် ရေနီရွာသစ်ကျေးရွာနေ ဒေါ်မိုးဝင်း၏နေအိမ်ကိုရှာဖွေရာ အိပ်ခန်းအတွင်းမှ ဘိန်းဖြူ ဂရမ် ၄၀၊ စိတ်ကြွရူးသွပ်ဆေးပြား ၁၅၆၃ ပြားတို့ကိုလည်းကောင်း၊ ထို့အတူ မူးယစ်တပ်ဖွဲ့(၃၁) ဘားအံမှ တပ်ဖွဲ့ဝင်များပါဝင်သော ပူးပေါင်းအဖွဲ့သည် နံနက် ၁၀ နာရီခွဲက ဘားအံမြို့နယ် လှာကာကျေးရွာအုပ်စု ဇရပ်ဖြူကျေးရွာအနီး တောစပ်၌ Caldina အမျိုးအစား မော်တော်ယာဉ်ကိုရှာဖွေရာ စိတ်ကြွရူးသွပ်ဆေးပြား ၆၅ ပြားနှင့် ငွေကျပ် ၁၀၀၀၀ တို့ကို သိမ်းဆည်းရမိခဲ့ပြီး ကွင်းဆက်အရ ဘားအံမြို့နယ် လှာကာကျေးရွာအုပ်စု ဇရပ်ဖြူ

ကျေးရွာရှိ ထွန်းကိုကိုနှင့် မအိမွန်တို့၏ နေအိမ်ကိုရှာဖွေရာ စိတ်ကြွရူးသွပ်ဆေးပြား ၂၉၂၆ ပြားနှင့် ငွေကျပ် ၂၄၀၀၀ တို့ကိုလည်းကောင်း၊ ထို့အတူ ရမည်းသင်းခရိုင်ရဲတပ်ဖွဲ့မှ တပ်ဖွဲ့ဝင်များပါဝင်သော ပူးပေါင်းအဖွဲ့သည် မေ ၄ ရက် ည ၁၁ နာရီခွဲက ရမည်းသင်းမြို့နယ် ကန်ဆွယ်ကျေးရွာနေ တိုးဝင်း၏ အောင်အောင်ဦးနှင့် ရဲနိုင်တို့နှင့်အတူ စိတ်ကြွရူးသွပ်ဆေးပြား ၂၆၁၅ ပြား၊ လက်ကိုင်ဖုန်း တစ်လုံးတို့ကို သိမ်းဆည်းရမိခဲ့သည်။ ကွင်းဆက်အရ မေ ၅ ရက် နံနက်ပိုင်းတွင် ရမည်းသင်းမြို့နယ် နေပူကုန်းကျေးရွာအနီး ရမည်းသင်း ရွာတန်းသွားလမ်း၌ ဆိုင်ကယ်နှင့်အတူ ကိုမင်းအား တွေ့ရှိ၍ရှာဖွေရာ စိတ်ကြွရူးသွပ်ဆေးပြား ၅၀၀၀၊ စိတ်ကြွရူးသွပ်ဆေးပြား ၁၀၈၉၅၀၀ တို့ကို သိမ်းဆည်းရမိခဲ့ပြီး ဆက်လက်၍ ၎င်း၏နေအိမ်ကို ရှာဖွေရာ နေအိမ်မှ စိတ်ကြွရူးသွပ် ဆေးပြား ၉၁ ပြား ထပ်မံသိမ်းဆည်းရမိခဲ့သည်။

အလားတူ မူးယစ်တပ်ဖွဲ့(၂၄) လားရှိုးမှ တပ်ဖွဲ့ဝင်များပါဝင်သော ပူးပေါင်းအဖွဲ့သည် နံနက် ၁၀ နာရီက မိုးမိတ်မြို့နယ် ရွှေဇာလီကျေးရွာအုပ်စု အထက်ညောင်နီကျေးရွာရွာလယ်လမ်းနေ ဒေါ်စိန်မြ၏ နေအိမ်ကိုရှာဖွေရာ ဘိန်းဖြူ ၉၅ ဒသမ ၅ ဂရမ်၊ စိတ်ကြွရူးသွပ်ဆေးပြား ၂၀၇၀ နှင့် ငွေကျပ် ၃၇၀၀၀ တို့ကို သိမ်းဆည်းရမိခဲ့သဖြင့် ၎င်းတို့အား မူးယစ်ဆေးဝါးနှင့်စိတ်ကို ပြောင်းလဲစေသော ဆေးဝါးများဆိုင်ရာ ဥပဒေအရ အရေးယူထားကြောင်း သိရသည်။

ရဲပြန်ကြား

ရှေ့နေနှင့် တရားရေးဂျာနယ်

ဦးဟန်ညွန့် (ဥပဒေ)

နိဒါန်း

“ဆရာ”
“ဗျာ”
“ဒီတစ်ပတ်ဆောင်းပါးခေါင်းစဉ်က ဘာလဲဆရာ”
“ရှေ့နေနှင့် တရားရေးဂျာနယ်ပါ”
“ဘာကို ရေးချင်တာလဲဆရာ”
“ဖတ်ကြည့်ကြစို့”

တရားရေးဂျာနယ် (Judicial Journal)

ပြည်ထောင်စုတရားသူကြီးချုပ်ဦးထွန်းထွန်းဦးထံမှ အမှတ်တရပေးပို့သော တရားရေးဂျာနယ် တစ်စောင် လက်ခံရရှိသည်။ ၂၀၁၉၊ ဖေဖော်ဝါရီလထုတ် အတွဲ (၃)၊ အမှတ်(၈) ဖြစ်ပါသည်။

မာတိကာ

မာတိကာအရ ပြည်ထောင်စုတရားလွှတ်တော်ချုပ် လှုပ်ရှားမှုသတင်းမှတ်တမ်းလွှာ၊ ကဗျာများ၊ ဆောင်းပါးများ၊ တရားစီရင်ရေးရာ၊ English Section ဖွဲ့စည်းပုံနှင့် စာတည်းအဖွဲ့၊ မှတ်တမ်းဓာတ်ပုံများ ဖော်ပြပါရှိသည်။

တရားရေးညီလာခံ

သဘာဝပတ်ဝန်းကျင်နှင့် ရာသီဥတုပြောင်းလဲခြင်းဆိုင်ရာ အမှုများစစ်ဆေးစီရင်ခြင်းဆိုင်ရာ အာရှ၊ ပစိဖိတ်ဒေသ တရားရေးညီလာခံကို နေပြည်တော်တွင် ၂၉-၁၀-၂၀၁၈ မှ ၃၀-၁၀-၂၀၁၈ အထိ ကျင်းပနိုင်ခဲ့သည်။ ညီလာခံသို့ အာရှနှင့် ပစိဖိတ်ဒေသမှ တရားသူကြီးချုပ်များ၊ တရားသူကြီးများ၊ ဥပဒေပညာကျွမ်းကျင်သူများ ပါမောက္ခများ၊ ရှေ့နေများ တက်ရောက်ခဲ့သည်။ ညီလာခံ၏ ဆွေးနွေးချက်များမှာ သဘာဝပတ်ဝန်းကျင်နှင့် ရာသီဥတုပြောင်းလဲခြင်းတို့နှင့် ဆက်နွှယ်နေသော အမှုများ၊ ကြုံတွေ့ရသော စိန်ခေါ်မှုများကို အဓိက ဆွေးနွေးခဲ့ကြသည်။ မြန်မာနိုင်ငံအနေဖြင့် တရားရေးသမိုင်းမှတ်တမ်းတစ်ရပ် မော်ကွန်းထိုးနိုင်ခဲ့သည်။

အိန္ဒိယတရားစီရင်ရေးအကယ်ဒမီ

မြန်မာနိုင်ငံမှ တရားသူကြီးများ၊ တရားရေးအရာရှိများအနေနှင့် အိန္ဒိယနိုင်ငံ အမျိုးသားတရားစီရင်ရေးအကယ်ဒမီသို့ သင်တန်းတက်ခြင်းဆိုင်ရာ နားလည်မှုစာရွက်လွှာကိုလည်း ၂၀၁၈ ခုနှစ် ဒီဇင်ဘာ ၁၁ ရက်တွင် ပြည်ထောင်စုတရားလွှတ်တော်ချုပ်က ရေးထိုးနိုင်ခဲ့သည်။

ဆောင်းပါးများ

တရားစီရင်ရေးနယ်ပယ်မှ တရားသူကြီးများ၊ တရားရေးအရာရှိများ၏ ရှားရှားပါးပါး ဆောင်းပါးများကို နှစ်စဉ်တရားရေးဂျာနယ်များတွင် တွေ့ရတတ်သည်။ လှအေး(တရားရေး)၏ ကြိုတင်ထွက်ချက်၊ ပိုနေမြဲကျားနေမြဲ လျှောက်ထားမှု၊ သမ္မန်စာ ဆောင်းပါး(၃) ပုဒ်သည် လက်တွေ့ဆန်သည်။ အမြင်မတူသူများ ဂနသေချာစွာ ဖတ်ရှုခြင်းဖြင့် ဥပဒေအမြင် ကြည်လင်စေမည်ဖြစ်သည်။ ဦးသိန်းကိုကို၏ အမွေပုံ မှုခင်းဆုံးဖြတ်ရာတွင် လိုက်နာရမည့်အချက်များ ဆောင်းပါးသည် အမှုနှစ်မှု၏ အဓိက အခြင်းပွားသည့် အကြောင်းအရာတူညီလျှင် ယခင်အမှုပြီးပြတ်သည့်တိုင်အောင် နောက်စွဲဆိုသော အမှုကို ဆိုင်းငံ့ရန်လိုအပ်ကြောင်း စီရင်ထုံးနှင့်တကွ တင်ပြရေးသားထားသည်။

ဦးထွန်းထွန်းအောင်၏ စင်ကာပူသမ္မတနိုင်ငံ၏ အစိုးရဌာနအကျဉ်းထောင်စနစ် ပြုပြင်ပြောင်းလဲမှု ဆောင်းပါး၊ တင်တင်မာ(တရားရေး)၏ စွဲချက်တင်သော အခါဝယ်၊ စိုးဝင်း(ဒီပဲယင်း)၏ ဒီကရီ နှစ်ဆင့်နှင့် ပစ္စည်းရောင်းချခြင်းပြဿနာ၊ ဂျူနီယာတုတ်ကလေး၏ ရှေ့နေရှေ့ရပ်များ၊ မြန်မာနိုင်ငံ လူမွဲခံယူခြင်းဆိုင်ရာ ဥပဒေကြမ်း မိတ်ဆက်ဆောင်းပါးများကို လက်မလွှတ်တမ်း ဖတ်ရှုသင့်ပါသည်။

သုတေသန

သုတေသနဆန်ဆန်၊ လက်တွေ့ဘဝအားမာန်များဖြင့် ရည်ညွှန်းကိုးကားရမည့် ဆောင်းပါး (၂)ပုဒ်မှာ မျိုးကျော်အောင်(တရားရေး)၏ နိုင်ငံတစ်ဝန်း မှုခင်းစီမံခန့်ခွဲမှုအစီအစဉ်ဖြင့် မှုခင်းစီမံခန့်ခွဲမှုစနစ်အား အကောင်အထည်ဖော်ဆောင်ရွက်ခြင်း ဆောင်းပါးနှင့် ဒေါက်တာ သိမ့်သိမ့်ထွေး ရေးသားသော တရားမမှုများတွင် တရားရုံးက ဦးဆောင်သည့် စေ့စပ်ဖြေရှင်းရေး (Court Led Mediation in civil suits) ဆောင်းပါးဖြစ်သည်။

ရည်ရွယ်ချက်နှင့် အနှစ်သာရ ကောင်းမွန်သောစနစ်၊ စဉ်ဆက်မပြတ် စစ်ဆေးစီရင်မှု၊ အရေးပါတဲ့ပုံစံတွေ၊ ခေါင်းဆောင်မှုအရည်အသွေး၊ အဓိကတော့ အလုပ်လုပ်ဖို့ပဲဟု မျိုးကျော်အောင် (တရားရေး) က ရေးထားသည်။

ဒေါက်တာ သိမ့်သိမ့်ထွေးကလည်း လူတစ်ဦးချင်းစီ၏ ပူးပေါင်းပါဝင်ဆောင်ရွက်နိုင်မှုနှင့် စိတ်စေတနာ ကောင်းတို့အပေါ် များစွာတည်တံ့နေသည်ဟု အသိပေးထားပါသည်။

ဦးဦးသန်း၏ တစ်သီးပုဂ္ဂလ လူမွဲခံယူခြင်းဆိုင်ရာ သိကောင်းစရာများ၊ ထွန်းမျိုးဌေး၏ ခရစ်ယာန်ဘာသာဝင်များ တရားရုံးတွင် မှတ်ပုံတင်ထိမ်းမြားခြင်းပြုနိုင်ရန် လိုအပ်ချက်များနှင့် စွဲချက်နှင့် ပတ်သက်သော ပြင်ဆင်မှုဥပဒေများကို လေ့လာခြင်းဆောင်းပါးများကို တရားရေးဆန်ဆန်၊ သုတေသနဆန်ဆန် လက်တွေ့ဘဝများမှ ပေါက်ဖွားရေးသားကြောင်း မြင်သာသည်။

တရားစီရင်ရေးရာ

တရားလွှတ်တော်ချုပ်၏ ၂၀၁၆ ခုနှစ် တရားမအထူးအယူခံမှုအမှတ် ၅၅ နှင့် ၅၆၊ ၂၀၁၆ ခုနှစ် တရားမအထူးအယူခံမှု အမှတ် ၆၃၊ ၂၀၁၆ ခုနှစ် တရားမအထူးအယူခံမှုအမှတ် ၇၄၊ ၂၀၁၆ ခုနှစ် တရားမအထူးအယူခံမှုအမှတ် ၇၈ တို့၏ စီရင်ချက်များကို ကောက်နုတ်ဖော်ပြသည်။

English Section

Recognition and enforcement of Foreign Judgment in Myanmar (Junior Toke Kalay); Digitalization and enhancing Courts Proceedings and Justices with Information Technology (Khin Myint Cho) တို့၏ ဆောင်းပါးများဖော်ပြပါရှိသည်။

English Section တွင် ဆောင်းပါးများ (ယခုထက်ပိုမို၍) ဖော်ပြသင့်ပါသည်။ အပြည်ပြည် ဆိုင်ရာ သင်တန်းအတွေ့အကြုံများ၊ အလုပ်ရုံဆွေးနွေးပွဲများ၏ အနှစ်သာရများ၊ မျိုးဆက်သစ် တရားသူကြီးများ၏ တရားစီရင်ရေးလက်တွေ့ဘဝ အခက်အခဲများကို မည်သို့ ဖြတ်ကျော်ပုံ၊ သတင်းမီဒီယာများနှင့် ဆက်ဆံရေးအခြေအနေ၊ ရှေ့နေရှေ့ရပ်များနှင့် တရားသူကြီးများ၏ လက်တွေ့တရားခွင့်စိန်ခေါ်မှုများအကြောင်း မဖုံး

မကွယ်ဘဲ မြိုင်မြိုင်ဆိုင်ဆိုင် ရေးသားနိုင်သူများကို တရားရေးဂျာနယ်က ကြိုဆိုနေမည်ဖြစ်ပါသည်။

ခေတ်အဆက်ဆက်

တရားသူကြီးချုပ်များ
ခေတ်အဆက်ဆက် တရားသူကြီးချုပ်များ၏ အမည် တာဝန်ထမ်းခဲ့သော ကာလများကို ဓာတ်ပုံများနှင့်တကွ ၂၀၁၈၊ တရားရုံးနှစ်စဉ်အစီရင်ခံစာတွင် တွေ့မြင်ရသည်။ နေရာအတိုင်း အတာအရ အသေးစိတ်မဖော်ပြနိုင်ခဲ့သဖြင့် ယခုကဲ့သို့ တရားရေးဂျာနယ်တွင် နေရာပေးဖော်ပြသင့်သည်။ ခေတ်အဆက်ဆက် တရားသူကြီးချုပ်များ အကြောင်း သိသူ၊ မိသူ၊ သုတေသီများက ရေးသားတင်ပြခြင်း၊ ခေတ်အမြင်ဆွေးနွေးခြင်း စီရင်ထုံးပြုခဲ့သော ထူးခြားသည့် စီရင်ချက်များ အကြောင်း၊ သုတေသီများပြုစုခဲ့ပြီးသော တရားရုံးချုပ်တရားသူကြီးများ၏ ဘဝဇာတ်ကြောင်း၊ သက်ရှိထင်ရှားရှိနေကြသော တရားရုံးချုပ်တရားသူကြီးများ၏ ကိုယ်တွေ့ဘဝအတွေ့အမြင်၊ သူ့ခေတ်သူ့အခါက ပုံရိပ်များအကြောင်း၊ ထုံးဟောင်းသက်သေရှာဖွေသိရှိသင့်သော တရားရေးဗဟုသုတများ၊ ဆောင်းပါးများ (နောင်နှစ်များတွင်) စုံစုံလင်လင် ဖော်ပြနိုင်ပေးမိမည်ဟု ထင်သည်။

Bench and Bar

တရားခွင့်ရှေ့နေများ (Bench and Bar) အကြောင်း သိသာထင်ရှားသည့် ရေးသားဖော်ပြချက်များကို စုံလင်စွာဖတ်ရှုလိုပါသည်။ ရေးသားကြသည့် ဥပဒေပညာရှင်များ၊ သုတေသီများ၊ သက်ကြီးရွယ်အို ရှေ့နေကြီးများ (ကိုယ်တိုင်ရေးသားနိုင်လျှင် တွေ့ဆုံမေးမြန်းမှု အစီအစဉ်များ၊ ဆွေးနွေးချက်များ) ကို တရားရေးဂျာနယ်စာတည်းအဖွဲ့က အားထုတ်နိုင်ကြလျှင် တရားရေးဂျာနယ်၏ သွင်ပြင်ပိုမိုကြည်လင်ပေမည်။ စာတည်းအဖွဲ့ကလည်း အားထုတ်နိုင်မှာပါ။

တရားရေးဂျာနယ်

တရားရေးလောကအတွက် တရားရေးဂျာနယ်သည် တောက်ပသောကြယ်တစ်ပွင့် ဖြစ်ပေသည်။ လှုပ်ရှားမှုသတင်းမှတ်တမ်းလွှာများတွင် မြို့နယ်အဆင့် အောက်ခြေအဆင့်၏ နေ့စဉ်လှုပ်ရှားမှု အခက်အခဲများကို မဖော်ပြသင့်ဖူးလား။ ဘယ်လိုအခက်အခဲတွေကို အောက်ခြေမှာ ရှင်းခဲ့သလဲ။ ပြည်သူ့အမြင် ကြည်လင်စေခဲ့ပါသလဲ။ မြန်မြန်ဆန်ဆန်အမှုစစ်ဆေးပြီး စံပြရခဲ့သော မြို့နယ်တရားသူကြီးများအကြောင်း ရေးမပြသင့်ဘူးလား။

တရားရုံးကို ကြောက်စရာမလို ဟူသော ပြည်သူ့အမြင် ပိုမိုကြည်လင်စေရေး၊ တရားရုံးကို အထင်မြင်လွဲမှားနေသော ရှေ့နေရှေ့ရပ်များ၏ စိန်ခေါ်မှု၊ သတင်းမီဒီယာများ၊ သတင်းထောက်များ၏ တရားရုံးအပေါ် အပြန်အလှန်နားလည်လက်ခံမှု၊ ဖြေရှင်းပေးမှုများ၊ တရားရုံးအဆင့်ဆင့်၏ စီရင်ချက်၊ ဆုံးဖြတ်ချက်များ အပေါ် ဥပဒေနှင့်အညီ အယူခံခြင်း၊ ပြင်ဆင်မှုတင်သွင်းခြင်း၊ အပြည့်အဝဆောင်ရွက်နိုင်ပါလျက် ဥပဒေအခွင့်အရေးရှိပါလျက် တစ်ကိုယ်တော် ဆန္ဒပြုမှုများ အပေါ် လေ့လာသုံးသပ်ချက်၊ ရှေ့နေရှေ့ရပ်များ၏ တစ်ဦးချင်းဖြစ်စေ၊ အဖွဲ့လိုက်ဖြစ်စေ၊ တရားစီရင်ရေးအောင်



မြင်ရန် အဖိုးတန်သော အကြံပြုချက်ဆောင်းပါးများ၊ တွေ့ဆုံဆွေးနွေးမှုများ၊ အဆင့်မြင့်တရားသူကြီးများနှင့် ရှေ့နေရှေ့ရပ်များ မျက်နှာချင်းဆိုင် ညှိနှိုင်းဆွေးနွေးပွဲများ ဘယ်နှကြိမ်ကျင်းပခဲ့သည်။ ရလဒ်များ မည်သို့ ရရှိခဲ့သည်။ တရားရေး၊ ဥပဒေ၊ ရဲတပ်ဖွဲ့စသည့် ဆက်စပ်အဖွဲ့များနှင့် မည်သို့ ပူးပေါင်းဆောင်ရွက်ခဲ့ပုံများ၊ တရားသူကြီးများ ကိုယ်တိုင်ကျင်းပဖြေဆိုခဲ့သော သတင်းစာရှင်းလင်းပွဲများ (အချို့) စသည်များကို တရားရေးဂျာနယ်၏ သင့်ရာကဏ္ဍတွင် ဖော်ပြရန် သင့်၊ မသင့် သုံးသပ်သင့်ပါသည်။ သုတေသနအရည်အသွေးလည်း ပြည့်ဝစေ၊ တရားရေးကဏ္ဍ၏ လက်တွေ့ဘဝများ၊ စိန်ခေါ်မှုများကို အေးချမ်းစွာ မည်သို့ဖြေရှင်းဆောင်ရွက်ခဲ့ပုံများကိုလည်း ပေါ်လွင်စေမည်ဟု မျှော်လင့်မိပါသည်။

ခရီးမဝေးအနီးလေး

ကဗျာဆရာ ကိုတရား(ထီးတန်း) ၏ ‘ခရီးမဝေးအနီးလေး’ ကဗျာက စူးရှထိမိသည်။ တရားရေးဂျာနယ်၏ ရှေ့တန်းကဗျာတစ်ပုဒ်ပါ။ ထို့ကြောင့် မူရင်းအတိုင်း ကောက်နုတ်တင်ပြပါရစေ။

- သူငယ်ချင်း
- မင်းပြင်း ငါပြင်း
- တင်းမာခြင်းက
- တရားမျှတ
- အမှန်ရရေး
- ခရီးမဝေးက
- ဝေးသထက် ဝေးနေဦးမှာပါ။
- သူငယ်ချင်း
- မင်းရောငါပါ
- မာန ခွာချ
- ပကာသနကင်း
- စိတ်ရင်းဖြူဖွေး
- စိတ်ကောင်းမွေ့၍
- ဖေးဖေး မမ
- ကူညီကြမှ
- တရားမျှတ
- လောကပါလ
- အမှန်ရရေး
- ခရီးမဝေး
- အနီးလေးမှာ ရှိတော့မည်တဲ့။

နိဂုံး

ဣန္ဒြေကြီးမားသော ‘တရားရေးဂျာနယ်’ သည် အစဉ်အလာများကို ဖောက်ထွက်ပြီး ပြည်သူ့အမြင်ထင်ဟပ်သော သွက်လက်ထက်မြက်သည့် တရားရေးဂျာနယ်ဖြစ်လာမည်ဟု မျှော်လင့်ကြိုဆိုလျက်ပါ ခင်ဗျာ။ ။

စက်မှုဇုန်ဥပဒေကြမ်း

ပြည်သူများ သိရှိလေ့လာအကြံပြုနိုင်ရန် ဖော်ပြခြင်းဖြစ်သည်။ အကြံပြုစာများကို ပြည်ထောင်စုလွှတ်တော်ရုံးသို့ လိပ်မူပေးပို့နိုင်ပါသည်။

ယမန်နေမူအဆက်

- (က) စာဖြင့် သတိပေးခြင်း၊
- (ခ) သတ်မှတ်ထားသောဒဏ်ငွေပေးဆောင်စေခြင်း၊
- (ဂ) လုပ်ငန်းကိုယာယီရပ်ဆိုင်းခြင်း။

၅၇။ ပြစ်ဒဏ်ချမှတ်ခြင်းခံရသူသည် ပုဒ်မ ၅၆ ပါ စီမံခန့်ခွဲရေးဆိုင်ရာ ပြစ်ဒဏ်အား ကျေနပ်ခြင်းမရှိပါက ယင်းအမိန့်ချမှတ်သည့်နေ့မှ ရက်ပေါင်း ၃၀ အတွင်း ဒေသဆိုင်ရာကော်မတီသို့ အယူခံဝင်ရောက်နိုင်သည်။

၅၈။ ဒေသဆိုင်ရာကော်မတီ၏ ဆုံးဖြတ်ချက်သည် အပြီးအပြတ်ဖြစ်စေရမည်။

အခန်း(၁၀)

တားမြစ်ချက်များ

၅၉။ မည်သူမျှ စက်မှုဇုန်အတွင်း ကျူးကျော်ခြင်း၊ ခွင့်ပြုချက်မရှိဘဲ အဆောက်အအုံ ဆောက်လုပ်နေထိုင်ခြင်း မပြုရ။

၆၀။ မည်သူမျှ စက်မှုဇုန်အတွင်း စွန့်ပစ်ပစ္စည်းများကို စနစ်တကျမရှိသော နည်းလမ်းဖြင့် စွန့်ပစ်ခြင်း၊ ရေဆိုးမြောင်းများကို ကျူးကျော်ပိတ်ဆို့ခြင်း၊ ကုန်ကြမ်းနှင့် လောင်စာများအား စနစ်တကျမရှိသော နည်းလမ်းဖြင့် ထားသို့ခြင်း၊ အများပိုင်လမ်းမများပေါ်သို့ မည်သို့မျှ ကျူးကျော်ခြင်း မပြုရ။

၆၁။ မည်သူသည် ရင်းနှီးမြှုပ်နှံသူမျှ စီမံခန့်ခွဲရေးကော်မတီမှ သတ်မှတ်သည့် ရန်ပုံငွေထည့်ဝင်ရန် ပျက်ကွက်ခြင်း၊ မိမိပတ်ဝန်းကျင်သန့်ရှင်းရေးကို ဆောင်ရွက်ရန်ပျက်ကွက်ခြင်း မပြုရ။

၆၂။ မည်သူသည် ရင်းနှီးမြှုပ်နှံသူမျှ ငွေအလိုက်သတ်မှတ်ထားသော ခွင့်ပြု လုပ်ငန်းများမှအပ အခြားစက်မှုလုပ်ငန်းများ လုပ်ကိုင်ခြင်းမပြုရ။

၆၃။ မည်သူသည် ရင်းနှီးမြှုပ်နှံသူမျှ ဘေးအန္တရာယ်ရှိ စွန့်ပစ်ပစ္စည်းများကို စုပေါင်းစနစ်ဖြင့် သန့်စင်စွန့်ပစ်ခြင်းမရှိသော စက်မှုဇုန်များ၌ မိမိအစီအစဉ် ဖြင့် သန့်စင်စွန့်ပစ်ရန် ပျက်ကွက်ခြင်း မရှိစေရ။

၆၄။ မည်သူမျှ စက်မှုဇုန်နယ်နိမိတ်အတွင်း လုပ်ကိုင်ခွင့်ရ ရင်းနှီးမြှုပ်နှံသူ၏ အကျိုးစီးပွားကိုလည်းကောင်း၊ စက်မှုဇုန်ဖွံ့ဖြိုးတိုးတက်ရေးနှင့် စပ်လျဉ်း သည့် ကိစ္စရပ်များကိုလည်းကောင်း ပျက်စီးစေရန် ရည်ရွယ်ချက်ဖြင့် နှောင့်ယှက်ဖျက်ဆီးခြင်း မပြုရ။

၆၅။ မည်သူသည် ရင်းနှီးမြှုပ်နှံသူမျှ နိုင်ငံခြားသားကျွမ်းကျင်အလုပ်သမား နှင့် ပညာရှင်များခန့်ထားရေးဆိုင်ရာ အထောက်အထားများကို သက်ဆိုင်ရာ ဌာနများသို့ တင်ပြရာတွင် မရိုးမမြေငှာသောသဘောဖြင့် မမှန်မကန် ဖော်ပြခြင်း သို့မဟုတ် ထိမ်ချန်ခြင်း မပြုရ။

အခန်း(၁၉)

ပြစ်ဒဏ်များ

၆၆။ ပုဒ်မ ၃၇၊ ပုဒ်မခွဲ (က)၊ (ဂ) နှင့် (ဃ) ပါ ပြဋ္ဌာန်းချက်တစ်ရပ်ရပ်ကို ဖောက်ဖျက်ကျူးလွန်ပါက ထိုသူကို ငွေဒဏ်ကျပ် သိန်းနှစ်ဆယ် ချမှတ်ရမည် အပြင် ခြောက်လထက်မပိုသော ထောင်ဒဏ်လည်း ချမှတ်နိုင်သည်။

၆၇။ ပုဒ်မ ၃၇၊ ပုဒ်မခွဲ (ခ) ပါ ပြဋ္ဌာန်းချက်ကို လိုက်နာဆောင်ရွက်ခြင်းမရှိပါက ငွေဒဏ်ကျပ် သိန်းနှစ်ဆယ် ချမှတ်ရမည်အပြင် သုံးနှစ်ထက်မပိုသော ထောင်ဒဏ်လည်း ချမှတ်နိုင်သည်။

၆၈။ မည်သူမဆိုပုဒ်မ ၅၉ ပါ တားမြစ်ချက်အား ဖောက်ဖျက်ကျူးလွန်ကြောင်း ပြစ်မှုထင်ရှားစီရင်ခြင်းခံရလျှင် ထိုသူကို သုံးနှစ်ထက်မပိုသော ထောင်ဒဏ် ချမှတ်ရမည်အပြင် ငွေဒဏ်လည်း ချမှတ်နိုင်သည်။

၆၉။ မည်သူမဆို ပုဒ်မ ၆၀၊ ၆၁ နှင့် ၆၄ ပါ တားမြစ်ချက် တစ်ရပ်ရပ်အား ဖောက်ဖျက်ကျူးလွန်ကြောင်း ပြစ်မှုထင်ရှားစီရင်ခြင်းခံရလျှင် ထိုသူကို အနည်းဆုံး ကျပ် ငါးသိန်းမှ အများဆုံး ကျပ်တစ်ဆယ်သိန်းအထိ ငွေဒဏ် ချမှတ်နိုင်သည်။

၇၀။ ပုဒ်မ ၆၂ နှင့် ၆၃ ပါ တားမြစ်ချက်အား ဖောက်ဖျက်ကျူးလွန်ကြောင်း ပြစ်မှုထင်ရှားစီရင်ခြင်းခံရလျှင် ထိုသူကို ငွေဒဏ်ကျပ် သိန်းနှစ်ဆယ်ချမှတ် ရမည်အပြင် ခြောက်လ ထက်မပိုသော ထောင်ဒဏ်လည်း ချမှတ်နိုင်သည်။

၇၁။ မည်သူမဆိုပုဒ်မ ၆၅ ပါ တားမြစ်ချက်အား ဖောက်ဖျက်ကျူးလွန်ကြောင်း ပြစ်မှုထင်ရှားစီရင်ခြင်းခံရလျှင် ထိုသူကို အနည်းဆုံး ကျပ်တစ်ဆယ်သိန်းမှ အများဆုံးကျပ် နှစ်ဆယ်သိန်းအထိ ငွေဒဏ်ချမှတ်နိုင်သည်။

အခန်း(၂၀)

အထွေထွေ

၇၂။ ဤဥပဒေပါ ပုဒ်မ ၆၆၊ ၆၇၊ ၆၈၊ ၆၉၊ ၇၀ နှင့် ၇၁ ပါ ပြစ်မှုများကို ရဲအရေးယူပိုင်ခွင့်ရှိသော ပြစ်မှုများအဖြစ် သတ်မှတ်သည်။

၇၃။ ဗဟိုကော်မတီသည် ရင်းနှီးတည်ဆောက်သူ သို့မဟုတ် ရင်းနှီးမြှုပ်နှံသူ ပိုင်ဆိုင်သည့် ပစ္စည်းများ၊ အကျိုးအမြတ်များနှင့် အခြားအခွင့်အရေးများကို တည်ဆဲဥပဒေများနှင့်အညီ အသိအမှတ်ပြု အကာအကွယ်ပေးရမည်။

၇၄။ ဤဥပဒေအရ အပ်နှံထားသော လုပ်ပိုင်ခွင့်များနှင့်အညီ သဘောရိုး ဖြင့်ဆောင်ရွက်ကြောင်း သက်သေအထောက်အထားခိုင်လုံသည့် ကိစ္စ တစ်ရပ်ရပ်အတွက် ကော်မတီဝင်တစ်ဦးဦးကိုဖြစ်စေ၊ နိုင်ငံ့ဝန်ထမ်းတစ်ဦးဦး ကိုဖြစ်စေ တရားမကြောင်းဖြင့်သော်လည်းကောင်း၊ ရာဇဝတ်ကြောင်းဖြင့် သော်လည်းကောင်း တရားစွဲဆိုခြင်း၊ အရေးယူခြင်း မရှိစေရ။

၇၅။ နိုင်ငံ့ဝန်ထမ်းမဟုတ်သည့် ဤဥပဒေအရပစ္စည်းသော သက်ဆိုင်ရာ ကော်မတီဝင်များကို ရာဇသတ်ကြီးပုဒ်မ ၂၁ အရ ပြည်သူ့ဝန်ထမ်းဖြစ်သည်ဟု မှတ်ယူရမည်။

၇၆။ ဗဟိုကော်မတီသည် စက်မှုဇုန်အတွင်းရှိ တည်ဆဲဥပဒေများနှင့်အညီ ဆောင်ရွက်လျက်ရှိသော ရင်းနှီးမြှုပ်နှံမှုလုပ်ငန်းများကို ခွင့်ပြုထားသည့် သက်တမ်းကာလအတွင်း နိုင်ငံပိုင်သိမ်းယူခြင်းမှ အကာအကွယ်ပေးရမည်။

၇၇။ တာဝန်ခံဝန်ကြီးဌာနသည် ဗဟိုကော်မတီ၏ ရုံးလုပ်ငန်းများကို တာဝန်ယူဆောင်ရွက်ရမည်အပြင် ကုန်ကျစရိတ်များကိုလည်း ဘဏ္ဍာရေး စည်းမျဉ်းစည်းကမ်းများနှင့်အညီ ကျခံရမည်။

၇၈။ ဤဥပဒေပါပြဋ္ဌာန်းချက်များကို အကောင်အထည်ဖော် ဆောင်ရွက် ရာတွင် -

- (က) တာဝန်ခံဝန်ကြီးဌာနသည် လိုအပ်သောနည်းဥပဒေ၊ စည်းမျဉ်း နှင့် စည်းကမ်းများကို အစိုးရအဖွဲ့၏ သဘောတူညီချက်ဖြင့် ထုတ်ပြန်နိုင်သည်။
- (ခ) ဗဟိုကော်မတီနှင့် ဒေသဆိုင်ရာကော်မတီတို့သည် လိုအပ်သော အမိန့်ကြော်ငြာစာ၊ အမိန့်၊ ညွှန်ကြားချက်နှင့် လုပ်ထုံးလုပ်နည်း များကို ထုတ်ပြန်နိုင်သည်။
- (ဂ) စီမံခန့်ခွဲရေးကော်မတီသည် လိုအပ်သောစည်းကမ်းများကို ဒေသဆိုင်ရာကော်မတီ၏ သဘောတူညီချက်ဖြင့် ထုတ်ပြန် နိုင်သည်။

၇၉။ ဤဥပဒေအာဏာမတည်မီက တည်ထောင်ခဲ့သည့် စက်မှုဇုန်များ သည် ဤဥပဒေအရ စက်မှုဇုန်အဖြစ် သတ်မှတ်ကြေညာနိုင်ရေးအတွက် ဥပဒေပါပြဋ္ဌာန်းချက်များနှင့်အညီ လိုက်နာဆောင်ရွက်ရမည်။

၈၀။ ဤဥပဒေအာဏာမတည်မီက ထုတ်ပြန်ခဲ့သည့် စည်းမျဉ်းစည်းကမ်း၊ အမိန့်၊ ညွှန်ကြားချက်နှင့် လုပ်ထုံးလုပ်နည်းများကို ဤဥပဒေနှင့် မဆန့်ကျင် သရွေ့ ကျင့်သုံးနိုင်သည်။



မသန်စွမ်းသူများ၏ အခွင့်အရေးနှင့် အကျိုးဝင်မှုမြှင့်တင်ခြင်းဆိုင်ရာဆွေးနွေး

နေပြည်တော် မေ ၆

မြန်မာနိုင်ငံ မသန်စွမ်းသူများ ရှေ့ဆောင်အဖွဲ့ (MIL) က ဦးစီးကျင်းပ သော မြန်မာဒီမိုကရေစီ အကူးအပြောင်း တွင် မသန်စွမ်းသူများ၏ အခွင့်အရေး နှင့် အကျိုးဝင်မှု မြှင့်တင်ခြင်းဆိုင်ရာ ကဏ္ဍစုံမှ ပါဝင်ပတ်သက်သူများ၏ ဆွေးနွေးပွဲအခမ်းအနား (Multi-Stakeholders Advocacy Form;

Promoting Disability Rights

and Inclusion in Democratic Transition in Myanmar) ကို မေ ၂ ရက်နှင့် မေ ၃ ရက်တို့တွင် နေပြည်တော် ရှိ Grand Amara Hotel ၌ ကျင်းပ သည်။ အခမ်းအနားတွင် ဧရာဝတီတိုင်း ဒေသကြီး ပြည်သူ့လွှတ်တော်ကိုယ်စား လှယ် ဦးအောင်ကျော်မြိုင် (ကိုယ်အင်္ဂါ

မသန်စွမ်း) က မသန်စွမ်းသူများ နိုင်ငံရေး နှင့် ပြည်သူ့ရေးရာ နယ်ပယ်များတွင် ပါဝင်ခွင့်နှင့် အစိုးရထံ တင်ပြတောင်းဆို ထားသော မသန်စွမ်းသူများ အခွင့် အရေး ၁၁ ချက်၏ ပြီးစီးမှုများနှင့် ကျန်ရှိ နေမှုများ၊ ဆက်လက်လုပ်ဆောင်ရန် နည်းလမ်းတို့ကို ရှင်းလင်းတင်ပြဆွေးနွေး ခဲ့ကြောင်း သိရသည်။

မင်းမင်းလတ်(မန်းတက္ကသိုလ်)

တောင်ငူခရိုင် ဥပဒေဆိုင်ရာအထောက်အကူပေးရေးအဖွဲ့ရုံးဖွင့်

တောင်ငူ မေ ၆

ပဲခူးတိုင်းဒေသကြီး တောင်ငူခရိုင်အဆင့် ဥပဒေ ဆိုင်ရာအထောက်အကူပေးရေး အဖွဲ့ရုံးခန်းနှင့် ဆိုင်းဘုတ်တင်ဖွင့်ပွဲကို မေ ၅ ရက် နံနက် ၉ နာရီက တောင်ငူမြို့စုပေါင်းရုံးဝင်းအတွင်း၌ ကျင်းပသည်။

ပြည်ထောင်စုဥပဒေဆိုင်ရာ အထောက်အကူ ပေးရေးအဖွဲ့အတွင်းရေးမှူး၊ ဦးခင်ဇော်က ဥပဒေ ဆိုင်ရာအထောက်အကူပေးရေးအဖွဲ့ ဖွဲ့စည်းရခြင်း နှင့် ရှေ့ဆောင်ရွက်မည့်လုပ်ငန်းစဉ်များကို ရှင်းလင်းပြောကြားသည်။

ထို့နောက် ပဲခူးတိုင်းဒေသကြီး ဥပဒေဆိုင်ရာ အထောက်အကူပေးရေးအဖွဲ့ဥက္ကဋ္ဌ ဦးခင်မောင် လွင်၊ တောင်ငူခရိုင်တရားသူကြီး ဦးသန်းထွန်း အောင်၊ တောင်ငူမြို့နယ်အုပ်ချုပ်ရေးမှူး၊ ဦးထွန်း ထွန်းဝင်းနှင့် တောင်ငူခရိုင်ဥက္ကဋ္ဌ ဦးသက်တင်တို့က အမှာစကားပြောကြားသည်။

မြန်မာနိုင်ငံတွင်းရှိ ပြစ်မှုဆိုင်ရာမူဝါဒများတွင် ဥပဒေဆိုင်ရာအထောက်အကူပေးရေးအဖွဲ့ရုံးရှိသူ များအား ဥပဒေနှင့်အညီ ရှေ့နေငှားရမ်းပေးခြင်း၊ ဥပဒေဆိုင်ရာ အသိပညာပေးခြင်း၊ အကြံပေးခြင်း၊ အကူအညီပေးခြင်းနှင့် သတင်းအချက်အလက် များကို ပေးအပ်သွားမည်ဖြစ်ပြီး ပြစ်မှုတစ်ခုခုဖြင့် စွပ်စွဲခြင်း၊ ထိန်းသိမ်းခြင်း၊ ဖမ်းဆီးခြင်း၊ တရားစွဲဆို ခြင်း၊ ပြစ်ဒဏ်များချမှတ်ခြင်း၊ အကျဉ်းချခြင်းခံရ သည့်ဆင်းရဲနွမ်းပါးသူများ၊ ကလေးသူငယ်များ၊ အမျိုးသမီးများ၊ အထူးပြုစောင့်ရှောက်မှုလိုအပ် သူများ၊ သက်ကြီးရွယ်အိုများ၊ မသန်စွမ်းသူများ၊ အခြား ကူးစက်ရောဂါခံစားနေရသူများ၊ နိုင်ငံမိမိများ၊ နိုင်ငံ ခြားသားများ၊ ရွှေ့ပြောင်းနေထိုင်သူများ၊ လုပ်သား များ အစရှိသူများနှင့် အခြားသော သတ်မှတ်ချက် ကိုက်ညီသူများကို ကူညီဆောင်ရွက်ပေးသွားမည် ဖြစ်ကြောင်း သိရသည်။

ကိုလွင်(ဆွာ)



ဗိုလ်တထောင်မြို့နယ်အမှတ်(၄)ရပ်ကွက် ဗိုလ်တထောင်ဘုရားလမ်း ရောဂါတစ်ခုခုနှင့် မှုခင်းပညာပေးပြခန်းယာဉ်ဖြင့် မြို့နယ်ရဲတပ်ဖွဲ့မှူး၊ ရဲမှူး၊ နေဝင်းနှင့်အဖွဲ့ မေ ၆ ရက် တွင် ပြည်သူများအား အသိပညာပေးရှင်းလင်းဟောပြောဆွေးနွေးစဉ်။

ကိုရဲ

မူးယစ်ဆေးဝါးတားဆီး ကာကွယ်ရေးပညာပေး ဟောပြော

ရန်ကုန် မေ ၆

ရန်ကုန်တောင်ပိုင်းခရိုင် ကျောက်တန်း မြို့ တံတားနယ်မြေ(ခေတ္တ) ရဲစခန်း မှူး ဒုရဲအုပ်ချုပ်ရေးမှူးအောင်သည် မေ ၄ ရက် မွန်းတည့် ၁၂ နာရီက တူးမြောင်းကျေးရွာ အုပ်ချုပ်ရေးမှူး ရုံး၌ မှုခင်းကျဆင်းရေး၊ သက်ငယ် မုဒိမ်းမှုနှင့် မူးယစ်ဆေးဝါးများ တားဆီး ကာကွယ်ရေးတို့ကို ဟောပြော၍ လက်ကမ်းစာစောင်များ ဖြန့်ဝေပေး ခဲ့ကြောင်း သိရသည်။

အောင်ဆွေ (ရွှေတံတား)

မောင်းကန်-မိုးတိမ်ပြင် ကျေးရွာချင်းဆက် မြေသားလမ်းဖွင့်ပွဲကျင်းပ

တောင်ကုတ် မေ ၆
ဂျပန်နိုင်ငံအစိုးရ၏ ကူညီထောက်ပံ့မှုဖြင့် ရခိုင်ပြည်နယ်အစိုးရအဖွဲ့နှင့် ကုလသမဂ္ဂဖွံ့ဖြိုးမှု အစီအစဉ် (UNDP) မြန်မာတို့ပူးပေါင်း၍ ခိုင်ရာဇာထွန်းကုမ္ပဏီက တာဝန်ယူ တည်ဆောက်ပြီးစီးခဲ့သည့် တောင်ကုတ်မြို့နယ် မောင်းကန်ကျေးရွာနှင့် မိုးတိမ်ပြင်ကျေးရွာချင်းဆက်မြေသားအမာခံလမ်းသစ်ဖွင့်ပွဲကို မေ ၄ ရက်ညနေ ၇ နာရီခွဲက မောင်းကန်

ကျေးရွာ လမ်းသစ်ဖွင့်ပွဲကျင်းပသည်။ ရခိုင်ပြည်နယ်ဝန်ကြီးချုပ်ဦးညီပု၊ မြန်မာနိုင်ငံဆိုင်ရာ ဂျပန်သံရုံး စီးပွားရေးဖွံ့ဖြိုးတိုးတက်ရေးဌာနမှူး သံမှူးမစ္စတာကာဇူယူကီတာကီမိ၊ ကုလသမဂ္ဂဖွံ့ဖြိုးမှု အစီအစဉ် (UNDP) မြန်မာဌာနကော်မတီဝင် မစ္စတာပီတာဘတ်ချလာတို့က အဖွင့်အမှာစကား ပြောကြားခဲ့ကြောင်း သိရသည်။ **မြို့နယ် (ပြန်/ဆက်)**



ရန်ကုန်တိုင်းဒေသကြီး ယာဉ်အန္တရာယ်ကင်းရှင်းရေး ရက်သတ္တပတ်ဖွင့်ပွဲကျင်းပ

ရန်ကုန် မေ ၆
ရန်ကုန်တိုင်းဒေသကြီး ယာဉ်အန္တရာယ် ကင်းရှင်းရေးကောင်စီ၏ ပဉ္စမအကြိမ်မြောက် ကုလသမဂ္ဂ ကမ္ဘာလုံးဆိုင်ရာ ယာဉ်အန္တရာယ် ကင်းရှင်းရေး ရက်သတ္တပတ်လှုပ်ရှားမှု ဖွင့်ပွဲအခမ်းအနားကို ယနေ့နံနက်ပိုင်းက ရန်ကုန်မြို့တော် ခန်းမရှေ့၌ ပြုလုပ်ရာ တိုင်းဒေသကြီးဝန်ကြီးချုပ် ဦးမြိုးမင်းသိန်း တက်ရောက်၍ စက်ခလုတ်နှိပ် ဖွင့်လှစ်ပေးသည်။
ထို့နောက် တိုင်းဒေသကြီးဝန်ကြီးချုပ်က Slogan Sticker စတင်ကပ်၍ ဖွင့်လှစ်ပြီး လူကူးမျဉ်းကြားမှ စည်းကမ်း တကျ

ဖြတ်ကူးသူများအား ဂုဏ်ပြုဆုများ ပေးအပ်ချီးမြှင့်သည်။ အဆိုပါ ရက်သတ္တပတ်လှုပ်ရှားမှုကို မေ ၆ ရက်မှ ၁၂ ရက်အထိ ပြုလုပ်သွားမည်ဖြစ်ကြောင်း၊ မော်တော်ယာဉ်များ၊ ခရီးသည်ယာဉ်လိုင်းများအား ပညာပေးခြင်း၊ လမ်းလျှောက်သူများ၊ ယာဉ်မောင်းသူများအားလည်း ပညာပေးဟောပြောခြင်း၊ စတစ်ကာကပ်ပညာပေးခြင်းတို့ကို ဆောင်ရွက်သွားမည် ဖြစ်ကြောင်း သိရသည်။ ထို့အပြင် မော်တော်ဆိုင်ကယ်စီးနင်းသူများ လိုက်နာရမည့် စည်းကမ်းများနှင့်စပ်လျဉ်း၍လည်း ပညာပေးမှုများ ပြုလုပ်သွားမည်ဖြစ်ကြောင်းသိရသည်။
သတင်း-မြင့်မောင်၊ ဓာတ်ပုံ-ဆန်းကျော်ဦး(ပြန်/ဆက်)

မြို့မဘုန်းတော်ကြီးကျောင်းဓမ္မာရုံနှင့် ကွန်ကရစ်လမ်းဖွင့်ပွဲကျင်းပ

မယ်စု မေ ၆
ကယားပြည်နယ် မယ်စုမြို့နယ်တွင် နယ်စပ်ဒေသနှင့် တိုင်းရင်းသားလူမျိုးများ ဖွံ့ဖြိုးတိုးတက်ရေး ဦးစီးဌာန ခွင့်ပြုရန်ပုံငွေဖြင့်ဆောင်ရွက်သော မယ်စုမြို့ မြို့မဘုန်းတော်ကြီးကျောင်းဓမ္မာရုံသစ်နှင့် ကွန်ကရစ်လမ်းသစ်ဖွင့်ပွဲကို မေ ၅ ရက် နံနက် ၉ နာရီခွဲက အဆိုပါ ဓမ္မာရုံရှေ့၌ ကျင်းပသည်။ ပြည်နယ်ဝန်ကြီးချုပ် ဦးအယ်လ်ဖောင်းရှိ

က အဖွင့်အမှာစကားပြောကြားပြီး ဒေသခံတစ်ဦးက ကျေးဇူးတင်စကားပြောကြားသည်။ ဓမ္မာရုံကို နယ်စပ်ဒေသဖွံ့ဖြိုးရေး ပြည်နယ်ရန်ပုံငွေကုပ်ဉာဏ် ၃၃ သမ ၈၀ သန်း၊ ဓမ္မာရုံကွန်ကရစ်လမ်းအရည်ပေ ၁၀၀၀၊ ကျောက်စီမြေထိန်းနံရံ ပေ ၄၅၀ နှင့် အေပစ္စုန်ရေနုတ်မြောင်းပေ ၃၅၀ တို့ကို ငွေကုပ်သန်း ၈၀ ဖြင့်လည်းကောင်း ဆောင်ရွက်ခဲ့ခြင်းဖြစ်ကြောင်း သိရသည်။ **ဝတ်ရည် (ပြန်/ဆက်)**



တတိယအကြိမ်မြောက် ညွှန်လမ်းညွှန်သင်တန်းများ၏ သင်တန်းဖွင့်ပွဲအခမ်းအနား ကျင်းပ

ပုဂံ မေ ၆
ညွှန်လမ်းညွှန်သင်တန်းများ၏ တတိယအကြိမ်မြောက် သင်တန်းဖွင့်ပွဲ အခမ်းအနားကို မေ ၆ ရက် မွန်းလွဲ ၂ နာရီ က ပုဂံမြို့ ဝက်ကြီးအင်းရှိ Umbra Hotel တွင် ပြုလုပ်ခဲ့သည်။
ရှေးဦးစွာ အခမ်းအနားတွင် ဟိုတယ်နှင့် ခရီးသွားလာရေးဝန်ကြီးဌာန ဟိုတယ်နှင့် ခရီးသွားညွှန်ကြားမှု ဦးစီးဌာနမှ ညွှန်ကြားရေးမှူးဦးအောင်သူက သင်တန်းများ ဖွင့်လှစ်ပို့ချခြင်း ရည်ရွယ်ချက်များကို ရှင်းလင်းပြီး တက်ရောက်ခွင့်ရကြသည့် လူငယ်များအနေဖြင့် အခွင့်အရေးကို လက်မလွှတ်တမ်း ရယူစေလိုကြောင်း၊ ယခု

သင်တန်းသည် သင်တန်းသား သင်တန်းသူ၏ အလုပ်အကိုင် အခွင့်အလမ်းအတွက် များစွာ အထောက်အကူပြုမည်ဟု ယုံကြည်ပါကြောင်းဖြင့် ပြောကြားသည်။ ယခုဖွင့်လှစ်သော သင်တန်းသည် Swisscontact မှ မြန်မာနိုင်ငံတွင် ဖွင့်လှစ်သည့် တတိယအကြိမ်မြောက် သင်တန်းဖြစ်ပြီး ပုဂံ-ညောင်ဦး-ရှေးဟောင်း ယဉ်ကျေးမှုဇုန်အတွင်းရှိ ဟိုတယ်တစ်ခုလျှင် အယောက် ၂၀ နှုန်းဖြင့် ဟိုတယ်ခြောက်လုံးတွင် စုစုပေါင်းသင်တန်းသား သင်တန်းသူ ၁၂၀ တို့အား အိမ်ခန်းဆောင်ထိန်းသိမ်းခြင်း၊ အစားအသောက် တည်ခင်းပေးခြင်း၊ ခရီးဦး ကြိုဆိုခြင်းနှင့်

ဖေလိန်း(ညောင်ဦး)

ယာဉ်အန္တရာယ်၊ လမ်းအန္တရာယ်ကင်းရှင်းရေး ရက်သတ္တပတ်လှုပ်ရှားမှုဆောင်ရွက်

ပုဗ္ဗသီရိ မေ ၆
ကုန်းလမ်းပိုဆောင်ရေးဦးစီးဌာနက ပဉ္စမအကြိမ်မြောက် ကမ္ဘာ့ယာဉ်အန္တရာယ်၊ လမ်းအန္တရာယ်ကင်းရှင်းရေး ရက်သတ္တပတ် လှုပ်ရှားမှု ပညာပေးဟောပြောခြင်းနှင့် လက်ကမ်းစာစောင်၊ ပိုစတာကပ်ပေးခြင်းများကို မေ ၆ ရက် နံနက် ၉ နာရီက နေပြည်တော် ပုဗ္ဗသီရိမြို့နယ်ရှိ အဆိုပါဦးစီးဌာန သင်တန်းခန်းမ၌ကျင်းပသည်။
ကုန်းလမ်းပိုဆောင်ရေးဦးစီးဌာန စစ်ဆေးရေးမှူး(၂) ဦးအောင်ကျော်ဆန်းက ယာဉ်အန္တရာယ်၊ လမ်းအန္တရာယ်ကင်းရှင်းရေး လိုက်နာဆောင်ရွက်ရမည့် စည်းကမ်းချက်များနှင့် ပြစ်မှုပြစ်ဒဏ်များအကြောင်းတို့ကို ပညာပေးဟောပြောခဲ့ပြီး လက်ကမ်းစာစောင်များဖြန့်ဝေပေးခဲ့သည်။
ထို့နောက် ကုန်းလမ်းပိုဆောင်ရေး ညွှန်ကြားမှုဦးစီးဌာန ဒုတိယညွှန်ကြားရေးမှူး ဒေါ်ပပလင်းက ဦးဆောင်ကာ ခရီးသွားပြည်သူများ ယာဉ်အန္တရာယ်၊ လမ်းအန္တရာယ်ကင်းရှင်းရေး ရည်ရွယ်၍

ပညာပေးပို့စတာနှင့် လက်ကမ်းစာစောင်ဖြန့်ဝေခြင်းကို နေပြည်တော် မြို့မဈေး၌ ဆောင်ရွက်ခဲ့သည်။
အဆိုပါ ပဉ္စမအကြိမ်မြောက် ကမ္ဘာ့ယာဉ်အန္တရာယ်၊ လမ်းအန္တရာယ်ကင်းရှင်းရေးရက်သတ္တပတ်လှုပ်ရှားမှုပညာပေးဟောပြောခြင်းနှင့် လက်ကမ်းစာစောင်၊ ပိုစတာ

ကပ်ပေးခြင်းများကို မေ ၆ ရက်မှ ၁၂ ရက်အထိ ပြုလုပ်သွားမည်ဖြစ်ပြီး ယာဉ်မတော်တဆမှုများ လျော့နည်းပပျောက်စေရန် ရည်ရွယ်ကြောင်း သိရသည်။
သတင်း-ကချင်(ပြန်/ဆက်) ဓာတ်ပုံ-မောင်ယဉ်ဦး(ဒလ)



ယာဉ်၊ လမ်းအန္တရာယ်ကင်းရှင်းရေး ပညာပေးစာစောင်များဖြန့်ဝေ

မဟာအောင်မြေ မေ ၆
ပဉ္စမအကြိမ် ကမ္ဘာ့ယာဉ်အန္တရာယ်၊ လမ်းအန္တရာယ်ကင်းရှင်းရေး ရက်သတ္တပတ်အဖြစ် လူ့အသက်တွေကယ်ဆယ်ဖို့ Road Safety ပညာပေးလှုပ်ရှားမှုကို မေ ၆ ရက် နံနက် ၇ နာရီက မဟာအောင်မြေမြို့နယ် သိပ္ပံလမ်းရှိ ကုန်းလမ်းပိုဆောင်ရေးညွှန်ကြားမှုဦးစီးဌာန (မန္တလေးတိုင်းဒေသကြီး) ရုံး၌ ကျင်းပသည်။
ကမ္ဘာ့ယာဉ်အန္တရာယ်၊ လမ်းအန္တရာယ်ကင်းရှင်းရေးရက်သတ္တပတ်ကို မေ ၆ ရက်မှ ၁၂ ရက်အထိသတ်မှတ်ထားပြီး မော်တော်ယာဉ်လိုက်ပါစီးနင်းသူတိုင်း အသက်ကယ်ထိုင်ခုံ ခါးပတ်ဝတ်ဆင်စေရေး၊ မော်တော်ဆိုင်ကယ်စီးသူတိုင်း အရည်အသွေးပြည့်မီသော ဆိုင်ကယ်စီးဦးထုပ်များဆောင်းကာ မောင်းနှင်ရေး၊ အရက်သေစာ မူးယစ်သောက်စား၍မော်တော်ယာဉ်မောင်းနှင်ခြင်းမရှိစေရေး၊ မော်တော်ယာဉ်မောင်းနှင်နေစဉ် လက်ကိုင်ဖုန်းအသုံးမပြုရေး၊ မော်တော်ယာဉ်မောင်းနှင်ရာတွင် သတ်မှတ်ထားသည့်အမြန်နှုန်းထက်ပို၍ မောင်းနှင်ခြင်းမရှိစေရေး ပညာပေးလက်ကမ်းစာစောင်များ

ဝေငှခြင်း၊ စတစ်ကာများကပ်ခြင်းကို ကုန်းလမ်းပိုဆောင်ရေးညွှန်ကြားမှုဦးစီးဌာန မန္တလေးမြို့တော်စည်ပင်သာယာ၊ ယာဉ်ထိန်းရဲတပ်ဖွဲ့ စည်ပင်သာယာရဲတပ်ဖွဲ့တို့ ပူးပေါင်းဆောင်ရွက်ကြသည်။
မြန်မာနိုင်ငံတွင် ယာဉ်မတော်တဆဖြစ်ပွားမှုသည် တစ်နေ့ထက်တစ်နေ့ ပိုမိုများပြားလျက်ရှိရာ ၂၀၁၈ခုနှစ်က ယာဉ်တိုက်ခိုက်မှု ၁၇၄၅၂ မှုဖြစ်ပွားခဲ့ပြီး ဒဏ်ရာရရှိသူ ၂၆၇၄၁ ဦးနှင့် သေဆုံးသူဦးရေ ၅၁၈၄ ဦးရှိသည်။ ယာဉ်စီးရေး ၁၀၀၀၀လျှင် သေဆုံးမှု ၇ ဒသမ ၁၈ ရှိပြီး လူ ၁၀၀၀၀လျှင် သေဆုံးမှုနှုန်း ၉ ဒသမ ၆၂ ရာခိုင်နှုန်းရှိသည်။ ၂၀၁၈ ခုနှစ်တွင် ယာဉ်မတော်တဆမှုကြောင့် တစ်ရက်လျှင် လူ ၁၄ ဦးသေဆုံးခဲ့ရသည်။ ယာဉ်မတော်တဆမှုတွင် မော်တော်ဆိုင်ကယ်ကြောင့် ဖြစ်ပွားမှု ၄၉ ရာခိုင်နှုန်းပါဝင်ရာ ယာဉ်အန္တရာယ်၊ လမ်းအန္တရာယ်ကင်းရှင်းရေး ကြိုတင်ပြင်ဆင်သတိမူခြင်းဖြင့် ကာကွယ်နိုင်ရန် ပညာပေး ရက်သတ္တပတ် ကျင်းပခြင်းဖြစ်သည်။
မောင်ပြည့်သူ(မန္တလေး)

တစ်နှစ်အတွက် ရင်ကျပ် ရပ်ပစ်လိုက်ကြစို့

ဥတုအပြောင်း၊ ရာသီအပြောင်းနဲ့ လူတွေရဲ့ခန္ဓာကိုယ်ရဲ့အခြေအနေအထားကို စမ်းနေသလိုပဲ။ ကူးစက်ရောဂါတွေ ခေါင်းထောင်လာ သလို မကူးစက်တတ်တဲ့ ရောဂါတွေကလည်း ကြွယ်လာ ပါတယ်။ အဆုတ်ရောဂါက ဆရာဝန်တစ်ဦးအနေနဲ့တော့ ဒီလိုရာသီဥတုပြောင်းချိန်တွေမှာ ရင်ကျပ်လူနာတွေကို ပိုကုသပေးရလေ့ရှိပါတယ်။ အေးရာကနေ ပူလာပြီဆိုရင် ဒါမှမဟုတ် ပူရာကနေ စွတ်စိုလာပြီ၊ အေးလာပြီဆိုရင် ရင်ကျပ်လူနာတွေ ရောဂါထက်ပိုပြီး ပိုပေါ့ပါးစေရမယ်။ ဆေးရုံ၊ ဆေးခန်းကို ရင်ကျပ်လူနာတွေ တစ်နှစ်အတွက် ပြန်လည်ကြည့်ပါ။ မောလို့၊ ပန်းလို့၊ အသက်ရှူမဝလို့နဲ့ အမျိုးမျိုးပေါ့။ ရင်ကျပ်လူနာတွေထဲမှာ Asthma လို့ခေါ်တဲ့ “ရင်ကျပ် ပန်းနာ”ကတော့ တစ်နှစ်အတွက် ပြန်လည်ဆုံးပါးပါ။ ဘေးက သူတွေတောင် လူနာရဲ့အမော ကိုယ့်ဆီကူးလာသလို စိတ်မောလူမော ဖြစ်ရတတ်ပါတယ်။ သဘာဝက အခမဲ့ ပေးထားတဲ့ လေကိုတောင် သူ့ခမျာ ခက်ခက်ခဲခဲရှူနေ ရတာကို။



ပါမောက္ခဒေါက်တာဝင်းနိုင် (အဆုတ်နှင့်ရင်ခေါင်းအထူးကုဆရာဝန်ကြီး)

တွေ့ရဲ့ နှစ်ရာခိုင်နှုန်းကနေ ငါးရာခိုင်နှုန်းလောက်ဟာ ကုရခက်တဲ့ ရင်ကျပ်ရောဂါတွေ ဖြစ်နေတတ်ပါတယ်။ အဲဒီလူနာတွေအတွက် ရောဂါအခြေအနေထူးခြားမှု အပေါ်မူတည်ပြီး ကုသပေးရတဲ့ ဆေးနဲ့ကုထုံးတွေဖြစ်ပါ တယ်။ ဒါကြောင့် အသေးစိတ်တော့ မပြောလိုတော့ ပါဘူး။ ဒါပေမယ့် ကိုယ့်ရဲ့ရင်ကျပ်ရောဂါ မသက်သာတိုင်း လည်း (Difficult-to-treat asthma) “ကုရခက်တဲ့ ရင်ကျပ်” အမျိုးအစားထဲ တန်းပြီးမသတ်မှတ်လိုက်ပါနဲ့။ ကိုယ့်ကို ပေးထားတဲ့ကုထုံးကို ပြည့်ပြည့်ဝဝလိုက်နာပါ။ ဥပမာ - ရှူရမည့် ရှူဆေးအမျိုးအစားမှန်ပါစေ။ အချိန်အဆ မှန်ပါစေ။ နည်းစနစ်မှန်ပါစေ။

တကယ်တော့ ဒီရင်ကျပ်ပန်းနာက လူ့အသိုင်း အဝိုင်းတိုင်းမှာ ရှိပါတယ်။ နိုင်ငံတိုင်း၊ လူမျိုးတိုင်း၊ ကျား-မ မရွေး၊ ဆင်းရဲ၊ ချမ်းသာမရွေး ရှိပါတယ်။ လူဦးရေရဲ့ ငါးရာခိုင်နှုန်းအထက်မှာ ရှိတယ်တဲ့။ တစ်ဦးကနေ တစ်ဦးအနေနဲ့လို့ ကူးစက်တာတော့ မရှိပါဘူး။ ဒါပေမယ့် မျိုးဗီဇတော့ လိုက်တတ်တယ်။ လူနာရဲ့ ညီအစ်ကို မောင်နှမ၊ အဖေ အမေ၊ အဘိုး အဘွားတစ်ဦးမှာ လူနာ လိုပဲ ရင်ကျပ်ရင်နေတတ်ပါတယ်။ ရောဂါအပြင်း အန တော့ ကွာသွားပေမယ့် တချို့လည်း ရောဂါ ရှိ မရှိတောင် သိပ်မသိရလောက်အောင် ရောဂါက နည်းနည်း တချို့ကျတော့ ရှူနာရိုက်ကုန်း ဖြစ်နေတာတို့၊ တချို့တော့ အသက် ဆုံးပါးသွားတာတို့လောက်အထိ ရောဂါက ပြင်းထန်ကြ တယ်လေ။

အာနိသင်က ခြောက်နာရီကနေ ရှစ်နာရီအထိပဲရှိတော့ ဆေးအရှိန်ကုန်တာနဲ့ ရင်ကျပ်ပြန်ထရော။ ဒီတော့ ဒီဆေးတွေကို အာနိသင်မပြတ်အောင် ဆက်ကာဆက်ကာ ပေးနေရတာပေါ့။ ကြာလာတော့ ဆေးယဉ်လာပြီး ရောဂါက ပိုဆိုးလာကြပါတယ်။ ငယ်ရွယ်စဉ်ကတည်းက ရောဂါဖြစ်လာတဲ့သူတွေဆို လူလတ်ပိုင်းလောက် ရောက်ပြီဆိုရင် ရောဂါအတော်ရင့်နေပြီ။ သူတကာလို သွားလာလှုပ်ရှားမှုတွေ မလုပ်နိုင်တော့ဘူးလေ။ လူ့သက်တမ်းတော့ ထိခိုက်ပြီပေါ့။

ဒီလိုနဲ့ ဆေးပညာတွေ တိုးတက်လာတော့ ဒီရောဂါ အကြောင်း ပိုသိလာတယ်။ လေပြွန်ကျဉ်းကျဉ်းတဲ့ အကြောင်းရင်းက လေပြွန်တွေ ရောင်ရမ်းလို့တဲ့။ ရောင်ရမ်းမှုက အဓိကပဲတဲ့။ ဒီလိုနဲ့ ရောင်ရမ်းမှုသက်သာ တဲ့ဆေးတွေ ပေးကြတော့တာပေါ့။ အဲဒီအချိန်မှာ ရှိပြီးသား အရောင်ကျဆေးတွေထဲမှာ စတီရိုက် (Steroid) ဆေးက အစွမ်းထက်။ အသုံးတည့်ကြောင်း တွေ့ရတယ်တဲ့။ ဒါနဲ့ စတီရိုက်တွေနဲ့ ကုကြပါတယ်။ ဒါပေမယ့် ဒီဆေးမျိုးတွေက အဲဒီအချိန်မှာ သောက်ဆေး၊ ထိုးဆေးရယ်လို့ပဲ ရှိခဲ့သေးတော့ ဆေးရဲ့ ဘေးထွက် ဆိုးကျိုးတွေက များခဲ့လေရဲ့။ ရောဂါဆိုးလေ၊ ဆေးထိုး ပေးရလေ၊ ရောဂါက နာတာရှည်ဖြစ်လေ ဆေးကဖြတ် မရလေနဲ့ စတီရိုက်ဆေးရဲ့ ဘေးထွက်ဆိုးကျိုးတွေကို လူနာတွေခံရပြန်လေရော။ ဆိုးကျိုးတွေက ရပ်အံ့ခြင်း ကနေ အသက်တိုခြင်းအထိ များလာပါတဲ့နဲ့။

လိုအပ်ချက်ရှိနေတဲ့ ကုထုံးကို ဖြေရှင်းပေးဖို့ နည်းလမ်းတွေရှာကြရာမှာ ရင်ကျပ်ရောဂါကုထုံးကို တစ်ခေတ်ပြောင်းစေခဲ့တာကတော့ ဆေးအသစ်တွေတာ မဟုတ်ဘဲ နည်းအသစ်တွေတာဖြစ်ပါတယ်။ အစွမ်းထက် တဲ့ စတီရိုက်ဆေးကို ရောဂါဖြစ်နေတဲ့ အဆုတ်လေပြွန်ထဲ တန်းထည့်ပေးလိုက်နိုင်တဲ့ ရှူဆေးနည်းစနစ်ပဲ ဖြစ်ပါတယ်။ သောက်ဆေးဆိုရင် ဆေးက အစာအိမ်၊ အူသိမ်တွေ ရောက်ပြီးမှ သွေးကြောထဲကနေတစ်ဆင့် အဆုတ် လေပြွန်ဆီရောက်ရတယ်လေ။ ဒီတော့ ဆေးပမာဏ အများကြီးလိုအပ်တယ်။ ဘေးထွက်ဆိုးကျိုးလည်း များတော့တာပေါ့။ ထိုးဆေးဆိုလည်း ဒီအတိုင်းပဲ။ သွေးကြောထဲကနေတစ်ဆင့် အဆုတ်လေပြွန်ဆီ ရောက်ရ တာကလား။ ရှူဆေးမှာတော့ လိုအပ်တဲ့ဆေးပမာဏက သောက်ဆေးပမာဏထက် အပိုပေါင်းများစွာနည်းပြီး လိုရာနေရာကို တန်းရောက်တော့ အာနိသင်ကလည်း မြန်မြန်ရသေးတယ်လေ။

ဒီရှူဆေးတွေကြောင့် ရင်ကျပ်ရောဂါကုသမှု တစ်ခေတ်ဆန်းခဲ့တာ အခုဆိုရင် နှစ်ပေါင်း ၃၀၊ ၄၀ ကျော် ခဲ့ပါပြီ။ ဖွံ့ဖြိုးပြီးနိုင်ငံတွေမှာတော့ ဒီရှူဆေးနဲ့ကုသမှုဟာ မဆန်းတော့ပါဘူး။ ဒါပေမယ့် ဖွံ့ဖြိုးဆဲနိုင်ငံတွေမှာတော့ ယုံကြည်ချက်အမျိုးမျိုး၊ စွဲလမ်းမှုအယူအဆအမျိုးမျိုးနဲ့ ရင်ကျပ်လူနာတွေ ရင်ကျပ်ရောဂါကို ခံစားနေရတုန်းပါ။ “ရှူဆေးဟာ နောက်ဆုံးကုသမှုဆေး” လို့ ထင်သူထင်။ “ရှူဆေးဟာ မူးယစ်ဆေးလို့စွဲလမ်းမယ်” လို့ ပြောသူ ပြောခဲ့ပေါ့။ ကုသပေးနေတဲ့ ရှူဆေးတွေဟာ မှန်မှန်သုံးပေး ရပါတယ်။ အဲဒီလိုသုံးရင် ရောဂါထက်ပိုပြီး တားဆီးပေးပါ တယ်။ ရှူဆေးက မူးယစ်ဆေးလို့စွဲလမ်းပါဘူး။ ဒါကြောင့် အမြဲမှာနေရတာက စွဲစွဲမြဲမြဲသုံးပေးပါလို့ပေါ့။ တချို့ ကလည်း စတီရိုက်ရှူဆေးကို အများအပြောနှင့် ကြောက် တတ်ကြပါသေးတယ်။ မိမိရောဂါနဲ့သင့်လျော်တဲ့ ရှူဆေးကို ညွှန်ကြားချက်အတိုင်း အချိန်နှင့် ပမာဏ မှန်မှန်ရှူရင် ဒီရှူဆေးတွေက လူနာဘဝပျောက်စေပြီး လူကောင်း တစ်ယောက် ဖြစ်နေစေမှာပါ။

ခေတ်နဲ့အညီ ထပ်ပြီးတိုးတက်တွေ့ရှိခဲ့တဲ့ ဆေးတွေ လည်း ရှိပါသေးတယ်။ နောက်ဆုံးပေါ်ဆေးတွေနဲ့ ကုထုံး သစ်တွေလည်းရှိနေပါတယ်။ ဒါပေမယ့် ဈေးကြီးသလို လူတိုင်းသုံးဖို့လည်း မဟုတ်ပါဘူး။ ရင်ကျပ်ပန်းနာလူနာ

ရင်ကျပ်လူနာတိုင်းက ဘယ်ဆေး၊ ဘယ်ကုထုံးနဲ့ ကုထားသင့်ဖြစ်စေ ဘုံသဘောနဲ့ လိုက်နာရမယ့် အချက်တွေတော့ရှိလေရဲ့။

- ခြင်ဆေးနဲ့ အမွှေးတိုင်းလို စူးရှတဲ့အနံ့တွေ ရှောင်ပါ။
- ဖုန်း၊ အမှန်တွေ ရှောင်ပါ။
- အရင်အတွေ့အကြုံအရ မိမိအတွက် ရင်ကျပ်စေ တဲ့ အစားအသောက်များကို ရှောင်ပါ။
- အပူ၊ အအေး၊ မျှတအောင်နေပါ။
- ဖျားနာကင်းအောင် နေပေးပါ။
- တုပ်ကွေးကာကွယ်ဆေး နှစ်စဉ် ထိုးပေးပါ။
- မိခင်လောင်းများ ကိုယ်ဝန်မဆောင်မီ ကတည်းက ရင်ကျပ်ရောဂါကို သေချာစွာကုသ ထားပါ။ ကိုယ်ဝန်ဆောင်စဉ်နှင့် မွေးဖွားပြီးချိန် တွင်လည်း ရင်ကျပ်ရောဂါကို သေချာစွာ ဆက်လက်ကုသပါ။

ရင်ကျပ်လူနာဟာ မှန်ကန်တဲ့ကုထုံးနဲ့ဆိုရင် ရောဂါ မရှိတဲ့ အခြားသူတွေလိုပဲ လူကောင်းတစ်ယောက်ရဲ့ ဘဝအတိုင်း ပျော်ရွှင်စွာနေနိုင်မှာပါ။ ဒါပေမယ့် မိမိ ရင်ကျပ်ရောဂါဟာ ရင်ကျပ်ပန်းနာ “Asthma” ဟုတ်၊ မဟုတ် သိဖို့လိုသလို ရင်ကျပ်ရောဂါရဲ့အတိမ်၊ အနက် ကိုလည်း သိဖို့လိုပါတယ်။ ဒါမှ သင့်လျော်တဲ့ ဆေးကို မှီဝဲနိုင်မှာပါ။ တစ်ကြိမ်တစ်ခါတည်းကုသရုံနဲ့ ပျောက်ကင်းအောင်ကုသလိုရတဲ့ ကုထုံးတွေမရှိသေးလို့ အမြဲတမ်းပျောက်ကင်းသလိုဖြစ်နေအောင် ဆေးတွေကို စွဲစွဲမြဲမြဲသုံးမှသာဆိုတဲ့ အသိလည်း ရှိစေချင်ပါတယ်။ အဲဒီလိုဆိုရင်ဖြင့် အနာဂတ်မှာ ရင်ကျပ်ရောဂါလက္ခဏာ ကင်းစင်တဲ့ဘဝကို ပိုင်ဆိုင်နိုင်ကြမှာပါ။ သဘာဝက လူတိုင်းကို ရပိုင်ခွင့်အဖြစ် အခမဲ့ပေးထားတဲ့လေကို လွတ်လွတ်လပ်လပ် စိတ်ကြိုက်ရှူနိုင်တဲ့သူများ ဖြစ်နိုင် ကြပါစေလို့ ဆန္ဒပြုအပ်ပါတယ်။

(မေလ ၇ ရက်နေ့မှာကျရောက်တဲ့ “World Asthma Day” “ကမ္ဘာ့ရင်ကျပ်ပန်းနာရောဂါ အထိမ်း အမှတ်နေ့” ကို ဂုဏ်ပြုရင်း ရင်ကျပ်ပန်းနာလူနာများ ရင်ကျပ်ဝေဒနာကင်းစင်စေရန် ဆန္ဒမူကြောင်း ရေးသားအပ် ပါသည်။)

“လိုအပ်ချက်ရှိနေတဲ့ကုထုံးကို ဖြေရှင်းပေးဖို့ နည်းလမ်း တွေရှာကြရာမှာ ရင်ကျပ်ရောဂါကုထုံးကို တစ်ခေတ်ပြောင်း စေခဲ့တာကတော့ ဆေးအသစ်တွေတာမဟုတ်ဘဲ နည်း အသစ်တွေတာဖြစ်ပါတယ်။ အစွမ်းထက်တဲ့ စတီရိုက် ဆေးကို ရောဂါဖြစ်နေတဲ့ အဆုတ်လေပြွန်ထဲ တန်းထည့် ပေးလိုက်နိုင်တဲ့ ရှူဆေးနည်းစနစ်ပဲဖြစ်”

ကမ္ဘာ့လက်သန့်ရှင်းရေးနေ့(၂၀၁၉) အထိမ်းအမှတ်အခမ်းအနား ကျင်းပ

နေပြည်တော် မေ ၆
ကမ္ဘာ့လက်သန့်ရှင်းရေးနေ့(၂၀၁၉)အထိမ်းအမှတ်အခမ်းအနားကို ယနေ့နံနက် ၁၀ နာရီတွင် နေပြည်တော် ပြည်သူ့ဆေးရုံကြီး ခုတင်(၁၀၀၀) အစည်းအဝေး ခန်းမ၌ ကျင်းပသည်။
အခမ်းအနားတွင် ပြည်သူ့ကျန်းမာရေးနှင့်ကုသရေးဦးစီးဌာန ညွှန်ကြား ရေးမှူးချုပ် ဒေါက်တာစိုးဦးက မေ ၅ ရက်သည် ကမ္ဘာ့လက်သန့်ရှင်းရေး နေ့ဖြစ်ပြီး စနစ်တကျလက်ဆေးခြင်းဖြင့် ရောဂါပိုးကင်းစင်သည့် ကျန်းမာရေး စောင့်ရှောက်မှုများရရှိခြင်းကြောင့် ဆေးကုသမှုအရည်အသွေးမြှင့်တင်ရေး ကို ရရှိနိုင်သည်ဆိုသည်ကို ကျန်းမာရေးဝန်ထမ်းများနှင့် ပြည်သူများ သတိပြု

လာမိစေရန် ရည်ရွယ်ပြီး ကမ္ဘာ့နှင့်တစ်ဝန်း ကျင်းပသည့် နေ့တစ်နေ့ ဖြစ် ကြောင်း။
ယခုနှစ် ကမ္ဘာ့လက်သန့်ရှင်းရေးနေ့အတွက် ဆောင်ပုဒ်မှာ “ရောဂါပိုး ကင်းဝေးသည့် ကျန်းမာရေးစောင့်ရှောက်မှုရရှိစေဖို့ အားလုံးမှန်မှန် လက်ဆေး ဖို့” ဖြစ်ကြောင်း၊ ကျန်းမာရေးဝန်ထမ်းများနှင့် လူနာကိုပြုစောင့်ရှောက်မှု ပေးနေသည့်သူများက လူနာများကို အကြိုကိုင်တွယ်ထိတွေ့ဆောင်ရွက်နေ ကြသူများဖြစ်သောကြောင့် မသန့်ရှင်းသည့် လက်မှတ်ဆင့် ရောဂါပိုးပြန့်ပွား ခြင်းမရှိစေရန် အကြိုတာဝန်ရှိသည့်သူများ ဖြစ်ကြောင်း၊ စနစ်တကျလက်ဆေး ခြင်းနှင့် Infection Prevention and Control လုပ်ငန်းများကို

ဆောင်ရွက်ရာတွင် ဆေးရုံစီမံခန့်ခွဲသူများ၊ ဆရာဝန်၊ သူနာပြုများ၊ ကျန်းမာရေး ဝန်ထမ်းများအားလုံးက အတူတကွ တက်ညီလက်ညီ ပူးပေါင်းဆောင်ရွက်ကြ ရန်နှင့် လူနာများကို ပြုစောင့်ရှောက်ပေးရသည့် ပြည်သူများပါ အသိပညာ ရရှိစေရန် စည်းရုံးတိုက်တွန်း ဆောင်ရွက်ပေးကြရန် တိုက်တွန်းပြောကြားသည်။
ယင်းနောက် ကုသရေးဦးစီးဌာနမှ လက်ထောက်ဆရာဝန်(ကုသရေး) ဒေါက်တာ အေးမြတ်မွန်က Hand Hygiene အကြောင်းတင်ပြပြီး ကမ္ဘာ့ကျန်းမာရေးအဖွဲ့မှ ဒေါက်တာ ဇာဇာနိုင်က IPC Updates and future perspectives ကို တင်ပြသည်။ နေပြည်တော် ပြည်သူ့ဆေးရုံကြီးမှ ဆရာဝန်၊ သူနာပြုများ၊ ဝန်ထမ်းများက နည်းစနစ်မှန်ကန်စွာ လက်တွေ့ လက်ဆေးခြင်း ပြိုင်ပွဲကို ပြုလုပ်ကြပြီး တာဝန်ရှိသူများက ဆုများအသီးသီး ပေးအပ်ချီးမြှင့်ခဲ့ကြောင်း သိရသည်။

ပွင့်ဖြူမြို့နယ်တွင် မုန်းချောင်းကမ်းပြိုကာကွယ်ရေး ရေထိန်းရေကာတာသုံးခု တည်ဆောက်

ပွင့်ဖြူ မေ ၆
မကွေးတိုင်းဒေသကြီး ရေအရင်းအမြစ်နှင့် မြစ်ချောင်းများ ဖွံ့ဖြိုးတိုးတက်ရေးဦးစီးဌာနက ပွင့်ဖြူမြို့နယ်အတွင်း ကျေးရွာသုံးရွာတွင် မုန်းချောင်းကမ်းပြိုကာကွယ်ရေး ရေထိန်းရေကာတာများ တည်ဆောက်ပေးလျက်ရှိသည်။



“တည်ဆောက်နေတဲ့ ကမ်းပြိုကာကွယ်ရေး ရေထိန်းရေကာတာ သုံးခုကို ပွင့်ဖြူမြို့နယ် မကျီးကုန်းကျေးရွာ၊ ရွာထောင်ကျေးရွာနှင့် မင်းမြေကျေးရွာတို့မှာ တည်ဆောက်ပေးတာဖြစ်ပါတယ်။ ရွာထောင်ကျေးရွာတွင် မုန်းချောင်းကမ်းပါးတစ်လျှောက် အခြေထိန်းကရစ်ကွက် ပေ ၁၂၅၀ တည်ဆောက်၍ ရေကာတာပေ ၁၅၀ သုံးချောင်း၊ ပေ ၁၀၀ လေးချောင်းပါဝင်သည့် သုံးတန်းသွား Geo-Bags ရေကာ တည်ဆောက်ခြင်းလုပ်ငန်း၊ မင်းမြေကျေးရွာတွင် နှစ်တန်းသွားထန်းလုံးရေကာ ပေ ၁၄၀ နှစ်ချောင်း၊ ပေ (၁၅၀ x ၆၀) အခြေထိန်းကရစ်ကွက်နှစ်ခု တည်ဆောက်ခြင်းလုပ်ငန်း၊ မကျီးကုန်းကျေးရွာတွင် အလျား (၉၇၀x၆၅)ပေရှိ ကျောက်ကြီးဖြည့် အခြေထိန်းကရစ်ကွက်လုပ်ငန်း နှင့် သုံးတန်းသွား Geo-Bags မျောရေကာ ပေ ၁၀၀ ခြောက်ခုကို တည်ဆောက်ပေးနေခြင်းဖြစ်ပါတယ်။ မိုးမကျမီ လုပ်ငန်းများ အမြန်ပြီးစီးနိုင်ရေးအတွက် ကြိုးပမ်းဆောင်ရွက်သွားမှာဖြစ်ပါတယ်” ဟု တိုင်းဒေသကြီး ရေအရင်းအမြစ်နှင့် မြစ်ချောင်းများ ဖွံ့ဖြိုးတိုးတက်ရေးဦးစီးဌာနမှ တာဝန်ခံအင်ဂျင်နီယာ ဦးသူရိန်ထွန်းက ပြောသည်။

ရဲဝင်းနိုင် (ညောင်ဦး)

သောက်သုံးရေများ သွားရောက်လှူဒါန်း

ဘီးလင်း မေ ၆
သထုံခရိုင် ဘီးလင်းမြို့နယ်အတွင်းရှိ ဌာနဆိုင်ရာများ၊ ပရဟိတအဖွဲ့များနှင့် ပုဂ္ဂလိက အလှူရှင်များက မေ ၆ ရက် နံနက်ပိုင်းက သောက်သုံးရေအခက်အခဲဖြစ်နေသည့် ရပ်ကွက်၊ ကျေးရွာများသို့ သွားရောက်ကာ သောက်သုံးရေများ လှူဒါန်းခဲ့ကြောင်း သိရသည်။

ထိုသို့ သွားရောက်လှူဒါန်းရာတွင် ဘီးလင်းမြို့နယ် အထွေထွေအုပ်ချုပ်ရေးဦးစီးဌာန၊ ရဲတပ်ဖွဲ့၊ စည်ပင်သာယာရေးဦးစီးဌာန၊ ဝံသာနုအားမာန် ပရဟိတအသင်း၊ ရှင်သန်ရေးနှင့် နာရေးကူညီမှုအသင်းနှင့် ရောင်ခြည်လင်းကုမ္ပဏီတို့မှ သောက်သုံးရေအခက်အခဲဖြစ်ပေါ်နေသည့် ရပ်ကွက်နှင့် ကျေးရွာများသို့ သောက်သုံးရေဂါလန် ၁၀၀၀၀ ကျော်ကို ရေသယ်ယာဉ် ခြောက်စီးဖြင့် နေ့စဉ် သွားရောက် လှူဒါန်းပေးလျက်ရှိကြောင်း သိရသည်။ မြို့နယ်(ပြန်/ဆက်)

မိတ္ထီလာမြို့နယ်၌ ကျေးရွာ ၁၅၀ လျှပ်စစ်မီးလင်းရေးဆောင်ရွက်

မိတ္ထီလာ မေ ၆
မိတ္ထီလာမြို့နယ်၌လျှပ်စစ်မီးလင်းရန် ကျန်ရှိသည့် ကျေးရွာ ၂၁၀ အနက် ကျေးရွာ ၁၅၀ လျှပ်စစ်မီးလင်းနိုင်ရေး ယခု ဘဏ္ဍာနှစ်အတွင်း အကောင်အထည်ဖော်ဆောင်ရွက်လျက်ရှိကြောင်း မြို့နယ်လျှပ်စစ်မန်နေဂျာရုံးမှ သိရသည်။



မိတ္ထီလာမြို့နယ်တွင် ကျေးရွာအုပ်စု ၅၈ အုပ်စု၊ ကျေးရွာပေါင်း ၃၈၀ ရှိသည့်အနက် ကျေးရွာ ၁၇၀ ကို လျှပ်စစ်မီးလင်းနိုင်ခဲ့ပြီးဖြစ်ရာ ကျန်ရှိသည့်ကျေးရွာ ၂၁၀ ကိုလည်း

လျှပ်စစ်မီးလင်းနိုင်ရေး တိုင်းဒေသကြီးဘတ်ဂျက်ဖြင့် လည်းကောင်း၊ Public Finance Initiative(PFI)စနစ်ဖြင့်လည်းကောင်း၊ အမျိုးသားလျှပ်စစ်ဓာတ်အားရရှိရေးစီမံကိန်း (NEP)စနစ်ဖြင့်လည်းကောင်း၊ ကိုယ်အားကိုယ်ကိုးစနစ်ဖြင့်လည်းကောင်း အသီးသီးအကောင်အထည်ဖော်ဆောင်ရွက်လျက်ရှိသည်။

ထိုသို့ အကောင်အထည်ဖော်ဆောင်ရွက်လျက်ရှိသည့် ကျေးရွာ ၁၅၀ အနက် ၂၀၁၈-၂၀၁၉ ဘဏ္ဍာနှစ် တိုင်းဒေသကြီးဘတ်ဂျက်ဖြင့် ကျေးရွာ ၁၃ ရွာ၊ ယခင် တိုင်းဒေသကြီးဘတ်ဂျက်ဖြင့် ဆောင်ရွက်လျက်ရှိသည့် 11KV လိုင်းနှင့် ထရန်စဖော်မာများ တပ်ဆင်ထားပြီးဖြစ်သော်လည်း ကျေးရွာအတွင်း ၄၀၀ ဗို့ ဓာတ်အားလိုင်း တည်ဆောက်နေဆဲ ကျေးရွာ ၁၃ ရွာ၊ Public Finance Initiative(PFI) စနစ်ဖြင့်ကျေးရွာ ၉၂ ရွာ၊ အမျိုးသားလျှပ်စစ်ဓာတ်အားရရှိရေးစီမံကိန်း (NEP) စနစ်ဖြင့် ကျေးရွာ ၂၈ ရွာနှင့် ကိုယ်ထူကိုယ်ထစနစ်ဖြင့် ကျေးရွာလေးရွာ စုစုပေါင်းကျေးရွာ ၁၅၀ ကိုလျှပ်စစ်မီးလင်းနိုင်ရေး ဆောင်ရွက်လျက်ရှိကြောင်း သိရသည်။

၎င်းနောက် 11 KV ဓာတ်အားလိုင်းနှင့် နှစ်မိုင်အပြင်ဘက်ရှိ လျှပ်စစ်မီးလင်းရန်ကျန်ရှိသည့် ကျေးရွာ ၆၀ ကိုလည်း လျှပ်စစ်မီးလင်းနိုင်ရေးအတွက် ဘဏ္ဍာနှစ်အလိုက် အကောင်အထည်ဖော်ဆောင်ရွက်သွားမည် ဖြစ်ကြောင်း မြို့နယ်လျှပ်စစ်မန်နေဂျာ ဦးသန်းလှိုင်က ပြောကြားခဲ့သည်။ သိန်းမြင့်ကျော်(မိတ္ထီလာ)

တိုတိုထွာထွာပတ်စရာ

မီးသတ်တပ်ဖွဲ့နေ့အခမ်းအနားကျင်းပ

သီပေါ
(၇၃) နှစ်မြောက် မြန်မာနိုင်ငံ မီးသတ်တပ်ဖွဲ့နေ့အခမ်းအနားကို မေ ၅ ရက် နံနက် ၁၀ နာရီက ရှမ်းပြည်နယ်(မြောက်ပိုင်း) သီပေါမြို့နယ် မီးသတ်တပ်ဖွဲ့စခန်း၌ ကျင်းပရာ မြို့နယ်အုပ်ချုပ်ရေးမှူး ဦးကျော်လေးက အမှာစကားပြောကြားပြီး မြို့နယ်မီးသတ်ဦးစီးဌာနမှ ဦးအောင်ကြည်ထွန်းက မီးသတ်တပ်ဖွဲ့နေ့ဖြစ်ပေါ်လာပုံသမိုင်းကြောင်း ရှင်းလင်းလင်းပြောကြားသည်။

ဆက်လက်၍ မီးသတ်တပ်ဖွဲ့တွင် လုပ်သက် နှစ် ၅၀ အတွင်း စေတနာ့အနှစ်နာခံကဆောင်ရွက်ခဲ့သည့် အရန်မီးသတ်တပ်ဖွဲ့ဒုတိယရင်းမှူး ဦးအုန်းညွန့်အား မြို့နယ်အုပ်ချုပ်ရေးမှူး ဦးကျော်လေးကလည်းကောင်း၊ ခရိုင်အကြံပေးအဖွဲ့ဝင်တစ်ဦးဖြစ်သူ ပထမဆရာရရှိသည့် တပ်ကြပ် စောပြည့်စုံအား အကျဉ်းဦးစီးဌာန ထောင်ပိုင်ကြီး ဦးအောင်ဇော်လင်းကလည်းကောင်း၊ ပြည်နယ်တပ်သားအဆင့်ကျင့်ဝတ်ဖြေဆိုမှု ပထမဆရာရရှိသည့် တပ်သား ရဲရင့်အောင်အား မြို့နယ်မီးသတ်ဦးစီးမှူး ဦးအောင်ကြည်ထွန်းကလည်းကောင်း၊ ဂုဏ်ပြုဆုများ ချီးမြှင့်ပေးအပ်ခဲ့ကြောင်း သိရသည်။ စိုင်း (သီပေါ)

မြောင်းမြ

(၇၃)နှစ်မြောက် မြန်မာနိုင်ငံ မီးသတ်တပ်ဖွဲ့နေ့ အထိမ်းအမှတ် အခမ်းအနားကို မေ ၅ ရက် နံနက် ၇ နာရီက ဧရာဝတီတိုင်းဒေသကြီး မြောင်းမြမြို့ မီးသတ်ဦးစီးဌာနရုံးရှေ့၌ ကျင်းပသည်။

မီးသတ်တပ်ဖွဲ့ဝင်များက မီးငြိမ်းသတ်ခြင်းနှင့် ရှာဖွေကယ်ဆယ်ရေး၊ အသက်ကယ်နည်းစနစ်အမျိုးမျိုး သရုပ်ပြသခြင်း၊ အထပ်မြင့်မီးလောင်မှုတွင် ပိတ်မိနေသော လူနာအား ကယ်ဆယ်ခြင်း၊ မီးသတ်ယာဉ်ပေါ်မှ လေကားအသုံးပြု၍ ရေဖျန်းပတ်ခြင်း၊ မီးကာဝတ်စုံဖြင့် မီးလောင်မှုအတွင်း Hydraulic Cutter အသုံးပြု၍ ဖြတ်တောက်သရုပ်ပြခြင်း၊ Fire Ball ဖြင့် မီးငြိမ်းသတ်သရုပ်ပြခြင်း၊ ယာဉ်မတော်တဆ လူနာအား Lifeing Bag အသုံးပြု၍ ကယ်ထုတ်ခြင်း၊ စက်သုံးဆီနှင့် မီးလောင်ခြင်းအမျိုးမျိုးတို့အတွက် လက်တွေ့မီးငြိမ်းသတ်နည်းတို့ကို သရုပ်ခွဲကြသည်။

အောင်မင်း (မြောင်းမြ)

သန်လျင်မြို့နယ်၌ မွေးမြူရေးသင်တန်းဖွင့်

ရန်ကုန်
ရန်ကုန်တောင်ပိုင်းခရိုင် သန်လျင်မြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာနက အသက်မွေးဝမ်းကျောင်း အထောက်အကူပြု မွေးမြူရေးသင်တန်းဖွင့်ပွဲကို မေ ၅ ရက် နံနက် ၉ နာရီက ရုံးသင်တန်းကျေးရွာ အထက်တန်းကျောင်းခွဲ၌ ကျင်းပသည်။

သန်လျင်မြို့နယ် မဲဆန္ဒနယ် အမှတ် (၂) တိုင်းဒေသကြီးလွှတ်တော်ကိုယ်စားလှယ် ဦးအောင်နိုင်ထွန်းက သန်လျင်မြို့နယ်အတွင်းရှိ ကျေးရွာများတွင် ကျေးလက်နေပြည်သူများအတွက် အသက်မွေးဝမ်းကျောင်း အထောက်အကူပြုသင်တန်းများ ဖွင့်လှစ်ပေးရခြင်းကို ရှင်းလင်းပြောကြားသည်။

ထိုနောက် သန်လျင်မြို့နယ် မွေးမြူရေးနှင့်ကုသရေးဦးစီးဌာန မြို့နယ်ဦးစီးမှူး ဒေါက်တာ သိန်းသိန်းဦးက ကျေးလက်ဒေသများတွင် နွားမွေးမြူရေး ဖွံ့ဖြိုးတိုးတက်ရေးနှင့် African Swine Fever အကြောင်းကို သင်တန်းပို့ချခဲ့ကြောင်း သိရသည်။ သက်ခိုင် (သန်လျင်)



နေပြည်တော်ရှိ “စိုးမိုးသူ” လူမှုကူညီရေးအဖွဲ့နှင့် အလှူရှင်များ စုပေါင်း၍ သောက်သုံးရေရှားပါးသော မကွေးတိုင်းဒေသကြီး မကွေးမြို့နယ် တောင်ကုန်းတဲတိုက် မြောက်ဘုန်းတဲတိုက်၊ ထန်းတောတဲတိုက် ဒေသများသို့ မေ ၄ ရက်က သွားရောက်ပြီး အိမ်ထောင်စု ၃၅၀ အတွက် ရေဂါလန် ၃၃၆၀၀ လှူဒါန်းစဉ်။ မင်းမင်းလတ်(ရူပဗေဒ)

ဆီဆိုင်မြို့နယ်တွင် သောက်သုံးရေများလှူဒါန်း

ဆီဆိုင် မေ ၆
ရှမ်းပြည်နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာန၏ ရွေ့လျားရေသန့်စင်ယာဉ်ဖြင့် ဆီဆိုင်မြို့နယ် ဖြိုဟန်းခါးကျေးရွာတွင် မေ ၅ ရက် နံနက် ၁၁ နာရီက ကျေးလက်နေပြည်သူများသောက်သုံးရေဖူလုံစွာသုံးစွဲနိုင်ရေးအတွက် မြေသားမိုးရေလှောင်ကန်မှရေကို ရွေ့လျားရေသန့်စင်ယာဉ်ဖြင့် သန့်စင်ပြီး သောက်သုံးရေများသွားရောက်လှူဒါန်းပေးခဲ့သည်။
ဖြိုဟန်းခါးကျေးရွာရှိ အိမ်ခြေ ၁၀၁ လုံး၊ လူဦးရေ ၅၀၉ ဦးအတွက် သောက်သုံးရေအဆင်ပြေစေရန် ရွေ့လျားရေသန့်စင်ယာဉ်ဖြင့် ရေဂါလန် ၁၂၀၀ အား စနစ်တကျ ဖြန့်ဝေလှူဒါန်းပေးခဲ့ကြောင်း သိရသည်။ ခွန်ရဲထွေး(ဆီဆိုင်)



သထုံခရိုင် ရဲတပ်ဖွဲ့မှူး ဒုတိယရဲမှူးကြီး ကျော်ဝင်း ဦးဆောင်လမ်းညွှန်မှုဖြင့် ဘီးလင်းမြို့နယ်ရဲတပ်ဖွဲ့မှူး ယာယီရဲမှူး လှမြင့်လေး ဦးဆောင်သော တပ်ဖွဲ့ဝင်များ မေ ၆ ရက် မွန်းလွဲ ၂ နာရီက နှင်းပုလဲကျေးရွာရှိ ဒေသခံပြည်သူများထံ သောက်သုံးရေ ၂၀ လီတာဆုံ ရေသန့်ဘူးကြီး ၁၅၀ ဘူး၊ ရေသယ်ယာဉ်လေးစီးဖြင့် ရေဂါလန် ၄၈၀၀ အား လှူဒါန်းပေးစဉ်။ နန္ဒကျော်စွာ

အားကစား၊ အနုပညာ



လီဗာပူးအသင်းမှ ဆာလာနဲ့ ဖာမီနိုတို့ ဘာစီလိုနာနဲ့ပွဲလွဲချော်မည်

လီဗာပူးအသင်းဟာ မေ ၇ ရက်မှာ ချန်ပီယံလိဂ်ဆီမီးဖိုင်နယ် အဆင့်ဒုတိယအကျော့ပွဲစဉ်အဖြစ် ဘာစီလိုနာအသင်းနဲ့ ယှဉ်ပြိုင် ကစားရမှာဖြစ်ပြီး အဲဒီပွဲစဉ်တွင် လီဗာပူးတိုက်စစ်မှူးနစ်ဦးဖြစ်တဲ့ မိုဟာမက်ဆာလာနဲ့ ဖာမီနိုတို့ဟာ ဒဏ်ရာအသီးသီးရရှိထားတာကြောင့် လွဲချော်တော့မှာဖြစ်ပါတယ်။

ဟာ မေ ၇ ရက်မှာ ကစားမယ့်ဘာစီလိုနာအသင်းနဲ့ ပွဲစဉ်မှာ ပါဝင်လာနိုင်မှာမဟုတ်ပါဘူး။ ပထမအကျော့က သုံးဂိုးပြတ်ရှုံးထားတာကြောင့် ဗိုလ်လုပွဲတက်ဖို့ဆိုရင် လေးဂိုးပြတ်အနိုင်ရရှိဖို့လည်း လိုအပ်နေပါတယ်”ဟု ဆိုပါတယ်။

မန်ယူအသင်း ချန်ပီယံလိဂ်ဝင်ခွင့်နှင့် လွဲချော်ခဲ့ရပြီး ဟက်ဒါဖီးလ်အသင်းတန်းဆင်း

မန်ယူအသင်းဟာ ပရီမီယာလိဂ်ပွဲစဉ် (၂၇) အဖြစ် ဟက်ဒါဖီးလ်အသင်းနဲ့ ပွဲစဉ်မှာ သရေရလဒ်ထွက်ပေါ်ခဲ့တာကြောင့် အဆင့် (၄) မဝင်ဘဲ လာမယ်ဘောလုံးရာသီ ချန်ပီယံလိဂ်ဝင်ခွင့်နဲ့ လွဲခဲ့ရပြီဖြစ်ပါတယ်။

ပရီမီယာလိဂ်ကနေ တန်းဆင်းသွားခဲ့ရပါတယ်။ လက်ရှိမှာ ချန်ပီယံလိဂ်ဝင်ခွင့်ရသည့် အသင်းတွေကတော့ လီဗာပူးအသင်း၊ မန်စီးတီးအသင်း၊ ချယ်လ်ဆီးအသင်းနဲ့ စပါးအသင်းတို့ဖြစ်ပြီး အာဆင်နယ်အသင်းနဲ့ မန်ယူအသင်းတို့ဟာ ယူရိုပါလိဂ်ဝင်ခွင့်ရရှိမှာဖြစ်

ပါတယ်။ အခုနှစ်ဘောလုံးရာသီမှာ ပရီမီယာလိဂ်ချန်ပီယံအသင်း မပေါ်ထွက်သေးဘဲ မန်စီးတီးနဲ့ လီဗာပူးတို့ အပြိုင်ဖြစ်နေပါတယ်။ ပရီမီယာလိဂ်မှ ချန်ပီယံရစ်သည့် တန်းဆင်းသွားရတဲ့အသင်းများမှာ ကာဒစ်ဖ်အသင်း၊ ဖူလ်ဟမ်အသင်းနဲ့ ဟက်ဒါဖီးလ်အသင်းတို့ပဲ ဖြစ်ပါတယ်။

အာဆင်နယ်အသင်းရဲ့ ပစ်မှတ်ဟာ လက်ရှိအချိန်မှာ ယူရိုပါလိဂ်ဖြစ်လာ

အာဆင်နယ်အသင်းဟာ ဘရိတိတ်တန်အသင်းနဲ့ ပွဲစဉ်မှာ တစ်ဖက်တစ်ဂိုးစီသရေရလဒ်ထွက်ပေါ်ခဲ့တာကြောင့် အမှတ်ပေးဇယားအဆင့် (၄) ဝင်ရေး မျှော်လင့်ချက်ပျောက်ခဲ့ရတာဖြစ်ပါတယ်။ အဲဒါကြောင့် လာမယ်ဘောလုံးရာသီမှာ ချန်ပီယံလိဂ်ဝင်ခွင့်ရရှိမှာမဟုတ်တာမို့ အာဆင်နယ်အသင်းရဲ့ ပစ်မှတ်ဟာ လက်ရှိအချိန်မှာ ယူရိုပါလိဂ်ဖြစ်တယ်လို့ နည်းပြအမ်မရီက ဆိုပါတယ်။

ရမှတ်တူခဲ့ရင်တောင် ဂိုးကွာခြားချက်က ရှစ်ဂိုးအထိ ရှိထားခဲ့တာကြောင့် ချန်ပီယံလိဂ်ဝင်ခွင့်နဲ့ လွဲခဲ့ရပြီဖြစ်ပါတယ်။ ဒါကြောင့် အာဆင်နယ်အသင်း ချန်ပီယံလိဂ်ဝင်ခွင့်ရရှိဖို့ဆိုရင် ယူရိုပါလိဂ်ဖလားရရှိဖို့တော့ လိုမှာဖြစ်ပါတယ်။

ဧွေကြယ် - ရေးသားသည်



အနုပညာ

Harper's Bazaar မှ ယွန်နု၏ ဓာတ်ပုံများ ထုတ်ဖော်ပြသ
အမေရိကန်အမျိုးသမီး မဂ္ဂဇင်းတစ်ခုဖြစ်တဲ့ “Harper's Bazaar” က လတ်တလောမှာတော့ တောင်ကိုရီးယား ကြယ်ပွင့်တစ်ဦးဖြစ်သူ ယွန်နုရဲ့ မဂ္ဂဇင်းအတွက် ရိုက်ကူးပေးထားတဲ့ ဓာတ်ပုံတွေကိုထုတ်ဖော်ပြသလာခဲ့တာတွေရကြောင်း အော့ကပေါင်ဒေါ့ကွန်းရဲ့ ရေးသားဖော်ပြချက်တွေအရသိရပါတယ်။

ထိပ်တန်းမော်ဒယ်စာရင်းမှာ ပါဝင်လာတဲ့ တောင်ကိုရီးယားမော်ဒယ်နှစ်ဦး



ဖက်ရှင်ရပ်ဝန်းမှာ သြဇာအရှိဆုံးသော မီဒီယာတစ်ခုဖြစ်တဲ့ မော်ဒယ်ဒေါ့ကွန်းက ရွေးချယ်ဖော်ပြခဲ့တဲ့ လက်ရှိအချိန်မှာ အကျော်ကြားဆုံးသော ထိပ်တန်းမော်ဒယ် ၅၀ စာရင်းမှာ တောင်ကိုရီးယားလူငယ် မော်ဒယ်နှစ်ဦး ထပ်မံပါဝင်လာကြောင်း ဟန်စင်းနီးမားဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။

အေးပြည့်-စုစည်းသည်

ဘားအံ၌ တောင်သူလယ်သမားများဈေးကွက် ဖွင့်ပွဲကျင်းပ

ဘားအံ မေ ၆
ကရင်ပြည်နယ် စိုက်ပျိုးရေးဦးစီးဌာန၏ ကြီးကြပ်မှုနှင့် အတူစိုက်ပျိုးရေးကဏ္ဍတွင် ပံ့ပိုးဆောင်ရွက်လျက်ရှိသည့် အစိုးရမဟုတ်သော အဖွဲ့အစည်းများနှင့် တောင်သူ

လယ်သမားများပူးပေါင်းပါဝင်၍ တောင်သူလယ်သမား များဈေးကွက် (Farmer Market) ဖွင့်ပွဲကို မေ ၄ ရက် နံနက် ၇ နာရီက ဘားအံမြို့နယ်ဌာန(ယာယီညွှန်ကြားမှု) ၌ ကျင်းပသည်။



ပြည်နယ် စိုက်ပျိုးရေး၊ မွေးမြူရေးနှင့် ဆည်မြောင်း ဝန်ကြီး ဦးစောမြင့်ဦးက အဖွင့်အမှာစကားပြောကြားကာ ခင်းကျင်းပြုထားသော ဟင်းသီးဟင်းရွက်သီးနှံနှင့် ထွက်ကုန်ပစ္စည်းများကို လှည့်လည်ကြည့်ရှုခဲ့ကြောင်း သိရသည်။

အဆိုပါ Farmer Market ကို တောင်သူလယ်သမား အစုအဖွဲ့များအနေဖြင့် GAP စနစ်ကိုအခြေခံ၍ မိမိတို့ စိုက်ပျိုးပြီးထွက်ရှိသော ထုတ်ကုန်များအား အပတ်စဉ် ဈေးကွက်တွင် တစ်နေရာတည်း၌ စုစည်းပြသရောင်းချ နိုင်ရန်ရည်ရွယ်ပြီး ရောင်းချခြင်းတစ်ခုတည်းသာမက စိုက်ပျိုးရေးနှင့်ပတ်သက်သော သတင်းအချက်အလက် များဖလှယ်နိုင်ခြင်း၊ ဈေးကွက်၊ နည်းပညာ၊ သွင်းအားစု များအား ချိတ်ဆက်ပေး၍ ကောင်းမွန်တိုးတက်လာစေ ခြင်း၊ တောင်သူအချင်းချင်း အမြင်ဖလှယ်နိုင်ခြင်း၊ သတင်း ကွန်ရက်များ ချိတ်ဆက်လာနိုင်ခြင်း၊ စိုက်ပျိုးရေး၊ ဈေး ကွက်စီးပွားရေးနှင့်ပတ်သက်သောဌာန၊ အဖွဲ့အစည်း များနှင့် နည်းပညာအချက်အလက်များ ရယူနိုင်ခြင်း စသော အကျိုးကျေးဇူးများရရှိနိုင်စေရန် ရည်ရွယ်ဖွင့်လှစ် ခြင်းဖြစ်ကြောင်း သိရသည်။

စောမျိုးမင်းသိန်း(ပြန်/ဆက်)

မြောက်တောင်ပိုး နှိမ်နင်းရေး ပညာပေးဟောပြော

ဂန့်ဂေါ မေ ၆
မြောက်တောင်ပိုး နှိမ်နင်းရေး အသိပညာပေးဟော ပြောဆွေးနွေးပွဲကို ဂန့်ဂေါမြို့နယ် စိုက်ပျိုးရေးဦးစီးဌာန က မေ ၄ ရက် မွန်းလွဲပိုင်းက ဇာတောကျေးရွာ အုပ်ချုပ် ရေးမှူးရုံး၌ ပြုလုပ်သည်။

မြို့နယ်စိုက်ပျိုးရေးဦးစီးဌာန ဒုတိယဦးစီးမှူး ဦးမြင့်ဇော် က သီးနှံများပေါ်တွင် နေထိုင်စားသောက် ဖျက်ဆီးပုံ အလေ့ အထမူ၊ မြောက်တောင်ပိုးကျရောက်မှု အခြေအနေကို ကင်းထောက်စစ်ဆေးရန် နည်းလမ်းများနှင့် သဘာဝ ပိုးသတ်ဆေးများ ဖော်စပ်အသုံးပြုပုံတို့ကိုလည်းကောင်း၊ ဒုတိယဦးစီးမှူး ဦးဝင်းမြင့်အောင်က ဘက်စုံပိုးမွှားရောဂါ ကာကွယ်နှိမ်နင်းရေး နည်းလမ်းများဖြင့် မြောက်တောင် အပါအဝင် သီးနှံဖျက်ပိုးမွှားများကို ထိရောက်စွာ ကာကွယ် နှိမ်နင်းနည်းများကိုလည်းကောင်း ပညာပေးဟောပြောကြ ပြီး မြောက်တောင်ပိုးအကြောင်း သိကောင်းစရာ လက်ကမ်း စာစောင်များ ဖြန့်ဝေပေးကြသည်။

ခရိုင် (ပြန်/ဆက်)

သုတေသနခြံပြုလုပ်ခြင်း အလုပ်ရုံဆွေးနွေးပွဲ ပခုက္ကူတွင် ကျင်းပ

ပခုက္ကူ မေ ၆
ပခုက္ကူတက္ကသိုလ် ရုက္ခဗေဒဌာနမှ ကျောင်းသား ကျောင်းသူများဖြင့် ဖွဲ့စည်း ထားသော အညာမြေချစ်သူများအဖွဲ့က ကြီးမှူးကျင်းပသည့် သုတေသနခြံပြုလုပ် ခြင်းဆိုင်ရာ အလုပ်ရုံဆွေးနွေးပွဲကို မေ ၄ ရက် နံနက် ၉ နာရီက ပခုက္ကူတက္ကသိုလ် ဘက်စုံခန်းမ၌ ကျင်းပသည်။

ပြည်သူ့လွှတ်တော်ကိုယ်စားလှယ် ဦးပိုက်ကိုက အဖွင့်အမှာစကားပြောကြား ပြီး ပခုက္ကူတက္ကသိုလ် ဒုတိယပါမောက္ခချုပ် ဒေါက်တာ ညိုညိုထွန်းက ကြိုဆိုနှုတ်ခွန်း ဆက်စကား ပြောကြားသည်။

ဆက်လက်၍ Project Coordinator မန်နိုကိုက စီမံကိန်းအကြောင်း ရှင်းလင်း တင်ပြပြီး ရုက္ခဗေဒဌာန ပါမောက္ခ ဌာနမှူး ဒေါက်တာဥမ္မာထွေးက စီမံကိန်းပြုလုပ်ရ သည့် ရည်ရွယ်ချက်များကို ရှင်းလင်း ပြောကြားသည်။

ထို့နောက် တက္ကသိုလ်ဆရာ ဆရာမ များ၊ ကျောင်းသား ကျောင်းသူများ၊ ကျေးရွာများမှ ဖိတ်ကြားထားသူများ၊ ရေကြီးမြို့နယ် ပခန်းကြီးကျေးရွာအနီးရှိ ဂျပန်စိုက်ပျိုးရေး သင်တန်းကျောင်းမှ တာဝန်ရှိသူများဖြင့် အလုပ်ရုံဆွေးနွေးပွဲ ကို ကျင်းပသည်။

အလုပ်ရုံဆွေးနွေးပွဲကို မေ ၄ ရက်မှ ၅ ရက် အထိနှစ်ရက်ကြာ ကျင်းပခြင်းဖြစ်ပြီး သုတေသနခြံကို ကျောင်းသား ကျောင်း သူများ စာတွေ့နှင့် လက်တွေ့ပေါင်းစပ် သင်ကြားနိုင်ရေး၊ ဒေသအတွက် အကျိုးရှိ မည့် ဈေးကွက်ဝင်သီးပင်စားပင်များ စိုက် ပျိုးနိုင်ရေး၊ ဒေသရှိ သစ်ပင်များ အသုံး ဝင်ပုံသိရှိနိုင်ရေး သုတေသနပြုလေ့လာ သွားမည်ဖြစ်ပြီး ရရှိလာသည့် အချက် အလက်များကို ပခုက္ကူဒေသ တောင်သူ လယ်သမားများထံ အသိပညာဖြန့်ဝေ သွားရန်ရည်ရွယ်ပြုလုပ်ခြင်းဖြစ်ကြောင်း သိရသည်။

ကိုဇော်(ဓာတ်)

ရဲနွယ်ဆည်မှ စိုက်ပျိုးရေးများ စတင်ပေးဝေ၊ တောင်သူများ နွေစပါးစိုက်ပျိုးမှု အောင်မြင်ဖြစ်ထွန်း

ပဲခူး မေ ၆
ပဲခူးတိုင်းဒေသကြီး ရဲနွယ်ဆည်မှ စိုက်ပျိုးရေး များကို ဇန်နဝါရီလဆန်းပိုင်းတွင် စတင်ပေးဝေ ခဲ့ရာ ဒေသခံများအနေဖြင့် နွေစပါးများကို အဆင်ပြေစွာ စိုက်ပျိုးနိုင်ခဲ့ပြီး ယခုအခါ အောင်မြင်စွာရိတ်သိမ်းနိုင်ခဲ့ပြီဖြစ်သည်။

ဦးစံမင်း (လက်ထောက်ညွှန်ကြားရေးမှူး၊ တည်ဆောက်ရေး-(၁) လှည်းကူး၊ ဆည်မြောင်း နှင့် ရေအသုံးချမှုစီမံခန့်ခွဲရေးဦးစီးဌာန)

ဒေသဖွံ့ဖြိုးတိုးတက်ဖို့ ရေကြီးနှစ်မြုပ်မှု သက်သာဖို့၊ ရေအားလျှပ်စစ်ထုတ်လုပ်ဖို့၊ နွေ စပါးစိုက်ပျိုးရေးပေးဝေနိုင်ရန် ရည်ရွယ်ပြီး ရဲနွယ် ဆည်စီမံကိန်းကို အကောင်အထည်ဖော် ဆောင်ရွက်ခဲ့တာဖြစ်ပါတယ်။ နွေစပါးစိုက်ပျိုး ရေးပေးဝေနိုင်ဖို့အတွက် ရေအားလျှပ်စစ်စက်ရုံ ကို ၂၀၀၇ ခုနှစ်မှာ စတင်လည်ပတ်ခဲ့ပြီး လျှပ်စစ်ဓာတ်အား ၂၅ မဂ္ဂါဝပ် ထုတ်လုပ်လျက် ရှိပါတယ်။ ၂၀၀၇ ခုနှစ်ကစပြီးတော့ ရေအား လျှပ်စစ်ထုတ်လုပ်မှုလုပ်ငန်းမှ တစ်ဆင့် စိုက်ပျိုးရေးပေးဝေနိုင်ဖို့အတွက် ကျောက်တံခါး မြို့နယ် ဖဒိုကျေးရွာအနီးမှာ ရေလွှဲဆည်ကို တည်ဆောက်ခဲ့ပါတယ်။ နောက်ပြီးတော့ တူးမြောင်းစနစ်တွေကိုလည်း တစ်ပြိုင်တည်း ဆိုသလို ဆောင်ရွက်ခဲ့ပါတယ်။ ရေသောက် ဖရိုလာ ဧက ၆၂၀၀ အတွက် ရည်ရွယ်ပြီး စီမံကိန်းကိုဆောင်ရွက်ခဲ့တာပါ။ အခုလက်ရှိ လက်ဝဲတူးမြောင်း လက်တံ (၁) ကနေပြီးတော့ စိုက်ပျိုးရေးတွေပေးဝေနေတာ ဖြစ်ပါတယ်။

အခု ၂၀၁၈-၂၀၁၉ နွေစပါးစိုက်ပျိုးရာသီမှာ စိုက်ဧက ၂၂၅၆ ဧကကို စိုက်ပျိုးရေးစတင်ပေး ဝေခဲ့ပါတယ်။ လာမယ့်နှစ်တွေမှာ နွေစပါး စိုက်ဧက ၅၀၀၀ လောက်အထိ ရေပေးဝေနိုင် ဖို့ ဆက်လက်ဆောင်ရွက်သွားမှာဖြစ်ပါတယ်။

ကိုအောင်သူရ (တောင်သူ၊ နဘဲပင်ကျေးရွာ၊ ညောင်လေးပင်မြို့နယ်)

အခုနှစ်နွေစပါးစိုက်ပျိုးရာသီမှာ ၃၆ ဧက စိုက်ပါတယ်။ ဆင်းသုခနဲ့ ထိုင်း မနောမျိုးတွေ စိုက်ပါတယ်။ အရင်နှစ်တွေကတော့ နွေစပါး မစိုက်ပါဘူး။ အခုနှစ်မှာ စိုက်တာဖြစ်ပါတယ်။ လာမယ့်နှစ်တွေမှာ အခုလိုမျိုး စိုက်ပျိုးရေး မှန်မှန်



ဓာတ်ပုံ- ရန်အောင်ထွန်း(ပိန်းလှော်)

ပေးနေရင် စိုက်ပျိုးရတာ အဆင်ပြေမှာပါ။

ကိုသက်နိုင်ထွန်း (တောင်သူ၊ ဖဒိုကျေးရွာ၊ ကျောက်တံခါးမြို့နယ်)

ဆည်မြောင်းဌာနက စိုက်ပျိုးရေးပေးဝေလို သုံးသီးစိုက်ပျိုးနိုင်တာဖြစ်ပါတယ်။ အခုလို စိုက်ပျိုးရေးကို အလှုံ့ပယ်ရတဲ့အတွက်ကြောင့် ကျွန်တော်တို့ဒေသမှာ နောင်နှစ်တွေဆိုရင် ဒီထက်ပိုပြီးတိုးတက်စိုက်ပျိုးကြမှာပါ။



ကိုသက်နိုင်ထွန်း

ကိုယောဦး (ရပ်/ကျေးအုပ်ချုပ်ရေးမှူး၊ ပုဂံကွဲကျေးရွာ၊ ဒိုက်ဦးမြို့နယ်)

အခုလိုမျိုး ရေသာပုံမှန်ရရှိနေမယ်ဆိုရင် နွေစပါးသာမက တခြားသီးနှံတွေကိုလည်း ရွေးချယ်စိုက်ပျိုးနိုင်ပါတယ်။ အခုကြိုက်တဲ့ သီးနှံကို စိုက်ပျိုးနိုင်ပါပြီ။ ရေရရှိအောင် လုပ် ဆောင်ပေးတဲ့ သက်ဆိုင်ရာတာဝန်ရှိသူတွေ ကို အထူးပဲကျေးဇူးတင်ပါတယ်။

ဦးမောင်ကြီး (ရပ်/ကျေး အုပ်ချုပ်ရေးမှူး၊ နဘဲပင်ကျေးရွာ၊ ညောင်လေးပင်မြို့နယ်)

အခုရေရရှိလို့ နွေစပါးစိုက်ပျိုးနိုင်ခဲ့ကြပါ တယ်။ နှစ်စဉ်စိုက်ပျိုးနိုင်လို့ရရင် လယ်သမား တွေအတွက် ပိုမိုချောင်လည်လာကြမှာပါ။



ဦးမောင်ကြီး

ဦးတင်ထွေး (ရပ်/ကျေးအုပ်ချုပ်ရေးမှူး၊ စမ်းကြီးကျေးရွာအုပ်စု၊ ညောင်လေးပင်မြို့နယ်)

ဆည်မြောင်းဌာနက ရေပေးတဲ့အတွက် စိုက်ပျိုးရေးက အတော်ကို အဆင်ပြေပါ တယ်။ ဒါပေမယ့် စပါးဈေးက ထင်သလောက် ကျေနပ်စရာမရှိသေးပါဘူး။ ဒီနှစ်မှာ နွေစပါးကို စိုက်ပျိုးနိုင်ခဲ့ပါတယ်။ ရေရရှိတဲ့အတွက် ကြောင့် လာမယ့်နှစ်တွေမှာ မိုးစပါးပြီးရင် နွေ စပါးကိုပဲ ပိုမိုစိုက်ပျိုးကြမှာပါ။

ဦးခင်မောင်ဝင်း (တောင်သူ၊ ပန်းတင်ကျေးရွာ၊ ညောင်လေးပင်မြို့နယ်)

ဒီနှစ်မှာမှ စပြီး စိုက်တဲ့အတွက်ကြောင့်

အခက်အခဲတွေတော့ရှိခဲ့ပါတယ်။ ဒီနှစ်မှာ တွေ့ကြုံရတဲ့ အားသာချက်၊ အားနည်းချက် တွေကို အခြေခံပြီး နောင်နှစ်တွေမှာ ဒီထက် ပိုကောင်းအောင် စိုက်ပျိုးနိုင်မှာပါ။ ဒီထက်ပိုပြီး လည်း တိုးချဲ့စိုက်ပျိုးနိုင်မှာပါ။

ရဲနွယ်ရေလွှဲဆည်နှင့် ဆည်ရေသောက် စနစ်စီမံကိန်းသည် ပဲခူးတိုင်းဒေသကြီး ကျောက်တံခါးမြို့နယ် မြို့ချောင်းကျေးရွာ အနီးတွင်တည်ရှိပြီး ရေလွှဲဆည်မှာ သံကူ ကွန်ကရစ် (Ogee Type) အမျိုးအစားဖြစ်ကာ အကျယ်မှာ ၉၉ ပေရှိကြောင်း၊ ရေလွှဲဆည် အလျား ၁၅၄ ပေရှိပြီး အမြင့်မှာ ၁၇ ဒသမ ၅ ပေရှိကြောင်း၊ ဆည်ရေသောက်စနစ်တွင် တူး မြောင်းမကြီးနှစ်ခု (ခုနစ်မိုင်)၊ မြောင်းခွဲ သုံးခု (၁၉ မိုင်)၊ လက်တံမြောင်းကိုးခု (၉၂ မိုင်)၊ လက်တံမြောင်းခွဲ ၈၈ ခု (မိုင် ၃၅၀)၊ တူးမြောင်း အဆောက်အအုံ ၄၁၄၀ ပါရှိပြီး ဆည်ရေပေး နိုင်မည့်ဧရိယာ စုစုပေါင်းဧက ၆၂၀၀၀ ဖြစ် ကြောင်း သိရှိရကာ စီမံကိန်းကို ၂၀၀၅-၂၀၀၆ ခုနှစ်တွင် စတင်ခဲ့ပြီး စီမံကိန်းတစ်ခုလုံး အကောင်အထည်ဖော်မှုမှာ ၂၀၂၁-၂၀၂၂ ခုနှစ် တွင်ပြီးစီးရန် ခန့်မှန်းထားကြောင်း ဆည်မြောင်း နှင့် ရေအသုံးချမှုစီမံခန့်ခွဲရေး ဦးစီးဌာန တည်ဆောက်ရေး (၁) လှည်းကူးမှ သိရသည်။

ပိန်းလှော်သိန်းညွှန်



လေးစားအပ်ပါသော CB Bank ၏ မိတ်ဖွဲ့ပွဲ၊ မိတ်သင် Customer များအား
CB Bank မန္တလေး(စ)ဈေး ဘဏ်ခွဲ အသစ်ကိုဖွင့်လှစ်၍ ဘဏ်လုပ်ငန်းဝန်ဆောင်မှု
များအား ဆောင်ရွက်ပေးနေပြီဖြစ်ကြောင်း သတင်းကောင်းပါးအပ်ပါသည်။



မန္တလေး(စ)ဈေး ဘဏ်ခွဲ

အမှတ် (တတ/၄၉) (စ)ရပ်ကွက်မြို့သစ်၊ (၅၈)လမ်းနှင့်
ဘုရင့်နောင်လမ်းထောင့်၊ ပြည်ကြီးတံခွန်မြို့နယ်၊ မန္တလေးတိုင်းဒေသကြီး။

Tel : (95) 02 5154775
Fax : (95) 02 5154776/ 5154778/ 5154779
Email : contact@cbbank.com.mm /Contact Center : (01) 2317770

အထူးဝမ်းနည်းကြေကွဲခြင်း
ဦးအောင်ချို (မိုးကုတ်)
အသက်(၉၇)နှစ်

ရန်ကုန်တက္ကသိုလ်၊ သတ္တဗေဒကျောင်းသား/သူဟောင်းများ အသင်းဝင်ဖြစ်သူ ဒေါ်ခင်နှင်းဆီ-Mr. Richard Liu (Taiwan) တို့၏ဖခင်ကြီး ဦးအောင်ချို(မိုးကုတ်)သည် ၃၀-၄-၂၀၁၉ ရက်တွင် ကွယ်လွန်သွားကြောင်း သိရှိရပါသဖြင့် ကျန်ရစ်သူမိသားစုနှင့် ထပ်တူ ထပ်မျှ ဝမ်းနည်းရပါသည်။

“ရန်ကုန်တက္ကသိုလ်၊ သတ္တဗေဒကျောင်းသား/သူဟောင်းများ၊ လူမှုရေးကူညီစောင့်ရှောက်မှုအသင်း”

ဝမ်းနည်းကြေကွဲခြင်း
ဦးမြင့်မောင်
ASS. Professor (Geography Dept)
စီမံဘဏ္ဍာဌာနမှူး(ငြိမ်း) ပညာရေးတက္ကသိုလ်
အသက်(၈၃)နှစ်

ရန်ကုန်တက္ကသိုလ်(ပထဝီဝင်ဌာန)မှ ဆရာကြီး ဦးမြင့်မောင်သည် ၄-၅-၂၀၁၉ (စနေနေ့)တွင် ကွယ်လွန်သွားကြောင်း သိရှိရပါသဖြင့် မိသားစုနှင့် ထပ်တူ အထူးဝမ်းနည်းကြေကွဲရပါသည်။

၁၉၆၄-၆၈ ခုနှစ်၊ ပထဝီဝင် အဓိက ကျောင်းသား/သူ တပည့်များ

အထူးဝမ်းနည်းကြေကွဲခြင်း
ဦးတင်အေး
အသက်(၈၂)နှစ်

တိုင်းအုပ်ချုပ်ရေးမှူး(ငြိမ်း)၊ အထွေထွေအုပ်ချုပ်ရေးဦးစီးဌာန ဗဟိုဌာန(၁)၊ မြန်မာနိုင်ငံအထွေထွေအုပ်ချုပ်ရေးဝန်ထမ်းဟောင်းများအသင်း ရန်ကုန်မြို့၊ အင်းစိန်မြို့နယ်နေ ဒေါ်ညွန့်ညွန့်တင်၏ဖခင်ပွန်း ဦးတင်အေး (ဒုဥက္ကဋ္ဌ-၁)သည် ၃-၅-၂၀၁၉ (သောကြာနေ့)တွင် ကွယ်လွန်သွားကြောင်း သိရှိရပါ သဖြင့် မိသားစုနှင့် ထပ်တူဝမ်းနည်းကြေကွဲရပါသည်။

မြန်မာနိုင်ငံအထွေထွေအုပ်ချုပ်ရေးဝန်ထမ်းဟောင်းများအသင်း ရန်ကုန်

အထူးဝမ်းနည်းကြေကွဲခြင်း
ဦးခင်သိန်း (အသက် ၈၀နှစ်) (စစ်တွေ/ရန်ကုန်)
သူငယ်ချင်း ကိုသိန်းနိုင်ဦး (Mech) + ဒေါက်တာမိုးနွေ

တို့၏ ဖခင်ကြီး ဦးခင်သိန်းသည် ၂၀၁၉ ဧပြီလ ၂၈ရက် တနင်္ဂနွေနေ့တွင် ကွယ်လွန်သွားကြောင်း သိရှိရပါသဖြင့် သူငယ်ချင်း၏ မိသားစုနှင့် ထပ်တူ အထူးဝမ်းနည်း ကြေကွဲရပါသည်။

1984-1993 ရန်ကုန်စက်မှုတက္ကသိုလ် ဘာသာရပ်ပေါင်းစုံမှ သူငယ်ချင်းများ

ဝမ်းနည်းကြေကွဲခြင်း
ဦးထွန်းချစ်ကျော် (ဒုရဲမှူး-ငြိမ်း)
သတင်းတစ်ဖွဲ့
အသက်(၆၉)နှစ်

သတင်းတစ်ဖွဲ့ဝင်ဟောင်း ဦးထွန်းချစ်ကျော် (ဒုရဲမှူး-ငြိမ်း) အသက်(၆၉)နှစ်သည် ၃-၅-၂၀၁၉ ရက်တွင် ကွယ်လွန်သွားကြောင်း သိရသည့်အတွက် မိသားစုနှင့်ထပ်တူ ဝမ်းနည်းကြေကွဲရပါသည်။

သတင်းတစ်ဖွဲ့ဝင်ဟောင်းများ

ဝမ်းနည်းကြေကွဲခြင်း
ကိုဖြိုးဝေဝင်း
2nd Engineer Lizstar Shipping Co.,Ltd.
အသက်(၃၉)နှစ်

Lizstar Shipping Co., Ltd. မှ 2nd Engineer ကိုဖြိုးဝေဝင်းသည် ၂-၅-၂၀၁၉ (ကြာသပတေးနေ့) ည ၁၁:၂၀ နာရီ တွင် ကွယ်လွန်သွားကြောင်း သိရှိရပါသဖြင့် ကျန်ရစ်သူမိသားစုနှင့် အတူ ဝမ်းနည်းကြေကွဲရပါသည်။

ဥက္ကဋ္ဌ MD နှင့် Lizstar Shipping Co.,Ltd.ဝန်ထမ်းများ

ကန်ကွက်နိုင်ကြောင်းကြော်ငြာခြင်း

နေပြည်တော်၊ ပျဉ်းမနားမြို့၊ ရွာကောက်ရပ်ကွက်၊ မြေတိုင်းရပ်ကွက်အမှတ် ၃၂/ပေါင်းလောင်း-၂ မြေကွက်အမှတ်(၆၂၅)၊ ဧရိယာ(၀.၀၅၅)ဧကရှိ ဦးမောင်မောင်ကြီး အမည်ပေါက် ပါမစ်မြေကွက်အား ဒေါ်ချိုချိုသိန်း (၁၁)ဦးသိန်းချေ/ပမန်(နိုင်)၀၈၄၂၆၅၂ ပျဉ်းမနားမြို့ မြို့မြေတိုးချဲ့ရေးကော်မတီသို့ ပေးသွင်းထားသည့် ပိုင်းကွက်တန်းဖွဲ့ငွေသွင်းပြေစာ၊ အရောင်းအဝယ် စာချုပ်၊ ဝယ်ယူပိုင်ဆိုင်ကြောင်းကျမ်းကိုးလွှာ၊ နိုင်ငံသားစိစစ်ရေးကတ်ပြား၊ အိမ်ထောင်စုလူဦးရေ စာရင်း၊ ရပ်ကွက်အုပ်ချုပ်ရေးမှူးရုံးထောက်ခံချက်၊ ရဲစခန်းထောက်ခံချက်မှရင်းများတင်ပြပြီး မြေငှားစာချုပ်လျှောက်ထားလာမှုအပေါ် ကန်ကွက်လိုသူများအနေဖြင့် တရားဝင်ပိုင်ဆိုင်မှုစာချုပ် စာတမ်းများ၊ တရားရုံးအမိန့်ဒီကရီများဖြင့် အထောက်အထားခိုင်လုံစွာတင်ပြ၍ ယနေ့မှစ၍ (၁၅)ရက်အတွင်း နေပြည်တော်စည်ပင်သာယာရေးကော်မတီ၊ မြို့ပြစီမံကိန်းနှင့်မြေစီမံခန့်ခွဲမှုဌာနသို့ လာရောက်ကန်ကွက်နိုင်ကြောင်းနှင့် သတ်မှတ်ရက်အတွင်း ကန်ကွက်မှုမရှိပါက ဌာနမှ လုပ်ထုံးလုပ်နည်းနှင့်ညီ ဆက်လက်ဆောင်ရွက်သွားမည်ဖြစ်ကြောင်း အသိပေးကြေညာ အပ်ပါသည်။

မြို့ပြစီမံကိန်းနှင့်မြေစီမံခန့်ခွဲမှုဌာန
နေပြည်တော်စည်ပင်သာယာရေးကော်မတီ

ရဟန်း ဒါယီကာမကြီး
ဒေါ်မြင့်မြင့် (ပန်းတနော်) (၈၂)နှစ်
မြန်မာ့သစ်လုပ်ငန်း (ငြိမ်း)

ဧရာဝတီတိုင်းဒေသကြီး၊ ပန်းတနော်မြို့နယ် (ဦးမောင်ခင်-ဒေါ်မယ်ကြည်)တို့၏ သမီး ရန်ကုန်မြို့၊ မြောက်ဒဂုံမြို့နယ်၊ (၃၄)ရပ်ကွက်၊ လောဝီတလမ်း၊ အမှတ်(၄၃၁) နေ ဦးညွန့်မောင် (မြန်မာ့သစ်လုပ်ငန်း-ငြိမ်း)၏ ဇနီး (ဦးမောင်သောင်း)-ဒေါ်တင် တင်မြို့တို့၏ အစ်မ၊ ဦးပိုင်လှိုင်နှင့် ဦးမင်းမင်းနိုင်-ဒေါ်လှမြတ်တို့၏ ဦးလင်းလင်းနိုင် တို့၏ မိခင်၊ မောင်ကောင်းသက်နိုင်၊ မသိမ့်သဉ္ဇာနိုင်တို့၏ အဘွားသည် ၅-၅-၂၀၁၉ (တနင်္ဂနွေနေ့) နံနက် ၁၀:၀၅ နာရီတွင် ရန်ကုန်မြို့၊ ကန်သာယာစောရေ၌ ကွယ်လွန် သွားပါသဖြင့် ၇-၅-၂၀၁၉ (အင်္ဂါနေ့) နံနက် ၁၁ နာရီတွင် ဧရာဝတီအေးတိုက်မှ ရေဝေးသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း ရပ်နီးရပ်ဝေး ဆွေမျိုး မိတ်သဟာ အပေါင်းအား အကြောင်းကြားအပ်ပါသည်။ (နေအိမ်မှ ကားများ နံနက် ၉:၃၀ နာရီတွင် ထွက်ပါမည်။) ကွယ်လွန်သူအားရည်စူး၍ ၁၁-၅-၂၀၁၉ (စနေနေ့) နံနက် ၇ နာရီမှ ၁၀ နာရီအထိ နေအိမ်သို့ ရက်လည်ဆွမ်းကျွေးတရားတော်နာ ကြွရောက်ပါရန် ဖိတ်ကြားအပ်ပါသည်။

ကျန်ရစ်သူမိသားစု

ဒေါ်ခင်မြမြ (ကျောင်းဆရာမ-ငြိမ်း)
အလက(၉)၊ မြောက်ဥက္ကလာပ
အသက်(၇၆)နှစ်

ပုသိမ်မြို့နယ် (ဦးထွန်းစိန်-ဒေါ်အေးနု)တို့၏ သမီး၊ ပုသိမ်မြို့နယ် (ဦးမောင်သား-ဒေါ်စောလှ)တို့၏ သမီးအေးမ၊ ရွှေပေါက်ကံမြို့သစ်၊ (၂၀)ရပ်ကွက်၊ မင်းရဲကျော်စွာလမ်း၊ အမှတ်(၃၇၁)နေ ဝိုင်းကြီးသိန်းတင် (လေး-ငြိမ်း)၏ ချစ်လှစွာသောဇနီး၊ ဒေါ်ခင်လှိုင် လှိုင်မြ (မြဝတီဘဏ်ရုံးချုပ်၊ လက်ထောက်မန်နေဂျာ)၊ ဦးအောင်သန်းဦး-ဒေါ်ခင်လှိုင် လှိုင်မြ၊ ဒေါ်ခင်မြင့်မြင့်သိန်း (Physial) ဒေါ်ခင်အေးအေးလှိုင် (ဆေးစင်ကာယ)၊ ဒေါ်ခင်ခိုင်ခိုင်မြင့်ဦးအောင်လှိုင်သိန်း (Master (F.G) Unitean Marine)၊ ဦးကျော် ကျော်သိန်း (Chife Officer, (F.G)တို့၏ ချစ်လှစွာသောမိခင်၊ မဆွမြင့်မြင့်မြတ် (OCBC Bank Yangon, Branch) မောင်ရဲမင်းဖြိုးတို့၏ အဘွားသည် ၅-၅-၂၀၁၉ (တနင်္ဂနွေနေ့) မွန်းလွဲ ၁:၁၄ နာရီတွင် တက္ကသိုလ်ရိပ်မှန်အိမ်ရာ(လဟန်း)နေအိမ်၌ ကွယ်လွန်သွားပါသဖြင့် ၇-၅-၂၀၁၉ (အင်္ဂါနေ့) ညနေ ၃ နာရီတွင် ဧရာဝတီသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း ရပ်ဝေးရပ်နီး ဆွေမျိုးမိတ်သဟာအပေါင်း တို့အား အကြောင်းကြားအပ်ပါသည်။

ကျန်ရစ်သူမိသားစု

အထူးဝမ်းနည်းကြေကွဲခြင်း
ဘုရား၊ ရဟန်း၊ သိမ်၊ ကျောင်း၊ လမ်း၊ အလှူဒါယကာမကြီး
ဒေါ်သီ
အသက်(၇၉)နှစ်

သူငယ်ချင်း ဒေါက်တာအေးအေးသန့် (ဆေးရုံအုပ်)၊ မြောက်ဥက္ကလာပပြည်သူ့ဆေးရုံကြီး)၏ ကျေးဇူးရှင်မိခင်ကြီး ဒေါ်သီသည် ၄-၅-၂၀၁၉ ရက်တွင် ကွယ်လွန်သွားကြောင်း ကြားသိရပါ၍ ကျန်ရစ်သူမိသားစုနှင့် ထပ်တူထပ်မျှ ဝမ်းနည်း ကြေကွဲရပါသည်။

11/87-Batch
ဆေးတက္ကသိုလ်(၂)မှ သူငယ်ချင်းများ

အထူးဝမ်းနည်းကြေကွဲခြင်း
Dr.ခင်မိုးခိုင်
အသက်(၅၁)နှစ်
(တွဲစက်ပါမောက္ခ၊ သတ္တဗေဒ၊ ပုဂံတက္ကသိုလ်)

Dr.ကျော်ကျော်ခိုင်၊ ကထိက၊ သတ္တဗေဒ-မကွေးတက္ကသိုလ်၏ ဇနီး၊ မောင်ထွန်းလူ၏မိခင် Dr.ခင်မိုးခိုင်သည် ၃-၅-၂၀၁၉ (သောကြာ နေ့)တွင် ကွယ်လွန်သွားကြောင်း သိရပါသဖြင့် မိသားစုနှင့်ထပ်တူ ဝမ်းနည်းကြေကွဲရပါသည်။

Dr.ကျော်နိုင်ဦး-ဒေါ်ရွှေစင်လင်း
ကိုယဉ်မင်းထွန်း-မန်းယုဆွေ

ကန်ကွက်နိုင်ကြောင်းကြော်ငြာခြင်း

အမြို့သစ်မြေကွက်(၆)မြို့နယ်၊ မြေတိုင်းရပ်ကွက်အမှတ်-၃၄၅မြေကွက်အမှတ်-၄၅၅၂ မြေကွက်တည်နေရာအမှတ်(၄၄၄/ပသန(နိုင်)၀၉၃၂၀) အမည်ပေါက် နှစ်(၆၀)ဂရမ်မြေအား ဦးသီဟဆွေ ကွယ်လွန်သဖြင့် ဒေါ်သီဟဆွေ (၁၄/ကလန (နိုင်)၀၀၀၀၀၀)မှ ဝန်ငြင်းကြောင်းနှင့် အထူးထောက်ခံပိုင်ဆိုင်ကြောင်း ကျမ်းကိုး လွှာ၊ ထောက်ခံကျမ်းကိုးလွှာ၊ (၂၀)စာ၊ ဦးသီဟဆွေ၏သေစာရင်း၊ သန့်ပေးခြင်း စာရင်း၊ ကန့်သတ်ခြင်း၊ နိုင်ငံသားစိစစ်ရေးကော်မတီတို့ကတိုင်၌ ပိုင်ဆိုင်အာရောင်းရင်း ပုံစံအလျောက်ထားပြင်အား ကွင်းဆင်းစစ်ဆေးရာ ဖွင့်ကာသွင်မိုး၊ သထုံအိမ် (၁)လုံးရှိပြီး လူမှုနေသဘာဝပတ်ဝန်းကျင်ဆိုင်ရာဆိုင်ရာဆိုင်ရာလျှောက်ထား သူ့ သေတ္တာဥပဒေနှင့်ညီညွတ်စွာ လက်မှတ်ရေးထိုးပေးပါသဖြင့် ဒေါ်သီဟဆွေ၏ နိုင်ငံဆိုင်ရာအရောင်းမြေပုံစံအလျောက်ထားပြင်အား တရားဝင်ပိုင်ဆိုင်လိုသော အထောက်အထားများဖြင့် ကြိုကြော်ငြာပါသည့်နေ့မှစ၍ (၇)ရက်အတွင်း ကန်ကွက်နိုင်ပါကြောင်းနှင့် ကန်ကွက်မှုမရှိပါက လုပ်ထုံးလုပ်နည်းအတိုင်း ဆက်လက်ဆောင်ရွက်ပေးမည်ဖြစ်ပါကြောင်း အသိပေးကြေညာအပ်ပါသည်။

ဌာနမှူး၊
မြို့ပြစီမံကိန်းနှင့်မြေစီမံခန့်ခွဲမှုဌာန
ရန်ကုန်မြို့တော်စည်ပင်သာယာရေးကော်မတီ

ကန်ကွက်နိုင်ကြောင်းကြော်ငြာခြင်း

မြောက်ဥက္ကလာပမြို့နယ်၊ မြေတိုင်းရပ်ကွက်အမှတ်(၈)မြေကွက်အမှတ်(၆၁/၂/၈)မြေ ကွက်တည်နေရာအမှတ်(၆၁/၂/၈)သန(၄)လမ်း(၈)ရပ်ကွက်၊ ဦးလှမင်း၊ YSO-၁၄၂၂၅၀)ဒေါ်တင်မာရီ(BMO-၁၅၂၅၅)အမည်ပေါက်နှစ်(၆၀)ဂရမ်မြေအားအမည် ပေါက်သူ(၂)ဦးအောင်စိန်နှင့်ဦးသန်းလှ(၂၀-၈-၂၀၁၆)ရက်နေ့တွင်ကွယ် လွန်သဖြင့် နေပြည်တော်စည်ပင်သာယာရေးကော်မတီသို့ ပေးသွင်းထားသည့် ပိုင်းကွက်တန်းဖွဲ့ငွေသွင်းပြေစာ၊ အရောင်းအဝယ် စာချုပ်၊ ဝယ်ယူပိုင်ဆိုင်ကြောင်းကျမ်းကိုးလွှာ၊ နိုင်ငံသားစိစစ်ရေးကော်မတီတို့ကတိုင်၌ ပိုင်ဆိုင်အာရောင်းရင်း ပုံစံအလျောက်ထားပြင်အား ကွင်းဆင်းစစ်ဆေးရာ ဖွင့်ကာသွင်မိုး၊ သထုံအိမ် (၁)လုံးရှိပြီး လူမှုနေသဘာဝပတ်ဝန်းကျင်ဆိုင်ရာဆိုင်ရာဆိုင်ရာလျှောက်ထား သူ့ သေတ္တာဥပဒေနှင့်ညီညွတ်စွာ လက်မှတ်ရေးထိုးပေးပါသဖြင့် ဒေါ်တင်မာရီ၏ နိုင်ငံဆိုင်ရာအရောင်းမြေပုံစံအလျောက်ထားပြင်အား တရားဝင်ပိုင်ဆိုင်လိုသော အထောက်အထားများဖြင့် ကြိုကြော်ငြာပါသည့်နေ့မှစ၍ (၇)ရက်အတွင်း ကန်ကွက်နိုင်ပါကြောင်းနှင့် ကန်ကွက်မှုမရှိပါက လုပ်ထုံးလုပ်နည်းအတိုင်း ဆက်လက်ဆောင် ရွက်ပေးမည်ဖြစ်ပါကြောင်း အသိပေးကြေညာအပ်ပါသည်။

ဌာနမှူး၊
မြို့ပြစီမံကိန်းနှင့်မြေစီမံခန့်ခွဲမှုဌာန
ရန်ကုန်မြို့တော်စည်ပင်သာယာရေးကော်မတီ

အနိဒ္ဓ
ပုလောမြို့နယ်အသင်း(ရန်ကုန်)
ဒေါ်အိုကမ်း
(ပုလော/ကျောက္ကာ)
အသက်(၇၂)နှစ်
အသင်းဝင်အမှတ်-၁၁၉

တနင်္သာရီတိုင်းဒေသကြီး၊ ပုလော မြို့နယ်၊ ကျောက္ကာရွာနေ ဦးဘကြိုင် ၏ ဇနီး သည် ၄-၅-၂၀၁၉ (စနေနေ့) ည ၁၀ နာရီတွင် ကွယ်လွန်သွားပါ သဖြင့် ၈-၅-၂၀၁၉ (ဗုဒ္ဓဟူးနေ့) မွန်းတည့် ၁၂ နာရီတွင် နေအိမ်မှ ကျောက္ကာရွာသုသာန်သို့ ပို့ဆောင် သင်္ဂြိုဟ်ပါမည်။ အမှုဆောင်အဖွဲ့

ဒေါ်ခင်နွဲ့အေး
အသက်(၅၆)နှစ်
မန်နေဂျာ
မြန်မာအမျိုးသားလေကြောင်း

ရန်ကုန်မြို့၊ စမ်းချောင်းမြို့နယ်၊ သီရိခေမာရပ်ကွက်၊ သီရိလမ်း၊ အမှတ်(၁၈) ခေါင်းရင်း၊ မြေညီနေ (ဦးအေးကို-ဒေါ်လှတင်)တို့၏ သမီး၊ ဦးကျော်စိုး-ဒေါ်နုနုနု (ဦးထွန်း-ဒေါ်အေးကျော်) - ဒေါ်လှလှ (ဦးသောင်းတင်-ဒေါ်အေးအေးကျော် (မြန်မာအမျိုးသားလေကြောင်း)တို့၏ ညီမ၊ ဦးနိုင်စိုး၊ ဒေါ်လှလှ (ပုသိမ်၊ စိုက်ပျိုးရေး၊ တိုင်းရုံး)တို့၏ အစ်မ သည် ၆-၅-၂၀၁၉ (တနင်္လာနေ့) မွန်းလွဲ ၁၂:၃၀ နာရီတွင် ကွယ်လွန် သွားပါသဖြင့် ၈-၅-၂၀၁၉ ရက် မွန်းတည့် ၁၂ နာရီတွင် ထိန်ပင် အအေးတိုက်မှ ထိန်ပင်သုသာန်သို့ ပို့ဆောင်မီးသင်္ဂြိုဟ်မည် ဖြစ်ပါ ကြောင်း ရပ်နီးရပ်ဝေးမှ ဆွေမျိုး မိတ်သဟာများအား အသိပေး အကြောင်းကြားအပ်ပါသည်။ (နေအိမ် မှ ကားများ နံနက် ၁၀:၃၀ နာရီတွင် ထွက်ပါမည်။) ကျန်ရစ်သူမိသားစု

ဦးတင်မောင်ဌ
အသက်(၅၀)

ရန်ကုန်တိုင်းဒေသကြီး၊ သန်လျင် မြို့နယ်နေ ဦးတင်မောင် (ဒေါ်ခင်မြ)တို့၏ သား (ဦးစိန်သောင်း-ဒေါ်အေးငြိမ်း)တို့၏ သားသမက်၊ ဒေါ်ခင်မြတင် (ဌာနမှူး၊ ကျန်းမာရေးဌာန၊ YCDC)၏ မောင်၊ ဦးသန်းစိုး-ဒေါ်ခင်မြ ဦးတင်ယု-ဒေါ်သင်း သင်းနု၊ ဒေါ်သူသူအောင်တို့၏ အစ်ကို၊ သန်လျင်မြို့နယ်၊ မြို့သစ်အစုရပ်ကွက်၊ ဟံသာဝတီလမ်း၊ အမှတ် (၃၆)နေ ဒေါက်တာညွန့်ညွန့်စိန် (ပါမောက္ခ၊ ဓာတုဗေဒဌာန၊ ရွှေဘိုတက္ကသိုလ်)၏ ခင်ပွန်း၊ မမြတ်သင်း၊ မောင်စင်ဦးတို့၏ ဖခင်၊ ဦးတင်မောင်ဌ (ဌာနမှူး၊ ထုတ် လုပ်ရေးဌာန၊ YCDC)သည် ၆-၅-၂၀၁၉ ရက် နံနက် ၁၀:၀၀ နာရီတွင် သန်လျင် ပြည်သူ့ဆေးရုံကြီး၌ ကွယ်လွန်သွားပါ သဖြင့် ၈-၅-၂၀၁၉ ရက် မွန်းလွဲ ၂ နာရီတွင် သန်လျင်မြို့နယ်၊ အမှိုးနီ သုသာန်၌ မီးသင်္ဂြိုဟ်မည်ဖြစ်ပါကြောင်း ရပ်နီး ရပ်ဝေးမှ ဆွေမျိုးမိတ်သဟာများအား အသိပေးအကြောင်းကြားအပ်ပါသည်။

ကျန်ရစ်သူမိသားစု

ဘုရား၊ ရဟန်း၊ ကျောင်း၊ ဒါယကာကြီး
ဦးတင်လှ (လှပ-ရောင်စုံဓာတ်ပုံ)
အသက်(၈၈)နှစ်

ကျိုက်မရောမြို့နယ် (ဦးစံ-ဒေါ်ဖွားမေ)တို့၏ သား၊ (ပိုလ်ကြီးအောင်ခင်-ဒေါ်သန်း)တို့၏ သားသမက်၊ ဒေါ်ခင်အေး၏ ခင်ပွန်း၊ ဦးတင်ဆန်း (အိမ်ထောင်ရာ စေတီတော် ဝေါပကအဖွဲ့ဝင်)၊ ဒေါ်ခင်အေးဝမ်း (လ/ဝ မန်နေဂျာ Y.E.S.P. ငြိမ်း)၊ (ဦးအေးဆန်း)၊ (ဦးအောင်ဆန်းတိုး)၊ ဦးကျော်ထွန်းသူ(ခ)ဦးကိုကို မောင်-ဒေါ်ခင်မြ၊ ဦးကျော်ကျော်ခိုင်-ဒေါ်ခင်ပပစိုး၊ ဒေါ်ခင်လှမောင်တို့၏ ဖခင်၊ ပိုလ်မူး၊ မြို့ဆေးရုံ-ဒေါ်နန်းလှလှ (လ/ဝ ကထိက၊ မြန်မာနိုင်ငံ ကုန်သွယ်ရေးကြောင်းကော်လီ)၊ မဆူဝေဆန်း၊ မခင်ဝေဆန်း (လ/ဝ ဦးစီးမှူး၊ ပြည်တွင်းအခွန်များဦးစီးဌာန)၊ မောင်ဟိန်းထက်စော၊ မောင်ဖြိုး မြတ်စည်သူကျော်၊ မောင်သီဟတို့၏အဘိုး ဦးတင်လှသည် ၆-၅-၂၀၁၉ (တနင်္လာနေ့) နံနက် ၈:၃၀ နာရီတွင် ရွှေလမ်းအထူးကုဆေးရုံကြီး၌ ကွယ်လွန်သွားပါသဖြင့် ၈-၅-၂၀၁၉ (ဗုဒ္ဓဟူးနေ့) နံနက် ၁၀:၃၀ နာရီတွင် ရေဝေးသုသာန်၌ မီးသင်္ဂြိုဟ်မည်ဖြစ်ပါကြောင်း ရပ်နီးရပ်ဝေးမှ ဆွေမျိုး မိတ်သဟာများအား အသိပေးအပ်ပါသည်။ (ရန်ကုန်မြို့၊ လမ်းမတော်မြို့နယ် (၁၃)လမ်း၊ အမှတ်(၆၄)၊ ငါးလွှာ နေအိမ်မှ ကားများ နံနက် ၈:၃၀ နာရီ တွင် ထွက်ပါမည်။) ကွယ်လွန်သူအားရည်စူး၍ ၁၂-၅-၂၀၁၉ (တနင်္ဂနွေနေ့) နံနက် ၈ နာရီမှ ၁၁ နာရီအထိ အထက်ပါနေအိမ်သို့ ရက်လည်ဆွမ်းကျွေး တရားတော်နာကြွရောက်ပါရန် ဖိတ်ကြားအပ်ပါသည်။ ကျန်ရစ်သူမိသားစု

ဘုရား၊ ရဟန်း၊ ကျောင်း၊ ဒါယကာကြီး
ဦးသန်းစိန်(ခ)ဦးပုလုံး (သန်လျင်)
အသက်(၈၃)နှစ်

သန်လျင်မြို့နယ်၊ ထန်းပင်ကုန်းရပ်ကွက်၊ (၁)လမ်း၊ အမှတ်(၅)နေ (ဦးထွန်းခင်-ဒေါ်ခင်ကြည်)တို့၏ သား၊ ဦးကြည်ဝင်း-ဒေါ်တင်တင်စိန်တို့၏ အစ်ကို (ဒေါ်တင်)၏ ခင်ပွန်း၊ ဦးအောင်မြင်စိန်-ဒေါ်စန်းစန်းလှိုင်၊ ဦးကျော် ကိုကိုနိုင်-ဒေါ်အေးမြင့်စန်း(ခ)ဒေါ်အေးအေးထွန်း၊ ဦးမြင့်ကျော်(ခ)မွတ်တား-ဒေါ်စောနန်းနွယ်၊ ဦးတင်ထွန်းနိုင်(ခ)ချွတ်တား-ဒေါ်ပပဝင်းတို့၏ မေးသဖခင်၊ မောင်အာကာကောင်းခန့်၊ မန္တလေးတိုင်း၊ မမေလွင်သော်၊ မောင်ရှိုင်းထက် အောင်တို့၏ အဘိုးသည် ၆-၅-၂၀၁၉ (ဗုဒ္ဓဟူးနေ့) မွန်းလွဲ ၃ နာရီတွင် ကွယ်လွန်သွားပါသဖြင့် ၈-၅-၂၀၁၉ (တနင်္လာနေ့) မွန်းလွဲ ၃ နာရီတွင် သန်လျင် အမှိုးနီသုသာန်သို့ ပို့ဆောင် သင်္ဂြိုဟ်ပါမည်။ (နေအိမ်မှ ကားများ မွန်းတည့် ၁၂ နာရီတွင် ထွက်ပါမည်။) ကျန်ရစ်သူမိသားစု

ခရစ်တော်၌ အိမ်ပျော်ခြင်း
ဒေါ်ခင်ပြုံးနိုင်(ခ)ဒေါ်နယ်လီ အသက်(၇၀)

ရန်ကုန်မြို့၊ အမှတ်(၈၆/၃၀)၊ ဇောတိကလမ်း၊ သုဝဏ္ဏ သန်းကျွန်းမြို့နယ် နေ (ဦးဝမ်းလှ-ဒေါ်ကျန်းမာရင်း)တို့၏ သမီးကြီး၊ (သိက္ခာတော်ရဆရာ Rev.L. ဇော်ယော်-ဆရာမ ဒေါ် Mနန့်ဆိုင်)တို့၏ သမီးအေးမ၊ (ဦးအယ်လ်စွန်နောင်)၏ ချစ်လှစွာသောဇနီး၊ ဦးဝမ်းလှ-ဒေါ်ခင်မြ၊ ဦးလှဦး-ဒေါ်မြင့်မြင့်တို့၏ အစ်မကြီး၊ Rev: ဦးအယ်လ်စွန်ဂစ် (U.S.A)၊ ဦးအယ်လ်စော်လှ၊ ဦးအယ်လ်စော်ရှန်း၊ ဦးအယ်လ်စော်ရှန်း၊ Rev: ဦးအယ်လ်စော်လှ (U.S.A)၊ ဒေါ်အယ်လ်ဆိုင်သူ၊ (ဒေါက်တာအယ်လ် စော်ဘာ)တို့၏ ဇနီး/ယောက်ဖ၊ ဦးအယ်လ်စော်ဆိုင်(ခ)ဦးအောင်ဆန်းယု၊ ဦးအောင် နိုင်ဝင်း (ဒေါ်အယ်လ်နန်းကြွယ်)၊ ဦးမြင့်ဆွေ-ဒေါ်အယ်လ်နန်းဆန်း၊ (ဦးအယ်လ် စော်ရွှန်လီ)တို့၏ မေးသမိခင်၊ မအယ်(ခ) ကမ္ဘာအောင်၊ မောင်အယ်လ်စော်လှ၊ မောင်အေးစစ်သူရအောင်၊ မလိခိုင်၊ မွန်တို့၏ ချစ်လှစွာသောအဘွားသည် ၅-၅-၂၀၁၉ ရက် နံနက် ၁၀ နာရီတွင် ခရစ်ယာန်ဂိုဏ်းပေါင်းစုံ ဥယျာဉ်ရေဝေ၌ ဂူသွင်းသင်္ဂြိုဟ်မည် ဖြစ်ပါကြောင်း ရပ်နီးရပ်ဝေး မိတ်ဆွေများအား အကြောင်းကြားအပ်ပါသည်။ (အမှတ်- ၈၆/၃၀၊ ဇောတိကလမ်း၊ သုဝဏ္ဏနေအိမ်နှင့် အမှတ် ၄၀/B၊ ရွှေပြည်အေးလမ်း၊ ရန်ကုန်ကရင်နစ်မြင်း ခရစ်ယာန်အသင်းတော် စမ်းချောင်းမြို့နယ်မှ ကားများ နံနက် ၈ နာရီတွင် ထွက်ပါမည်။) ကျန်ရစ်သူမိသားစု

ဝမ်းနည်းကြေကွဲခြင်း
ပိုလ်လောင်းသင်တန်း၊ အမှတ်စဉ်(၇၂)မှ ပိုလ်မူးကျော်ကျော်
(ငြိမ်း)နှင့် ဒေါ်တင်နွယ်ဦး(အလပြုငြိမ်း)တို့၏ ချစ်လှစွာသောဖခင်
ဦးကျော်မြင့် အသက်(၈၇)နှစ်သည် ၄-၅-၂၀၁၉ ရက် ညတွင် ကွယ်လွန်
သွားပါသဖြင့် မိသားစုနှင့် ထပ်တူ ဝမ်းနည်းကြေကွဲရပါသည်။

ပထက(၇)သူငယ်ချင်း မိသားစုများ

ဝမ်းနည်းကြေကွဲခြင်း
Capt: ကျော်သန်းညွန့်
အသက်(၆၃)နှစ်

ဒေါ်စန်းစန်းဦး၏ခင်ပွန်းဖြစ်သူ Capt: ကျော်သန်းညွန့်သည် ၃-၅-၂၀၁၉ ရက် ညတွင် ကွယ်လွန်သွားကြောင်း ကြားသိရပါသဖြင့် ကျန်ရစ်သူ မိသားစုနှင့်အတူ ထပ်တူထပ်မျှ ဝမ်းနည်းကြေကွဲရပါသည်။

သူငယ်ချင်းများ
CF-1, CE-7 နှင့် CD-9
IMT 1977-78

ဘုရား၊ ရဟန်း၊ သိမ်၊ ကျောင်း၊ လမ်း၊ နတ်လမ်း၊ မုန့်ဦး၊ ရေတွင်း၊ ဒါယကာကြီး
ဦးဘသီ(ခ)ဘသိန်းအောင် (မာန်အောင်-ကျောက်တန်း)
ဒိုညီနောင်ရွှေပန်းထိမ်နှင့် နန်းထိုက်ရွှေဆိုင်
အသက်(၇၁)နှစ်

ရန်ကုန်တိုင်းဒေသကြီး၊ ကျောက်တန်းမြို့၊ ရွှေကုန်းရပ်ကွက်၊ မင်္ဂလာလမ်း၊ အမှတ်(၂၂)နေ (ဦးဘစံ-ဒေါ်ညိုရင်)တို့၏ သား၊ (ဦးထွန်းအေး-ဒေါ်အေး)တို့၏ သားသမက်၊ (ဒေါ်မြင့်စန်း)၏ ခင်ပွန်း၊ ဦးဘကို-ဒေါ်သန်းသန်းမြင့်တို့၏ ညီ၊ ဦးဖြူ-ဒေါ်သန်းကြည်တို့၏ မောင်၊ ဦးလှမင်းထွေး-ဒေါ်လှနုခိုင်၊ ဒေါ်ဖြူနုခိုင်၊ ဦးကျော်မြင့်-ဒေါ်ခေမာကျော်၊ မောင်အာကာကျော်တို့၏ ဖခင်၊ မခင်ထက် ထက်ကျော်၊ မောင်သူနတ်တန်း၊ မဟာနန္ဒထက်စံ၊ မောင်မြတ်ဘုန်းမောင် တို့၏ အဘိုး ဦးဘသီ သည် ၆-၅-၂၀၁၉ (တနင်္လာနေ့) နံနက် ၅ နာရီတွင် ကွယ်လွန်သွားပါသဖြင့် ၈-၅-၂၀၁၉ (ဗုဒ္ဓဟူးနေ့) မွန်းတည့် ၁၂ နာရီတွင် ပါဒကြီးဝါးကျောင်းသုသာန်သို့ ပို့ဆောင်သင်္ဂြိုဟ်မည်ဖြစ်ပါကြောင်း ရပ်နီးရပ်ဝေးမှ ဆွေမျိုးမိတ်သဟာများအား အသိပေးအကြောင်းကြားအပ်ပါသည်။

ကျန်ရစ်သူမိသားစု

အမျိုးသားပြန်လည်သင့်မြတ်ရေးနှင့် ငြိမ်းချမ်းရေးဗဟိုဌာန၊ ကယားပြည်နယ်အစိုးရအဖွဲ့နှင့် ကရင်နီအမျိုးသားတိုးတက်ရေးပါတီတို့ ညှိနှိုင်းအစည်းအဝေး ကျင်းပ

လွိုင်ကော် မေ ၆

အမျိုးသားပြန်လည်သင့်မြတ်ရေးနှင့် ငြိမ်းချမ်းရေးဗဟိုဌာန၊ ကယားပြည်နယ် အစိုးရအဖွဲ့နှင့် ကရင်နီအမျိုးသားတိုးတက်ရေးပါတီတို့၏ ညှိနှိုင်းအစည်းအဝေးကို ယနေ့နံနက် ၁၀ နာရီတွင် ကယားပြည်နယ် လွိုင်ကော်မြို့ရှိ Famous Hotel ၌ ကျင်းပသည်။

သဘောတူညီချက်တချို့ ရရှိခဲ့

အစည်းအဝေးတွင် ငြိမ်းချမ်းရေးကော်မရှင်အတွင်းရေးမှူး ဒုတိယဗိုလ်ချုပ်ကြီး ခင်ဇော်ဦး(ငြိမ်း)က မတ် ၁၈ ရက်တွင် KNPP နှင့် NRPC တို့ နေပြည်တော်တွင် အလွတ်သဘော တွေ့ဆုံဆွေးနွေးခဲ့ကြောင်း၊ ထိုသို့ဆွေးနွေးခဲ့ရာတွင် အပြုသဘောဆောင်သည့် သဘောတူညီချက်တချို့ ရရှိခဲ့ပါကြောင်း၊ ယင်းတို့မှာ ပညာရေး၊ ကျန်းမာရေး ကိစ္စနှင့်စပ်လျဉ်း၍ ရှေ့ဆက်ဆောင်ရွက်ရမည့် အသိအမှတ်ပြုခြင်းဆိုင်ရာ ကိစ္စရပ်များ၊ လေ့ကျင့်မှုထုတ်ပေးရေးဆိုင်ရာ ကိစ္စရပ်များနှင့် ဒေသဖွံ့ဖြိုးရေးဆိုင်ရာကိစ္စရပ်များကို ထပ်မံပြုလုပ်မည့် ဆွေးနွေးပွဲများတွင် အသေးစိတ် ဆက်လက်ညှိနှိုင်းရန်၊ ပညာရေး၊ စာမျက်နှာ ၅ ကော်လံ ၁ သို့ *



အမျိုးသားပြန်လည်သင့်မြတ်ရေးနှင့် ငြိမ်းချမ်းရေးဗဟိုဌာန၊ ကယားပြည်နယ်အစိုးရအဖွဲ့နှင့် ကရင်နီအမျိုးသားတိုးတက်ရေးပါတီတို့ ညှိနှိုင်းအစည်းအဝေး ကျင်းပစဉ်။



၂၀၁၉ ရာသီ ဖူဆယ်လိဂ်ပြိုင်ပွဲတွင် ဝိုက်ခွဲခဲ့သည့် MIU အသင်း။

အာဆီယံ ဖူဆယ်ကလပ်ပြိုင်ပွဲတွင် မြန်မာကလပ် MIU အသင်း အုပ်စု(ခ)တွင် ကျရောက်

ရန်ကုန် မေ ၆

၂၀၁၉ အာဆီယံ ဖူဆယ်ကလပ်ပြိုင်ပွဲတွင် မြန်မာကလပ် MIU အသင်း ဝင်ရောက်ယှဉ်ပြိုင်ခွင့်ရထားပြီး အုပ်စု(ခ)တွင် ကျရောက်နေသည်။ အာဆီယံဘောလုံးအဖွဲ့ချုပ်သည် ယင်းပြိုင်ပွဲကို ၂၀၁၅ ခုနှစ်မှစ၍ နှစ်စဉ်ကျင်းပခဲ့ပြီး ယခုအကြိမ်မှာ ငါးကြိမ်မြောက်ကျင်းပခြင်းဖြစ်သည်။

စာမျက်နှာ ၉ ကော်လံ ၁ သို့ *

အာဆီယံ ယူ-၁၅ ပြိုင်ပွဲယှဉ်ပြိုင်ရန် မြန်မာ ယူ-၁၅ အမျိုးသမီးအသင်း အပြီးသတ်လူရွေးချယ်

ရန်ကုန် မေ ၆

မေ ၉ ရက်မှ ၂၁ ရက်အထိ ထိုင်းနိုင်ငံ၌ ကျင်းပမည့် ၂၀၁၉ အာဆီယံ ယူ-၁၅ အမျိုးသမီးပြိုင်ပွဲ ယှဉ်ပြိုင်ရန် မြန်မာ ယူ-၁၅ အမျိုးသမီးအသင်းသည် အပြီးသတ် ကစားသမား ၂၃ ဦး ရွေးချယ်လိုက်ပြီဖြစ်သည်။

မြန်မာ ယူ-၁၅ အမျိုးသမီးအသင်းသည် ဖေပြီလ ဆန်းတွင် စတင်လေ့ကျင့်ခဲ့ပြီး အခြေခံပညာကျောင်း များနှင့် အား/ကာသိပွဲတိုမှ ကစားသမားများဖြင့်

ဖွဲ့စည်းထားခြင်းဖြစ်သည်။ မြန်မာ ယူ-၁၅ အသင်း ဖွဲ့စည်းရန် မတ်လဒုတိယပတ်တွင် လူရွေးပွဲများကျင်းပ ခဲ့ပြီး ပဏာမကစားသမား ၃၀ စတင်ရွေးချယ်ခဲ့သည်။

မြန်မာ ယူ-၁၅ အမျိုးသမီးအသင်းသည် နောက်ဆုံး ခြေစမ်းပွဲအဖြစ် ဇွဲကပင်အသင်းနှင့် ယှဉ်ပြိုင်ကစားခဲ့ရာ ငါးရိုး-တစ်ရိုးဖြင့် ရှုံးနိမ့်ခဲ့ပြီး မေ ၅ ရက်တွင် အပြီးသတ် လူရွေးချယ်ပွဲပြန်ခဲ့ခြင်းဖြစ်သည်။

စာမျက်နှာ ၉ ကော်လံ ၃ သို့ ○

ဘင်္ဂလားပင်လယ်အော်အခြေအနေ

ကမ္ဘာ့ပင်လယ်ပြင်နှင့် ဘင်္ဂလားပင်လယ်အော်တောင်ပိုင်းတို့တွင် တိမ်အသင့်အတင့်မှ တိမ်ထူထပ်နေပြီး ကျန်ဘင်္ဂလားပင်လယ်အော်တွင် တိမ်အသင့်အတင့် ဖြစ်ထွန်းနေသည်။

နောက်နှစ်ရက်အတွက်ခန့်မှန်းချက်

တနင်္သာရီတိုင်းဒေသကြီးနှင့် မွန်ပြည်နယ်တို့တွင် မိုးဆက်လက်ထစ်ချနိုင်ခွာမည်။

မိုး/လေ

ဝတ္တု၊ စာအုပ်နှင့် စာရေးကိရိယာ အမျိုးမျိုး

Hot Line - 01 3684292
 Facebook - www.facebook.com/apolostio
 website - www.decolandgroup.com

- * PAPER CUP * PAPER PLATES
- * PAPER LUNCH BOX * SAMPLING CUPS
- * NOODLE CUPS * COFFEE CUPS

ခွက်နှင့်ဗူးဒီဇိုင်းများအား ဝယ်ယူသူ၏လိုအပ်ချက်အတိုင်း မြင့်မားသော အရည်အသွေးဖြင့် ထုတ်လုပ်ပေးပါသည်။